

UNIVERSAL
LIBRARY

OU_204898

UNIVERSAL
LIBRARY

తిక్కన సోమయాజి

శ్రీంధకర్త :

చిలుకూరి వీరభద్రరావుగారు.



రెండవముద్రణము.

ఆంధ్ర బుక్ హౌస్
మల్లాది బాబాజీ
హైదరాబాద్ నగర్.


పబ్లిషర్స్,
ఆర్థన్ బుక్స్ డిపో,
రాజమండ్రి.

1948.

‘తిక్కన సోమయాజి’



మహాసాగర చిత్రకావ్యము
అంశాల వేదకటనుబద్ధరావుగాడు చిత్రించినది.



చరిత్రచతురావస
శ్రీ చిలుకూరి వీరభద్రరావుగారు.

తిక్కన సోమయాజి



ప్రథమ భాగము



మొదటి ప్రకరణము



“సీ. సుకపింఠ్రుండరక్షకుఁ డెవ్వఁ డనిన నీఁ
 డనునాబుకనుఁ డొకఁ డైనవాఁడు,
 చిత్తనిష్ఠశ్రితశ్చుఁ డెవ్వఁ డనిన నీఁ
 డనుశ్శామున కృత్రువైనవాఁడు,
 దశదిశావిశ్రాంతయగుఁ డెవ్వఁ డనిన నీఁ
 డని చెప్పటఁ బాత్రువైనవాఁడు,
 సకలవిద్యాకళాచాణుఁ డెవ్వఁ డనిన నీఁ
 డని చూపుటఁ గుఱియైనవాఁడు,

గీ. మనుమర్థిదినుహీశ సమస్తరాజ్య
 భారభారేయుఁ డభిరూపభావభవఁడు
 కొట్టరువు కొమ్మనానూత్య కూర్మిసుతుఁడు
 దీనజనతానిధానంబు తిక్కనాచార్యుడు.”

(శతన)

“మ. తన కావించిననృప్తి తక్కువలచేతం గాను నా నేముఖం
 బునఁ దాఁ బల్కినఁ బల్కు లాగమము లై పొల్పొందు నా వాణి న
 త్తనునీతం దొకరుండు నాఁ జను మహత్వోపైఁ గవిప్రహ్లాద నా
 విమతింతుం గవితిక్కనాజ్ఞ కలిలోర్వీదేవతాభ్యర్చితున్ ”

(ఎఱ్ఱాత్తగడ)

తిక్కన వంశము - మంత్రిభాస్కరుడు

బ్రహ్మర్షి యగు శాతమునిపావనగోత్రంబున మావేనమంత్రి జనించెను. మావేనపూర్వులు కొట్టరువుగ్రామంబునఁ బెద్దకాలము నివసించినవా రగుటంజేసి వారికిఁ గొట్టరువువా రని యింటిపేరు గలిగినది. కొట్టరువు మావేనమంత్రికిఁ గేతనయు నాతనికి భాస్కరమంత్రియు జనించిరి. ఆకాలమునం దాఝేనాటిలోఁ (గుంటూరుమండలము) బ్రఖ్యాతి కెక్కిననియ్యోగిబ్రాహ్మణకుటుంబములలో మంత్రిభాస్కరుని కుటుంబ మొక్కటి. కొట్టరువువంశమున భాస్కరమంత్రి యుదయించి పండ్రెండవశతాబ్దాంతమునఁ బూర్వచాళుక్యచోడచక్రవర్తులకుఁ బ్రతినిధులై వేగీదేశ మని వ్యవహరింపఁబడెడు నాంధ్రభూభాగమును బరిపాలించుచున్న చందవోలురాజుల యధికారముక్రిందను గుంటూరు సీమను బరిపాలించి విఖ్యాతిఁ గాంచెను. ఆకాలమునఁ బూర్వచాళుక్య చోడచక్రవర్తికి నామమాత్రప్రతినిధియై పృథ్వీశ్వరమహారాజు ధనదుపురము (చందవోలు) రాజధానిగా విక్రమసింహపురము మొదలుకొని సింహాచలముపర్యంతము నాంధ్రదేశమును బరిపాలించుచుండెను. పృథ్వీశ్వరుడు చాళుక్యచోడచక్రవర్తికి లోబడినవాఁ డని చెప్పుకొనఁ బడుటయెగాని క్రీ. శ. ౧౨౯౯ వఱకును స్వతంత్రుడై పరిపాలనము చేసెను. అతనికిఁ దిండియధికారులలో నొక్కఁడై గుంటూరిసీమను బరిపాలించినవాఁడు మంత్రిభాస్కరుఁడు. తిక్కనసోమయాజి కూడ తన నిర్వచనోత్తరరామాయణములో

“ సారకవిశాధిరాము గుంటూరివిభుని

మంత్రిభాస్కరు మత్తిశామహునిఁ దలచి”

అని మంత్రిభాస్కరుని గుంటూరివిభునిగాఁ జెప్పియుండెను. మంత్రిభాస్కరు డొకసామాన్యకరణమే గాని ప్రాభవముగలవాఁడు గాఁ డనియు, అతఁ డొకగొప్పకవియును గాఁ డనియు, తనవంశ గౌరవమును దెలుపుకొను

టకై తిక్కన యట్లు చెప్పున నె ననుభావమును దేటపఱచుచు భాస్కరో దంతమును విమర్శ గ్రంథమునఁ బరిహాసపూర్వకవ్యాఖ్యానము చేయుఁబడి యెను. * కాని తదితరవిషయములను స్వామ్యైకదృష్టితోడను నిష్పక్ష పాతబుద్ధితోడను బరిశీలించి చూచినప్పుడుమాత్రము మన మాయభిప్రాయముతో నేకీభవింపఁజాలము. అమలాచారు డనియును, సాహిత్య విద్యాపారీక్షు డనియును, శాపానుగ్రహశక్తియుక్తు డనియును, ధర్మ మార్గపథికు డనియును, అధారిలోకాననవ్యాపారవ్రతు డనియును, గౌరీపతిశ్రీపాదప్రవణాంతరంగు డనియును, విబుధశ్రేయస్కురు డనియును అభినవనండినా వినుతి గాంచిన కేతనమహాకవి తన దశకుమార చరిత్రమునందు సుంత్రి భాస్కరుని నభివర్ణించి యుండుటం జేసి మన మాతని నసామాన్యపురుషుఁ డనియే గ్రహింపవలసియుండును. ఈ

* ఈవిమర్శగ్రంథము ప్రయుత కాశీభట్ల బ్రహ్మయ్యగారచే వ్రాయఁబడినది.

“ ఏకాలమునందు మంత్రిభాస్కరుఁ డుండుని ప్రతిపక్షులు తలంచుచు న్నారో యాకాలమున గుంటూరును బరిపాలించుచున్న ప్రభుఁ డొకఁడు గలఁ డని శాసనములవలనఁ జెలియవచ్చుచున్నది. ఆకాలమున గుంటూరురాజ్యమునకుఁ బాలకుఁడు శ్రీమన్ మహామండలిక గుంటూరి యరయరాజు, అతనిమంత్రి బొల్లన ; సేనాని రాయనిపెగ్గడయు నైసట్లుగా బెజవాడ మల్లేశ్వరస్వామివారి యాలయ స్తంభమునఁ గలశాసనమువలనఁ చెలియవచ్చుచున్నది. ఈశాసనమును బట్టి చూడఁగా గుంటూరు పాలకుఁడు గాని, మంత్రికాని, సేనానికాని మంత్రిభాస్కరుఁడు కాఁడని తోచుచున్నది.” అని కాశీభట్ల బ్రహ్మయ్యగారు తమభాస్కరోదంత మను విమర్శనగ్రంథమునందు వ్రాసి యున్నారు ఈశాసనము క్రీ. శ. ౧౬౧౬వ సంవత్సరమున వ్రాయఁబడినది. ఈశాసనము వ్రాయఁబడినకాలమునఁ దిక్కభూపాలుఁడు జయంగొండచోళ మండలములోని పేరూరునాడును బరిపాలించుచున్నవాఁడు. మంత్రిభాస్కరుని మూడవకుమారుఁ డగునీధనామాత్యుఁ డాతని కాష్టమంత్రిగ నుండె నని తెలిసికొని యున్నారము. కాఁబట్టి మంత్రిభాస్కరుఁ డింతకుఁబూర్వము కొన్ని వత్సరములక్రింది జీవించియుండెను. అప్పు డీతఁడు గుంటూరునకుఁ బాలకుఁడుగా నుండె నని నమ్ముట కేదిధమ్మెన యభ్యంతర ముండును ? (ఆంధ్ర చరిత్ర పే. ౬౨-౬౩)

మంత్రి భాస్కరుడు రామాయణమును మొదట రచింపగా నది యేకా రణముచేతనో ఆరణ్యకాండము తక్కు దక్కినకాండము లన్నియు శిథిలము లై పోవుటచేత హుళక్కి భాస్కరాదికవులు వానిం బూరించి రనియు, ఆరామాయణమే భాస్కరరామాయణ మనుపేర బరగుచున్న దనియు నాంధ్రులచే విశ్వసింపబడుచున్నది. కాని యిది యెంతవఱకు విశ్వాసపాత్రమో చెప్పజాలము. భాస్కరరామాయణముఁ గూర్చిన యథార్థకథన మింకను మఱుగుపడనే యున్నది. అయ్యది భావిపరిశోధన ములమూలమునఁ దెలిసికొనవలసి యున్నది.*

కొమ్మనదండనాథుడు

మంత్రి భాస్కరునకు మహాసాధ్వ యగుకొమ్మమాంబ గర్భమున నల్పరుపుత్రు లుద్భవించి యఖండయశోధన్యులై వర్ధిల్లిరి. వీరిలోఁ గడవటి వాఁడైన కొమ్మనామాత్యుడు మంత్రి భాస్కరునిపిమ్మటఁ గుంటూరి సీమను బరిపాలించెను. తనమహాభారతములోని విరాటపర్వమునందుఁ దిక్కనకవి తనతండ్రిని,

“సీ మజ్జనుండు నామోగైకొలెమనోత్ర

మహితుండు భాస్కరమంత్రితనయుఁ,

దన్వనాంబాపతి యనఁకులు కేతన

మల్లన సిద్ధి నామాత్యవరుల,

కూడిమితమ్ముండు గుంటూరివిభుఁడు కొ

మ్మనదండనాథుఁడు మధురకీర్తి,

విత్తరిస్సాకుఁ డావస్తంభసూత్రప

విత్రశీలుఁడు సాంగవేదివేది.”

అను పద్యములో నభివర్ణించి యుండుటచేతఁ గొమ్మన దండనాథు డని

* ఈ భాస్కరరామాయణమునుగూర్చి ఆంధ్రులచరిత్రములోఁ బడుమాండవ ప్రకరణములో ‘సాహితీమారుండు భాస్కరరామాయణము’ అనుపేర్చి కత్రిందను విశేషముగాఁ జెప్పింపఁబడి యున్నది.

కూడఁ దేటపడుచున్నది. దండనాథుఁ డన సేనాధిపతి. గుంటూరివిభుఁ డనియు, దండనాయకుఁ డనియుఁ నర్జింపఁబడిన కొమ్మనామాత్యుని సామాన్యకరణముగా వాకొనుట మిక్కిలి శోచనీయము) (వఱియును గేతనమహాకవి కొమ్మనామాత్యుని, శౌచమున గంగాత్నజన్ముఁ డని యును, శౌర్యమున గాండీవధన్యుఁ డనియును, సూర్యవంశకభూపాలనుచిరరాజ్యవనవసంతకు డనియును వర్ణించి యుండుటఁగూడ నతఁడు దండనాయకుఁడుగ నుండె నని ధ్వనింపఁ జేసి తిక్కనసోమయాజి వర్ణనమునఁ బలపఱచుచున్నది గాని సామాన్యకరణముగా నుండె నని సూచింపుచుండలేదు. కొమ్మనామాత్యుఁడు పుణ్యశ్రవరమహారాజుకాలములో గుంటూరున దండనాయకుఁడుగా నుండి యామహారాజు పండ్రెండవ శతాబ్దంతమున విక్రమసింహపురాధీశ్వరుఁ డైన మనుమసిద్ధిరాజుకుమారుఁ డైన తిక్కరాజుతో యుద్ధముచేసి వానిచే జంపఁబడినందునఁ దరువాతఁ దాను సూర్యవంశ్యులైన తెలుఁగుచోడరాజులకొల్వులోఁ బ్రవేశించి ప్రఖ్యాతుఁడై యుండును. అట్లు కానియెడలఁ గేతనకవి కొమ్మనామాత్యుని 'సూర్యవంశకభూపాలనుచిరరాజ్యవనవసంతకు' డని యూరకవర్ణింపఁడు. అతని మూడవయన్న యగు సిద్ధనామాత్యుఁడు తిక్కరాజునకు మంత్రియు, సేనాపతియు నై యుండుటచేతఁ గొమ్మనామాత్యుఁడు గాని వాని మరణానంతరము కుమారుఁడు తిక్కన గాని గుంటూరుమండలమును విడిచి నెల్లూరునకుఁ బోయియుందురు. కొమ్మనామాత్యుని మూడవయన్న యగు సిద్ధనామాత్యుఁడు తిక్కరాజున కాప్తమంత్రియు సేనాపతియు నై యుండె నని దశకుమారచరిత్రములోని,

“ఉ. స్థాపితమార్యవంశపసుధాపతినాఁ బరతత్వభూతవా
చీపతినా నుదాత్తస్వపనీతిబృహస్పతినా గృహస్థనా
రీపతినాఁ గృపారసనఃత్పతినాఁ బాగ దొంప సిద్ధన
నాపతి ప్రాడ తిక్కజనవాధకిభామణి కాప్తమంత్రియై.”

అనుపద్యములో విన్నపముగా వివరింపబడి యున్నది. సిద్ధనామాత్యుడు తిక్కరాజునకు మంత్రిగా నుండె నని తెలిపెడి శాసన మొకటి నెల్లూరు మండలమునఁ గలదు.* సిద్ధనామాత్యుడు తిక్కరాజునకు మంత్రియై సేనాపతియు నై యుండ వానితమ్ముఁ డైన కొమ్మనామాత్యుఁ డెక్కడో గుంటూరున నూరును బేరును లేకుండఁ గరిణీకముఁ జేసికొనుచుఁ గూరుచుండె ననుట విశ్వాసపాత్రము గాదని వేఱుగ నొక్క వక్కాణింప నక్కఱలేదు. మంత్రి భాస్కరునివంశము పదుమూడవశతాబ్దిలోఁ బ్రఖ్యాత మైనదనుట సత్యమునకు విరుద్ధము గాదు. మంత్రి భాస్కరుని తండ్రి కేతన కమ్మనాటిని బరిపాలించిన త్రిభువనమల్లదేవచోడునకు మంత్రిగ నుండె నని తెలియుచున్నది. మంత్రి భాస్కరుని పుత్రులైన కేతన మల్లన మంత్రులు కమ్మనాటిచోడులకొల్వులోఁ బ్రఖ్యాతులై యుండిరి. మంత్రి భాస్కరుని మూడవకుమారుఁ డైన సిద్ధన తిక్కరాజున కాపతమంత్రిగను సేనాపతిగ నుండెను. భాస్కరుని నాలుగవకుమారుడు కొమ్మన గుంటూరునకు దండనాథుడుగ నుండెను. కొమ్మనామాత్యుని పుత్రుడు కవితిక్క న మనుమసిద్ధిరాజునకు మంత్రిగ నుండెను. సిద్ధనామాత్యునికుమారుఁడు ఖడ్గతిక్కన సిద్ధిరాజునకు మంత్రిగను సేనాపతిగ నుండెను. ఇట్లు తండ్రులును గొడుగులును మనుమలును మంత్రిత్వాదిపద పుటను వహించి యుండఁగా మంత్రి భాస్కరుడు సామాన్యగృహస్థుఁ డని నమ్మించుట కై ప్రయత్నించుట మిక్కిలి శోచనీయము. ఆకాలమునఁ బ్రఖ్యాత మైన మంత్రి భాస్కరునివంశము తామరతంపరవలె వర్ధిల్లుచుండెను. వాని నల్వొకపుత్రులకును సంతానము గలదు. మంత్రి భాస్కరుని మనుమలలోఁ జరిత్రమునఁ బ్రసిద్ధి గాంచినవారు సిద్ధనామాత్యుని పుత్రుఁ డగుతిక్కనయును గొమ్మనామాత్యుని పుత్రుఁ డగు

* See Nellore Inscriptions published by Messrs Butterworth and Venugopal Chetti.

తిక్కనయును నిరువురు మాత్రమే. కొమ్మనామాత్యుడు తాకికాధికార
ధూర్వహుం డగుటయెగాక వైదికాచారనిష్ఠాపరు డై యుండె ననికూడఁ
బవిత్రశీలుఁ డనియును, సాంగవేదవేది యనియును దిక్కన వర్ణించిన
దానినిబట్టి విస్పష్ట మగుచున్నది. ప్రాచీనకాలమున ద్రోణాచార్యాది
ద్విజవర్యులు బ్రాహ్మణధర్మమును క్షత్రియధర్మమును రెంటినిగూడ
సమర్థించుకొనినట్లుగా మంత్రభాస్కరుడును వానికుమారులును మను
మునిగూడ సమర్థించుకొనుచు నచ్చిరి.

రెండవ ప్రకరణము

తెలుగు చోడరాజులు

కొట్టరువు భాస్కరమంత్రి తనయులలో మూడవవాఁ డగు
సిద్ధన తిక్కభూపాలునకు మంత్రిగను సేనాపతిగ నుండె ననియును,
గొంతకాలము గడచినపిమ్మట మంత్రి భాస్కరుని నాలుగవకుమారుఁ
డగు కొమ్మనదండనాథుడు గుంటూరుసీమ నుండి నెల్లూరునకు వచ్చి
కాపుర ముండె ననియును మనము తెలిసికొని యున్నారము. తిక్కరాజు
విక్రమసింహపుర మను బిరుదునామముచే బ్రసిద్ధిగాంచిన నెల్లూరు
ముఖ్యపట్టణముగాఁ జేసికొని తనరాజ్యమును గాంచీపురమువఱకును
వ్యాపింపజేసి నెల్లూరు, కడప, చిత్తూరు, చెంగల్పట్టు మండలములలోఁ
జేరిన విశేషభూభాగమును బరిపాలించి ప్రఖ్యాతి కెక్కినవాడు. ఇతఁడు
తెలుగుచోడుల తెగలోనివాడు. తెలుగుదేశమునందలి చోడరాజు
లను తెలుగుచోడరాజు లనియును, తమిళ దేశమునందలి చోడరాజులను
తమిళ-చోడరాజు లనియును, కన్నడ దేశమునందలి చోడరాజులను కన్నడ

చోడరాజు లనియును ఇటీవలి చరిత్రకారులు వ్యవహారనామములను గల్పించి మూడుతెగలవారినిగా విభజించి యున్నారు. కాని మొదట పీల్చెళ్ల నొక్కతెగవారుగానే యుగి రని చెప్పవచ్చును. ఈసందర్భమున దెలుగుచోడరాజుల చరిత్రమును జదువరు తెఱిగియుండుట యత్యావశ్యకము గావున, బాతకుల యుపయోగార్థము సంక్రమాముగా నిటు దెలుపుచున్నాడను.

తెలుగుచోడరాజులు సూర్యవంశపురాజు లెట్లుగా నాంధ్ర కవుల కావ్యములయం దభివర్ణింపబడి యున్నారు. విష్ణురాభిగములమున బ్రహ్మయు, వానికి మరీచియు, వానికి గత్యపుఁడును, వానికి సూర్యుఁడును బుట్టిరెంట.* అట్టి సూర్యనివంశమునఁ గరికాలచోడుఁడు జనించి చోడరాజకుటుంబముల కెల్లను మూలపురుషుఁడై యొప్పును. ఇతని తండ్రి, జటచోడు డనియును, ఇతఁ డయోధ్యను బాలించె ననియును, ఇతఁడు కావేరినది కానకట్ట కట్టించి గట్లు పోయించె ననియును దెలుగు చోడుల శాసనములలో నభివర్ణింపబడి యుండెను. ఇతఁడు త్రిలోచన పల్లవుని జయించె ననియును, గావేరినది కానకట్ట కట్టించె ననియు, దిక్కనసోమయాజికూడ వర్ణించి యున్నాడు. గ్రీ

* “తి. ఆంబుజనాథునాథి నుదయం బయి పేథ మరీచి గాంచె శో
కంబుల కెల్లఁ బూర్వం దగు కత్యపుఁ డాతనికిఁ జగంచె ని
శ్వంబు వెలుంగఁ జేయఁగ దివాకరుఁ డమ్మని కుడ్చించె వా
నిం బొగడం జరుగ్గుతులు సేరక యున్నవి నామ శక్యమి.”

(తిక్కన నిర్వచనోత్తరరామాయణము)

గ్రీ “క. చేనేతం బృథివీకు లందుకొనఁ గాఁసింఘతోయంబులక
జేనేక మజ్జన ముంగుటంబున హరించెం బల్లవోర్వీకు ను
ల్లాసం బొందఁగ, ఫాలలోచనము లీలం గట్టెఁ గావేరి, ధీ
లాసాధ్యాభిలషితులుండు కరికాలమ్మవిభుం డయ్యుండే!”

(నిర్వచనోత్తరరామాయణము)

ఈకరికాలునకు మహిమానుడును, వానికిఁ గరికాలుడును, తొండమానుడును, దాసవర్ణయు నను మూవురుకుమారులు గల రని యును శాసనములు దెలుపుచున్నవి. కరికాలునివంశమున బిజ్జన జనించెను. ఇతనివంశమునుండి రెండుశాఖ లుద్భవించినవి. దాసవర్ణనుండి యొకశాఖ పుట్టెను. ౧ కరికాలునివంశమునఁ బుట్టిన దాసవర్ణ మొదట పాకనాటివిషయమును జయించి పొత్తపిపట్టణమును రాజధానిగాఁ జేసికొని పరిపాలించెనట. ౨ ఈపొత్తపి రాజధానిగాఁ గల పొత్తపినాడును బరిపాలించిన చోడులనుగూర్చి వివరముగాఁ దెలుపుట కిప్పుడు సాధ్యము గాదు. పొత్తపి చోడుఁ డనునది పెక్కండ్రరాజులకు బిరుదువాచకముగా నుండెను. ఈపొత్తపినాటిని బరిపాలించిన దాసవర్ణ సంతతివారు కమ్మనాటిలోని కొట్టదొనను ౩ రాజధానిగాఁ జేసికొని పరిపాలించిరి. వీరిచరిత్ర మిచటఁ దెలుపుట యనవసరవిషయము గావున విరమించుచున్నాఁడను. దాసవర్ణకు మధురాపట్టణమును జయించుటచేత మధురాంతకుఁ డనుబిరుదము లభించెనట. ఈ మధురాంతకుని పేరును తిక్కన తననిర్వచనోత్తరరామాయణమున నుదాహరించియుండలేదు. విక్రమసింహపురిచోడులలోఁ బెక్కండ్ర మధురాంతకపొత్తపిచోడుఁ డను బిరుదునామమును దమ పేరులకుఁ జేర్చుకొని శాసనములలో వ్రాయించుకొనుచు వచ్చిరి. తిక్కనసోమయాజి మధురాంతకపొత్తపిచోడుని బ్రశంసింపకపోయినను బిజ్జననుమాత్రము నిర్వచనోత్తరరామాయణ

౧. Annual Report on Epigraphy for 1899, Nos. 183 & 205.

ఆంధ్రులచరిత్రము, రెండవభాగము, రెండవప్రకరణము చూడుఁడు.

౨. పొత్తపి యనునది కడపమండలములో పుల్లంపేటతాలూకాలోని టంగుటూరునకు సమీపమునం దున్న పొత్తపి యనుగ్రామమే గాని మఱి యన్యము గాదు.

౩. ఈ కొట్టదొనపట్టణ మిప్పుడు గుంటూరుమండలములోని నరసారావుపేటకు సామీప్యమునందు కొలిచిన యనునామముతోఁ బరఁగుచున్నది.

మున నభివర్ణించియున్నాడు. *ఈ బిజ్జలరాజు ౧౧౫౦ మొదలు ౧౧౬౨ సంవత్సరమువఱకు రాజ్యముచేసిన (చాళుక్య) త్రైలోక్యమల్లుని సేనాధిపతిగా నుండి, ౧౧౬౨ వ సంవత్సరమున కళ్యాణపురాధీశ్వరత్వమును తానే యవహరించి, లింగాయతమతమును స్థాపించిన బసవేశ్వరుని తోఁబుట్టు వగుపద్మావతియొక్క చక్కదనమునకు మక్కువగొని యామెను వివాహమాడి తనమంత్రినిగాఁ జేసికొన్న యాబసవేశ్వరుని చేతనే చంపబడెను." అని, నెల్లూరి మనుమసిద్ధిరాజయొక్క పూర్వకదైనబిజ్జనయే చాళుక్యబిజ్జలుడని యభిప్రాయపడి శ్రీవీరేశలింగము పంతులుగారు తమ యాంధ్రకవులచరిత్రయం దట్లు వ్రాసియున్నారు. *ఈబిజ్జన నూర్యవంశ్యుడు. కళ్యాణపురాధీశ్వరు డైనబిజ్జలుడు చంద్రవంశ్యుడు. కావున వీరిగురురకు నేనిధ మైనసంబంధమును లేదు. తిక్కన యీబిజ్జనను

“చ. పరుషపరాక్రమం దగుచుఁ బల్లవుపీట నుదగ్రు లైన ప
స్మిరుపుర నాతనిం గలయ నెన్ని యనర్గళమత్సరంబు మై
మురరిపునన్నిభుండు పదుమువ్వుర గండవఁగంగఁ బెట్టెఁ దా
లిరుదు వెలుంగ బిజ్జఁ డరిగీకఁగూరిభుజాబలంబునన్.”

అని యభివర్ణించి యున్నాడు.

ఈబిజ్జన ఊజ్యపురియందు, శిఖరమున గరుడవిగ్రహము గలిగి యుండునట్టి విజయస్తంభము నొకదాని నిర్మించె నని యొకశాసనమున

* చ. అతనిమలంబునందు నవతారి యుగాంతకృతాంతమూర్తి య
ప్రతిమవదాన్యతావిభవభాసి విహసరతికుఁ డప్రత
ర్కితవివిధావధానపరిక్లితనిర్మలవర్తనండు పం
త్రేతనిధి త్మపై బిజ్జన యశేషరత్నయు నుల్లసిల్లఁగన్.

*కందుకూరి వీరేశలింగ కవికృత గ్రంథములు, సంపుటము ౧౦.

భాగము ౧. పేజి ౪౭. (౧౧౧౧-వ సంవత్సర మొత్తగ్రంథము.)

లిఖింపఁ బడియెను. గ్రీకుభిజ్జనవంశమునందే మనుమసిద్ధిరాజు జనించి విశ్రుతిఁ గాంచెను. ఇతఁడు చాళుక్యచోడచక్రవర్తియైన మూఁడవ కులోత్తుంగచోడునకుఁ గప్పము చెల్లించెడు సామంతుడై పండ్రెండవ శతాబ్దంతమునను, పదుమూఁడవ శతాబ్దప్రారంభమునను గావలి మొదలుకొని కాంచీపురము వఱకుఁ గల దేశమునంతయు బరిపాలించి నట్లు శాసనములం బట్టి తెలియుచున్నది. ఇతఁడు శాసనములలో నల్ల సిద్ధిరాజని వ్యవహరింపఁబడియెను. ఇతనికి మిక్కిలి పశ్చాత్రమవంతుడైన తమ్ముసిద్ధిరా జనుతమ్ముఁ డొకఁడు గలఁడు. వీని శాసనములు నెల్లూరు, చిత్తూరు, చెంగల్పట్టు మండలములలోఁ బెక్కులు గానంబడు చున్నవి. మనుమసిద్ధిరాజు మొదట విక్రమసింహపురమునందుఁగాక పల్లూరుపట్టణము రాజధానిగఁ జేసికొని మార్జవాడి (మహారాజవది) రాజ్యమును బరిపాలనము సేయుచుఁ గాంచీపురముపై దండెత్తిపోయి యా రాజువలనఁ గప్పము గైకొనుచుండెనని తెలియుచున్నది. క్రీ. శ. ౧౧౯౬-వ సంవత్సరమునకుఁ దరువాత త్రిభువన వీరదేవుడైన మూఁడవకులోత్తుంగుఁ డసమానమైన గజబలంబుతోడఁ గాంచీపురముపై దండెత్తివచ్చి వీరకృత్యము లనేకములను గావించి విరోధులయినరాజుల నెల్లరను జయించి కాంచీపురమును జొచ్చి క్రోధాగ్ని చల్లాటినమెనుకఁ గాంచీపురము మొదలుగ సుత్తరభాగము నంతటను గప్పము విధించి సామంతస్వపతులనుండి గైకొనుచుండెను. * ఈ మనుమసిద్ధి రాజునకుఁ

గ్రీకోయంబుత్తూరు మండలములో కొల్లేగలము అను స్థలమునకు ౧౨ మైళ్ల దూరమున నున్న ఉజ్జపురమే ఉజ్జపురమని డాక్టరు లూడర్పుగారు నిర్ధారణ చేసి యున్నారు. అయినను నెల్లూరిమండలములో గుళ్లూరుపేట దివిజనులో ఉచ్చూరు అనెడి గ్రామ మొకటి కలదు. ఇచ్చటి యజ్ఞవశాసనములలో ఈ గ్రామము ఉచ్చియూరని వాడఁబడి యున్నట్లుగా కానవలె శోధణలు వ్రాయుచున్నారు.

దిక్కరాజు జనించెను. శ్రీ కాళహస్తిదేవుడు తిరుక్కాళత్తిదేవుడని ద్రావిడదేశమున వ్యవహరింపఁ బడుచుండెను. తిరుక్కాళత్తి శబ్దమె తెలుగులో తిక్కన యని వ్యవహరింపఁ బడుచున్నది. కావున, తిక్కన యనునది శ్రీ కాళహస్తి దేవుని నామమే గాని మఱి యన్యము గాదు. పరాక్రమవంతుఁ డైన తిక్కభూపతి తెలుగుచోడులలో ను ప్రసిద్ధుఁడు. ఇతఁ డసహాయశూరుఁడై బాల్యముననే యుద్ధములను జేసి విజయము లను బొందుచు వచ్చెననుటకు దృష్టాంతములు గలవు. ఇతఁడు శైశవమునందే వెలనాటి ప్రభువైన పృథ్వీశ్వరరాజుతో యుద్ధము చేసి రణరంగమున వానిమస్తకమును ద్రుంచి దానితోఁగందుక క్రొడఁ గావించినాఁ డని తిక్కన తన నిర్వచనోత్తరరామాయణమున,

“ఉ. శేశవసన్నిభుండు పరిగీతయశోనిధి చోళతిక్కధా

త్రీకుండు కేవలుండె, నృపు లెవ్వరి కాచరితంబు గల్గినే,

శైశవలీల నాఁడు పటుశౌర్యదురంధరబాహుఁ డైననృ

భీశనరేంద్రమస్తకము నేడ్తెఱఁ గందుకకేళి నల్నఁడే.”

అను పద్యములో నభివర్ణించి యున్నాఁడు. ఈ పృథ్వీశనరేంద్రుఁడు మనుష్యగోంకరాజునకు జయాంబికాయం దుద్భవించి రాజరాజ చాళుక్యచోడ చక్రవర్తికిఁ బ్రతినిధియై సర్వస్వతంత్రుఁడై వేంగీ దేశమును బరిపాలించుచుండెను. కాఁబట్టి పృథ్వీశ్వరరాజు సంక్రొండవ శతాబ్ద్యంతమున నుండెననుటకు సందేహము లేదు. తనతండ్రి మనుమ సిద్ధిరాజునకుఁ బిమ్మట తిక్కరాజు విక్రమసింహపురమునఁ బట్టాభిషిక్తుఁడై మూడవ కులోత్తుంగచోడునకు లోఁబడి యున్నవాఁడుగ నటించినను స్వతంత్రుఁడై పరిపాలనము చేసెను. తిక్కరాజు మూడవ కులోత్తుంగచోడుని గడపటికాలమునమాత్ర ముండి యతని మరణానంతరము స్వతంత్రుఁ డయినట్లు కన్పట్టుచున్నది.

ఇతఁడు స్వతంత్రుఁడైనవెనుక చోడసింహాసనమునకై చాళుక్య చోడులలో మూడవ రాజరాజునకును మూడవ రాజేంద్రచోడునకును తగవులు గలిగి పరరాజుల సహాయమును గోరి యిరుపక్షముల వారును బోరాడుటచేతఁ గాంచీపురము పల్నాటు సంఖ్యోభమున కాకర మగుచు వచ్చెను. కర్ణాటదేశమును బరిపాలించు వీరసోమేశ్వరుఁడు (హఱిసలరాజు) రాజేంద్రచోడుని పక్షమును, మన యీర్ష్యభూపాలుఁడు రాజరాజుపక్షమును బూని యుద్ధములు చేయుచువచ్చిరి. కర్ణాట వీరసోమేశ్వరుని తోఁబుట్టువుకుమారుఁడును, (మేనల్లుఁడు) పాండ్య మండలాధిపతియు నగు రెండవ మారవర్మ సుందరపాండ్యుఁడును, మహా బలిపురాధీశ్వరుండును, పల్లవరాజు నగుకొప్పరింజింగ దేవుఁడును (మహా రాజసింహుఁడు) (అనఁగా ద్రావిడులుఁ గర్ణాటులు) నొక్కవంకను, తెలుఁగుచోడు లొక్కవంకను జేరి ఘోరయుద్ధములు జేసిరి. ఈ యుద్ధములలో మొదట తిక్కరాజునకే విజయము గలిగెను. తిక్కభూపాలుఁడు కదనరంగమున శత్రువుల నోడించి రాజరాజుచోడుని సింహాసనమునందు నిలిపి చోడస్థాపనాచార్యబిరుదమును బొంది యవక్ర విక్రమలీలను గాంచీపురమునుగూడఁ బరిపాలించెను. ఈవిషయమునే తిక్కనసోమయాజి తననిర్వచనోత్తరరామాయణమున,

“మ. కమలాప్తప్రతిమానమూర్తి యగు నాకర్ణాటసోమేశుడు
ర్దమదోర్ధ్వము రూపుమాపి నిజదర్పంబుం బ్రతిష్ఠించి రీ
లమెయిం బోకుని భూమిపై నిలిపి చోళస్థాపనాచార్యనా
మము దక్కంగొని తిక్కభూవిభుఁడు సామర్థ్యంబు చెల్లింపఁజే ?”

అనుపద్యములో స్పష్టముగా వివరించి యున్నాఁడు.

కేతనకవిగూడ తన దశకుమారచరిత్రమున నవతారికలో

సీ. బలిమిచేఁ బృథ్వీశవసుధేశు తలఁ ద్రుంచెఁ

గటకసానుంతుల గర్వ మడఁచెఁ

గాళవవిధు వహంకారంబు మాన్పించెఁ
 బాండ్లునిచేతఁ గప్పంబుఁ నొనియె
 ద్రవిడమండలికు లండఱఁ దక్క ౭.లిచి చో
 డుని నిజరాజ్యపీఠమున నిలిపె
 నెఱుకుతున్నీల నివ్వెఱ పుట్టఁగా నేలె
 వైరివరుల నామలూరు నోర్చె
 యోధహరిరాయపెండరుఁ డుభయకటక
 వీరుఁ డభినవభోజఁ డాకారమదనుఁ
 డవనిభారథారేయమహాత్మవిజిత
 దిక్కగీంధ్రుఁడు ఘనచోళ తిక్కనృపతి."

అనుపద్యమునఁ దిక్కరాజు పృథ్వీశ్వరరాజు తలఁ ద్రుంచెనని చెప్పి
 యున్నాఁడు. కాంచీపురములోని అరుభాళప్పైరుమాళ్ల యాలయములో
 శ్రీ. శ. ౧౨౩౩-౩౪-౧వ సంవత్సరమున నీతిక్కనృపతి వేరిట నొక
 దానశాసనము గానంబడుచున్నది. కావున నంతకుఁ బూర్వమే యీ
 యుద్ధము జరిగియుండునని యూహింపఁ దగును. ఈకారణముననే
 తిక్కరాజు జనేకులతో యుద్ధములు చేసి విజయములను బొంది ప్రఖ్యాతి
 కెక్కిను. దీనినిగూడఁ దిక్కన సోమయాజి తననిర్వచనోత్తరరామాయ
 యణమున,

"నీ. లకుమయ గురుములారికి నెత్తివచ్చినఁ
 గొనఁడె యాహవమున ఘోటకముల
 దర్పదుర్బరయ అగు దాయాదనృపతుల
 ననిలొనఁ బటవఁడే యాగ్రహమున,
 కంఠరాజాది ప్రకస్తామిమండలి
 కముఁ కేర్చి యేలఁడే కంచిపురముఁ,
 కేదిమండలముఁ గాసిగఁ కేసి కాళవ
 వరి నియ్యకొలుపఁడే వలచమునకు

గీ. రాయగండగోపాలు వరాధ్యయవ
 రాయ పెండారవిజుదాధిరాము నుభయ

రాయగండాంకు ఖండియరాయఁ దిక్క
భరిణివిభుఁ బోల రాజుల కరిది గానె."

అనుపద్యములో శంభురాజుది శత్రువులను జయించి కాంచీ పురమును బాలించె నని తెలియుఁ జేసి యున్నాఁడు. తిక్కరాజు పూర్వులు వైవమతావలంబకు లయినను తిక్కరాజు మాత్రము వైష్ణవ భక్తుడై తనరాజ్యములో ననేక విష్ణ్వలయములను స్థాపించి వైష్ణవ మతమునకుఁ బోషకుం డై నటులు గనంబడుచున్నది. "ఎవ్వఁడు శ్రీవరదస్వామి చరణసరోరుహములను బూజింపుచున్నాఁడో అతఁడే నాకుఁ దల్లియుఁ దండ్రీయు, గురువును, ధనమును, పుత్రుఁడును మిత్రుఁడు నగుచున్నాఁడు" డనిచెప్పి అరుఘాళి పెరుమాళ్ళ దేవాలయముతో నొక శాసనమున వ్రాయించుటయే యిందుకు దృష్టాంతము. ఇతఁడు వైష్ణవ మతావలంబకుఁ డయినను పరమతసహనము గలిగి యుండినట్లే కానంబడుచున్నాఁడు. తిక్కనసోమయాజి మూడవ పెద్దతండ్రి యగునీధ నామాత్యుఁడు తిక్కరాజునకు మంత్రిగ నుండి యతనిమరణానంతరముఁ గూడఁ గొంతకాలమువఱకు జీవించి యుండినట్లు గనంబడుచున్నది. తిక్కరాజునకుఁ గరికాలభూవిభుఁ డని నామాంతరము గలదనియు, ఇతఁడు విద్వాంసుడై, కవిసార్వభౌమబిరుదమును పొంది యుండెననియుఁ గూడ నిర్వచనోత్తరరామాయణములో

"సీ. భృత్యానురాగంబు పెంపుఁ జెప్పఁగ నేల
పరివారనన్నాహ విరుదు గలుగ,
పందిప్రియత్నంబు పట్టంపఁగా నేల
పాళకపుత్రాఖ్య పరఁగుచుండ.
నకలవిద్యాపరిశ్రమముఁ దెల్పఁగ నేల
కవిసార్వభౌమాంక మవనిఁ జెల్ల,
కుభగతామహిమఁ బ్రస్తుతి సేయఁగా నేల
మన్మథనామంబు మహిమ నెగడ,

గీ. సుధయబలరీరుఁ డనుపేరు త్రిభువనములఁ
బ్రచురముగఁ ఘోరబహుసంగరముల విజయ
లక్ష్మిఁ జేకొను బాహుబలంబుసాంపు
పొగడ నేటికిఁ గరికాలఘావిభునకు ”

అనుపద్యములోఁ దెలుపఁ బడియున్నది తిక్కనకవి తిక్కరాజును సకల
విద్యాపరిశ్రమముగలవాఁ డనియు, కవిసార్వభౌమబిరుదముచే నొప్పిన
వాఁ డనియు, వర్ణించియున్నాఁడె కాని యీతఁడు రచించిన గ్రంథము
అవియో పేర్కొన్నవాఁడు గాఁడు.

సిద్ధనామాత్యుని తమ్ముడైన కొమ్మనామాత్యుఁడు తిక్కన
సోమయాజి బాలుఁడై యుండఁగనే స్వర్గస్థుఁ డయ్యెనని తలంపవలసి
యున్నది. తిక్కన తన మూఁడవ పెద్దతండ్రియగు సిద్ధనామాత్యుని
కడనే యుండి వేదశాస్త్రాదివిద్యల నభ్యసించి పెద్దనాఁడై మహాపదవి
నధిష్ఠించినట్లు తోచుచున్నది. తిక్కరాజునకు రాయగండగోపాలుఁ డను
బిరుదనామము గలదు. ఈతిక్కరాజు క్రీ. శ. ౧౨౫౦ వఱకును బరి
పాలనము చేసెను. ఇతనినెనుకఁ గుమారుఁడు మనుమసిద్ధి రాజ్యమును
బొందెను.

మూఁ డ వ పు క ర ణ ము

తి క్క న జ న్తా ది క ము.

తిక్కన జన్మస్థానముగాని, జన్మసంవత్సరముగాని మానకుఁ దెలియ
రాదు. తిక్కన కొమ్మనామాత్యునకు సదాచారసంపన్నయు, సుగుణ
శీలయు, మహాపతివ్రతయు నైన అన్నమాంబగర్భమున నొకశుభ
ముహూర్తమున జనించెను. ఇట్టి సుపుత్రుఁడు తమకు జనించినందుకుఁ

బరమానందమును బొందుచు, దల్లిదండ్రులు జాతకర్మప్రముఖసంస్కారంబులు యథావిధిగా నెఱవేర్చి తిక్కన యని శ్రీకాళహస్తిదేవుని తెనుగుపేరు పెట్టిరి. తిక్కనసోమయాజితండ్రియును, చాతయును గుంటూరివిభులుగా నున్నట్లు నిర్వచనోత్తరరామాయణావతారికయును, ఆంధ్రమహాభారతములోని విరాటపర్వావతారికయును దెలుపుచున్నందునఁ దిక్కనజన్మస్థానము గుంటూరు యందు నని యూహించుట కెక్కువ హక్కు గలదు గాని గుంటూరు జన్మస్థానమని నిర్దేశించుటకు బలవత్తర మగుదు. నంతకంటె సధికము గానరాదు. ఆకాలమునఁ దల్లిదండ్రులు దమోపాధ్యక్షుఁ డిక్కన యని నామకరణముఁ జేయుట కాళహస్తిసమీపమండలవాసులలోఁ గానంబడును గాని గుంటూరుమండలవాసులలో నంతిగాఁ గానంబడదు. ఆ పేరువుచేతఁ దిక్కనజన్మస్థానము కాళహస్తికి సామీప్యమున నుండు నెల్లూరే యనుట కెక్కువ హక్కు గలదు గాని నెల్లూరే జన్మస్థానమని నిర్దేశించుటకు బలవత్తర మగుదు. నంతకంటె సధికము గానరాదు. అయినను దిక్కనజన్మస్థాన మిది యని సహేతుకముగా నిర్ధారించుటకుఁ జాలినంతలిఖితచూలము లభ్య మగునంతవఱకును జన్మస్థాన మిదమిశ్రమని నిశ్చయింపఁజాలను. కాని తిక్కనసోమయాజి నిజస్థానము నెల్లూరుని ఘంటాపథముగఁ జాటవచ్చును. తిక్కనజన్మస్థాన మెద్దియైనను తిక్కనవాసస్థలము నెల్లూరు కాదనువాదముగూడఁ గలదు. ఆవాదమునుగూడ విమర్శింపఁజూచి ఇట్టివాదము 'కవీజీవితము' లనుగ్రంథమునందుఁ గానంబడుచున్నది. అం దిట్లున్నది.

“నెల్లూరుప్రభుఁ డగునాచార్యునిగారి కేల నోమహర్షి తన నిర్వచనోత్తరరామాయణము కృతియిచ్చుటం దెలుగు, భోజనము హరిహరనాథుని పేటఁ గృతియిచ్చుటచేతను నెతఁడు నెల్లూరు ప్రభుఁ డగునాచార్య కన్యక. ఇందు మొదటిగాథను నట్టి అక్కడ నివాసము కిందఁబడి యున్నది. పూర్వము కవీశ్వరులు దేశదేశములు తిరిగి, ఎక్కడ రసికు లగుప్రభువు నుండునో అక్కడఁ గొన్ని

దివంబు లుండి యాప్రభుని కొకకృతియిచ్చి బహుమతుల నంది మరల స్వస్థలము నకుఁ బోవుచుండు నాచారము గలదు. అటులనే సోమయాజియుఁ జేసి యున్నాఁడని ఆతని గెండవగ్రంథముగు భారతములో మనుమసిద్ధి యాస్థానములోనివాఁడనని యుచ్చరింపఁబడకపోవుటచేత నిస్సంశయముగాఁ జెప్ప నొప్పియున్నది. ఇంక గెండవశంకరు సహధాన మెట్లెన్న భారతములో స్మరింపఁబడిన హరిహరనాథుఁడు ఆర్థావతారయాపుఁడు నెట్లుగన వేంచేసియున్న హరిహరనాథుఁడు కాక కేవలము నవ్వైతుల కుసాస్యం డగు హరిహరులకు నధినాథుఁడగునద్యయ నిర్గుణబ్రహ్మ మని భారతములోని యాత్మాసాక్ష్యంబద్యముల నవ్వైతశాస్త్రసంప్ర గాయమునఁ జూచిన స్పష్టము కాదు. కావునఁ గెండవయుత్తులును సోమ యాజి నెల్లారుపురవాసి యని యెన్నఁచుట బాలవు. భారతరచనాపూర్వకాల ములో సోమయాజి కాశీయాత్రం చేయుచుఁ గాశినుండి యీగ్రంథరచనకు వచ్చి యున్నాఁడని నెప్పైదుసంప్రదానమువాస్తవ ముభయపక్షములలో నిర్భాగకమే అయి యున్నది.

కవిజీవితగ్రంథకారుని పై వాక్యములను మనమంతగాఁ బాటింప వలసినపని లేదు. నెల్లారునుండలచరిత్రమును గూర్చికాని కేతన కవికృతమై తిక్కన కంకితము గావింపఁబడిన దశకుమారచరిత్రమును గూర్చికాని శైలియనికాలమున నాగ్రంథకర్త యట్లువ్రాసియుండెను. ఎక్కడ రసికులగు ప్రభువులుందురో అక్కడఁ గొన్నిదివంబు లుండి యాప్రభుని కొకకృతి యిచ్చి బహుమతుల నంది మరల స్వస్థలము నకుఁ బోవునట్టియాచారముగల కవులసంఘములోనివంటివాఁడు గాక తిక్కనకవి ప్రభుకోటిలోఁ జేరినవాఁడై యున్నవాఁడు. తిక్కన కవి మాస్త్రియేగాఁడు. మంత్రియు సేనాపతియుఁ గూడ నైయున్నవాఁడని దశకుమారచరిత్రావతారికవలన స్పష్ట మగుచున్నది. ఇంతియ గాక కర్మసుంధై బహువిధయాగము లనేకము లొనరించుటయు, అగ్రహారములు మొదలగువాని నొసంగి కవిపండితకోటిని సన్మానించుటయు మొదలుగాఁ గలవానిని పరిశీలించినప్పుడు తిక్కన నెల్లారుపుర వాసి కాఁడని యెవ్వనికి సందేహము జనింపఁగలదు? మహాభారతం

ప్రథమమునకై తిక్కనసోమయాజి కాశీనుండి వచ్చినాడని చెప్పెడు కథ పుక్కిటిపురాణము గాని విశ్వాసపాత్రము గాదు. మనుమసిద్ధిరాజు పేరు గాని, నెల్లూరుపురనామము గాని యీంద్రీకృతభారతిమునఁ గాన రాకపోయినను తిక్కన నెల్లూరుపురవాసి కాడని చెప్పట సామాన మనిపించుకొనును. తిక్కన వానినుచూపఁగింపకుండుటకు వేలుకారణ ములు గలవు. అయ్యవి స్త్రమముగా వోధపడఁగలవు. వేయునేల ? అభినవదండినా వినుతి గాంచిన కేతనముహాకవి తన దశకుమారచరిత్ర ములో “కొట్టరుపు తిక్కనామాత్యునకు నిజస్థానంబగు విక్రమసింహ పురం బభివర్ణించెద” నని

“శ్రీ. కరిఘటానలయము పురగణనృప
స గౌరవనీయము మిక్కిలికర్కశ,
కర్మకర్మజగజాకరము రాజనృపం
తావా మర్యవర్ణిత్రిమయ
కర్మకాగరము కిక్కిరింపజేసెను
సుందరత్వం గాన నుండును
ధనధాన్యసంక్రమణానంద భగవద
యాచారవిద్యాకి హర భూమి
వైలఘ్రుతలవణాది సద్భక్త్యపాల
మమలబహువిధ రత్నరత్నాకరము
మధురజలపూర కాసారమండలము
నాగ విక్రమసింహాఖ్యనగర మెప్పు.”

అను పద్యమును జెప్పి నెల్లూరును వర్ణించినదానిఁ జూపుటకంటెఁ దిక్కన నెల్లూరుపురవాసియనుటకు వేటొందు రుజువు మఱి యేమి కావలయును ?

తిక్కనబాల్యదశ - వేదవిద్యాభ్యసనము.

ఈ మానవప్రపంచమునందు ధర్మోపదేశ్యులై విఖ్యాతిగాంచిన మహాపురుషులలో స్వప్రజ్ఞలను జూపి యడ్డంకులనెల్లఁ గడచి యున్నత

పీఠముల నధిస్థించినవారిలో ననేకులు బీదలయిండ్లనే జనించిరి. మన
 తిక్కనామాత్యునివలె బుట్టుకతోడనే ప్రాభవము గలిగి పుట్టిన
 యదృష్టశాలి లోకములో నూర్కొని గోటికి నెక్కడనేని నొక్కఁడు
 గలఁడేమో? ప్రాభవముగలిగిన ప్రభువంశమున జనించి ప్రతిభాశాలి
 యై యాంధ్రప్రపంచ మజ్జనాంధకారమునఁబడి కన్నఁగానక తడవు
 కొనుచు తపించుచున్నకాలమున జ్ఞానతేజస్సును బఱపి సముద్ధరించి
 యానందాద్ధి నోలలాడింతు నని ప్రతిజ్ఞాదీక్షను వహించి సార్థకజన్ముఁ
 డైనధన్యుని బాల్యదశి యుట్టి దని తెలుపు లిఖితమూల మేదియును
 నేడు ప్రత్యక్షముగా నెదుటఁ గానరాకున్నను బరిశ్రమఁ జేసిన ధీవిశా
 రదులకుఁ దెలియకపోదు. అక్షరాభ్యాస సంస్కారానంతరమునఁ
 దిక్కన వేదాదినమస్త విద్యాభివ్యసవిభాసి యగుచు ననుదిన ప్రవర్ధ
 నంబుఁ జెందెనని కేతనకవీంద్రుఁడు వాక్రచ్చియున్నాఁడు. తాకికాధి
 కారధూర్వహులైన శ్రీమంతులయింటఁ బుట్టియుఁ దిక్కన వైదిక
 విద్యాభిలాషి యై విద్యాభ్యాసమునకు దొరకొనుటకు హేతు వేమి
 యైయుండునని కొందఱుచెప్పుచు నొందనచ్చును. తిక్కనపూర్వులు తర
 తరముల నుండియు వైదికవిద్యలను వైదికాన్యుసాసములను విడిచి
 పెట్టక భక్తితో ననుష్ఠించుచు వచ్చిరి. అందువలనఁ దిక్కనతండ్రి
 యగుకొమ్మనామాత్యుఁడు పవిత్రశీలుఁడై సాంగోపాంగముగ వేద
 ముల సభ్యసించెను. అయిన నతఁడు దండనాథుఁడుగ నుండుట
 కియ్యవి యడ్డపడలేదు. ఆకాలమునఁ దిక్కనయు, 'అవశ్యంపితురా
 చార'మృని తనతండ్రిమార్గమునే యధిక శ్రద్ధాభక్తులతో ననుసరించి
 ధన్యుఁ డయ్యెనుగాని మఱియొందుగాదు. "ఉదాత్తవేదవిద్యాప్రతిపా
 లకుఁడు, సకలవిద్యాకళాచణుఁడు, వేదప్రతియాత్మకుఁడు, వేదాది
 ప్రకట వివిధవిద్యాభ్యాసాపాదితమహాత్ముఁడు, ఉదాత్తశ్రేతస్మార్త
 కర్మతత్పరమతి, సకలాగమార్థతత్త్వవిచారోదాతుఁడు, యాగవిద్యాభి

రాముడు, వేదోదితకర్మవ్రతుడు, నానావేదవేదాంగతత్వజ్ఞుడు, తతసయసువచస్సమగ్రతాచతురాస్యుడు, అనితరగమ్యవాఙ్మయమహా ర్ణవవర్తనకన్యధారుడు'' అను విశేషణములతోఁ గేతనకవి తిక్కన నభివర్ణించి యుండుటచేతను, మఱియు నింక నిట్టివేయనేక కారణముల చేతను, సాంగోపాంగముగ వేదముల సభ్యసించి తిక్కన సమకాలము వారిచే వాక్పతినిభుఁ డని కొనియాడఁబడుచుండె. నని మనము నిస్సంశ యముగా విశ్వసించవచ్చును. దీనింబట్టి తిక్కన పినాకినీనదీతటమున గురుకులంబున శ్రద్ధాభక్తలతో గురుపులకు శుశ్రూషలు గావింపుచుఁ గ్రమశిక్షణము గలిగి వేదాధ్యయనము గావించె నని మనకుఁ దేట పడక మానదు. ఆగర్భత్రమంతుఁ డై పుట్టియు నిజకులాచారధర్మ రక్షణాభిరతి గలిగి బీదగ్రహ్మాణశాఖులతోఁ గలిసి విద్యాభ్యాసముఁ జేయుట గౌరవలోపముగా నెంచుకొనక తా నెంతయైశ్వర్యవంతుఁ డైనను విద్యాసముపార్జినము లేకయున్నఁ దనజీవితము లోకములో వన్నె కెక్కి పరమార్థమును బొందఁజాల దనితిలంచి తనపూర్వుల వలెనే తానును వేదాదినమంత్రవిద్యాభ్యాసము చేయవలయు నని తిక్కన సంకల్పించుకొని గురుకులంబుఁ జేరి తొలుత వేదాధ్యయనముఁ గావించినట్లు స్పష్టముగాఁ గనంబడుచున్నది. స్వధర్మము సతిక్రమిం పక నడచుకొనెడు వర్తనము బాల్యమునందే తల్లిదండ్రులనుండి తిక్కన గ్రహించెను. మహత్తరమైన మనోరథస్పృష్టి బాల్యమునందే యంకురించినందునఁ దత్ప్రోషణార్థము తిక్కన దీక్ష వహించి కృషి సలిపెను. పితృమాతృభక్తి విశేషముగాఁ గలవాఁడౌటచేతఁ బెద్దల యెడ వినయవిధేయతలను జూపుట సంభవ మయ్యెను. నిరంతరమును గురుసాన్నిధ్యమున నుండి వేదాధ్యయనము సలుపుటచేత వినయ విధే యులను ముక్తమెగాక యోషికయు, శాంతమును, బ్రస్ఫుట మైన

వాక్కును సంపాదించుకొనఁగలిగెను. నైదికవిద్యాభిలాషి యై పినా కిసినదీతలమున గురుకులంబున గురుసాన్నిధ్యమున వేదాధ్యయనము సేయువాఁడు శుచివ్రతముల యుండక మానఁడు. ఎప్పుడు విద్యార్థి శుచివ్రతముల విద్యాభ్యాసము చేయునో అప్పుడే వాని తేజస్సు బహిర్భావించి జెందుచున్నది. ఉపనయనానంతర మీతఁడు కసినము పదు నాఱుసంవత్సరము వైసను ప్రహ్లాదర్యప్రతముఁ బూనియుండినఁ గాని సాంగోపాంగముగ వేదముల సభ్యసించుట సాధ్యము గాదు. తిక్కన వేర్చిన విద్యలనుబట్టిచూడ నిర్మలమైనమనోవృత్తి గలిగి గురు కులంబున శౌచవ్రతముల నిర్మలవాయువులను బీల్చుచు, నిర్మలోద కంబుల స్నానమును చేయుచు, నిర్మలజలంబులం ద్రావుచు, పరిపక్వ పదార్థములనే భుజింపుచు ప్రహ్లాదర్యవిస్తాగరిష్ఠుఁడై, పవిత్రశీలుఁ డై బహుసంవత్సరములు పరిశ్రమ చేసియు నతఁ డారోగ్యవంతుఁడును దృఢగాఢ్రుఁడు నై యున్నట్లు తోచును. ఆరోగ్యవంతుఁడై తిక్కన నైదికవిద్యలనే గాక సకలవిద్యలనుగూడ సభ్యసించెను. నీతిచాణక్యఁ డనియును, సామూద్యపాయవిదుఁ డనియును, నీతినిపుణమతి జితపురుషులతామూర్ఖుఁ డనియును, అమరసచివదూయోపహారుఁ డనియును, గతిన ప్రశంసించియుండుటచేతఁ దిక్కన దండనీతి మొదలగువాని సభ్యసించి నీతిశాస్త్రపారగుం డయ్యె నని తెలియుచున్నది. “తిక్కచమూపా, తిక్కదండాధీశా” అని పేర్కొనియుండుటచేతఁ గూడ నీతిఁడు మనుమసిద్ధిరాజుకడ మంత్రిమాత్రుఁడుమాత్రమే గాక పైన్యాధిపతిగఁ గూడ నుండినటులు వేద్య మగుచున్నది. ఇతఁ డిట్లు ముప్ప దేండ్లు వచ్చునఱకు వేదంబులు, వాదంబులు, వీణాదివాద్యంబులు, ఆగమములు, ఆ లేఖ్యకర్మంబులు, మంత్రతంత్రంబులు, మందులు, మాయలు, సింధురగంధర్వశిక్షణములు, ధర్మాస్థానకామశాస్త్రములు, జ్యోతిషము, కవితయు, కావ్యనాటకములు, కథలు, పురాణములు,

ఆయుధనైపుణ్యము, అంజనము మొదలుగాఁగల సమస్తవిద్యల సమస్త కళల నభ్యసించి మహామహోపాధ్యాయుఁడై ప్రవర్తించుచుండెను.

తిక్కనరూపము

తిక్కనచరిత్రమును జదివెడువారును, వినెడువారును దిక్కనరూప మెట్లుండునా యని తలపోయనివారుండరు. తిక్కనరూపమును జిత్రించుటకుఁ దగినసాధనము లంతగాఁ గానరావు. తిక్కన కంకితము గావింపఁబడిన దశకుమారచరిత్రముతోఁ గేతనకవి కొన్నినల్లనములను జేసియున్నాఁడు. కాని వానిని గొందఁ అవిశ్వాసకు లతిశయోక్తులక్రిందను ద్రోసిపుచ్చినను గొంతవఱకుఁ దిక్కనచిత్రపటమును లిఖించుటకుఁ దోడుసూపక మానవు. తిక్కనమహానీయుని చిత్రపటమును జిత్రించుటకుఁ గొలుతఁ బ్రయత్నించిన యొకవిద్యాధికుఁడైన బుద్ధిశాలివాక్యముల కే నీదిగువ నుదాహరించుచున్నాఁడను. *

* అంధ్రపత్రిక సంవత్సరాది సంచిక, (విశోధకృష్ణాను సంవత్సరము 1911) ౧౪౯ పేజీ, మ-రా-గా-క్రీ శి. కృష్ణరావు, బి. ఏ., బి. ఎల్. గారచే వ్రాయఁబడిన 'తిక్కన సాహిత్య చరిత్రము' అను శీర్షికగల వ్యాసమునుండి గ్రహింపఁబడినది.)

“తిక్కన కృతినంటి దశకుమారచరిత్రమునందు గూడ నీయంశమును గూర్చి విపులముగ వేమియు వ్రాసుటలేదు. సాధ్యమింతదనుక దానినే సహాయముగాఁ గొలి కొంటి చాలవ నుద్యమించుచున్నాఁడను. అయిన దశకుమారచరిత్రము గృతి యిచ్చినవాడంటి గాన నందుఁ గృతిపతిని వాడుకరీతిఁ బ్రాథోక్తుల న్నఱచి యుండునని గొందఁ అభిప్రాయము గాఁబోయి. అందులకు సమాధానము చెప్పెద వినుఁడు. కేవల ముంధళకణిక కలధనాశచే నంకిత మొనర్చినవాఁడు గాఁడు.

అట్టియాశ యుండినపక్షమున మనమనెడికే యెచ్చు అధికధన నూర్జించి యుండును. తిక్కన యనన్యవిద్యాపాండిత్యానులబంధుఁడనగునన్న యభిమానాతిశయము బట్టియు నట్టిమహానీయుండు ప్రశంసించిననం గాని తనపెప్పుకవిత్వము

సార్థకత నొంద దనుతలంపునను నతఁడు కృతి యిచ్చెంగాని వేలుగాదు. “కవిత్వంబు యుభయకవిమిత్రు మెప్పింప, నరిది బ్రహ్మైన నతఁడు మెచ్చుచు బరంగ దశకుమారచరితంబు పెప్పిన ప్రోడ నన్ను వేల సొగడ నేల” అనుపద్యంబీయ ర్థమ నూచించుచున్నయది. అతియునుగాక తిక్కనచుట్టినానంపన్నునకు తేని పోని స్తోత్రపాదంబు బుసాలంభరూపంబు లై జాగుస్సాజనకంబు లగుంగాని సంతోషదాయకంబులు గానేనవ. ఒక మనయుడైన మిత్రోపయమునకుం బోదము. దశకుమారచరిత్రమునంగల కేతన “నీ నగిరితొడిగంకాశపక్షనశీభాగు నకు” అని నడిచియున్నాఁడు. సవ్యప్రాకంభమే గుట్టుండుటచే మనము యతి ప్రాసములకై చెప్పిపెట్టికొన్నది చూడఁగూడదు. “శ్రీ రమణీ రమణీయమహార థలి విజితకాంబుళోద్భవవిరాళంబుండు” అని యీయంకము నే కేతన మఱి యొకచో వ్రాసి యున్నాఁడు ఏతద్వాక్యద్వయంబు పరస్పరబలీయములై నెగడు చున్నవి. వీనిచే తిక్కన పినయిదు విధగంబు నగునక్షంబు గలవార డనుట వ్యక్తము. కృతిపని యందలి యావిశేషము నూచించు నిమిత్తంబుననే కేతన తనప్రథమ నాంకితద్యమనఁగు:-

“ఉ. శ్రీరమణీగృహంగణము చెన్ను వహింప నలంకరింపఁగాఁ
దోరణముం బ్రదీపమును దోహది యై యెడఁగూర్చి నా దగం
జేరి యురంబునంగుఁ గులనీవనహాలయుఁ గొన్నునంబు నొ
ప్పారఁగ నుల్లసిల్లుహరి యన్నను నిక్కని ధన్యుఁ జేయుతన్.”

అని హరియరంబు వర్ణించియున్నాఁడు. మఱియొకచో “కల్పకపరాభవ కరణధురీణస్థి బాహుం డెలయిన” అని నెప్పించియుండుటచే తిక్కన యాబాను బాహుం డని స్ఫురించుచున్నది. నెండియు సొకచోట “నలజసుభగ నేత్రుం” అని పద్యప్రాకంభమున నుండుటచే మఱొకచో వర్ణనవిశాలనయనంబులు గలవార డనుట ద్యోతక మగుచున్నది. తిక్కన ప్రసంగింపఁగూర్చి గుంతకన్న మఱేమియుం గేతన నెప్పఁడయ్యె. “నీ చువ్వుయశేషండు, అతినికర లేజుండు, మూర్తాండ సమానలేజుండు, విజయగృహునివవాసశేషండు, పవిత్రయూక్త” అనుపట్టి విశేషణంబు లచ్చటచ్చటఁ బ్రయోగింపఁబడియున్నవి. వీనిచే బ్రకాశించు నరుణరూపి గలవార డని తేలుచున్నది. దీనిబాహుం డని నొల్లి వాకొనియుండుటచే దాని కనురూపంబుగ నున్నతెకాయం డనుట తెల్లము. మఱియుఁ తిక్కన యతని పితృ పితామహులవలె వైవాధిపతి. ఈవిషయము ‘తిక్కదండాధీశ, తిక్కచమూపా’ అని కేతన వాచియుండునంబునలంచే నేటపడును. వాహినీపతిత్వమున కున్నత

కాయశే యస్తు లనుట ప్రసిద్ధము. కాబట్టి తిక్కన కేవలస్వల్పంభుగాక మనుజు సామాన్యమైన శరీరపరిమాణంబు గలిగి యుండె ననుట స్పష్ట మగుచున్నది. ఇప్పుడు మనకుఁ దిక్కన విశాలవక్షుఁ డనియు, స్థిబాహుఁ డనియు, విశాల నేత్రుఁ డనియు, నతిలేజస్వి యనియు నేర్పడెను. అతఁ డనిమందరమూర్తి యని కేతన ప్రత్యాశ్వాసాద్యంతపద్యమునంగుని నుడివియున్నాఁడు.

“తనదుర్భారతరప్రతాపమునఁ బ్రెన్నే హమున గల కే
యు నితం జెట్టివిద్యుఁడో తలఁపఁ దీపఁగో నుండు. బోంబు గో
ననపుచ్చుం గరమొప్ప దర్పకుఁడు రాజ్యముంచిరాకొని గో
భవనంపన్నుఁ గృతీశ్వరుం బ్రదిగిపోని గ్వర్వికుం జేయును.”

అని కవులలో నంతగా వాదనలేని ముచ్చటఁ గల్గించి నొక గూఢగర్భక పద్యము నే వ్రాసియున్నాఁడు.

ఇట్లు బుద్ధివై శారద్యు లైనకృష్ణరావుగారు తిక్కన నుండరా కృతని జిక్కించి యాంధ్రప్రపంచమునకు వంద్యు లగుచున్నారు.

నాలుగవ ప్రకరణము

మనుమసిద్ధిరాజు - తిక్కనమంత్రి

వీరసోమేశ్వరుఁడు మొదలుగాఁ గల్లాలలను, మారనర్క సుందరపాండుఁడు మొదలుగాఁ బాండులను, మహారాజసింహుఁడు మొదలుగా వ్రావిడులను రణములో జయించి కాంచీపురమున రాజ రాజుఁడని సింహాసనమునఁ గూరుచుండఁబెట్టి పట్టాభిషి క్తుని గావించి చోళస్థాపనాచార్యబిరుదము గాంచినతిక్కరాజు పు. శ. ౧౨౨౦ వఱకుఁ బరిపాలనముఁ జేసె నని యిదినఱకె తెలిసికొనియున్నారము. అతని వెనుక నతనికుమారుఁడు మనుమసిద్ధిభూపాలుఁడు విక్రమసింహ పురంబునఁ బట్టాభిషిక్తుఁడై పరిపాలనము చేసెను. ఏగంపత్తరమున

సీతఁడు సింహాసన మధిష్ఠించి పరిపాలనము చేయఁ బ్రారంభించెనో మనకు నిశ్చయముగాఁ దెలియరాదు గాని యీతఁడు ౧౨రం వ సంవత్సరము తరువాతనుండి పరిపాలనము చేసినట్లు మన మూహింప వచ్చును. ఇతఁడును దండ్రవలెఁ బరాక్రమవంతుఁడె కాని యంత యదృష్టశాలి కాఁడు. ఇతనిపూర్వపుణ్యవశమున మహానీయుఁ డగు కవితిక్కన మంత్రిగ నుండుటచేఁ బ్రఖ్యాతికి వచ్చెను. ఇట్టిరాజు లెండఁగో యూరును బేరును లేక నశించిపోయిరి. కవితిక్కనమూలమున మనుమసిద్ధి యెట్టివాఁడో మనకుఁ దెలిసికొనుట సంభవించినది. తిక్కరాజుకాలమునందే మనుమసిద్ధిభూపాలునకును కవితిక్కనకును మైత్రి సంభవించినది. తనపెదతండ్రి సిద్ధనామాత్యుఁడు తిక్కరాజునకు మంత్రిగ సేనాపతిగ నుండుటండేసి కవితిక్కన మనుమసిద్ధి రాజుతో మైత్రి నెఱపుటలో వింతి యేమియును లేదు.

సిద్ధనామాత్యునికిఁ గలచేద్యురపుష్టలలోను క్షేష్ఠుఁ డగు తిక్కనామాత్యుఁడు మనుమసిద్ధిభూపాలునకు మంత్రిగను సేనాపతిగ నుండెను. ఈతిక్కనామాత్యునితమ్ములు మూవురును గొమా భీరువురును మనుమసిద్ధిభూపాలునికొల్వుననే యుండిరి. కొట్టరువువారికుటుంబము చాల గొప్పది. ఈతిక్కనామాత్యునే యిటీవలివారు ఖడ్గ తిక్కన యని వ్యవహరించుచున్నారు. వీనితోఁజూపఁ కవితిక్కన గూడ మనుమసిద్ధిభూపాలునికడ మంత్రిగను సేనాపతిగఁ గూడ నుండెను. మనుమత్సౌపాలమంత్రి మాణిక్యఁ డనియు, మనుమసిద్ధిమహేశసమస్తరాజ్యభారధౌరేయుఁ డనియు, గవితిక్కనను వర్ణించి ఖడ్గ తిక్కనను గేతన యట్లుచెప్పకుండుటచేత ఖడ్గతిక్కనకంటెను గవి తిక్కన మనుమసిద్ధికి నధికకరుణాపాత్రుఁ డయ్యెనని చెప్పవలసి యుండును. మనుమసిద్ధి విద్యాగంధము లేనిమూఢుఁడు గాఁడు. ఇతఁడు లాడించినట్లాడుటకు వారిచేతిలోని జంత్రపుబొమ్మ కాఁడు. కేతనకవి

సుకృతాత్ముఁ డైనమనుమసిద్ధిని స్వీకృతాత్ముం డని తెలుపుచు నీక్రింది పద్యముచే నిట్లభివర్ణించెను.

“సీ. వీరారివర్ణవిదారణక్రీడ న
ద్యతనజగత్సౌఖ్యమునకు పుష్కలంబు
మరధనదారాపహణ తానకృత
నూతివగం గాతినూనాం దురగం
నీతిజనవాంఛితానందమునకు
స్థిమైనభవవకర్తలకు పుష్కలంబు
గాతినీతిపక్షి కౌన్తూహలంబు
కౌరవంబుదళంతలంబునకు
సీ. ఛగతాగుణమున మేనుచున్నా
మన గభీరవృత్తి నెప్పుడునూ
వెల నెప్పుడును జవేశ్యాభజనం గా
భూషణంబు నీగభూవిధంబు

ఇట్టిమనుమసిద్ధిభూపాలునికడఁ గవిశిక్కునయు, ఖడ్గతిక్కునయు మం
త్రులుగా నుండి విఖ్యాతిఁ గాంచిన. కొట్టరువుతిక్కునామాత్యకవి
మనుమసిద్ధియొద్ద వహించినమంత్రపదవి నిడుకులక్రమాగతం జైనదని
కేతన నుడివి

“సీ. అందలంబు గొడుగు లడపంబు మేల్కట్ట
చామరములు జమిలశంఖములును
గంబగట్లు భూమి కానికి గాఁగఁ బెం
పెఁగెను రాచపదవు లెల్లఁ బడసె.”

అని చెప్పుటవలన సతఁడు సమస్తసంపత్సమేతుఁ డై రాజ్యసుఖంబు
లనుభవించుచుండె ననుట యతిశయోక్తి కాదు. ఇతనిపెదతండ్రి
కుమారుఁ డగుఖడ్గతిక్కునయు నితనివలెనే, సమస్తసంపత్సమేతుఁ డై
తమ్ములతోడను, గొమాళ్ళతోడను రాజ్యసుఖంబు లనుభవించుచుండె
ననుట సత్యవిరుద్ధము కాదు. కేతనకవి తిక్కునకవివంశవర్ణనముఁ

జేయునపుడు సిద్ధినామాత్యనందనుఁ డగుఖడ్గతిక్కన నిట్లభివర్ణించి యున్నాఁడు.

“సీ. వేడిన నర్కా పృథ్వీ నేగని
దానయు నెనకు బాంధవుఁడు గాఁగ
వేరిన జమ్మనెన బ్రదికపోవఁగని
శౌర్యయు తన కిష్టనఖుఁడు గాఁగ
శరణుచొచ్చిన శత్రువరు నైన రక్షించు
కరుణయు నెనకు సంగదము గాఁగ
బలికనఁ బాండవప్రభు కైన మెచ్చని
సత్యయు తనకు రక్షకుఁడు గాఁగ
జగతి నుతి కై నామవేశ్యాభుజంగ
రావ్యునితొక్కిరమ్మున గాజమాన్య
గంధవారణసిరుదః ఖ్యాతికీర్తి
దినపతీజుండు సిద్ధయతిక్క శౌరి.”

మఱియును సిద్ధియతిక్కనామాత్యనిగృహము ప్రతిదిన మెట్లుండునో యావివరమును మఱియొకకవి

“సీ. ఓరవివాదము వేదనివాదము
పాయక యేప్రాద్ధ మ్రాయుచుండు
భూసురప్రకిరయు నేనలు చల్లంగఁ
బాయ కెన్నియొ కుటుంబములు బ్రదుకు
బ్రాహ్మణావళికి ధారలు పోసినజలయు
సతతము ముంగిట బాలువాలు
రిపుల కొఁగిన పత్రికలపుత్రికలను
బాయక కరణముల్ వ్రాయుచుండు
గీ. మానవునుఁ డైనతిక్కనమంత్రియింట
మదనసముఁ డైనతిక్కనమంత్రియింట
‘మహితయకుఁ డైనతిక్కనమంత్రియింట
మంత్రిని యైనతిక్కనమంత్రియింట.”

అని మనోహరముగా సభివర్ణించియున్నాడు. ఇట్టిమహానీయులగుమంత్రివర్యులసహాయముతో మనుమసిద్ధిభూపాలుడు కొంతకాలము విక్రమసింహ పురము రాజధానిగాఁ జేసికొని రాజ్యపరిపాలనము చేసి విశుద్ధయశమును గాంచెను. ఇతఁడు మొట్టమొదట పేరునకుమాత్రము రాజరాజచోడునకు సామంతుఁడుగా నుండినను మూడవరాజేంద్రచోడునికాలమున స్వతంత్రుఁడై కడపట కాకతీయాంధ్రచక్రవర్తి యగుగణపతిదేవునకు లోబడినసామంతుఁడై రాజ్యపరిపాలనము చేసెను. చాళుక్యచోడచక్రవర్తివర్తులయిన రాజరాజచోడుఁడును, రాజేంద్రచోడుఁడును బిరుదిమాత్రచక్రవర్తులే కాని నిజముగాఁ జక్రవర్తిపదము సధిష్ఠించి పరరాజులనుండి కప్పములు గైకొనుచుఁ దమయధికారమును వారల్పఁ జూపు శక్తిగలవారై యున్నట్లు గానుపింపరు.

మనుమసిద్ధినాటికాంస్థితి

పదుమూడవశతాబ్దిప్రారంభమునుండి యాంధ్రదేశమునఁ జాళుక్యచోడచక్రవర్తులయధికారము సళించిపోయి కాకతీయాంధ్రచక్రవర్తులయధికారము నానాముఖముల వ్యాప్తి జెందుచుండె నని చెప్పవచ్చును. చాళుక్యచోడచక్రవర్తి యగు మూడవరాజరాజచోడునకును, మూడవరాజేంద్రచోడునకును సింహాసనమునుగూర్చి పోరాటములు జరుగుచుండెను. ఈ పోరాటములలో ద్రావిడాంధ్రకర్ణాటకు లేదేనియొకపక్షమునఁ జేరి రెండవపక్షముతోఁ బోరాడుచుండిరి. మనుమసిద్ధితండ్రి యగుతిక్కరాజు కర్ణాటకులను ద్రావిడులను జయించి రాజరాజచోడుని రాజ్యమున నిలిపి కొంతకాలము పరిపాలనము చేసెను గాని వానిమరిణానంతరము రాజేంద్రచోడుఁడు విజృంభించి పాండ్యులను గర్ణాటకులను జయించి రాజరాజును జరిగి

కాంచీపురసింహాసన మూక్తిమించుకొని పరిపాలనము సేయుచుండెను. శ్రీ. శ. ౧౧౯౯ వ సంవత్సరమున నేకశిలానగరమునఁ బట్టాభిషిక్తుఁడై గణపతి దేవచక్రవర్తి ౧౨౪౦-వ సంవత్సరమునాటికే వెలనాడు, పొత్తినాడు, రేనాడు, ములికనాడు, గండికోట, మార్జావాడిసీమలను జయించి ద్రావిడకర్ణాటరాజులతోఁ బోరాడుచుండెను. ఆకాలమున దక్షిణహిందూస్థానమునఁ దమసామ్రాజ్యములను స్థాపింపఁబూని దేవగిరి యాదవులును, ఓరుగంటి కాకతీయులును, హొలెవీటి హొయిసనులును, మధురాపుర పాండ్యులును, కాంచీపుర చాళుక్యచోడులును హోరాహోరిగఁ బోరాడుచుండిరి. చాళుక్యచోడసామ్రాజ్యము నశింపఁగాఁ దత్సింహాసనమునఁ జోడులలోఁ జోడులకు నంతఃకలహములు పుట్టి తమలోఁదాము పోరాడుచు నన్యులసహాయమును వేడుచు నేతన్ములమునఁ గ్రమక్రమముగా స్వాతింత్ర్యములను గోలుపోవుచు ననేకకష్టములఁ బడుచుండిరి. పూర్వము పశ్చిమచాళుక్యులు పరిపాలించినకుంతల దేశముయొక్క ప్రాగ్భాగమును గాకతీయాంధ్రులును, ఉత్తరభాగమును దేవగిరియాదవులును, దక్షిణపశ్చిమభాగములను హొయిసలకర్ణాటకులు నాక్తిమించుకొనిరి. కావున మనుమసిద్ధిభూపాలునికాలమున రాజకీయవాతావరణములోఁ దెలుగుచోడు లనుఖిన్ధితియం దున్నవారని చెప్పవలసియుండును. మనుమసిద్ధిభూపాలుఁడు కొంతకాలము చాళుక్యచోడచక్రవర్తి యగు మూడవరాజేంద్రచోడునకు సామంతుఁడుగ నున్నట్టి కాసంబడుచున్నాఁడు. అయినను యుద్ధములు వచ్చినప్పుడు తోడ్పడుటతక్క తదితరవిషయములలో స్వతంత్రపరిపాలనమునే చేయుచుండెను. ఎట్టలయినను మనుమసిద్ధిరాజుకువదిసంవత్సరములు రాజ్యపరిపాలనము చేసినట్లు గనంబడుచున్నది.

మనుమసిద్ధి శత్రురాజు లను జయించుట

తిక్కన తననిర్వచనోత్తర రామాయణమున మనుమసిద్ధిభూపాలుని విజయములను బేర్కొనియుండెను. అందు మొదటిపద్య మిట్లున్నది.

“మ. ద్రవిడోర్వీపతిగర్వముం గనిమి శౌర్యం గాఢ్మం గల్గి టవ
ర్పవిఘాతంబు నొనర్చి వైరిమనశేంద్రశ్రేణిం గొంకనా
నవనిం బేర్కొని యున్నయట్టి విజయశ్శ్రేష్ఠుం గానిగా
నెవచెం జోశనమన్మసిద్ధియనిం బ్రాయేతుం బ్రాగ్భోషిత్.”

ఈపైపద్యమున విజయశ్శ్రేష్ఠిగని జయించె నని చెప్పఁ బడియున్నది. ఇందలి విజయశ్శ్రేష్ఠిగఁ డెవ్వఁడో తెలిసికొన సాధ్యము గాకయున్నది. విజయశ్శ్రేష్ఠిగఁడు మనుమసిద్ధి దాయాదుఁడేమో యని సంశయము గలుగుచున్నది. విజయగండగోపాలుఁడు ౧౨౬౦-వ సంవత్సరము మొదలుకొని ౧౨౯౩ వఱకుఁ గాంచీపుర మండలమును బరిపాలించినట్లు గనంబడుచున్నది. ఇతని శాసనములు కాంచీపురమండలముననేగాక నెల్లూరు, గూడూరు, సుల్లూరుపేట తాలూకాలలోఁ గానుపించుచున్నవి. ఇతనికిఁ ద్రిభువనచక్రవర్తి యనుబిరుదము కలదు. ఇతఁడు చాలకాలము బ్రదికియున్నవాఁడు గావున వయస్సున మనుమసిద్ధికంటెఁ జిన్నవాఁడై యుండును. ఇతఁడు మూడవరాజేంద్రచోడునకుఁ బిమ్మట స్వతంత్రుఁడై కాంచీపురమండల మేలె నని తోచుచున్నది. ఇతఁడు మొదట రాజేంద్రచోడుని పక్షమునఁ గాని లేక జటవర్మసుందరపాండ్యునిపక్షమునఁ గాని చేరి మనుమసిద్ధిరాజుతో యుద్ధము చేసి యోడిపోయియుండవచ్చును. ఇందునుగూర్చి యాంధ్రులచరిత్రమం దిట్లు వ్రాయఁబడియెను.

“తిక్కరాజుమరణానంతరము పాండ్యరాజులు తమకొంటిపూనికను విడ నాడక కాంచీపురము మొదలుకొని యుత్తరభూమిని జయింపఁ గోరి పలుమాఱు

దాడి పెడలివచ్చి నెట్లారునకు దిగువ నున్న దేశమును గట్టల పెట్టుచుండిరి. వారిలో జటవర్కసుండరపాండ్యమహారాజు సునుఖుండుగా నుండెను. క్రీ. శ. ౧౨౪౯-వ సంవత్సరమునఁ గాకతీయగణపతిశేవచక్రవర్తి గాంధీపురదేశముమండి పాండ్యరాజులను 'పాండ్రోలి' కాంచీపురమున నొకశేవాలయములో నొకదానకానమును 1 వ్రాయించెను. అయినను జటవర్కసుండరపాండ్యమహారాజు మఱుపటిసంవత్సరమునఁ దనఁగా ౧౨౫౦-వ సంవత్సరమునఁ గాంధీపురమున గాంధీదేశముపై దండెత్తివచ్చి తెలుఁగోడగాలులను జూంచి మనుమసిద్ధిగాజును నెట్లారునుండి పాండ్రోలి స్థిగాజునకు కత్తుచు నొనగీలులను పట్టాభిషిక్తులను గావించి తెల్లారిలోని పల్లెపాండ్రెగూర్కదేవులకు మండపాటిలోని మావడినుండ్రగ్రామమును దానము చేసె నని తెలిపెడికానన మొకటి రంగనాయకస్వామిదేవాలయములో నొక స్తంభమున వ్రాయించెను. 2 ఆనంతరముననే విజయగండకోపాలదేవుండు కాకతీయులసాహాయ్యమును బడసి కాంచీపడయకు కాని జటవర్కసుండరపాండ్యదేవుని వానిశిష్యులను నెట్లెగియుండలమునుండి పాండ్రోలియుండవలయును ఈవిజయగండకోపాలునినే తరువాత మనుమసిద్ధి యొగిరించి పోరాడి విజయమును గాంచియుండవచ్చును. విజయశ్యాధీశ్వరుండు జూంచిన ద్రవిడోర్వీపతి జటవర్కసుండరపాండ్యుండు గాక కాంచీపురాధిపతి యైన మూడవవీరరాజేంద్రచోడచక్రవర్తి యొక్కనయెడల ౧౨౫౦-వ సంవత్సరమునకుఁ బూర్వముననే మనుమసిద్ధి వానిని జూంచియుండవలయును. 'పెనఁజెప్పిననే వాస్తవ మైనయెడల ౧౨౫౦-వ సంవత్సరము తరువాతనే విగ్రహస్థానరామాయణము రచింపఁబడియుండవలయును. ఈ త్రిభువనచక్రవర్తి విజయగండకోపాలుండు మనుమసిద్ధికి సమకాలికుఁడు.'

మఱియు మన్మథనపాలుండు గంగయసాహిణి నోడించి తనయాశ్రితవత్సలవృత్తి తేటపడునట్లుగా బల్విడి నాచికోన్న రాజ్యాంగములన్నియు నిచ్చి పడముఁజైకొనఁ బంచెనని నిర్వచనోత్తర రామాయణమున నీక్రిందిపద్యములో నక్కాణింపఁబడి యున్నది.

“ఉ. రంగ దుదాగి కీర్తి యును నెచ్చెడగంగనిఁ బెంజలంబు మై

భంగ మొనర్చి మన్మథనపాలుండు బల్విడి నాచికోన్న రా

1 Indi Ant. Vol. XXI. p. 202; Ep.—Ind. Vol. VII. No. 588. Kielhorn's list of Inscriptions of Southern India.

2 Nellore Inscriptions, Vol. II No. 61

జ్యోగము తెల్ల నిచ్చి తవయాశ్రితవత్సలవృత్తి యేర్పడక
గంగయసాహిణిం బదముం బ్రకొనం బంచె బరాక్రమింనుతిక.*

ఈగంగయసాహిణి కాకతీయాంధ్రచక్రవర్తి యగుగణపతి
దేవునిసైన్యమున కధ్యక్షుడును, రాజప్రతినిధి యై నిజామురాష్ట్ర
ములో నిప్పుడు చేరియున్న నల్లగొండసీమలోని పానగల్లు మొదలు
కొని మార్జవాడి (కడపమండలములోని వల్లూరురాజధాని) వఱకుం
గలదేశము నంతయుం బరిపాలించుచుండిన యొకయున్నతరాజకీయాధి
కారి గాని సామాన్యుడుకాదు. ఇతనికి బ్రహ్మరాక్షసుఁ డనుబిరుదు
గలదు గనుకనే రక్కెసగం గని పేర్కొనబడియున్నాడు. ఈగంగ
యసాహిణి కాయస్థకులనుఁ డని పుష్పగిరిలోని యొకశాసనమువలనఁ
దెలియుచున్నది.* ఈగంగయసాహిణింగూర్చి యాంధ్రులచరిత్రమునం
దిట్లు వ్రాయఁబడియున్నది.

“ఇట్టి మహాపరాక్రమవంతుఁ డైన గంగయసాహిణి నొకమండలాధిపతిగ
నున్న మనుమసిద్ధి యెల్ల జయించి యతనిగజ్యాంగముతెల్ల నాచికొనియెళ్ళి,
ఎట్లాతఁ డాశ్రితుఁ డై యతనిం బ్రాంతచేసె, ఎట్లాతఁ డాశ్రితవత్సలవృత్తి
యేర్పడునట్లుగా నాచికొన్నరాజ్యాంగముతెల్ల నిచ్చి సదముం బ్రకొనం బంచెనో,
ఎంతమాత్రమును బోధపడకున్నది.” అని యాచక్రముయొక్క గండవప్రకరణ
ములో మనుమసిద్ధిరాజులఁ గూర్చినఘట్టమున వ్రాసియున్నాడను. ఇటీవల స్థానిక
చరిత్రములం బరిశీలింపఁగా గంగయసాహిణియొక్క పూర్వవృత్తాంతము కొంత
వఱకుం దెలియవచ్చినది. గంగయసాహిణి స్వల్పమెవరకు గణపతిదేవచక్రవర్తి
కొల్లులో లేడనియు, మనుమసిద్ధిరాజుతండ్రియైన తిక్కకాళహోదమహారాజునకు
(తిక్కరాజు) అగ్రసేనాధిపతిగ నుండె ననియు సిద్ధవత్సమునీవులోని యోగూరు
స్థానికచరిత్రమునఁ జెప్పఁబడినది. ఇతఁడు మొదట తిక్కభూపాలునకు సేనాధి

* “యొగండపెండేరక నాపదేయః

కాయస్థ వంశోద్భవ కక్రధారః

క్రీగంగ సేనాపతిరస్యకౌన్తా

కాన్తిర్నిమాం శోరివకాబలాః”

పతిగ నుండి యతనియనంతరమునఁ గలుకడపురవరాధీశ్వరుం డైన శ్రీమన్మహామండ
లేశ్వర ధైర్యలోక్యమల్ల భుజబల వీరనారాయణ రాయదేవ మహారాయల పైన్యా
ధీశుండై మోగుటారనం గుండి ములికినాటిని బరిపాలనము నేయునపుడు తిక్క
రాజుకొడు పైవనుమనుసిద్ధిరాజుగో గుండ్లము చేసియుండవచ్చును. ఆయుధమునం
దోడిపోయి మనుమనుసిద్ధిని నాశ్రయించినందువలన నతఁడు తనయాశ్రితవత్సలవృత్తి
యేర్పడనట్లుగా యథాస్థానమునకుం బంపె నని స్పష్ట మగుచున్నది. కాకతిగణ
పతిదేవచక్రవర్తి గండికోట, ములికి—డు, కేనాడు, పెనదాడి, సకిలినాడు, ఏరు
వనాడు, పొత్తపినాడు మొదలగునెల్ల జయించి గంగయసాహిణి దనకు
పైన్యాధ్యక్షునిగ నియమించి యాచడ దనకుఁ బ్రతినిధిగనుండి నై నీమలఁ బరిపా
లించునటు లనుట్లు నొసంగెను. కాఁట్టి యప్పటినుండియు గంగయసాహిణి
గర్వాధీకారి యై పైన్యాధ్యక్షుం ఁ గాఁగిరియోగాధిపతి యై ప్రతినిధిపరిపా
లకుండ మిగుల వాసి గాంచెను. మాండలికరాజుల స్వేచ్ఛను గణపతిగోపచక్ర
వర్తికి లోబడఁజేసి యెల్లదను శాసించి చుగుపులో నుంచినప్పములు పైకొనుచుఁ
బ్రఖ్యాతుఁడైనందున గంగయసాహిణికి మాండలికబ్రహ్మరాక్షసుం డనియు,
రక్కెడగం గనియుఁ బేరును కలిగెను గంగయసాహిణి చేసిన
దానధర్మములనుగూర్చి శాసనము లివ్వెనులు కడప, కందకోలు మండలములలోఁ
గానవచ్చుచున్నది. ఇతఁడు నేవరాష్ట్రాధ్యక్షునిగలవాఁ డగుటచేత ననేక
శివాలయములకును, బ్రాహ్మణులకు ననేక భూదానములను గావించి ప్రఖ్యాతుఁ
డయ్యెను.”

మఱియు మనుమనుసిద్ధిరాజు మహారాష్ట్రసామంతుఁ డైనసారం
గుని జయించె నని నిర్వచనోత్తరరామాయణమున నీక్రిందిపద్యములోఁ
జెప్పఁబడియున్నది.

“కా. శృంగారంబు నలం దేమియును బ్రవ్వేదాంకురశ్రేణి రే
దంగంబులో మెలుక నేద విందుకయు మహారాష్ట్రసామంతు సా
రంగుం దోలి కురంగముం గొనిన సంగ్రామంబునం దృష్ట
ప్రాంగస్థానయశుండు మన్మథిభు పంపై చన్నపైన్యంబునన్.”

ఇందునుగూర్చి యాంధ్రులచరిత్రమునందు వ్రాయఁబడియున్న వాక్య
ములనే యిం దుదాహరించుచున్నాఁడను.

“ఇందు భక్తిని నెఱచిన సారంగుడు, అతివివహారాభిప్రాయములను, పరమలక్ష్మణాంతుడును, అతని అవతరములను, మండలికరవం దోలియు, జీవరక్షచక్ర వారాయుడగు నగు శ్రీమన్మహామండలేశ్వర శ్రీసారంగపాణి దేవరాజే కాని యన్యుడు గాఁడని నోచుచున్నది. ఇతఁడు కాకతీయ గణపతిశేవునకు సామంతుఁడుగ నుండి ఆర్థంజీహకుఁ బరిపాలకుఁడుగ నుండెను. ఇతనితండ్రి మౌళవదేవరాజు. ఇతఁడు మనుమనిగఁ గమకాలికుఁ డై యుండెను. నోవిందనాయకుఁ డేనికి మంత్రిగ నుండెను. ఇతనిపూర్వులు మహారాష్ట్రములోని శౌరభేశమునండి వచ్చినటులు లేలేయఁ దిన్నది. కాంచుట్టి నిర్విచనోత్తరరామాయణమునఁ భక్తిని నెఱచిన సారంగుఁ డతఁడె నుటకు సందియము లేదు.”

అని వ్రాసియున్నాఁడను గాని మహారాష్ట్ర దేశమునుండి మఱియొక సారంగుఁడు పశ్చిమపాకనాడ్కు పై నుండెత్తివచ్చి నోచుకొనఁ బ్రయత్నించునపుడు మనుమస్థి వానిని బాటఁగ్రోత ననియుఁ దెలియుచున్నది. భావిపరిశోధనమునఁగాని యిదమిత్తి మని నిర్ణయింపఁ జాలము.

ద్రావిడులకు వెలమియును వివాదము

పూర్వకాలమున ముక్కంటికాడు వెట్టి యను పల్లవరాజుకఁడు శ్రీశైలమునకుఁ దూర్పున నుండు దేశమున డెబ్బదియగ్రహారములను గల్పించి బ్రాహ్మణులకు దానము చేసెయుండెనట. అధిరాజేంద్ర చోళమండల మనియెడు పశ్చిమప్రాజ్ఞాటిలోని పేరంగంఁజూరను గ్రామము వానిలో నొకటిగా నుండెను. ఈ గ్రామము నేబదిరెండుభాగములుగా విభాగించి ముక్కంటికాడువెట్టి బ్రాహ్మణులకు ధారపోసి యుండెను. అప్పటినుండియు నాబ్రాహ్మణులు పుత్రపౌత్రపారంపర్యముగా నిరాతంకముగా ననుభవించుచుండిరి. ఇట్లుండ సకలికోడూరులో నుండు వ్యవసాయదారులు తమదేశమునందు గొప్పకలహము జనించుటచేత తమదేశమును విడిచి వలసవచ్చి యీ గ్రామములోని చెఱువున కుత్తరభాగమున వసతు లేర్పఱుచుకొని నివసించుచుండిరి.

మఱియును ఇన్ బ్రోలుగ్రానవాసులైనవెలమలు కొండలు తమ
 గ్రామమున నుహాహూనివ్వర మంకురించి ప్రజానాశముఁ గలిగించు
 చుండుటచేత నామ్రానమును విడిచిపెట్టి యుబ్రహ్మాణాగ్రహారము
 నకుఁ జనుడెంచి తామ్రామ్రమించుకొనెడు పొలములలో నెంతపంట
 పండునో యంతమొత్తమును బన్నుగాఁ జెల్లించుపద్ధతిపై నొడంబడికఁ
 జేసికొని గుడిసెలు కట్టుకొని కాంపురముంచుచువచ్చిరి. తరువాత నొక
 ప్పడు మీనరాశియందు నవి ప్రవేశించుటచేత దేశమునఁ గాటకము
 సంభవించెను. ఆకారణముచేత బ్రహ్మణు లాగ్రామమును విడిచి
 పెట్టి పోయిరి. కాటకము గడిచిపోయినకొంతకాలమునకు బ్రహ్మ
 ణులు మరల స్వగ్రామములోఁ బ్రవేశించిరి. తమ యొడంబడిక
 ప్రకారము వెలమలు తమకట్టుబడులను బ్రహ్మణులకుఁ జెల్లింపజైరి.
 ఇంతియగాక యాయనాగ్రహారము పరిపాలనము చేయునట్టిప్రభు
 వైన మనుమసిద్ధిరాజు వా లయ్యను. అందుపై నాబ్రహ్మణులు పరి
 పాలనము చేయునట్టి మనుమసిద్ధిరాజుకడకుఁ బోయి తమకట్టుబడులను
 గూర్చి మొఱి పెట్టుకొనిరి. అతఁడు సదయహృదయుడై యినం
 బ్రోలువాసులైన వెలమలకు వర్తమాన మంపి. పాకనాటిలోని ప్రజల
 సాహాయ్యమును బడిసి వారివివాదమునుగూర్చి విమర్శ జరిపెను.
 ఆవిమర్శలో నాభూములు బ్రహ్మణుల వైనటులు తేలినందున వీర
 రాజేంద్రచోడచక్రవర్తియొక్క పదుమూడవసంవత్సరపరిపాలన
 కాలమున అనగా శా. శ. ౧౧౭౯ (క్రి. శ. ౧౨౫౭-౫౮) దశ
 సంవత్సరమునఁ దనతండ్రి తిరుకాళదేవమహారాజు పుణ్యముకొఱకు
 మనుమసిద్ధిరాజు కోడూరుగ్రామమును బ్రహ్మణులకు దానము
 చేసెను. ఈవిషయములు కడపమండలములోని నండలూరి యతివ
 శాసనములలో నొకదానివలనఁ దేటపడుచున్నది. * దీనింబట్టి పడు

మాండవళతాబ్దికిఁ బూర్వము పాకనాటిలో మహానూరిజ్వరము (ప్లేగు) గాని, అటువంటిదే మఱియొక యాటువ్యాధి గాని వ్యాపించి యుండె ననియు, అట్టిస్వగృహములను విడిచి వచ్చి పోలములలో గుడిసెలు వేసికొని కాపురముండుట వీలవకరివని ప్రజలు తెలిసికొని యున్నారనియు, పై శాసనములలోని విషయములు స్పష్టముగఁ దెలుపుచున్నవి. ఈ శాసనములో నుదాహరింపఁబడిన కోడూరు గ్రామము కడపమండలములోని పులంపేటతాలూకాలో నున్నది. పేరంగండ్ూరు గ్రామ విష్ణుడు కానరాదు. పై శాసనములో మనుమసిద్ధిరాజు వీరరాజేంద్రచోడచక్రవర్తికి సామంతుడుగ నున్నటులు గనంబడుచున్నను స్వతంత్రులై పరిపాలనము చేయఁచుండె నని మన మూహింపనచ్చును.

అయిదవ ప్రకరణము

అక్కన బయ్యనల రెండియోత్ర

అక్కనబయ్యన లను మనుమసిద్ధిరాజుదాయాదులు బలీయులై విక్రమసింహపురముపై దాడి నెడిలివచ్చి యుద్ధము చేసి యాయుద్ధములో మనుమసిద్ధిరాజు నోడించి యాతనికి బాఱునోలి రాజ్యము నాక్రమించుకొని యుద్ధండ్లీలఁ బరిపాలనము చేయసాగిరి. దీనికై యెంతయును జింతించుచు మనుమసిద్ధిరాజు మంత్రియు నాస్థానకవియు నగుఅక్కనసోమయాజి మనుమసిద్ధిరాజుపక్షమును బూని కాకతీయులరాజధాని ధైర్యవైకశిలానగర మనునామాంతరము గలయోరుగంటికిఁ బోయి గణపతిదేవచక్రవర్తికి భారతాఖ్యాన

మును వినిపించి యతనినలన బహుమానములను బడసి యతనితో
మనుమసిద్ధిదురవస్థను దెలుపఁగా నాతఁడు సదయహృదయుడై సోమ
యాజులరాయ బౌరమును శిరసావహించి బహుస్సైన్యములతో దం
డై వచ్చి లక్కన బయ్యనలను నెట్లుదునుండి పాఱుద్రోలి మను
మసిద్ధిని బునరభిషిక్తుని గావించి వెడలిపోయెనని సిద్ధేశ్వరచరిత్రము
లోని యీ క్రిందిచరణములనలన బోధపడఁగలదు.

“ సారసారకుఁ గిరి సన్నకులో చేరు

సారపారావార సరసగంభీర

సారుఁ డై కీర్తివిస్తారుఁ డై యలరు

నారీతి గణపతి నటుచూచువేడ్కఁ

దిక్కనసోమయా జక్కడ కొకట

* * *

దిక్కుదిక్కులనుండి నెరలి విద్యాన్యు

లక్కడక్కడను గావ్యముల స్థలకాన్యు

మొక్కొక్కవిధమున నొకటి పనిపించు

జక్కనవినుచును నొక్కయందలము

నెక్కి లిక్కనసోముఁ డక్క డెఱెంచె

నారీతి గా సోమయాజులర కి

వారక చని ఫణిహారులు చెల్పు

* * *

అట్టిమహాస్ముని నాసోమయాజి

నెట్టన నెదురేగి నేర్పుతో రాజు

తెచ్చి యర్జుననస్థునిగాఁ జేసి

మెచ్చి తాంబూలాదు తెచ్చుగా నిచ్చి

* * *

అగు భారతాఖ్యాన మావీరవరులు

తగఁ జేసికట్టి యుద్ధప్రకారములు పల్కియు

వినియు సంతోషించెఁ గనినట్లు చెప్ప

* * *

అంతః నిక్కనసోమనూజికి మెచ్చి
చింతవస్త్రంబులు వివిధభూషణము
లత్యంతభక్తితో నప్పు డిచ్చుచును

4

సత్యసంధుండును సభ్యవర్తనుడు
నగుసోమనూజి తా నారాజు కనియెఁ
దగుమాట విను మొక్కధన్యకాన్యంబు
నూర్యవంశంబున సాచి గొండునట్టి
యార్యపూజితవర్యుఁ డామిన్మనీషి
రాజు డా నెల్లారు గమణిగో నేల

* * *

అక్కనబుద్ధున లభికి నట్టిను
లక్కట సిగ్గిరాముని నానందోని
దక్కినరాజ్యంబు డామె యేలుచును
నొక్కకాన్యనను జక్కంగ నీరు
వారల దండించి వారి నెల్లారు
వార కిప్పింపు మవారణ్ణి
ననిన గణపతిగా నట్లకా ననుచు

* * *

వెడలి గణపతియును విజయంబునకును
గుడియెడమల నేన కొనిచి యే నే-
వెలనాడు చేరియు వీడ్పడ గాల్చి
వెలనాటిరాజును నెనకల్చి వాని
యప్పనంబులు గొని యట చని రాజు
గుప్పన నెల్లారుకూడ నేనెంచి
యక్కన బయ్యన నచట సాధించి

* * *

నెల్లారిప్రజలకు నేర్పు వాటిల్లఁ
జెల్లించె మన్మనీషిరాజునకు
నెల్లారిపట్టంబు నేర్పుతో గట్టి

సల్లలితాదృతి సమగర్మములను
 నలువకానిమిదియు నగుపట్టణముల
 వరుదొండ సాధించి యామస్యసిద్ధి
 రాజు కిచ్చియుం దనజేసెంబు నిలం
 బూజు కెక్కంగ ఘనగా జేతరుడు
 ఘనమోక్షంబుం దాం గట్టించె ననుటం
 నొనరించి మృత్యు నొగిన్మెల లుండి
 మనుష్యులకి యిచ్చు శివంబు కాల్పు.

(సిద్ధి శ్లో ర చ రి త్ర ము)

గీ. చేతుల చక్కువ ప్రసవశేనా మనము
 లపుడు ముట్టించి గట్టించి చలించున్న
 చోట మోక్షంబు లిక్కన సోమయాజి
 వచ్చె వెల్లారిమండి భూమినిక వరు.

సీ. వచ్చినయ్యార్యకర్మ శాస్త్రాన్ని
 విషయసంక్రమభక్తు లిరచింప
 నతిథిపూజ లొనర్చి యెరిచిచే భారతా
 ర్థమును స్వేచ్ఛా ద్వైతరత్నములను
 విస్తృతచిదచిన్మివేకలక్షణములు
 బ్రకటధర్మాధర్మస్థానములు
 రాజనీతిప్రకారంబును భారత
 వీరులనుసానుంబు వినుచునుండి
 యనుమకొండనివాసు స్తవశ్రికావ్య
 జనుల రావించి వారి కిక్కనమనీషి
 తోడ వానింప జేసిన దొడరి వారి
 జాలకంగా సోమయాజులు లుచుటయును.

వ. అప్పుడు జాడదేవాలయంబులు గూలం ద్రోయించి గణపతిదేవరాజు
 సోమయాజుల పటువాక్యశక్తికి మెచ్చి యతనికొ బహుప్రకారంబుల బూజించి
 యెనిమిదిగ్రామంబు లొసంగి యతడు వచ్చినకార్యం బడిగిన నాథాశ్రమకు
 గవివరుం డిట్లనియె.

గీ. ఇనకులోద్భవుఁ డైనట్టి మనుమసిద్ధి
రాజు నెల్లారు పాలించుచోఁ జెలంగి
యశనిదాయాదు లతని నుక్కఱగఁ బట్టి
యునిచి రాజ్యంబుఁ దమ కేలుచున్నవారు.

క. కావున మీ రిపు డచటికి
వేవేగం దరలివచ్చి విడకుండఁగ నా
భూవరుఁ బునరభిషిక్తునిఁ
గావింపఁగవలయు ననిన గణపతివిభుఁడనీ.

గీ. అట్లకాక యనుచు నాపని కొడఁబడి
యత్యుదారగుణమగుఁ దగుచుఁ
దవిలి యప్పు డొక్కనవలక్షణమును
యజ్ఞ కుండలములు నతని కిచ్చి.

క. పనుచునెడఁ దిక్కుమఖి యా
జనవరుసింహానమున సచివాగ్రణి యై
తనగెడు శివదేవహ్యుఁ
గనుఁగొని యారాజుతోడఁ గడఁకం బలికన్.

గీ. వసుమతీనాథ యీతఁ డీశ్వరుఁడు గాని
మనుజమాత్రుండు గాఁడు పల్కాటు నితని
యనుమతంబున నీవు రాజ్యంబు నెన్ని
నేలు మని చెప్పి యాఘనుఁ జేగుటయును.

సీ. గణపతిదేవుఁ డాఘనుననుమతి గాంచి
యతిసత్వరమునఁ బ్రయాణభేరి
వేయించి చతురంగపుత నాసమేతుఁ డై
తరలి ము న్వలనాటిధరణిపతుల
గలిచి వారలచేత లలి నప్పనముఁ గొని
వారి నందఱ దనవశము జేసి
కొని చని నెల్లారు గొబ్బనఁ జొచ్చి య
క్కునయు బయ్యనయు నక భలులఁ దఱిమి

మనుమసిద్ధిగాజుఁ బునరభిషిక్తుఁ గా
 వించి మించి రెండుపేలునైదు
 నూలుగ్రామములు మనోవృత్తి కఠనికి
 నిచ్చి కడమఁ దానఁ బుచ్చునొనియె.

(సోమదేవరాజీయము)

సమర్పనము

సిద్ధేశ్వరచరిత్ర మనుచది మొక్కలై వగ్రంథము. దీనికిఁ బ్రతాపచరిత్ర మనునామాంతరము గలదు. కాసె సర్వ పునునాతఁడు దీనిని ద్విపదకావ్యమునుగా రచించెను. ఈ గ్రంథము పురాతన మైనదయినను లక్షణదోషములు పెక్కులు గానవచ్చుచున్నవి. ఈకవి కాల మెప్పుడో మనకు నిశ్చయముగాఁ దెలియరాదు గాని గణపతి దేవునకు నూలుసంవత్సరములతరువాత నున్నవాఁడని తోచుచున్నది. ఈసిద్ధేశ్వరచరిత్రమునుబట్టియే సోమదేవరాజీయము కూచిమంచి జగ్గకవిచే రచియింపఁబడి మందపాటివారి కంకితము గావింపఁబడినది. జగ్గకవి పదునెనిమిదవశతాబ్దిలో నుండినవాఁడు. ఈరెండు గ్రంథములే పై నుదాహరించినకథకు మూలాధారము లై యున్నవి. ఈచరిత్రములందుఁ జరిత్రమునకు విరుద్ధము లైన యనేకవిషయములు చొప్పింపఁబడియున్నవి గాన కేవలము వానినే నమ్మి పరమసిద్ధాంతములనుగాఁ గైకొనరాదు. ప్రస్తుతము పై నుదాహరించిన చరిత్రాంశములను విమర్శింతము.

ఈచరిత్రములో నుదాహరింపఁబడిన మనుమసిద్ధిదాయాదులగు అక్కనబయ్యన లనువా రెన్వరో వారిచరిత్ర మెట్టిదో తెలియరాదు. వీరిశాసనము లెవ్వయిన గానరావు. మనుమసిద్ధికిఁ బూర్వమునను దరువాతనుమాత్రమే గాక మనుమసిద్ధికాలమునను విక్రమ

సింహపురమునను, దత్తామిష్య మములందును మహారాజులపేరిటఁ బెక్కుశాసనములు లిఖింపఁబడియుండఁగా వీరిపేరిట శాసనములు గానరాకుండుటచేత వీరినామము లెవ్వరికిమాఱుపేరులో తెలియరా కున్నది. ఇంతప్రాముఖ్యమును గాంచినచరిత్రాంశమును గేతనకవి తాను తిక్కనసోమయాజి కంకితము చేసిన దశకుమారచరిత్రమునం దైన నుదాహరించినవాఁడు గాఁడు. దశకుమారచరిత్రము రచింపఁ బడునప్పటి కిది జరిగియుండలేదని తలంచుకొందుమన్న మఱియెప్పుడు జరిగియుండు ననుప్రశ్నము రాఁగలదు. తిక్కన యజ్ఞములు చేసి సోమయాజి యై భారత మాంధ్రీకరించినవెనుక నిట్టిది సంభవించిన దని యూహింతమా? అట్లయినపక్షమున భారత మెప్పుడురచించిన వాఁడనుప్రశ్నము జనించును. దశకుమారచరిత్రమును గేతన రచించి తిక్కన కంకితము చేసినకాలమునకుఁ బూర్వమే తిక్కన యనేక యాగములను జేసియున్నట్లు 'మహిమిదశోణ తై న బహువిధయాగంబు లొనరించు ననుట నర్జనము దారి' అనియు 'అధ్వరాబ్జదిననాఘన కున్' అనియు, 'యాగవిద్యాభిలాషా' అనియు మొదలుగాఁగల వాక్యములను దశకుమారచరిత్రమునందుఁ గేతనకవి తిక్కనఁగూర్చి ప్రయోగించి వాడియుండుటచేతనే విస్పష్ట మగుచున్నది. గణపతిదేవ చక్రవర్తి క్రీ. శ. ౧౨౬౦-వ సంవత్సరమున స్వర్గస్థుఁ డైనట్లు కన్ప ట్టుచున్నది. ఆసంవత్సరమునకుఁ బూర్వమే యీకథ నడచియుండ వలయును. కడపమండలములోని నందలూరుశాసనములలో నొకదాని యందు మనుమసిద్ధిరాజు కోడూరు గ్రామమును ౧౨౫౭-వ సంవత్సర మున బ్రాహ్మణులకు దానము చేసినట్లుగఁ జెప్పఁబడియున్నది. ఆశా సనములోనే మనుమసిద్ధిరాజు కాకతీయగణపతిదేవునితో స్నేహము సంపాదింపవలయు నని కోరికకలిగియున్నట్లుగఁ దెలుపఁబడినది. కనుక సిద్ధేశ్వరచరిత్రమునందుఁ జెప్పఁబడినట్లు గణపతిదేవచక్రవర్తి అక్కన

బయ్యనలను జయించి మనుమసిద్ధికి రాజ్య మిప్పించి రాజ్యమహిమలు
 దెలిపినది ౧౨౫౭-వ సంవత్సరమునకుఁ బూర్వము కాదని పై నంద
 లూరుశాసనమువలన నూహింపవచ్చును గదా! అనఁగా ౧౨౫౭-వ
 సంవత్సరమునకును, ౧౨౬౦-వ సంవత్సరమునకును నడుమ నీచరి
 త్రము నడచియుండవలయును. గణపతిదేవచక్రవర్తి మనుమసిద్ధి
 రాజునకు సాహాయ్యముఁ జేయఁబూని మార్గమధ్యమున వెలనాటి
 రాజును జయించి యప్పనము పైకొనియె నని సిద్ధేశ్వరచరిత్రము
 నందుఁ జెప్పఁబడియున్నది. కాని గణపతిదేవచక్రవర్తి ౧౨౫౦-వ
 సంవత్సరమునాటికే వెలనాటిని సంపూర్ణముగా జయించెను. అప్పుడు
 వెల్లూరును బరిపాలించుచున్నవాఁడు మనుమసిద్ధితండ్రి యగుతిక్క
 రాజు గాని మనుమసిద్ధిరాజు గాఁడని స్పష్టముగాఁ జెప్పవచ్చును.
 పైనిజెప్పినట్లుగా ౧౨౫౭-౧౨౬౦ సంవత్సరములనడుమ మనుమసిద్ధి
 రాజు రాజ్యమును గోలుపోయియుండరాదా యని తలంతుమేని
 ౧౨౫౮-౧౨౫౯ సంవత్సరములలో రాజ్యాభివృద్ధికై మనుమసిద్ధి
 రాజుచేతను నాతనిక్రిందియధికారప్రభువు లైనపల్లవరాజులచేతను
 జేయఁబడినదానములను గూర్చినశాసనములు పెంట్టాలలోఁ గానం
 బడుచున్నవి. కావున నాకాలమున మనుమసిద్ధిరాజు పదభ్రష్టుఁ
 డయ్యె నని తలంపరాదు. అట్లయినపక్షమున మనుమసిద్ధి యెప్పుడును
 పదభ్రష్టత్వమును బొందనేలేదా యనుశంక పుట్టవచ్చును. మనుమ
 సిద్ధిరాజు పదభ్రష్టుఁ డైనకాలముగూడఁ గలదు. మనుమసిద్ధితండ్రి
 యగు తిక్కరాజుకాలమునఁ బాండ్యులు కాంచీపురముపై దండెత్తి
 వచ్చి యారాజ్య మాక్రమింపఁగాఁ దిక్కరాజు పాండ్యులతో
 యుద్ధము చేసి వారలను దఱిమి మరల చోడుని సింహాసనమునఁ
 గూర్చుండఁజెట్టి చోళస్థాపనాచార్యబిరుదము నందె నని యిదివఱకే
 తెలిసియున్నాఁడను. తిక్కరాజుమరణానంతరము పాండ్యులు తమ

తొంటిపూనికను విడనాడక కాంచీపురము మొదలుకొని యుత్తర భూమిని జయింపఁగోరి పలుమాఱు దాడి వెడలివచ్చి నెల్లూరునకు దక్షిణభాగమునను, బళ్ళిమపాకనాడును, మార్జవాడి దేశమును గల్లాల పెట్టుచుండిరి. తనసామంతుల ప్రార్థనముమీఁద గణపతి దేవచక్రవర్తి శ్రీ. శ. ౧౨౮౯-వ సంవత్సరమున ససంఖ్యాకము లైనసైన్యము లతోఁ గాంచీపురముపై దండెత్తిపోయి మూరవర్మసుందరపాండ్యుని వానికుమారుఁడైన జటవర్మసుందరపాండ్యుని నోడించి యచటినుండి పాఱుద్రోలి తనసచివగ్రాణియు, సైన్యపాలుఁడును, జక్రధారియుఁ, గాశ్యపసగోత్రుఁడు నైన సామంతభాజమంత్రిని గాంచీపురపాలకునిగా నియమించినటు లేకాంబరేశ్వరునిదేవాలయములోని యొక శాసనమువలనఁ దెలియుచున్నది.* కాకతీయగణపతిదేవచక్రవర్తి దక్షిణదిగ్విజయయాత్రను ముగించి రాజధాని యగునోరుగల్లు చేరిన వెనుక మఱుసటిసంవత్సరమున జటవర్మసుందరపాండ్యమహారాజు మరల దండయాత్ర వెడలి కాంచీపురమును, విక్రమసింహపురమును ముట్టడించి స్వాధీనపఱుచుకొని మనుమసిద్ధిరాజును బాఱుద్రోలి సిద్ధిరాజునకు శత్రువు లయినవీరులను బట్టుభిషిక్తులను గావించె నని నాలుగవప్రకరణమునం దెలిపియున్నాఁడును. వీనిని ద్విభువనచక్రవర్తిబిరుదాంకితుఁ డగువిజయగండగోపాలదేవుఁడు తఱిమి కాంచీపుర మాక్రమించుకొనియె నని వెనుకటిప్రకరణమునఁ దెలిపియున్నాఁడును. అట్టివిజయగండగోపాలునే విజయస్కాధీశ్వరుం డని తిక్కన నిర్వచనోత్తరరామాయణమునఁ బేర్కొనియె నని వక్కాణించి యున్నాఁడును. ఈనాయూహ సరియైన దైనయెడల నిర్వచనోత్తర రామాయణము ౧౨౫౦-వ సంవత్సరముతరువాత రచియింపఁబడి

* The Indian Antiquary, Ekumranatha Inscription of Ganepathi, Vol. XXI, p. 147, No. 16. Ganapeewaram Inscription of the time of Ganapathi.

యుండును. అప్పటికి మహాభారతము రచియింపఁబడియుండలే దనుట స్పష్టము. మనుమసిద్ధిరాజు పరిపాలనము చేసిన దెప్పటివఱకుఁ తేలిసి కొనుటకూడఁ గట్టపాఠ్యముగ నున్నది. మనుమసిద్ధిరాజు కాటమ రాజుతో యుద్ధము చేసి మరణించె నను మఱియొక కథ గలదు. మనుమ సిద్ధికుమారుఁడు తిక్కరాజు ౧౨౭౪-వ సంవత్సరమునఁ బట్టాభిషిక్తుఁ డయ్యెను. ౧౧౬౨-వ సంవత్సరమునకుఁ దరువాత మనుమసిద్ధిశాసన ములు కానరావు. మనుమసిద్ధికుమారుఁడు ఇమ్మడితిక్కరాజు రాజ్య మునకు వచ్చుటకుఁబూర్వము కొంతకాలము నెల్లూరిపట్టణము కాక తీయసైన్యాధిపతులపాలనమున నున్నట్లు కొన్ని శాసనములవలనఁ గానం బడుచున్నది. దాదినాగయసాహిణి యనునాగదేవమహారాజు గణపతి దేవచక్రవర్తికిఁ బ్రతినిధిగా ౧౨౭౨-౨౩-వ సంవత్సరములో విక్రమ సింహపురమును బరిపాలించుచుండెను. ఇంకొకచిత్రము కలదు. గణ పతిదేవునిసైన్యాధీశ్వరులలో గొకఁడును, రాయసహస్రమల్లుఁ డను బిరుదము గలవాఁడును నగు అంబదేవమహారాజు రాజ్యపదభ్రష్టుఁ డైనమనుమగండగోపాలుని విక్రమసింహపురంబున సింహాసన మెక్కించితినని యొక శాసనమునఁ జెప్పకొనియున్నాఁడు. ఈమనుమసిద్ధి రాజునే మనుమగొండగోపాలుఁ డని వక్కాణించియుండవచ్చును. ఏల యన నీ తెలుగుచోడరాజులకు గండగోపాలుఁ డనుబిరుదము కలదు. తిక్కరాజునకు రాయగండగోపాలుఁ డనుబిరుదము కలదు. మనుమ సిద్ధికిని ఈబిరుదము కలదు. ఇతనికి దాయాది యొకఁడు విజయగండ గోపాలుఁ డని వ్యవహరింపఁబడుచున్న కారణమున మనుమసిద్ధిని మను మగండగోపాలుఁ డని జనులు వ్యవహరించియుండుదు. మఱియొక కాకతీయసైన్యాధిపతి మనుమగండగోపాలుని సంహరించితి నని చెప్పు కొనియెను. వీనినన్నిటిని బరిశీలించి చూచినపక్షమున నీక్రిందివిధ మున సిద్ధేశ్వరచరిత్రములోని విషయములను సమన్వయింపవచ్చును.

౧౨౫౭-వ సంవత్సరమునఁగాని మఱుసంవత్సరమునఁగాని మనుమసిద్ధి
దాయాదులు సిద్ధిరాజును నెల్లూరునుండి పాఱుగ్రోలఁగా నతఁడు
కందుకూరునీమలోని పెంట్టలకోటలోఁ గొంతకాలము దాగియుం
డును. ఆకాలమున మహాప్రసిద్ధి గాంచిన యతనిమంత్రి తిక్కనసోమ
యాజి గణపతిదేవునికడకుఁ బోయి యాతనివలన మన్ననలను గాంచి
తన వచ్చినపని తెలుపఁగా నాతఁడు తననైన న్యమును బంపి మనుమసిద్ధి
దాయాదులను నెల్లూరునుండి పాఱుగ్రోలి మనుమభూపతిని బునరభి
షిక్తుని గావించియుండును. తిక్కనసోమయాజి భారతాఖ్యానమును
వినిపించినాఁ డనియును, తిక్కన వాదమున గెలిచి పౌద్ధలను హింసిం
పఁజేసినాఁ డనియుఁ జెప్పెడికథలుమాత్రము కవిస్వప్నే యని స్పష్ట
ముగఁ జెప్పఁదగును. తిక్కన గణపతిదేవునిసమ్మఖమున నద్వైతవాద
మును సలిపి పౌద్ధల నోడించినను నోడింపనచ్చును గాని వారిహింస
లకుమాత్ర మాతఁ డుత్తరవాది యైయుండఁడు. గణపతిదేవచక్రవర్తి
యద్వైతవాది యని యతనికూఁతురు గణపాంబశాసనమునఁగూడ
వక్కాణింపఁబడియుండుట గణపతికిని దిక్కనసోమయాజికిని సమావే
శము గలిగియుండుటను సూచించుచున్నది.



ఆ తి వ ప్ర క రణ ము

కాటమరాజు మనుమసిద్ధిరాజుల యుద్ధము

ఖడ్గతిక్కన విక్రమపౌరుషాదులు

మనుమసిద్ధిరాజు మరణకాలమునాటికిఁ బాకనాడునుమాత్రము పరిపాలించుచుండెను. మనుమసిద్ధివలనఁ బొందిన ధైశ్వర్యమును మాత్రమేగాక కవిత్వమున గణపతిదేవచక్రవర్తివలన నెనిమిది యాళ్లను విశేషమైన ధైశ్వర్యమును బడసియుండెను. అయినను గడవఱకుఁ గవిత్వమునయు, ఖడ్గతిక్కనయు మనుమసిద్ధిరాజువిశ్వాసమునకుఁ బాశ్చలై యొప్పియుండిరి. ఖడ్గతిక్కన తనకృతజ్ఞతను మఱవక కడపట మనుమసిద్ధిరాజునకును గాటమరాజునకును జరిగినయుద్ధములో వీరశయనము గాంచెను. ఈవిషయము కాటమరాజుకథవలన మనకు వ్యక్తమగుచున్నది. విద్యావితరణపౌరుషాదులయందుఁ గవిత్వమున యెంతప్రఖ్యాతుఁడో వీర్యవితరణపౌరుషాదులయందు ఖడ్గతిక్కన యెంతప్రఖ్యాతుఁడుగ నుండెను. ఇతనిమరణకాలమునఁ దల్లిదండ్రులు వృద్ధులై సతీవులుగ నున్నట్లే కనంబడుచున్నది. ఆడువారిలోఁ గాని మగవారిలోఁ గాని కొట్టరువువారికుటుంబమునఁ బిఱికితన మనుమాట వినరా దనుటకు ఖడ్గతిక్కననుగూర్చినకథయే సాదృశ్యముగా నున్నది. ఆకథనే నేనిచట సంగ్రహముగాఁ దెలుపుచున్నాడను.

పసులమేపుబీళ్లనిమిత్తమై కాటమరాజునకును మనుమసిద్ధిరాజునకును వివాదము పొసఁగి మహాయుద్ధము జరిగినటులు కాటమరాజుకథవలనఁ దెలియుచున్నది. పుల్లరి యిచ్చుపద్ధతిపైఁ గాటమరాజు తన

పసులను మనుమసిద్ధిరాజుమేతబిళ్లలో మేపుకొని యక్కడఁ దనకోడె
 దూడలలో నేదో నష్టము సంభవించినదన్న కారణమునఁ బుల్లరి నీయక
 యెగఁగొట్టెను. దానిపై మనుమసిద్ధిరాజు పసులఁ బోసీయక యీ
 టంకపటిచెను. ఉభయులయుద్ధమున కిది ముఖ్యకారణము. ఈయుద్ధ
 కథనము ద్విపదలో రామరావణయుద్ధముగ వర్ణింపఁబడినది. మనుమ
 సిద్ధి రావణుడుగఁ బోల్పఁబడియెను. కాటమరాజుతండ్రి పెద్దరాజు.
 వానితండ్రి వల్లురాజు. ఇతఁ డాప్రేయగోష్ఠీధ్యపు వైసమీదవుల
 సంతతిలోనివాడుగఁ జెప్పఁబడియెను. పల్లురాజు కనిగిరిసీమలోని
 యాలవలపాడున కధిపతిగ నుండెను. కాటమరాజు కనిగిరిలోని యెట్టి
 గడ్డపాడున కధిపతిగ నుండెను. ఒకసంవత్సరమున దేశమున ననావృష్టి
 సంభవించెను. యాదపు లనంబడుగొల్లవాం డ్రెల్లను దమతమపసుల
 మందలను దోలుకొని దక్షిణమునకు వచ్చి మనుమసిద్ధిరాజుయొక్క
 పసులబీళ్లను గొన్నిటిని పుల్లరికిఁ గైకొని పసులను మేపుకొని పుల్లరి
 చెల్లింపకయె వెడలిపోయిరి. అందుపై మనుమసిద్ధిరాజునకుఁ గోపము
 వచ్చి తిక్కనాదిమంత్రివర్గముతో నాలోచించి అన్నంభ ట్టను
 బ్రాహ్మణుని కాటమరాజుకడకు రాయబారినిగాఁ బంపిరి. కాటమ
 రాజు పైనిజెప్పినకారణమును బురస్కరించుకొని పుల్లరి నీయక తగ
 వులు పెట్టెను. అన్నంభట్టుప్రయత్నము నిష్ప్రయోజన మయ్యెను.
 అతఁడు తిరిగివచ్చి యాసమాచారమంతయు మనుమసిద్ధిరాజునకు నివే
 దించెను. మనుమసిద్ధిరాజున కాగ్రహము వచ్చి కాటమరాజును
 దండించి పుల్లరి గైకొని కార్యమును సాధించుకొనిర వ్వుని ఖడ్గతిక్క
 నను నియమించెను. అప్పుడు రాజునాజ్ఞ శిరసావహించి సైన్యములను
 సమకూర్చెను. తిరునామాలలిప్పరాజు, క్రీకంఠరాజు, పెదవేగిచొక్క
 రాజు, పెదవరదరాజు, అద్దకొండ అచ్చిరాజు, ఆదివన్నెమన్నెరాజు,
 గయికొండగంగరాజు, ఉర్లకొండసోమన్న, ఉదయాద్రి ఉమ్మయ్య,

చెన్నపట్టణము చంద్రశేఖరుడు, దేవముని వెంగళయ్య, పట్టకోట
 బసవరాజు, కాళహస్తి పాపతిమ్మరాజు, వెలకంచి వెంగళపతిరాజు,
 ప్రభుగిరి పద్మశేఖరుడు మొదలుగాఁగలయోధవరు లనేకులు మనుమ
 సిద్ధిపక్షమునఁ దోడ్పడ నేత్రించిరి. ఈ యోధులకందటకు నాయకుడై
 ఖడ్గతిక్కన సిద్ధిరాజుసేనలను నడిపించుకొని కాటమరాజుపై దండెత్తి
 పోయెను. మనుమసిద్ధి తననై దండెత్తి రానున్నాడని ముందుగాఁ
 దెలిసికొని కాటమరాజుసయితము సైన్యములను సమకూర్చుకొని సిద్ధ
 ముగా నుండెను. పల్నాటిప్రభు వయిన పద్మనాయకును, పల్లికొండ
 ప్రభు వయిన చల్లాపిన్నమనాయకును, దొనకొండ అయితమరాజు
 ఎఱ్ఱయ్య, భట్టాచలరాజు, కరిచూపులరాజు, వల్లభన్న, నాచకూళ్ల
 నాయకుడు, నేతిముద్దయ్యనాయకుడు, పాచయ్యనాయకుడు, ముమ్మయ్య
 నాయకుడు, పుత్తమరాజు మొదలుగాఁ గొండలుయోధులును గాటమ
 రాజునకుఁ దోడ్పడ వచ్చిరి. ఈసేనకంతకును, బిన్నమనాయనిమం
 త్రియు నారాధ్యబ్రాహ్మణుడు నగు బ్రహ్మరుద్రయ్య నాయకుడై
 యెదురుగాఁ బోయి పాలేటియొడ్డున నున్న పంచలింగాలకొండకడ
 నెదుర్కొనియెను. అప్పు డుభయపక్షములవారికిని ఘోరమైన
 యుద్ధము జరిగినది. తుదకుఁ దిక్కన సైన్యమంతయు హతముకాగా
 నతఁడొక్కఁడును వీరాధిపీరుడైన రణరంగమున నిలువఁబడియుండు
 టను జూచి ప్రతిపక్షయోధులైన పిన్నమనాయకుడు చూచి,

“నీవు పోరు నిలుపు మొని భూసుగోర్తిముండ
 నరిగాదు మాతోడ నమనంబుఁ జేయ
 యెగజుల్ మీరు యాదవులము మేము
 ఉగ్రము మామీఁద నుంపంగరాదు.”

అని పలికెనట ! అందుపైని తిక్కన తనతోనున్నసైన్యమంతయు
 నాశమయినందులకుఁ జింతించి మరల సైన్యమును గొనివచ్చి యుద్ధము

చేసెదంగాక యని గుట్టమును త్రిప్పుకొని పురంబునకు వచ్చెనట.
 పౌరజనంబులు పరాజిక్షుడై పాటివచ్చిన తిక్కయోధుని గాంచి పక
 పక నవ్వువారును, కేరడము లాడువారును నై భయభక్తులు విడిచి
 వర్తించి మనస్సునకుఁ జింతఁ గలిగించిరి. పౌరజనంబులుమాత్రమే
 కాదు; ఇంటికిఁ బోయినతోడనే వృద్ధుడై మంచమునఁ బడియున్న
 తండ్రి సిద్ధనామాత్యుడునయితము కోపము దెచ్చుకొని,

“నీ. రణరంగమున మోహగంబులు లే దెరిగి ని

ప్రాణంబు దాచిన పంచగజము

విబయాధిపునిదాడి వెనుకొని విడిగిరి

చేక దప్పివచ్చిన స్వయంబు

పోరిబాలకి యాడి చూడఁజూటల పుని

మంచాన కొండగిరి నుల్లగిరి

పెనుపల్లె వెలుపులో పరుగు లన్నియు గొంపిఁ

గ్రుంగింగ వచ్చిన కుంబరంబు

ఆ. నేడు మొదలుచేసి స్వల్పాదిపక్షిణం

గ్రుగడతనము మాని మగడి పిల్లలఁ

బూరి గిరించి తిక్క! భూరియు నోడ నఁ

బాటువానిరీతిఁ బంద వైతి.”

అని యుపాలంభ మొనర్చె నట. అంతఁ దిక్కయోధుడు తండ్రి
 పోటుమాటలకు పైరించి స్నానమునకుఁ బోగా వీరపత్నియు, వీర
 మాతయు నగుభార్య చానమ్మ స్త్రీల కుంచినట్లుగా రహస్యస్థలమున
 నీళ్లబిందె నుంచి దానికి నులకమంచమును జాటుపెట్టి దానిమీఁదఁ
 బసపుముద్ద యుంచెనట. తనభార్యచెడ్డమును జూచి సిగ్గుపడి
 తిక్కన భేదపడుచుండఁగాఁ జానమ్మ భర్తను జూచి,

“క. పగజకు వెన్నిచ్చినవో

నగరే నిను మగతనంపు నాయకులందఱ్

మనస్సులో పాదపూజించు

వని పాదపూజించు ధర్మచింతనలోను.”

అని యెకనశ్చే ము లాడెనట. తరువాత స్నానము చేసి భోజనము నకుఁ బోయి భుజించునపుడు పీఠమాల యగుప్రోలమ్మ కుమారునకు అన్నములోఁ బాలుపోయినపుడు పాలు విటిగిపోవఁగా నామెసయితము పరిహాసముగా,

“క. పాదపూజించు పాదపూజించు

పాదపూజించు పాదపూజించు పాదపూజించు

పాదపూజించు పాదపూజించు

పాదపూజించు పాదపూజించు పాదపూజించు

అని పలికెనట. ఇతఁ డెప్పుడగిన దేమున్నది. ఏబడేండ్లునిండిన యాయోధవకునకు నాపలుకులెల్లను ములుకులై నాట మానాభిమానములు ముప్పిరిగొనఁ దాను చేసినపనికిఁ బశ్చాత్తప్తఁడై ‘నన్నుఁ బిటికిపండునగా వీరు తెలంపుచుండిరి. ఈసారి మరలఁ బోయి శాస్త్రపులను మార్కొని డయము గొందును. అయ్యది సంప్రాప్తము గాదేని ప్రాణం బుండుదనుకఁ బోరాడి వీరస్వర్గంబునైనఁ జూఱగొందు. మానాభిమానములు గలశూరుఁ డిట్టిరోతబ్రదుకుఁ బ్రదుకంజాలడు’ అని తెలపోసికొని యెవరెన్నివిధములవారించినను వినక సిద్ధిరాజు నొడంబటిచి కావలసినపై న్యములం గొని సంగరోత్సాహియై పోయి శాస్త్రపులను మార్కొని ప్రచండమైనయుద్ధము చేసెను. ఆతనియుద్ధ ప్రేమము ని ప్లీకకవి యభివర్ణించియున్నాడు.

“చ. పాదపూజించు పాదపూజించు పాదపూజించు పాదపూజించు

పాదపూజించు పాదపూజించు పాదపూజించు పాదపూజించు

పాదపూజించు పాదపూజించు పాదపూజించు పాదపూజించు

పాదపూజించు పాదపూజించు పాదపూజించు పాదపూజించు

ఇట్లే పూర్వము బ్రాహ్మణుల డిగు నండుచి కొమ్మనామా
త్యుడు క్రొత్తచర్ల (కొచ్చర్లకోట) పరిసరభూములందుఁ గటక
రాజుతోఁ బోరాడి చూపినయధికౌశలమును మంచనకవి తన కేయూర
బాహుచరిత్రమునందు,

నీ నెలకట్టెవాటునఁ జెలఁగి గెంటిని చూచిఁ
గూడ గుఱ్ఱంబులు గునలఁగ్రుచ్చుఁ
బ్రతిమొగం బగునరపతి కి త్తెలియనఁ
గిడిమి పై వీపులవేసెలఁ బొడుచుఁ,
బందంపుగొఱియలపగిరి నేమంగుల
ధారకుదిగ నసిధార దుశముఁ,
జిదియించుఁ బగిలించుఁ జేయలసేట వో
వడి గాండ వేసి మావతులతలలు,

గీ. తలపుడిక ప్రేసి మావంతులలలు శత్రు
రాజశిరములు ప్రొక్కెందు రాఁగఁ దిరుగ
వాగ నుబ్బెడు తనవారువంబుచేత
మహితశౌర్యుండు కొమ్మనామాత్యవరుఁడు.”

అని మిక్కిలిమనోహరముగా వర్ణించియున్నాఁడు. ఆకాలమునం దిట్లే
బ్రాహ్మణమంత్రివర్యులు రాజ్యతంత్రమునందే గాక యుద్ధతంత్రము
నందును బ్రవీణు లైయుండి రనుట కిట్టిదృష్టాంతముల నెన్నియైన
యాంధ్రచరిత్రము నుండియు, సారస్వతము నుండియుఁ జూపఁగలము.

ఇట్లు ప్రచండివిక్రమార్కుఁడై ఘోరసంగ్రామంబున శత్రు
సేనను మార్కొని పీనుగుపెంటలు గావించుచు రణకేళిసల్పుచుండ
యాదవవీరులును వెనుదీయక మహోదగ్రులై తిక్కనసైన్యముపైఁ
బడి కత్తలఁ గతారుల సీతలం బొడిచి చక్కాడుచుఁ బెద్దకాలంబు
పోరాడ నుభయ సైన్యంబులం బెక్కండ్రువీరభటులు నేలం గూలిరి.
అంతటఁ బిన్నమనాయఁడు ఖడ్గతిక్కనను సమీపించి “ఓవిప్రా త్తమా !

యుద్ధముచేయుట బ్రాహ్మణునకుఁ బాడి కాదు. మిమ్ముం జంపిన మాకు బ్రహ్మహత్యాదోషంబు వాటిల్లు నని నామనంబు తల్లడిల్లు చున్నది. తొలంగుట మీకును మాకునుగూడ శ్రేయస్కరం బని యూహింతు” నని గొంతెత్తి గంభీరవాక్యములు వలుకఁ దిక్కనయు, “ఓ నాయఁడా ! రణశూరుండవై బ్రాహ్మణక్షత్రియుండ నగు నాతోడ యుద్ధము సేయఁజాలక పందక్రియ ధర్మపన్నంబు లేలచదివెదవు ? వానిం గొన్ని నే నెఱుంగుదుంగాని, వీరుండ వౌదువేని కదలక నిలుచుండి యుద్ధము చేసి చేతనయ్యెనేని నాప్రాణంబులు గొని విజయ పతాక మెత్తుము. కాదేని శరణుచొచ్చి మావుల్లరి మాకుం బెట్టుము.” అని హెచ్చరింపఁ బిన్నమనాయఁడు బ్రహ్మహత్యాదోషమునకు వెఱచి యేమిచేయుటకును జేతులును గాళ్ళు నాడక నిచ్చేష్టితుండై చూచుచుండ, వానిమంత్రి బ్రహ్మరుద్రయ్య యచటి కేతెంచి “తిక్కన నేఁదలంపడి పోకారైద నీ వటుండు” మని తనప్రతివీరునిపై హయమును బఱపి యుద్ధము చేయఁగా నిరువురగుట్టంబులు నీలపొటుల నేలం గూల నిరువురును గత్తులు దూసి “హరహరా” యని యభిమన్యులక్షణకుమారులవలె ద్వంద్వయుద్ధమునకుఁ గలియంబడి యుభయంబై న్యంబులవారును నివ్వెఱపడి చూచుచుండఁ పెద్దయుంబ్రాద్ధ పోరాడి తుదకు నేల కొఱిగిరి. అపాటుం గని తిక్కన సైనికులు హతశేషులైన వా రీక్రిందివిధముగాఁ జెప్పకొని యేడ్వసాగిరి.

“నీ. ధైర్యంబు నీమేనఁ దగిలియుండుటఁ జేసి

చలియించి మందరాచలము తిరిగె

గాంభీర్య మెల్ల నీకడనయుండుటఁ జేసి

కొరుక్కుచే వారి కట్టువడియె

జయలక్ష్మీ నీయరఘులి నె యుండుటఁ జేసి

హరి పోయి బలి దాన మడుగుకొనియె

నాకార మెల్ల నీయంతె యుండఁటఁ జేసి
మరుఁడు చిచ్చునఁబడి మడిసి చనియెఁ

గీ. దిక్కదండనాథ దేవేంద్రపురికి నీ
వరుగు తెఱిఁగి నగము తిరుగు టుడఁగు
నబ్బి కట్టు విడుచు నచ్యుతు కొద మాను
మరుఁడు వరలఁ గలుగు మగలరాజు.

అని తనసైనికులెల్ల హాహాకారములు సేయుచుండఁ బ్రాణములు దేహ
మును విడిచిపోయినవిధము నాకవివర్ణ్యుడే యిటు చెప్పియున్నాఁడు.

“సీ. నందిని బుత్తెంచె నిండు కేళిగుఁడు నీ
వన్న యేతెమ్మ శారాగ్రికిడకు
గరుడాని బుత్తెంచె నరహరి రావయ్య
వడి సిద్ధతిక్క! వల్యమునకు
హంసను బుత్తెంచె నజుఁడు నీకడకు ను
భయకులమిత్ర రా బ్రహ్మనభకు
వైరావతముఁ బంపె నమరేంద్రుఁ డిప్పుడు
నివమున కేతెమ్మ తిక్కయోధ

గీ. యనుచు వేటువేట నగ్గిఁ బిలువంగ
వారు వీగు గుడ వచ్చి వచ్చి
దివ్యయోగి పై నతిక్కనామాన్యుఁడు
మూర్ఖమండలంబుఁ బొచ్చి పోయె.”

మఱియును విక్రమసింహపురనివాసు లైనపౌరులెల్లరును ఖడ్గతిక్కన
మరణవార్తను విని తాము వానిని బరిహసించి యపచారము చేసినం
దులకుఁ బశ్చాత్తప్తు లగుచు నాతనిగుణగణంబులు దలపోసికొని
దుఃఖాక్రాంతచిత్తులై,

“ఉ. వెన్నల లేనిరాత్రియు రవిప్రభ లేనిదినంబు నీరు లే
కున్నఁగోవరంబు కడు నొప్పగుదీపము లేనియిల్లు నై
విన్నదనంబు నొంక మనవిక్రమసింహపురంబు చూడఁగాఁ
బున్నమచంద్రుఁ బోలు మనపోలమతిక్కఁడు లేమి నక్కటా!

అని పరిపరివిధముల విలపించిరట. ఆహా ! వీరవద్యులయుఁ గవినద్యులయుఁ జాపు లెవ్వరికి నేప్పుఁ బుట్టింపవు ?

తరువాత మనుమసిద్ధియు స్వస్వమేతముగాఁ గాటమరాజుపై దండెత్తి పోయి యుద్ధము చేసి వీరస్వర్గమును జూఱఁగొనియెను. అటు పిమ్మటఁ దాను బొందినగాయములవలనఁ గాటమరాజుగూడ స్వర్గస్థుఁడయ్యెనట. పుల్లరినిగూర్చినయుద్ధ మివిధముగాఁ బర్యవసితమయ్యెను. మనుమసిద్ధి స్వర్గస్థుఁడైనపిమ్మట నీదేశమును గాకతీయాంధ్రచక్రవర్తిసైన్యాధిపతి యగుదాదినాగన్న నాగదేవమహారాజునామముతోఁ గొంతకాలము పరిపాలించెను.

ఏడవ ప్రకరణము

‘నిర్వచనోత్తరరామాయణము’

మేరు వెత్తినను సరేశ్వరువర్తనము రత్నాకరవేష్టితావని వినంబడ దని యెఱింగినవాఁడు గాన తిక్కనకవిచేఁ గృతినొందవలయు నను కోరిక గలవాఁడై మనుమసిద్ధి యొకనాఁడు తిక్కనమనీషిం బిలువ నంపించి ‘నిన్ను మామా యని నేను బిలుచుచున్నందుకు నీవు నాకు భారతీకన్య నొసంగ నర్హుఁడ నైయున్నాఁడ’ వని పలికెను. ఆపలుకు తనమనస్సున కింపుపుట్టించె నని,

“క. ఏ నిన్ను మామ యనియెడు

దీనికీ దగ నిమ్ము భారతీకన్యక నా

కీ నర్హుఁడ వగు దనినచు

ధూనాయకుపలుకు చిత్తమున కింపగుడున్”.

అనుపద్యముమూలమునఁ దిక్కన తేటపఱచియున్నాఁడు. దీనిని బట్టి తిక్కనకవికి మనుమసిద్ధిరాజునకుఁ గృతినొసంగుకోరిక యదివఱకు లేదనియు నతఁడు పలికినచమత్కారపుంబలుకు మనస్సున కానందము గలిగించుటచేతఁ గృతి నిచ్చినట్లును స్ఫురించుచున్నది. ఇట్లు మొదటి సమృతి లేకయున్నను మనుమసిద్ధికులశీలస్వరూపాదులం దలంచుకొని నప్పు డయ్యవి నయుక్తికముగా నాతం డహ్నుం డని బోధించిన మనస్సు సమాధానపఱచుకొని కృతి యిచ్చినట్లు నిర్వచనోత్తర రామాయణ ములోని,

“సీ. సకలలోకప్రదీపకుఁ డగుపద్మినీ
మిత్రవంశమున జన్మించె ననియుఁ
జూచిన మగలైనఁ జొక్కెడునట్టి సౌం
దర్యసంపద సౌంపు దాల్చె ననియు
జనహృదయానందజననము వెగడిన
చతురతకల్మి నప్రతిమఁ డనియు
మెఱసి యుండొంటికి మిగుల శౌర్యవ్యాగ
విఖ్యాతకీర్తిచే వెలసె ననియు
వివిధవిద్యాపరిశ్రమవేది యనియు
సరసబహుమానవిరచితశాలి యనియు
మత్కృతీశ్వరుఁ డగుచున్న మనువత్సపతి
సుభగుఁ గావించుటకు సమున్నకుఁడై న్నతి.”

అనుపద్యమువలనఁ దెల్ల మగుచున్నది. కావున ధనాపేక్షచేతఁ దిక్కన మనుమసిద్ధిరాజునకుఁ గృతి నొసంగియుండలే దనుట స్పష్టము. ఏసంవత్సరమునఁ దిక్కన నిర్వచనోత్తర రామాయణమును రచించి మనుమసిద్ధిరాజున కంకితము చేసెనో నిశ్చయముగాఁ దెలుపుట కాధారము లేదు గాని భారతరచనకుఁ బూర్వము బహుసంవత్సరములకు, అనఁగా ముప్పదిసంవత్సరముల వయస్సులోపలనే రచించియుండు

నని స్పష్టముగాఁ జెప్పవచ్చును. అప్పటి కీకవిసత్తమునికీర్తి విద్వల్లోక మంతటను వ్యాపించియుండలే దని చెప్పవచ్చును. మఱియును సతఁడు శ్రౌతస్మార్తక్రియాతత్పరుఁ డైయున్నను గ్రతుదీక్షను బూని యాచరించునంతటి కర్మశుఁడుగా నున్నట్లులు కనుపట్టెడు. భారతగద్యము లోవలె 'బుధారాధనవిరాజ తిక్కనసోమయాజిప్రణీతం' బని వ్రాసికొన్నట్లుగా వ్రాసికొనక నిర్వచనోత్తరరామాయణముగద్యలో 'బుధారాధనవిధేయ తిక్కననామధేయప్రణీతం' బనిమాత్రము వ్రాసికొని యుండుటచేత నప్పటికిఁ గ్రతువు లాచరించియుండలే దని యూహింపవలసివచ్చుచున్నది. ఇది ప్రథమకావ్య మగుటచేతనేకాఁబోలు 'నూత్నసత్కవీశ్వరులను భక్తి గొల్చి మఱి పారికృపన్ గవితా విలాసవిస్తరమహనీయుఁడ నైతి' నని తనవినమ్రభావముఁ దేటపఱిచి యున్నను,

“చ. పలుకులపొంగు లేక రసభంగము సేయుచుఁ బ్రాతపద్దమా
టలఁ దమ సేద్య చూపి యొకిటన్ పృథయం బరింపలేక, యే
పాలమును గాని యెట్టిక్రమమున్ దమమెచ్చుగ లోక మెల్ల న
వృథలఁ బొగయన్ జరించుకుకవుల్ ధర దుర్విటులట్ల చూడఁగన్.”

అని కుకవినిరాసనమున కెడ మిచ్చెను. అయిన నిం దాతఁడు స్వాతిశయభావమును జూపక కుకవులమార్గమునుమాత్రము నిరసించెను. ఇట్లు కుకవులమార్గమును నిరసించుటతోమాత్రము తృప్తి నొందియుండక తరువాతి తెలుఁగుకవులకు నుపయుక్తములై సూత్రప్రామాణ్యములుగా నుండునట్లు,

“కం. తెలుఁగి కవిత్వముఁ జెప్పన్
దలఁచినకవి యర్థమునకుఁ దగియుండెడుమా
టలు గొని వకులుం బ్రాసం
బులు నిలుపక యొగిని బులిమిపుచ్చుట చదురే.”

*

*

*

*

“క. అలవడ సంస్కృతశబ్దము
 తెలుగుపడి విశేషణంబు లేటపడంగాఁ
 బలుకునెడ లింగవచనం
 బులు భేదింపవికి మెచ్చు బుధజనము కృతికా.”

* * * *

“గీ. ఎట్టికవి తైనఁ దనకృతి యింపుఁ జెంపఁ
 జాలుఁ గావునఁ గావ్యంబు నడచునైన
 కివులచెవులకు నెక్కినఁ గాని నన్యుఁ
 డెందుఁ బరిణతి గెలుగుకీ పీఠింపొందు.”

అనుపద్యములను జెప్పి సత్క వీంద్రమాంఘమునుగూడఁ జెలిపియున్నాఁడు.
 మఱియు నుత్తర రామాయణము రచించుటకుం గలకారణ మీవిధ
 ముగాఁ జెప్పియున్నాఁడు.

“క. ఎంతటి నైపుణ్యము కలదో
 దాన్తగుడోర్తిరుండు రావ. ధరణీపతిస
 ద్వైతము సంభవ్యమగుట
 నుత్తర రామాయణోద్భయమై డన్వేతికా.”

తిక్కన తననిర్వచనశాస్త్రములోని కవిత్వరీతి పండితుల కానందకర
 మైయుండు ననిసూచించుటకో యనఁ గవిత్వపద్ధతి యిట్లుండవలయు
 నని యీక్రిందిపద్యములలోఁ దనప్రతిజ్ఞావాక్యములనుగూడ నుడివి
 యున్నాఁడు.

“ఉ. కాత్యునుగామి నొప్పయినసంస్కృత మెయ్యెడఁ జొన్న వాక్యసాం
 గత్యము నేయుచో నయినవాక్యముతోడుగఁ జెప్పిపెట్టి చొ”
 గ్రత్యముఁ తోఁపఁ బ్రాసముప్రకారము వేఱగునత్తరంబులన్
 క్రుత్యనురూప మంచు నిడ నూరుల కివిధ మింపుఁ జెంపదే.”

“క. అలితపదహృద్యపద్యం
 బుల నపదార్థంబు ఘటితపూర్వాపర మై
 యలఁచెయలంఁచెనునియలుగ
 కూలసంధించినవిధంబు నమరఁగవలయుకా.”

ఇట్లు తిక్కన కుకవినిందను జేసియు, సత్కవీంద్రమార్గమును దెలిపియు, గవిత్వపద్ధతినిగూర్చి ప్రతిజ్ఞావచనములను బలికియును సంతృప్తిని బడయుజాలక తనకావ్యము స్వగుణముచేతఁ గాకపోయినను దనతాత యైనమంత్రిభాస్కరుని సారకవిత్వముచేతనైనను లోకమాదరించు నని యీక్రిందిపద్యములోఁ జెప్పియున్నాఁడు.

“గీ. సాకవిత్వాభిరాము గుంజాదవిభుని
మంత్రి భాస్కరు మెత్తి పామహునిఁ దలఁచి
గ్ధన మన్నన నను లోక మాదరించు
జేజు నాకృతిగుణములు జేయు నెల?”

మొదట మనుమసిద్ధి తన్ను మామాయని పిలుచుచున్నందులకుఁ గృతినివ్వుని యడుగుటయు, నతనిపలుకు తనకు వింపుపుట్టించుటయు, దరువాత మనుమసిద్ధి కులశీలరూపస్వభావాదులు తలపోసికొని కృతి నొందుట కర్హుం డని మనస్సు సమాధానపఱుచుకొనుటయు, కుకవినిందఁ జేసియు, గాన్యరచనావిధానమును దెలిపియు, సత్కవీంద్రమార్గమును సూచించియు, నుత్తరరామాయణమును రచించుటకుఁ గల కారణమును వ్యక్తీకరించియు, గవిత్వపద్ధతిని గూర్చి ప్రతిజ్ఞావాక్యములను నుడివియు, దృష్టిం గనఁజాలక లోక మెట్లాదరించునో యన్న సంకోచము పీడింపఁ దనతాత యైన మంత్రిభాస్కరుని సారకవిత్వమహిమము నైనఁ దలంచి మన్ననమెయి లోక మాదరించునని సమాధానము చెప్పకొని తృప్తి గాంచుటయు మొదలగువానిని బరిశీలించిన పక్షమునఁ దిక్కన రచించిన కావ్యములలో నిది ప్రథమకావ్య మని తప్పక స్ఫురింపఁగలదు.

తిక్కన తనతాత యైనమంత్రిభాస్కరుని గ్రంథములం జేకొనకుండుట మిక్కిలిశోచనీయ మైనవిషయముగా నున్నది. ఇట్లే మనుమ సిద్ధిరాజు తండ్రియైన తిక్కరాజునకుఁ గవిసార్యభామబిరుదాంకము

గల దని చెప్పినాడు గాని యాతడు రచించిన గ్రంథము లెవ్వయో తెలిపినవాడు గాడు. నిర్వచనోత్తర రామాయణమునుగూర్చి యాంధ్రకవులచరిత్రమునం దిట్లున్నది.

“అక్కిని నెనుంగుపుష్కరములవలె గాక సముద్రాదికావ్యములవలె దీని నీకవి నడుమనడుమ వచనము లందుకొని నర్పించుచున్నట్లుగా నే రచించెను. ఈతడు రచించిన భారతమువలె నియున్నదిగా మాయలు మంత్రమువలెయు గాను ప్రాథమముగాను లేకపోయినను, పదవాక్యసౌప్త్యము గలిగి మొత్తమునొక సరసముగానే యున్నది. ఇది బాల్యమునందు రచింపబడిన దగుటచే నిట్లుండియుండును. ఈగ్రంథమునందు బదికాతవ్యమంతిగా లేకపోయినను బహుస్థలములయందన్వయ కాతవ్యము గలదు. ఇందలికథ సంస్కృతములో నున్నంత లేక మిక్కిలి సంగ్రహపలుపబడినది. శైలి పలుచోట్ల నారికేళపాక మనియే చెప్పవచ్చును. అందుచేతనే యీగ్రంథము భారతమువలె సర్వత్ర వ్యాపింపకున్నది. ఇతడు పదియాశ్వాసముల గ్రంథము వ్రాసినను పుష్కరమునమూర్తము ముగింపలేదు. రామనిర్యాణకథను జెప్పట కష్టము లేక గ్రంథపూర్తి చున లేదని చెప్పలు చెప్పుదురు. తరువాతఁ గొంత కాలమునకు మిగిలినభాగము నేకాశ్వాసముగా రచించిన బయంతిరామభట్టు తిక్కనసోమయాజీ మనుమరాజుని కచ్చెప్పి గా నిరాంకతము చేయక తాను జేసిన కడపటియాశ్వాసమును భద్రాద్రిరాముని కింకతము చేసెను.”

నిర్వచనోత్తర రామాయణము పదవాక్యసౌప్త్యము గలిగి మొత్తముమీఁద సరసముగానే యున్న దని యొప్పకొనుచు నాంధ్రకవిచరిత్రకారుడు తిక్కనకృతభారతముంత రసవంతముగాను ప్రాథమముగాను లేదనుట వింతగా నున్నది. దీనికిఁ గారణము బాల్యమునందు రచించుటయట. పదకాశిన్వము లేదట గాని యన్వయకాశిన్వము గలదట. ఇందలికథ సంస్కృతములో నున్నంత లేక మిక్కిలి సంగ్రహపలుపబడుటయు, శైలి పలుచోట్ల నారికేళపాకముగా నుండుటయు సీగ్రంథము భారతమువలె సర్వత్ర వ్యాపింపకుండుటకుఁ గారణములట. ఇది యంతయు భ్రాంతిమూలము. ఈగ్రంథమును భారతముతోఁ బోల్చి సరికాదు. తిక్కన వ్రాసినయవతారిక వీరిభ్రాంతికిఁ గారణ మైనట్లు

కన్నట్టుచున్నది. ఇది ప్రథమకావ్య మగుటచేత, దిక్కన పీఠికలోఁ బలుపాఠికల బోయెను గాని మఱియొండు గాదు. ఇది బాల్యము వీడి యశాననము ప్రవేశించినతరువాత వ్రాసిన ప్రాథకావ్యమే కాని యప్రాథకావ్యము గాదని పీఠికలోనివిషయములే వేనోళ్ల జాటుచున్నవి. వివిధవిద్యాపరిశ్రమవేది పైనప్రభువు (కృతిపతి) అప్రాథమిక పైన యొక బాలకవిని 'మామా' యని పిలుచుటయు, బిలుచుచుండఁ బో 'మామా' యనుచున్నందుకుఁ గృతి నిమ్మని యడుగుటయు సంభవము కాదు. వేయునేల ? నిర్వచనోత్తరరామాయణములోని యవతారికయే మిక్కిలి ప్రాథముగానున్నది. అవతారికలోనే యంతప్రాథమను జూపఁగలిగినవాఁడు బాలకవి యెట్లగును ? ఇతఁడు,

“క. వచనము లేకయ వర్ణన

రచియింపఁగలఁ గొంత వచ్చిఁ ప్రస్తుతముఁ గథా

ప్రచయను పద్యములని పాం

దుచితము ననఁ జెప్ప నాట్య లాప్సద వనఁ.”

అనుపద్యమును వ్రాయుటయే వచనము లేకుండ వర్ణన సేయుట ప్రాథకవిలక్షణముగా భావించె ననుటకు నిదర్శనముగా నున్నది.

మఱియును 'అమలోదాత్తమనీష నే నుభయకావ్యప్రాధిశిల్పమునం బారగుడం గళావిడుడ' నన్నపలుకు ప్రాథకవినోటనుండి వినంబడును గాని యప్రాథమి డగు బాలకవినోటనుండి వినంబడునా ? ఉత్తరరామాయణము రచించుటయందుఁ దిక్కనయుద్దేశము సరస యైశకావ్యమును వ్రాసి మనుమసిద్ధికిఁ గృతి నొసంగవలయు పనియెకాని మిక్కిలిమిక్కిగా సంస్కృతమునకు సరియైన తెలుఁగు చేయవలయు పనికాదునైఅందుకొఱకే తిక్కన కథను సంస్కృతములోనుండి కొన్ని మాడ్చులతోఁ దీసికొని యనుచితములుగాఁ దోచినవానిని ద్రోసి

పుచ్చి యుచితము లనితోఁచినవానిలోఁ గొన్నిటిని పెంచికూడ వ్రాసెను. నిర్వచనోత్తరరామాయణములోని కొన్ని ప్రాథభాగము లన్వయకాశిన్యములుగఁ గన్పట్టవచ్చును. అక్కడక్కడఁ గొన్నిపద్యములు చూచిన శైలి నారికేళపాకముగాఁ గన్పట్టవచ్చును. కాన గ్రంథమును సాంతముగాఁ జదివినవారికి శైలి వ్రాతాపాకమును గవళి పాకము నై ప్రాథముగానే కన్పట్టుచుండును. ఈకావ్యమునందు రామ నిర్యాణకథను జెప్పటకు భీతిల్లి తుదియాశ్వాసమును విడిచిపెట్టె నని కొందఱుపెద్దలు చెప్పును రని యట్లుభావించుట తగునా? అట్లయ్యె నేని తిక్కనసోమయాజి భారతములో స్వర్ణారోహణపర్వములోఁ గృష్ణ నిర్యాణమును, అటుపిమ్మటఁ బాండవులలోకాంతరగమనమును జెప్పట కేలభీతిల్లి విడిచిపెట్టలేదు? తుదియాశ్వాసము విడిచిపెట్టుటకు మఱి యొకకారణ మేదియైన నుండవలెను గాని యిది కారణము కాదు. అతుదియాశ్వాసమును దెనిగించిన జయంతిరామభట్టయనను తాను దానిని దెలిగించుటకుఁ గారణమును జెప్పినవాడు కాఁడు. కొన్నివిషయములలోఁ బాపరాజకవికృత మైనయుత్తరరామాయణమునకన్న రసపుష్టి కలదిగానున్నది. ఇది భారతమువలెఁ బ్రాథముగా లేకపోవుట చేతనే సర్వత్ర వ్యాపింపకున్నదట. అట్లయినయెడల నత్యుత్తమ కావ్యము లని యాంధ్రకవిత్రైకాదునిచేఁ బొగడ్డలు గాంచిన యుత్తరహరివంశాదికావ్యములు సర్వత్ర వ్యాపింపకుండుటకుఁ గారణమేమి? పంచమవేద మని పూజింపఁబడెడు భారతమునకుఁ గలవ్యాప్తి యీనిర్వచనకావ్యమునకే కాదు మఱి యేకావ్యమునకును రాదు. మనయాంధ్రదేశములో భారత భాగవత రామాయణములకుఁ గల వ్యాప్తి యేయుత్తమకావ్యములకుఁ గలదు? కవితారచనమున కేనియ మములను విధించినో యానియమములను బాటించియే తిక్కన తన నిర్వచనోత్తరరామాయణమును ప్రాథముగా రచించి వాసికెక్కి

నాఁడు. అందువలననే దీనిని రచించిన స్వల్పకాలములోపలనే యాంధ్ర ప్రపంచమునఁ గవితాసామ్రాజ్యపీఠము నధిష్టించి జగత్సౌఖ్యఁ డయ్యెను. ఈనిర్వచనోత్తర రామాయణము రచించునాటికి తిక్కన శివభక్తిపరాయణుఁడై యుండెను గాని తరువాత యచ్చైతన్యవాదియై యభేదవాదమును భోషించెను.

ఎ ని మి ద వ ప్ర క రణ ము

కవిపండితగోష్ఠి

మనుమసిద్ధిభూపాలుని పరిపాలనకాలమున నప్పటప్పటఁ బాండ్య లవలనను, దాయాదులవలనను, శత్రురాజులవలనను, దొందఱులును, బాధలును గలుగుచున్నను, తిక్కన విద్యావిషయమునఁ జేసినపరిశ్రమను జూచినప్పుడుమాత్ర మతనిమహిమ యిట్టి దని గోచరము గాక మానదు. ఆంధ్రదేశమున నొకభాగ మగుపాకనాటివిషయమును మనుమసిద్ధిరాజు పరిపాలనము సేయుచుండ నాంధ్రప్రపంచమున జగత్సౌఖ్యం బగుపాండిత్యకవిత్వసామ్రాజ్యంబు ననుభవించుచున్నవాఁ జాతనిమంత్రి యగుతిక్కనామాత్యుఁడే. ఇట్టిసామ్రాజ్యమితఁ డశుభ వించుట యెట్లుసాధ్యపడియెనా యని కొందఁ జాశ్చర్యపడవచ్చును. ఆశ్చర్య మేల ?

“మ. అదులోదాతమనీష నే నుభయకౌవ్యప్రాధిఁ బాటించుశి

ల్పమునం బారగుడం గళావిరుడ నాపస్తంబనూత్రుండ గా

తమగోత్రుండ మహేశ్వరాంఘ్రికమలధ్యానైకశిలుండ న

న్నమనం గొమ్మనమంత్రికా నుతుండఁ దిక్కామండ సన్మాన్యఁడక్కా.”

అనుపద్యములోఁ దిక్కన తా నుభయభాషాకవిత్వకళాపారగుఁ
డైనట్లు వ్రాసికొన్నది తా నట్టివాఁ డగుట యథార్థ మైయుండుట
చేతనే కాని తనడంబమును లోకమునకుఁ బ్రకటించుకొనుటకై కాదు.
తిక్కన డంబము చూపువాఁడు గాఁడు. ఈసత్యము నెఱింగినవాఁడు
గనుకనే సమకాలికుఁ డైన కేతనకవి,

“క. అభిమతుఁడు మనుమభూవిభు
సభఁ దెనుఁగున సంస్కృతమునఁ జతురుండై నా
నుభయకవిమిత్రనామము
త్రిభువనముల నెగడ మంత్రితిక్కఁడు వాల్మీకి”

అని యాతని కుభయకవిమిత్రుఁ డనుబిడుదము గల దని తెలిపియు
న్నాఁడు. ఇది యొకసామాన్యపుబిరుదము కాదు. ఇందెంతో మహిమ
కలదు. ‘కవిప్రపంచముఁడు, కవిరాజు, కవిసార్వభౌముఁడు, కవిలోక
శక్రవర్తి’ మొదలుగాఁగల కొన్ని బిరుదములవలె దుర్లభమును,
దుస్సవభావమును, అసహిష్ణుత్వమును బ్రేరేపించి తగవులను బుట్టించి
సౌజన్యమును రూపుమాపునట్టి మిథ్యాబిరుదములవంటిది కాదు.
మిత్రకబ్బ మెప్పుడును ప్రేమను దెలుపుచుండును. ఉభయకవిమిత్రుఁ
డనఁగా సంస్కృతాంధ్రకవులను ప్రేమతోఁ జూచువాఁ డని యర్థము.
ఇతనికి వితానామ్రాజ్యము ప్రేమపూర్ణ మగుటండేసి కవిలోకమున
శాశ్వతమై జగత్పూజ్యం బయ్యెను. ఇతఁ డాంధ్రకవితానామ్రాజ్య
వజ్రాభిషిక్తుఁడై కవిప్రపంచమును బ్రసన్నదృష్టితో వీక్షించెను.
అప్పుడు కవిప్రపంచ మానందాబ్ధి నోలఁగాడుచు నిట్లు వినుతించెను.

“సీ. శుకపీండ్రబృందరక్షకుఁ డెవ్వఁ డనిన నీఁ
డనునాళికకుఁ దొడ వైనవాఁడు
చిత్తనిత్యసితీవుఁ డెవ్వఁ డనిన నీఁ
డనుశబ్దమున కర్థ మైనవాఁడు

దశదిశావిక్రాంతయశుఁ డెవ్వఁ డనిన వీఁ
 డనిచెప్పటకుఁ బాత్ర మైనవాఁడు
 సకలవిద్యాకళాచణుఁ డెవ్వఁ డనిన వీఁ
 డనిమాపుటకు గుఱి మైనవాఁడు
 మనుమసిద్ధిమహీశసమస్తరాజ్య
 భారభారేయుఁ డక్కినూపభావభవుఁడు
 కొట్టరుపుకొమ్మనామాగ్య కుంజ్వినుగుఁడు
 దీనజనతానిధానంబు నిఁక్కఁడొ

ఈవినుతి కవిప్రపంచమున కేతనరూపమున మూర్తీభవించి
 చేసినదిగాఁ దలంపవలయును గాని కేవలము తనంతటఁ దానుగాఁ
 గేతన చేసిన దని మనము గ్రహింపరాదు. ఇతరులు చేయుస్తోత్రపాఠ
 ముల కుబ్బిపోయి యహంకరించి తమనిరంకుశాధికారమును జాటి
 తమయాధిక్యమును గన్పఱచుకొనవలయు నని వ్యర్థాభిలాషతో
 దంభాచార్యవృత్తిని వహించి కవిప్రపంచముపై భుజాస్ఫాలనము
 సేయుచు దండయాత్రలు సలుప నుత్సహించెడు దుష్కృతులమార్గమును
 గొనక యీతఁడు సత్కృతులమార్గమును గొని 'బుధారాధనవిధే
 యుఁడ, బుధారాధనవిరాజి' నని నమ్రభావమును దేటపఱచుచుఁ
 దన కవితాసామ్రాజ్యాభిషిక్తిపదవిని సంరక్షించుకొనియెను. వివిధ
 విద్యాపరిశ్రమవేదియుఁ గవిసార్వభౌమునిపుత్రుఁడును గావున మనుమ
 సిద్ధి తిక్కన యధిష్ఠించిన విద్యాగురుపీఠముయొక్క మాహాత్మ్యము
 ననుభవపూర్వకముగా నెఱింగినవాఁడీ కావున వినయవిధేయతలను
 జూపుచుఁ బూజింపుచుండెను. ఇట్లు పాండిత్యకవిత్వసామ్రాజ్యపట్టాభి
 షిక్తుఁడై నైదికమార్గనిష్ఠ మగువర్తనము గలవాఁడై క్రతుదీక్షఁ
 బూని భూసురబృందమున కానందము సంఘటించి బహువిధాద్వరము
 లను గావించి త్యాగశీలుఁడై బహువిధదానములను కేసి ఋత్విక్కు
 లను దృప్తులను గావింపుచుఁ దనయశము నాంధ్రప్రపంచమున దశదిశ

లకుఁ బఱపుచుండెను. (నైదికమతోద్ధరణమునకై చతుర్ముఖుఁడు
తిక్కనరూపమున నవతరించినవాఁ డని యాంధ్రలోకము విశ్వసించి
బ్రహ్మపీఠము నొసంగెను.) నిర్వచనోత్తరరామాయణము రచించి
మనుమసిద్ధి కంకితము చేసినపదినంపత్సరములలోఁ దిక్కనసోమయాజి
యాంధ్రదేశమున నిట్టిమహోన్నతపదవిని బొందెను. ఏవేళను నీతని
పవిత్రగృహమున వేదఘోషము వినంబడుచునే యుండును. ఆకాల
మున నాంధ్రదేశములోని వేదవేత్తలు మంత్రవేత్తలు నీమహాను
భావుని సందర్శింపకుండ నుండలేదు. అట్లే కవిపండితకోటియు విక్రమ
సింహపురమునకు నేగుదెంచి యీకవిబ్రహ్మను సందర్శింపకుండ నుండ
లేదు. ఈకాలముననే యీతఁడు విజయసేనము మొదలగుకావ్యము
లను రచించెను గాని యవియన్నియు భారతముప్రక్కను దివిటీముం
దలదీపములై ప్రకాశింపక కాలక్రమమున నశించిపోయి నామమా
త్రావశిష్టములై యున్నవి. తిక్కనసోమయాజి యిట్టివాఁ డగుటచే
తనే కేతనకవి దశకుమారచరిత్రమునం దిట్లభివర్ణించియున్నాఁడు.

“నీ. సరసకపింగుల సత్ప్రబంధము లొప్పఁ
నొను ననుటధకకీర్తనకుఁ నెరువు
లలితనానాకావ్యములు చెప్ప నుభయభా
షలయందు ననుట ప్రశంసత్రోవ
యర్హమైఁ బెక్కుశ్ల నగ్రహరంబులఁ
గా నిచ్చు ననుట పొగడ్త పాలము
మహితదక్షిణ లైనబహువిధయాగంబు
లొనరించు ననుట వర్జనముదారి
పరుని కొక్కని కిన్నియుఁ బ్రకటవృత్తి
నిజములై పెంపు సొంపారి నెఱడునట్టి
కొమ్మనామాత్యుతిక్కని కొలఁదిసచివు
రింక నొక్కరుఁ డెన్నంగ నెందుఁ గలఁడు.”

తిక్కనసోమయాజి శ్రీమంతుడు; నిరర్థశక్తిమంతుడు; అధ్య
రాజుడిననాడు; నీతిచాణక్యుడు; కృతిపతి; కృతికర్త; శౌర్యత్యాగ
విఖ్యాతకాలి; మస్కృత్యైకసాలమంత్రిమాణిక్యుడు; దండధీశుడు;
బ్రహ్మనేత్ర— ఇన్నిలక్షణము లొక్కనియందే పట్టియుండుటవలన
కేతనయొక్కడే కాదు కేతనను బుట్టించినదైవముసయితము మెచ్చు
కొనకమానడు. ఆకాలమునందు గవిత చెప్పి తిక్కనసోమయాజిని
మెప్పించుట కష్టసాధ్యమై యుండెను. అందులకై యనేకులు ప్రయ
త్నించిరి. భోజరాజీయమును పఠించిన యసంతామాత్యకవిముత్తాత
యగుబయ్యనమంత్రి కవిత్యము చెప్పి తిక్కనసోమయాజిని మెప్పించి
'భవ్యభారతి' యనుబిరుదమును బొందె నని భోజరాజీయమునందలి
ఝాక్రిందిపద్యమువలన విదిత మగుచున్నది.

“చ. క్షితిఁ గ్రతుకర్తా వినుతి చేకొని పంచమపద మైన భా
రతమఁ జెనుంగుబాస నభిగామముగా రచించినట్టి యు
న్నతచరితుండు తిక్కకవిసామగ్గుఁ డాదట మెచ్చి భవ్యభా
రతి యనఁ జేరుఁ గన్నకవిరత్నము బయ్యనమంత్రి యల్పుఁడె.”

కేతనకవి కూడ,

“గీ. కేత చెప్పి యుభయకవిమిత్రు మెప్పుంప
నరిది బ్రహ్మకైన నతఁడు మెచ్చుఁ
బరఁగుదశకుమారచరితంబుఁ జెప్పిన
ప్రొడ నన్న వేల పొగడ నేల?”

అని యాంధ్రభాషాభాషణ మనుగ్రంథమునందుఁ జెప్పియున్నాడు. ఆకాలమునందు గవులు తిక్కనసోమయాజివలన మెప్పు నొందిన
దమజన్మ సార్థక మైనట్లుగాఁ దలంచుచుండిరి అట్టివారిలోఁ గేతనకవి
యొక్కడు. ఇతఁడు కేవలము ధనాపేక్షచేఁ దిక్కనసోమయాజిని
స్తోత్రపాఠములు చేసి కృతి నిచ్చినవాఁడు గాఁడు. వేగీదేశమున
వెట్టిరాల యనునగ్రహారిమునకు నగ్రణియును, గాండిన్యగోత్రుఁడును,

మూలమును సంకమాంబకును దనూజుడును, బండారు కేతదండా
 ధీశుని మఱియు, నధ్యయనపరుడును, మూలపుటికావ్యయుడును,
 ప్రోలనాద్యుని యనుగ్రహదళ్యుడును, సంస్కృతాదిభాషాకావ్యకర్త
 త్వమున నుండి గన్నవాడును, అభినవదండినా వినుతి గన్నవాడును,
 విఖ్యాతయశుడు నైన కేతనాద్యుని రప్పించి యాసనార్హిపాద్యతాం
 బూలాంబరాభరణదానాద్యుపచారంబుల బరితృప్తహృదయం జేసి,
 'ఆర్యా! నీవు సంస్కృతాద్యనేకభాషాకావ్యరచనావిశారదుండ
 వగుట జగత్ప్రసిద్ధంబు గావున మౌక్తకావ్యంబు రచియించి నన్ను
 గృతిపతిం జేయవలయు' నని సగౌరవంబుగాఁ బ్రార్థించినందునఁ గేతవ
 తనకావ్యకన్యకుఁ దిక్కిన తగినవయం దని భావించి సంస్కృతమున
 దండి రచియించిన దశకుమారచరిత్రము సంచితభావరసోదయాభిరా
 మమ్ముగా రచియించి యంకితము చేసి నని దశకుమారచరిత్ర పీఠిక
 వలన వేద్య మగుచున్నది. ఈదశకుమారచరిత్రము నీతఁడు తిక్కిన
 మెచ్చుకొనునంతరసవంతముగానే రచియించెను. ఇయ్యది తిక్కిన
 భారతమునకుఁ బూర్వముననే రచియింపఁబడిన దనుటకు సందియము
 లేదు. మనుమసిద్ధి పదభ్రష్టుఁడై కాకతీయునిప్రాపునలనఁ బునరభి
 షిక్తుఁ డగుటకుఁబూర్వమే యీ కావ్యము రచియింపఁబడిన దనుట
 కావిషయ మెద్దియు నిందుఁ దెలుపఁబడకుండుటయే ముఖ్యకారణము.
 తిక్కిననుగూర్చి సమకాలికుఁ డైన కేతన పలికినపలుకులు విశ్వసనీ
 యము లని శ్రీయుతులు జె. కృష్ణారావుగారు వ్రాసినవాక్యములనే నే
 నీదిగువ నుదాహరించుచున్నాను.

“బోధారో మత్స్యగ్రస్తాః” అనువచనంబురీతి సాధారణంబుగఁ బండిత
 ప్రకాండలు పరస్పరకావ్యరత్నంబుల నసూయాక్షిరోగనిష్పిడితదృక్కుల నరసి
 నెరసులఁ గొన్నిటి నారోపించుటచే దృష్టి పడించి తద్రత్నంబుల నాత్మకము
 పీకాణోపలంబుల నొరసిన నా నెరసులు మగుడ నులంబులుగా నెక్కడఁ బరిగవిరి

చునో యని యట్లు నేయ నొల్లకుండుది. ఈపరస్పరవైమఖ్యంబు కృతిరత్నంబుల యెడఁగాక తఱచుగాఁ గృతిరత్ననిర్మాతలయెడఁగూడ వ్యాప్తం బగు. “సమకాలమువారలు మెచ్చ నేకదా” యన్న ట్లిస్యభావము సమకాలికులయందును మఱి కొంతమెండు. ఇందునకుఁ దార్కణము తెన్నియేనిఁ జెప్పం జొప్పడు. తొల్లి భవభూతి బాణుని ‘హటాదాకృష్ణానాం తిపయపదా నాం రచయితాజనః’ అని యాక్షేపించినట్లును, ‘నీయాకాపుక విత్వపుమాటలు బాపనక వివరునిచెవికిఁ బ్రమదం బిడునే’ అని రామకృష్ణుఁడు రామరాజభూషణుఁ దిరస్కరించినట్లును ఆంధ్రకవీంద్రులలో నగ్రగణ్యుం డైనపెక్కిపీయరును బెంజాన్సనులోనగువారు వేరు రని భావించినట్లును గ్రంథములచేఁ జెలియవచ్చుచున్నది. కాఁబట్టి కవీంద్రు లాంధ్రులతోపంబులఁ బ్రకాశింపఁజేసి గుణ బుల నాచ్ఛాదించు రనియు నొక వేళ గుణంబులఁ బ్రకాశింపఁజేసియున్న వానిని సత్య మనినమ్మవచ్చు ననియు నీవిచారమునకు ఫలము. ఏల యీవిషయ వింతపెంచి వ్రాసితి నన్నఁ దిక్కనచరిత్ర మునకు ముఖ్యసాధనము లైన యతనిసమకాలికులయభిప్రాయంబులు విశ్వసనీయం బులే యని చూపుటకై వ్రాసితిని.”

తిక్కనసోమయాజిసామర్థ్యము తత్కృతాండ్రభారతమువల ననే మనకుఁ దేటపడుచున్నందునఁ గేతనవర్ణనలు నూటికిఁ దొంబది తొమ్మిదిపాళ్లు సత్యము లని మనము విశ్వసింపవచ్చు నని తెలుపుచుఁ బైవారియభిప్రాయముతో నేకీభవిండుచున్నాఁడను.

తిక్కన సోమయాజి



రెండవ భాగము.



మొదటి ప్రకరణము



తిక్కని యాంధ్రమహాభారతరచనము

తిక్కనసోమయాజి దశకుమారచరిత్రము సంకీర్తము నొందిన పిమ్మటఁ గొంతకాలమునకు మనుమసిద్ధిరాజునకు శత్రువులనుండి కలుగుచుండుకష్టములు కన్నులారఁ గాంచుట తటస్థ మగుచుఁబెను. రాజ్యసంరక్షణము దుర్భరమై కన్పట్టెను. మనుమసిద్ధిరాజు డాహ్లాది వర్గమునుండి కలిగెడు బాధలను దప్పించుకొనుటకై కాకతీయసైన్యాధిపతులకు వశ్యుడై మెలఁగవలసినచెను. తిక్కన సామాన్యజాతు ములచే నెన్నితడవలు మనుమసిద్ధిరాజును గాపాడి రాజ్యము నిలువఁ బెట్టఁగలిగినను దుదకు దైవసంఘటనము వేఱుగ నుండెను. కడపట గొల్లరాజులతోఁ బనులమేపుబీళ్లకై తగవులు పడి యుద్ధములో మనుమసిద్ధియును, దనపెదతండ్రికుమారుఁడు ఖడ్గతిక్కనయు మరణము నొందుటను గాంచెను. వృద్ధుఁ డైనపెదతండ్రి సిద్ధనామాత్యుఁడుఁ గూడ స్వర్గస్థుఁ డయ్యెను. మనుమసిద్ధిరాజ్యమును గాకతీయసైన్యాధిపతు లాక్రమించుకొని పరిపాలింపసాగిరి. దేశస్థితియంతయును మాటి పోయెను. జనులలో శైవ వైష్ణవ మతభేదములు ముదిరి పక్షము లేర్పడి తగవులు ప్రారంభ మయ్యెను. ప్రజలు ధర్మస్వరూపమును

గురైఱుంగఁజాలక యధర్మమార్గప్రవర్తకులై వ్యవహరించుటను జూచి చింతిల్లుచుండెను. తిక్కనసోమయాజికి వయస్సు ముదిరినకొలదియు వైరాగ్యబుద్ధియు నెచ్చగుచుండెను. మనుమసిద్ధియు, గణపతి దేవచక్రవర్తియు నొసంగినయగ్రహారములు భుక్తికిఁ జాలియుండుట చేతఁదిక్కనసోమయాజి లౌక్యాధికారపదవులమీఁదియాసక్తిని విడిచి ధర్మానురక్తి గలిగి తనజీవితమును లోకహితార్థము వినియోగింపఁ బ్రతిష్ఠ చేసి సంకల్పసిద్ధుఁ డయ్యెను. ప్రజలకు సమస్తధర్మములను బోధించునది యగుపంచమవేద మనం బరఁగుమహాభారతము సంస్కృతభాషయం దుండుటచేత జనసామాన్యమునకు దుర్గావ్యా మైయుండెను. ఆంధ్రు లజ్ఞానాంధకారములో మునిగియుండి 'భాసురభారతార్థములభంగులనిక్క మెఱుంగ నేరమిన్ గానట బీనతే చదివి గాథలు శ్రవ్య'చుండెడివారని యెఱ్ఱాప్రెగ్గడ వక్కాణించెను.* ఆంధ్రులకు భారతధర్మముల నాంధ్రభాషమూలముగా బోధించుటయే పరమార్థముగా గ్రహించెను. ధర్మాద్వైతమతసాంప్రదాయము లాంధ్రులకు సులభసాధ్యము లగుటకు మార్గము భారత మాంధ్రభాషలో రచింపబడుట యని దృఢముగా నాతనిమనస్సునకుఁ దటెను. దీనినే తిక్కనసోమయాజి విరాటపర్వములో మొదట కృతినిర్మాణప్రస్తావనలో వివరించినాడు. విద్యత్సంస్తవనియభవ్యకవితాపేశుఁడును, విజ్ఞానసంపద్విభ్యాతుఁడును, సంయమిప్రకరసంభావ్యానుభావుఁడును నగుకృష్ణద్వైపాయనుఁడు (వ్యాసుఁడు) అభిలాషతో లోకహితవిష్ణును

* "ఉ. భాసురభారతార్థములభంగులనిక్క మెఱుంగ నేరమిన్
గానట బీనతే చదివి గాథలఁ ద్రవ్యతెమంగువారికిన్
వ్యాసమునిప్రణీతపరమార్థము తెల్లఁగఁ జేసినట్టి య
జ్ఞానవకల్పులం దలఁకు నాగ్యుల వన్నయ తిక్కనార్యులన్."

బూని భారత మనువేదమును ధర్మాద్వైతస్థితి ననుసరించి రచించె నని చెప్పినాడు.* ఇదియే ధర్మార్థకామమోక్షస్థితికి మూడల (మూల తల) యని నుడివెను. ఇట్టిభారతము నాంధ్రకవిత్వవిశారదుఁ డైన నన్నయభట్టారకుఁడు ప్రారంభించి మూడుకృతులు (మూడుపర్వములు) దక్షతతో రచించె నని,

“ఉ. ఆదరణీయసారవివిధార్థగలిస్సుగణంబు గల్గి య
ప్రాదశపర్వనిర్వహణసంభృత ము నెనుపొంది యుండ నం
దాది దొడంగి మూడుకృతు లాంధ్రకవిత్వవిశారదుండు వి
ద్యాదయతుం డొనర్చె మహితాస్మృదు నన్న యభట్టు దక్షతన్.”

అనుపద్యములోఁ జెప్పి జనసంప్రార్థ్యము లొటంగజేసి నాలుగవపర్వ మగువిరాటపర్వము మొదలుకొని తక్కినపదునేనుపర్వములును దుది ముట్ట రచించుట యొప్పు నని యీదిగువపద్యములోఁ జెప్పియున్నాడు.

“మ. హృదయాహ్లాదితతుర్గ మూర్తితకశో శేలంబు నాద సా
భ్యుదయొల్లాసి విరాటపర్వ మట యుద్యోగము గూడఁగాఁ
బదు నేనింటిఁ జెనుంగుభాస జనసంప్రార్థ్యంబు లో శేంపునం
దుదిముట్టన్ రచించుట టొప్పు బధంబోపంబు నిండారగన్.”

ఈ పై రెండుపద్యములం జదివినవారికిఁ దిక్కనసుహృదయము బోధ పడక మానదు. ఇదివఱ కొకపగితునిచేఁ దెలింగింపఁబడినభాగమును మరలఁ దాను దెలింగించుట ధర్మము గాదని విడిచి విరాటపర్వము మొదలుకొని రచించుట తగ వని చెప్పెను. కవిధర్మము నాలోచించి కొఱగానిపనులు కూడ వని తలంచి యామూడుపర్వములను దెలింగింపక విడిచిపెట్టినాడు గాని తెలింగింపఁ జేతఁగాక కాదు. అట్లుఁ

* “కా. విద్యత్సంస్తవనీయభవ్యకవితా వేసుండు విజ్ఞానసం
పద్విఖ్యాతుఁడు సంయమిప్రకరసంభావ్యానుభావండు గృ
హ్నద్వైపాయనుఁ డర్థి లోకహితనిష్ఠం బూని కావించె ధ
ర్మాద్వైతస్థితి భారతాఖ్య మగు శేఖ్యం బైనయామూయమన్.”

గాక తిక్కన మొదటినుండియుఁ దెలిగించెనేని నన్నయభట్టమూఁడు పర్వములు సధర్వణాచార్యుఁడు రచించినపర్వములవలెనే సర్వత్ర వ్యాపింపక నశించెడివేమో, అట్లొనరించుటకుఁ దిక్కన సమ్మతింప లేదు. దీనిబట్టి తిక్కన యెట్టిసుహృదయము గలవాఁడో తేటపడఁ గలదు. తాను దెనిగింపకుండుటయేగాక నన్నయ దక్షతతో మూఁడు కృతులు రచించె నని యోగ్యతాపత్రముగూడ నొసంగి గౌరవించి నాఁడు.

“ఆరణ్యపర్వము నాంధ్రకర్ణిచుటచేత నే నన్నయభట్టు మత్రిభ్రహ్మణు గలిగి మృతినొందె నని తలఁచుకొని తాను దానిని దెలిగించినచోఁ దనగతియు నట్లే యగు నన్నభీతిచేత నితఁడు దానిని దెనిగింపఁడయ్యెను. అందుచేతఁ దెనుఁగు భారతము కొంతకాలము పూర్వముగా లేక కొఱతపడి యుండెను. ఆకాలము నందు వ్రాయఁబడిన తాళపత్రగ్రంథములు కొన్ని యిప్పటికిని వనపర్వశేషము లేకయే కానఁబడుచున్నవి. కవినిబట్టినభీతియే తరువాత నారణ్యపర్వశేషమును జేసినయెత్తాప్రెగ్గడకును బట్టి తన కేరిట గ్రంథరచన చేయక రాజనరేంద్రున కం కితముగా నన్నయభట్టుపేరు పెట్టియే దానిని రచించెను. అంతేకాక భారతమును జనువువారుసయితము నేటివఱకును నారణ్యపర్వములోని కొంతభాగము వదలియే మఱి గ్రంథపఠనము చేయుచున్నారు.”

అని యాంధ్రకవులచరిత్రమునం దతిశయోక్తిగా వ్రాయఁబడిన వాక్యములు యథార్థములుగాఁ గన్పట్టవు. ఆరణ్యపర్వమును సంపూర్తిగానే నన్నయభట్టు రచించె నని తిక్కనపద్యమువలనఁ దెల్ల మగు చున్నది. నన్నయభట్టుకృతారణ్యపర్వము తిక్కనకాలమునాటికి బాగుగానే యుండి యెత్తాప్రెగ్గడకాలమునాటి కాపర్వములోని కడ పటిభాగము నశించియుండవచ్చును. దానిని శంభుదాసు తెనిగించి యుండును. అంతియకాని యారణ్యపర్వము తెనిగించుటచేత నన్నయకుఁ బిచ్చియెత్తిన్నదని భయపడి తిక్కన దానిని విడిచిపెట్టి విరాలు పర్వమునుండియుఁ దెనిగించినాఁ డని చెప్పెడికథ లేవియును విశ్వా

సార్వములు కావు. నన్నయభట్టునకు రెండుశతాబ్దాలకుఁబిమ్మట నున్నతిక్కనసోమయాజివఱకు భారత మాంధ్రీకరింపఁబడకయుండుటకుఁ గారణము నడుమకాలమునఁ గవులు లేకయుండుటఁ గాదు. కవులనేకులు కలరు. కాని వారి కాత్యశక్తియందు విశ్వాసము లేదు. ఈమహోత్కృష్టగ్రంథము నాంధ్రీకరించుటకు గొప్పప్రతిభా శాలి పుట్టవలయు నని తలంచుచుందురు. వారు తలంచినవిధముగానే ప్రజ్ఞానిధి పుట్టెను. నిర్వచనోత్తిరరామాయణము రచించునాఁటికిఁ దిక్కన తా నెంతవైదికమార్గప్రవర్తికుఁ డైయున్నను శివభక్తిపరాయణుఁ డైయుండెను. తరువాతి శ్రౌతస్మార్తక్రియాతత్పరుఁ డై పూర్వమీమాంసామతావలంబకుఁ డై కర్మాచరణమే ప్రాధాన్యముగాఁ దలంచెను. భారతమును రచించునాఁటికి హరిహరుల కభేదమును బాటించి యద్వైతమునం దాసక్తి జనించినో తన్మతసాంప్రదాయములను ధర్మములను లోకమున వ్యాపింపఁజేయ సంకల్ప ముదయించి యందుకొఱకే తిక్కన జీవితకాలమునంతయు వినియోగించి కృతకృత్యుఁ డై ధన్యుఁ డయ్యెను. కావున సోమయాజిమతము ప్రథమమునుండియు నొక్కతీరున నుండె నని చెప్ప వీలు లేదు. అద్వైతమతధర్మములను సిద్ధాంతములను భారతముమూలముగా నాంధ్రభాషలో మొదట రచించినవాఁడు తిక్కనయనియే భావించెదను. తిక్కనసోమయాజి హరిహరనాథరూపుఁ డగుపరవస్తువును సగుణబ్రహ్మముగా భావించి,

“ఉ. శ్రీ యన గారి నాఁ బరఁగుచెల్వకుఁ జిత్తము పల్లవింప భ
ద్రాయతమూర్తి యై హరిహరం బగురూపముఁ దాల్చి విష్ణురూ
పాయ నమశ్శివాయ యని పల్కెడుభక్తజనంబు వైదిక
ధ్యాయత కిచ్చ మెచ్చుపరతత్వముఁ గొల్పెద నిష్ఠస్థితిఁ.”

అని సకలబ్రహ్మప్రార్థనము చేసి తత్రుపాదలబ్ధకవిత్వతత్త్వనిరతి శయానుభవానందభరితాంతఃకరణం డగుచుఁ బై ననుషివినవిధముగాఁ

బడేనుపర్వములు రచించుటకుఁ బూనుకొని యీ ప్రబంధమండలి కెవ్వని నధినాథునిగాఁ బేర్కొందునా యని యొకనాఁడు వితర్కిం పుచు నిద్రించెనట. ఇక్కడ తిక్కనసోమయాజి తనకుఁ జలపితృ భక్తిని దేటపఱచుటకై చమత్కారముగా స్వప్నవృత్తాంతమును గల్పించి చొప్పించినాఁడు. తనతండ్రి ఘ్నేనకొమ్మనామాత్యుఁడు స్వప్నములోఁ గన్పడఁ దిక్కన నమస్కారము చేసెనట. అందుల కాతఁడు వాత్సల్య మతిశయించునట్లుగా వాని నాదరించి దీవించి కరుణార్ద్రదృష్టితోఁ జూచి యిట్లు పలికెనట. “కుమారా !

“కి హ్నమ్ లాం కిము క్షాంత్యం వా
పరిష్క్రియాయాం బహువస్యకేర్తవ్యమ్
కిం కాలకుటః కిము వాయశోదా
స్థస్యం తవ స్వాదు వద ప్రభోవే.”

అని నీవు తొల్లి రచించినశ్లోకమును గాఢాదరంబున నవధరించి భక్త వత్సలుఁ డై నహరిహరనాథుఁడు నీదెస దయాళుఁ డై యునికిం జేసి నిన్నుఁ గృతాఢునిఁ జేయఁ గార్యార్థి ఘ్నే నాకలోకనివాసి నయిన నాకుఁ దనదివ్యచిత్తమునం గలకారుణ్యముఁజెఱుంగెఱుంగుశక్తిం బ్రసాదించి నన్ను నాకర్షించి కొలిపించుకొని వీఁడె విజయం చేయుచు న్నవా.” డని చూపెనట. అంతఁ దిక్కన సవిశేషసంభ్రమసంభరిత హృదయుం డై యవ్వలను గనుంగొనునప్పుడు సర్వేశ్వరుఁ డీక్రింది స్వరూపముతో సాక్షాత్కరించె నని యిట్లు వర్ణించియున్నాఁడు.

“సీ. కరుణారసము వొంగి తొరగెడుచాడ్పున
శశిరేఖ నమృతంబు జాలునాఱు
హరినిలపాత్రిక గురభిచందనమున
గతి నాభిధవళపంకజము మెఱయ
సఱి ఘ్నేనచెలుపున నెఱిసినిలోకర
క్షణ మనంగ గళంబుచాయ దోపఁ

బ్రహ్మాగ్నిఁ బోసెంచుభ సుఖము నా ను

రమ్మునఁ గొన్నునరత్న మొప్ప

తే. సునవనియును గాఢంబును పోసిన్వ

కొంతివూరము శోభిల్లు శాంతిహృది

నానానంబు నానందమగ్నులుగఁ జేసె

నలమి నన్నిధి నేన నశ్వత్థవంశంబు”

అట్లు సర్వేశ్వరుడు ప్రత్యేకము కాఁగా నతఁడు భక్తియుక్తముగా సాష్టాంగదండప్రణామం బొచరించి కొంచెము తొలఁగి వినయావనతుఁ డై లలాటోపరిభాగమున నంజలిపుట్టులు ఘటించి నయనంబులు ప్రమదబాష్పసలిలవిలులితంబులుగను ననయవంబులు పులకపటలపరి కలితంబులుగను నుండ నిలుచుండవలె. అంత నద్దేవుం డనుకంపాతి శయముచేతఁ జిలునగవు నగుచు నిట్లనియెనట.

“ఉ. పైదికమార్గనిష్ఠ వగువైననుం టగ నిర్వృప్తి యంచుచున
భదము లేనిభక్తి నతినిర్మలవృత్తిగఁ జేయుచుండి మ
త్పాదనిరంతరస్మగతత్వభిధానుకీర్తి తాత్పర్య
మౌఢ్యముఁ బొంది కావ్యరసముం గొని కూడ ముందు వెప్పుడున్.”

అందును,

క. పారాశర్యనికృతి యయి

భారత మనుషేరఁ బరఁగుపంచపావేదం

బారాధ్యమ జనులకుఁ ద

ద్వారవ మూహించి నీ పఖండితభక్తిన్.

తే. తెనుఁగుబాస వినిర్భంపఁ దివురు టరయ

భవ్యపురుషార్థతరుపకృషలము గాదె

దీని కడ నియ్యకొని వేడ్క చూని కృతిప

తిత్వ ముగించి వచ్చితి తిక్కశర్మ.”

ఇట్టిదివ్యవచనామృతంబుచే నాతనియుల్లంబును వెల్లిగొలుపఁ బునః పునఃప్రణామంబు లాచరించి యప్రమేయప్రభావభావనాతీతం డయ్య

నాపరమేశ్వరుఁ డాశ్రీతులకు నత్యంతసులభుఁ డని యదివఱకు బుధుల
వలన వినియుండుటంజేసి తనుబోటి బాలస్వభావునకు నిట్టిమహానీయ
మహిమ దొరకొనుటయుఁ గలుగునుగాక యని తలంచుచు నాదేవు
నకు విన్నపము సేయువాఁడై కొమ్మనామాత్యునానన మాలోకించె
నట. అంత నతం డనుమతి యొసఁగెనట. అందుపైఁ దిక్కన
యాదేవున కిట్లు విన్నవించుకొనియెనట.

“క. భూంధవత్కాంత్య

శీరాంబుధి నాగుత్పచ్చిత్తియైన వి

స్తారమహితముగ మునిచితి

వారయ నెచ్చెరువు గాన యభిలాంఢపతీ.

ఉ. ఇంతకు నేర్చునీకు సకయింతటిలోన మదీయవాణి న

త్యంతఃకూటఁ జంపెనఁగు నట్టినినుం గొనియాడఁ జేతఁ దా

సెంతటిపెద్ద నీకరుణఁ నిట్లు పదస్కుంపె నైతి నింక జ

న్యాంతరదఃఖముల్ నొలఁగునట్లుగఁ జేసి సుఖాత్ముఁ జేయజే.”

అని యుపలాలితుఁ డగుబిడ్డఁడు తనకొలఁది యెఱుంగక మహాపదార్థ
మును వేడువిధముగా బ్రహ్మానందస్థితిం గోరి యాజగన్నాథునకు
మరల సాష్టాంగసమస్కారం బొచరించెనట. అప్పుడు భగవంతుఁడు
ప్రసన్నముఖుఁ డై యిట్లు పలికెనట.

“తే. జననమరణాదు లైనసంసారదురిత

ములకు నగపడకుండంగఁ దొలఁగు తెరువు

గనువెలుంగు నీ కిచ్చితి ననిన తేచి

నిలిచి సంతోష మెదనిండ నెలవుకొనఁగ.”

అంతఁ దిక్కన మేల్కొంచెనట. అంత భక్తితాత్పర్యములు మానస
మున ముప్పిరిగొన నతం డిట్లు ప్రతిజ్ఞాదికమును జేసెను.

“ఉ. ఇట్టిపదంబు గాంచి పరమేశ్వరునిం గృతినాథుఁ జేసి యే

పట్టునఁ బూజ్యునూర్చి యగుభారతసంహితఁ జెప్పఁ గంటి నా

పుట్టుఁ గృతార్థతం బొరసఁ బుణ్యచరిత్రుండ వైతి నవ్విభుం
గట్టెడఁ బట్ట మస్రతిమకారుణికత్వమహావిభూతికిన్.

ఉ. కూర్పుట నూత్నరత్న మునకుం గనకంబునకుం దగున్ జనా
భ్యర్చిత మైనభారత మపారకృపాపరతింత్రపుల్కినెఁ
జేర్చినదేవదేవునకుఁ బ్రీతిగ నిచ్చుట సగృహిణి నా
నేర్చినభంగిఁ జెప్పి వరణీయుఁడ నయ్యెద భక్తకోటికిన్.

ఇది యనన్యసామాన్యం బగుపరమగర్భప్రకారంబు.

ఉ. కావున భారతామృతము గర్లపుటంబుల నారఁ గ్రోలి యాం
ధ్రావలి మోదముం బొరయునట్లుగ సాత్యవలేతులంబుల
శ్రీవిభవాస్పదం బయినచిత్తమతోడ మహాకవిత్వదీ
క్షావిధి నొంది పద్యముల గద్యములన్ రచియించెదం గృతుల్.”

ఈ పైయవతారికలోని స్వప్నవృత్తాంతమును మనము
చక్కగాఁ బరిశీలించువార మగుదుమేని తిక్కనసోమయాజి స్వాభి
ప్రాయప్రకటనము నెంతప్రాధముగాఁ జేసియున్నాఁడో స్పష్టము గాక
మానదు. ఈస్వప్నవృత్తాంత మీతనికిఁ బితృభక్తి విశేషముగాఁ గల
దని తేలపఱుచుచున్నది. తనపితృభక్తిని లోకమునకు వెల్లడించు
కొఱకే స్వప్నవృత్తాంతమును జొప్పించినాఁడు. తిక్కనతండ్రి కొమ్మ
నామాత్యుఁడు తిక్కనబాల్యముననే మృతినొందియుండును. తిక్కన
యిట్టిపవిత్ర మైనభక్తిని జూపుట కదియే కారణ మైయుండు నని
నాయభిప్రాయము. ఇందు హరిహరనాథునిస్వరూపము నెంతో
చక్కగా వర్ణించియున్నాఁడు. దేవునకును దనకును నడుమను దన
తండ్రిని బ్రహ్మపెట్టి వానిమూలమున దేవునిఁ బ్రత్యక్షము గావించు
కొని “కృతిపతిత్వ మర్థించి వచ్చితిఁ దిక్కశర్మ” అని యతఁడే కావ్య
మంకితము చేయు మని యడిగినట్లుగాఁ జెప్పినది ప్రాధముగా నున్న
దనుటకు సంతయము లేదు. తిక్కనసోమయాజి తనకుఁ గలవైదిక
మార్గనిష్ఠ మగువర్తనమును, హరిహరులయెడ భేదము లేక సమభక్తిఁ

గలిగియుండుటయును, స్మరియించి తదుభయసగుణమూర్త్యధిదేవత
యగుహరిహరనాథునియెడఁ దన కుండు నిరంతరభక్తితోఁ గూడు
కొన్నయాత్మానందానుభవమును లోకమునకుఁ దెలిపినవిధము
మిక్కిలి ప్రాథముగా నున్నది. భారతము పంచమవేద మని ప్రసిద్ధిఁ
జెందినగ్రంథ మగుటచేతఁ దానిం దెనిఁగించునపుడు దనకును దనవంశ
మునకును గలశ్రేష్ఠత్వమును, దేవతాభక్తి మొదలగువానినిఁ బ్రక
టింపకయున్నచోఁ దనగ్రంథము సర్వజనాదరణపాత్రము గా దనుతలం
పుతో సోమయాజి స్వకీయశిష్టత్వమును బ్రకటించుకొనె నని కవి
జీవితగ్రంథకారుఁడు సూచించెను. ఇదియే నిజ మైనయెడలఁ దిక్కన
వైదికమార్గనిష్ఠ మగుప్రవర్తనము కల్గి యని తేటపడఁగలదు. అభి
నవదండి దశకుమారచరిత్రమునఁ దిక్కననుగూర్చి చేసినవర్ణనము
తిక్కనసోమయాజి చెప్పకొన్నవైదికమార్గనిష్ఠ మగువర్తనము కల్గి
గాక సత్యమైనదే యని వేనోళ్ల ఋజువు చేయుచున్నది. కాని యా
కవిజీవితగ్రంథకారుఁడే మఱియొకచోట,

“కాని స్వప్నములను నమ్మి వానిని గ్రంథముఁ జేసినయాంధ్రకవులలో
నీతఁడే మొదటివాఁడు. భగవదుపాసనాపరులకుఁ దన్ములముగ నంతఃకరణపరిపా
కము గలిగి యిట్టిభగవదచగ్రహనూచకస్వప్నము లగుటయు విశేషమహత్తులు
లభ్య మగుటయు వైస్మికములే యని యాస్తికులకు విశేషించి చెప్పవలసినది లేదు.
సోమయాజియు నట్టియుపాసనాబలంబున విజ్ఞానసంపన్నుఁడై భారతరహస్యార్థ
ములఁ దెలిసికొని వేదముం బ్రకటించినచతురాననప్రతిష్ఠ సందియుండె నని చెప్ప
టకు సంధియు లేదు. * * * * * సోమయాజికి వేదాంతాదికాస్త్రములందును,
సాంఖ్యయోగాదికాస్త్రములలోపలను గలవిశేషపాండిత్యము కాంత్యానుశాసనక
పర్వములవలనను దక్కినపర్వములలోఁ దత్త్వముం జెప్పెడునితీహామతవలనం
గోచరంబులు గాఁగలవు. పూర్వోత్తరమిమాంసాకాస్త్రము లెంతయు శేర్షిన
కాఁ దని సోమయాజి జైనపండితులతోఁ జేసినసంవాదాదికమువలనం గోచరం
బగును. అట్టివానివివరములు గ్రంథములు గాకున్న నట్టిసంవాదములవిషయము
మాత్రము సోమదేవరాజీయము మొదలగుగ్రంథములలోఁ గొంత వివరింపఁబడి
యున్నదాని నే నీదలకే ప్రకటించితిని.”

అని వ్రాసియుండెను. ఇన్ని శాస్త్రములు చదువుకొని యిన్నిసాంప్రదాయములు తెలిసియుండి యింతవిజ్ఞానసంపన్నుడైనవేదవేత్త యాకాలమున వైదికమార్గనిష్ఠ మగువర్తనము గలిగియుండె ననుట యవిశ్వాసపాత్రము గాదు. వేదాంతతత్త్వరహస్యంబులు, చిదచిద్వివేకంబుల ధర్మాధర్మంబులు, రాజనీతిప్రకారంబులు, భారతవీరుల ప్రభావంబులు మొదలుగాఁగల భారతార్థముల నాంధ్రావలి మోడముంబొరయఁజేయుగాఁ దెలిపి యాంధ్రప్రపంచము నుద్ధరించుటయే తిక్కన సోమయాజిమనఃసంకల్ప మైయుండెను. అందుకొఱకే యామహానుభావుఁడు మహాకవిత్వదీక్షావిధిని బూని సాత్యవతేయసంస్కృతి శ్రీవిభవాస్పదం బయినచిత్తముతో 'నీయాద్యశంబు లగుపుణ్యప్రబంధంబులు దేవసన్నిధిం బ్రశంసించుటయు నొక్కయారాధనవిశేషంబుగాఁ దలంచి'

“క. హరిహర నామనకు మరు

త్సరివాకల్పితమనోజ్ఞ చరణశిరస్సుం

దరమూర్తికి భావనలి

త్వరచేతోయ క్తభక్తపరతంశ్రునకున్.”

తాను 'విన్నపంబు సేయుతెఱంగుగా నంతస్సన్నిధిం గలిగించుకొని యమృతహాకావ్యంబు నర్థంబు సంగతంబు సేయు'వాడై,

“క. జలనిధిహిమవద్యాధర

కలితజననకేళికాతుకవ్యక్తావ్య

క్తలలితసాందర్యస్ఫుర

దలఘుతనస్త్రీసనాథ హరిహర నాథా !”

“జేవా దివ్యచిత్తంబున నవధరింపు” మని హరిహరనాథునిఁ బ్రసాదాభిముఖుని గావించుకొని విరాటపర్వము మొదలుగా స్వర్గారోహణ పర్వంతముఁ బదు నేనుపర్వముల నాంధ్రీకరించి యాంధ్రదేశీయుల నుద్ధరించి,

“చ. పరమపదాప్తిహేతు వగుభారతసంహిత శానకాదిభూ

సురవరు లింపునం గరఁగుచొప్పునఁ జెప్పినవారు మోదనం

భరితలఁ బొంది యక్కఱకు బ్రాంతిగ నర్పితుఁ జేసి రర్పిలిన్

హరిహర నాథ ! సర్వభువనాన్నత ! నన్ దయఁ బాడు మెప్పుడున్.”

అనుపద్యమున హరిహరనాథునినడయాచిలోకనముఁ బ్రాప్తించి స్వర్గారోహణపర్యంతమున నున్ననూలినీన్యత్తములో “సంభృతానంద భావా” యనుసంబోధనమునఁ గాను మొదటఁ గోరిన ‘బ్రహ్మానంద సంభృతిని’ వచించెను.

తిక్కనసోమయాజి కాలమున నెల్లూరున హరిహరాలయము గల దనియు నాతనిపేరిటనే తిక్కనసోమయాజి తనభారతము నంకితము గావించె ననియుఁ జెప్పెదరు కాని యది యథార్థము కాదు. తిక్కనసోమయాజికాలమున హరిహరనాథునియాలయము నెల్లూరున లే దని చెప్పవచ్చును. తిక్కనసోమయాజిచే భారతమున స్మరింపఁబడిన హరిహరనాథుఁడు హరిహరులకు భేదము పాటింపనియదైవులు కుపాస్మ్యుఁడును, హరిహరుల కధివాక్కుఁడు నగుసర్వేశ్వరుఁ డని విరాటపర్వములోనియవతారికను గాని యాశ్వాసాద్యంతపద్యములను గాని విమర్శించిచూచినపక్షమున బోధపడఁగలదు.

నన్నయభట్టారకుఁడును తిక్కనసోమయాజియును నేకకాలమునం దున్నవా రని కథలు కొన్ని కవిజీవితములందును గవులచరిత్రమునందును నుదాహరింపఁబడుటయెగాక కవిజీవితములం దావాదమె సిద్ధాంతము చేయఁబడియున్నది. కాని నూతనపరిశోధనములవలన నాయిరువురును సమకాలికులు కా రనియు నిరువుర కిన్నూటసంవత్సరములు కాలభేదము గల దనియు స్పష్టపడినది. కావున నాకథలన్నియు నవిశ్వాసపాత్రము లై వ్యర్థము లైపోయినవి. నన్నయ

పదునొకండవశతాబ్దిమధ్యమునను, దిక్కన పదుమూడవశతాబ్దిమధ్యమున నుండిరి.

ఈమహాభారతమును రచించునపుడు తిక్కనసోమయాజి చేసిన నియమము మఱియొక్కటి గానవచ్చుచున్నది. ఏదియన,

“గీ. కథ దగ్ధత్రైసిద్ధి కావునఁ బూర్వంబు
 ర్థములను నందర్థింపఁ జేయునప్పుడు
 యత్న మిందుకంటె నామ వలనను
 కలసివచ్చు చెప్పవచ్చుముండు.”

అని చెప్పి సోమయాజి గ్రంథము ప్రారంభము చేసెను.

అనఁగా భారతకథ దగ్ధత్రైసిద్ధి పైనది; కావునఁ బూర్వపర్వార్థములను సందర్భింపఁజేయునప్పుడు యత్న మేమాత్ర మక్కఱి యుండ దనియును, ఇష్టానుసారముగ సందర్భము పొసఁగింపవచ్చుననియుఁ జెప్పినపద్యమే కాని మఱియొండు గాదు. ఈపద్యమును బురస్కరించుకొనియె కాఁబోలు సోమయాజి భారతముఁ దెనిఁగించుచో మాతృక వైసములగ్రంథమును ముట్టకయె యాశుధారగ నిరంకుశప్రజ్ఞతోఁ జేసియున్నాఁ డనుప్రవాద మొకటి లోకములో వ్యాపించియున్నది. ఈతెలుఁగుభారతము కష్టపడి సావకాశముగా నాలోచించి చక్కగాఁ జేయఁబడినగ్రంథమే కాని జను లనుకొనునట్లు మూలగ్రంథమును ముట్టక తెరలోఁ గూరుచుండి నోరికివచ్చినట్లెల్లను జెప్పఁబడినది కాదని కవులచరిత్రమునం దీయఁబడినసమాధానము సమంజస మైనదిగా నున్నది. తిక్కనసోమయాజి యీభారతమును జెప్పనప్పుడు దీనిని వ్రాయుటకై నిర్ణయింపఁబడినవాఁడు కుమ్యరగురునాథుఁ డని చెప్పదురు. ఈగురునాథునకుఁ జెప్పినదానిని మరల నడుగక వ్రాయఁగలకై యున్నదట.

ఈభారతమును రచించునపుడు తిక్కనసోమయాజి తడవుకొనకుండఁ గవిత్వముఁ జెప్పెద ననియు, దా నొక్కసారి చెప్పినదానిని మరలఁ జెప్ప ననియుఁ జెప్పినదానిని మరల మార్పుకొన ననియుఁ బ్రతిజ్ఞ చేసినట్లును, జెప్పినమాటను మరల నడుగక గురునాథుఁడు వ్రాయుచుండఁగా శల్యపర్వములోఁ బ్రథమాశ్వాసముకడపట సహదేవుఁడు శకునిని జంపినతరువాత దుర్యోధనుఁడు తొలఁగిపోయె నని ధృతరాష్ట్రునితో సంజయుఁడు చెప్పఁబొగమున,

“క, పలపలని మూకిలోఁ గా

ల్పిలువక గజ్జంబు డిగ్గి నీకొడుకు గదా

కలితభూజఁ డగుచు నొక్కఁడఁ

దొలఁగి చనియె—

అన్నంతవఱకుఁ బద్యమును జెప్పి తరువాత నేమియుఁ దోచక తిక్కన “నేమిచెప్పదు స్థురునాథా” యని కుమ్మరిగురునాథు నడిగినట్లును, అతఁ డది తన్నడిగినప్రశ్నగా భావింపక పద్యముతోఁ జేర్చి “తొలఁగి చనియె నేమిచెప్పదు స్థురునాథా” యని వ్రాసినట్లు, నప్పుడు తిక్కనసోమయాజి తనప్రతిజ్ఞకు భంగము వచ్చె నని చింతించుచుండఁగా “నేమిచెప్పదు స్థురునాథా” యని కవి లేఖకునిగూర్చి యుద్దేశించినది ‘కురునాథా’ యని ధృతరాష్ట్రున కన్వయించి యాప్రశ్నయే పద్యపూరణమున కనుకూలించె నని గురునాథుఁ డతని నూరార్చి నట్లు నొకపిచ్చికథ కల దని యాంధ్రకవులచరిత్రమునందు గ్రంథస్థము గావింపఁబడి ‘శ్రీమహాభారతము నాంధ్రీకరించిన యీమహాకవి కీచిలు పద్యములోని యల్పభాగము తోచకపోయె నని సాధించుట కీకథ పనికిరాదు గాని తిక్కన యాశుధారగాఁ గవిత్వము చెప్పఁగలవాఁడని స్థాపించుటకై యీకథ కల్పింపఁబడె ననిమాత్ర మూహింపఁ దగియున్న’ దని యాంధ్రకవులచరిత్రమునందే సమాధానము చెప్పఁ

బడియున్నది. ఈపద్యముమూలముననే గురునాథుడు డొక్కడు జన్మ మెత్తినాడు. ఈపద్యము మహాభారతమునఁ దిక్కనసోమయాజి వ్రాయకుండేనేని కుమ్మరగురునాథుడు జన్మ మెత్తిక మోయుండును.

తిక్కనసోమయాజికిఁ గుమ్మరిగురునాథుడు లేఖకుడుగా నుండె ననుట సత్యము కాదు. తిక్కన చెప్పినప్రతిజ్ఞమాటయు సత్యము కాదు. తిక్కన పూర్వార్థపరసందర్భములను జక్కగా నాలోచించి కవిత్వము చెప్పినవాడు గాని ప్రతిజ్ఞతోఁ చెప్పినవాడు కాడని యీక్రిందివిషయమునుబట్టి స్పష్టపడెగలదు.

ఒకసారి చెప్పినవిషయమును మరలఁ జెప్పవలసివచ్చినప్పుడును, బూర్వోక్తార్థమున కనువాదముఁ జేసినవర్ధనము మఱియొకప్రకరణమునఁ జేయవలసినప్పుడును దిక్కనసోమయాజి లిలుతఁ జెప్పిన గద్యపద్యములనే మరలఁ జెప్పచువచ్చెను. మఱియు నొకప్రకరణమునఁ జేయవలసివచ్చినప్పుడు ప్రకరణానురూపముగఁ గొంచెము మార్పుఁ జేసి మున్నటిగద్యపద్యములనే వాడియున్నవాడు. ఇట్టి పద్ధతి భారతములో నవలంబించుటయెగాక తాను రచించిన నిర్వచనోత్తరరామాయణములోని పద్యములన్నైతము నించుక మార్చియు మార్పకయు సందర్భము గలిగినపుడు భారతములోఁ జొప్పించియున్నాడు. ఇందులకుఁ గొన్నిదృష్టాంతములను జూపుచున్నాడను.

ప్రాణపర్వమునం దభిమన్యుడు చంపఁబడినతరువాత ధర్మరాజునకు దుఃఖోపశమనముగాఁ గృష్ణద్వైపాయనుడు బోధించిన పోడక రాజచరిత్రమును దెలుపునట్టిపద్యములనే శాంతిపర్వమున బంధుమరణాత్తిచేఁ దపించుచున్నధర్మరాజునకు గదాగ్రజఁ జాకధను జెప్పవలసినసందర్భమునఁ బొందుపఱచియున్నాడు. విరాటపర్వముద్వితీయా

శ్వాసములోఁ గీచకుండు తనయెడ మోహపేశపరవశుఁడైనపు డాతని నదల్పుటకై ద్రాపదిచేఁ జెప్పించిన,

“శా గుర్వాగోద్యమబాహునిక్రివన్సాన్తోక్తిప్రతాపస్ఫుర
ద్ధర్వాంధప్రతిపీఠసీర్మభనవిద్యాపారగు ల్మృచ్చశు
గీర్వాణాకృతి తేవు రిట్ట నను దొలిన విప్లంభించి గం
ధర్వలో ప్రాణము మానకుం గొనుట త్యక్తం జెప్పెయిం గీచకా!”

అనుపద్యమునే ద్రాపది తనభంగపాటును భీమునితో విన్నవించునపు డును దాను గీచకు నిట్లదల్చితి నని చెప్పనందర్భమున నీపద్యమునే మరల చెప్పియున్నాడు.

ఉద్యోగపర్వములోఁ గౌరవులకడకు శ్రీకృష్ణుని రాయబారిగాఁ బంపినపుడు పాండవు లేవురును దమతమయభిప్రాయములను వేలువేలు కృష్ణునితోఁ జెప్పనప్పుడు భీముడు తనమాటఁగాఁ జెప్పినట్లుండు,

“లే. అన్నదమ్ముల ప్రియుండి నుక్తిలు వినకు
సొరులు తలచుత్తిమాడ నొండొరులతోడఁ
దనఁగ నేటిక నేతల పద్దవారి
బుద్ధి విని పంచి కుడచుట పోలకొక్కా?”

అనుపద్యమునే స్త్రీపర్వములో గాంధారికిఁ గోపశాంతి కలిగించుటకై వినయముతో భీముడు ప్రయత్నించినపుడును జెప్పియున్నాడు.

విరాటపర్వములోఁ బ్రభుమాశ్వాసమున విరాటరాజు తన కూతురు రగునుత్తరను నాట్యశిక్షకై బృహన్నల కప్పగించుటకై రప్పించునప్పు డామెను వర్ణించిన,

“నీ. అల్లదనమున ననువు మైకొనఁ జూచు
నడపుకాంతికి వింతతోడవు గాఁగ
తెడతెడ నుఁగారి వింతమై యేర్పడ
దారనివళులలో నాదు నిగుడ

నిట్టలు ద్రోచుచు నెలవుల కలమేర
 లెల్లను జిగియెక్కి యేర్పడంగఁ
 దెలుపును గప్పును వెలయంగ పెఱుఁగెక్కు
 తారకంబులఁ గల్గితి నము గొప్పరఁ

ఆ జరణములును నడుముఁ గన్నులుఁ గన్నులు
 జవ్వనంబు చెన్ను నివ్వజీల్లు
 చునికిఁ దెలుపుచుండ నుద్దెర ననుచెంచె
 నలరుమరుచిపువ్వుటమ్ము పోలే.”

అనుపద్యమునే శాంతిపర్వప్రథమాశ్వాసములో సృంజయరాజుకూఁ
 తును నారదుఁడు మోహించినకథను జెప్పచు దానివర్ణన సేయుచు
 నాటవెలఁదిగీతి 3, 4 పాదములను “ఉనికిఁ దెల్ప సృంజయునిపుత్రి
 మెలఁగువిధంబు నారదునకుఁ దగులొనర్చె” అని మార్చి ప్రయో
 గించియున్నాఁడు.

భీష్మపర్వముమొదట సంజయుఁడు ధృతరాష్ట్రునకు భీష్ముశర
 తల్పగమనమును జెప్పనప్పుడు వ్రాసిన;

“శ్రీ. ఆత్మయోధుల కెల్ల నాధార మగునట్టి
 తనకు నస్త్రంబు లాధార మయ్యెఁ
 బరశురామునకు నేల్గురిచ్చెన తనయందుఁ
 గలిగె భంగంబు శిఖండిచేత
 జనపతి దను నచ్చి మును జూద మొనరించెఁ
 దాను గయ్యంపుజూదమున నోడెఁ
 దనయార్జ్య టెలుఁగునఁ దలఁకువైరులు పొంగ
 నొఱులుచు నేలకు నొఱుఁక నేడు

ఆ. శీవ్రణాణజాలదీప్తులు పరఁగించి
 పాండుతనయ నైవ్యబహుళతమము
 లీలఁ బదిదినంబు లోల్చిమై విరియించి
 యధిప భీష్మభానుఁ డస్తమించె.”

అనుపద్యములోఁ గడపటి యాటవెలఁదిగీతినే శ్రీపర్వద్విటీయాశ్వాసమున గాంధారి భీష్ముంగూర్చి శోకించుచుఁ గృష్ణునితోఁ జెప్పనప్పుడు మూఁడునాలుగుపాదములలో నుండు 'పదిదినంబు లోలిమై విరియించి యధిప' యనుపదములను 'పదిదినములు దోలి వినోదించి యనఘ' యనుపదములతో మార్చి వ్రాసెను. ద్రోణపర్వముత్పతీయాశ్వాసములో సైనిధవవధార్థ ముట్టునుఁ డరుగుచు ధర్మరాజును బట్టి మర్యోధనున కిచ్చునటులు ద్రోణుఁడు చేసినప్రతిజ్ఞ మనస్సునకుఁ దట్టఁగా సాత్యకిం బిలిచి యాతనిరక్షణార్థము నియోగించునప్పుడు చెప్పిన,

“క. మనకు నిమిత్తము లెంతయు
ననుకూలము లయ్యె గలుగు మాహవమున నేఁ
జనియెడఁ బ్రతిజ్ఞఁ దీర్చుగ
ననఘా ధర్మసుతురక్ష కరుగుము నీవున్.”

“క. విను సింధురాజవధయును
మనుజాధిపరక్షణంబు మనకు సరియ కా
వున నే నొకపని నీ వొక
పని మేకొని చేయు టరయఁ బాడియ కాదే.”

“అ. ఏను నిలిచినట్లకా నూఱడిల్లు నీ
వున్న నన్న రేశ్వరోత్తముండు
నిర్భరుండ వగుము నీవు నాదెస నాకు
హరి గలండు గలఁడె యచట నితఁడు.”

“వ. ఎల్లభంగుల రాజరక్షణార్థంబుగా నీకుం బోవలయును. పరాక్రమ
ధుర్యం డగునాచార్యునిప్రతివ యెఱుంగ వే యనుటయు.”

అనుపద్యగద్యములనే ధర్మరాజు సాత్యకి నర్జునునకుఁ దోడ్పడఁ బొమ్మనినప్పు డతఁ డతనితో నీసమాచారముఁ జెప్పసందర్భమునఁ బ్రయోగించియున్నాఁడు. అప్పటిమాటలే యనువాదమునఁ జెప్పట యెంతయుఁ జతుర మైయుండెను.

శల్లపర్వముప్రథమాశ్వాసమునఁ గల్గనిదినయుద్ధమున శల్యుని పోరు వర్ణించుసందర్భమునఁ బ్రయోగించిన,

“సీ. కమలాకరమనీలఁ గలఁచియాడెడు గంధ

దంతావళిముసముద్బంధతియను

దర మీడి మృగనముత్కరము పూగంబుగా

వధయించుకంఠీకంబు నేపు

వీరసాదణ్యంబు నిర్భరతతోపతిఁ

గాల్చుగావన్నియుగ్రక్రమంః

బ్రకటకైత్రాంతిఁ బురత్రయంబును సఠి

యించుఫలాలాశునియేడ్చెఱుగు.

ఆ. బోల్చుబడియె నపుడు భుజగన్వశోచ్చైశ్చ

తాపదుర్దమప్రకోపములకు

మద్రవిభుఁడు గోలు మసఁగి శాత్రివనైన్య

హననకేళి సల్పునవనరమున.”

అనుపద్యమునే యూటవెలఁదిగీతిమొదటిపాదమునఁ “బోల్చుబడియె నపు” డనుపదములను “బోల్చుబట్టుగాఁగ” ననుపదములతో మార్చి శల్యపర్వప్రథమాశ్వాసమున శల్యునియుద్ధమును వర్ణించుచోఁ జెప్పి యున్నాఁడు.

ఇక నిర్వచనోత్తరరామాయణములోనిపద్యములను గొన్నిటి మార్చియు, మార్పకయు భారతమునఁ బ్రయోగించినవానిలో నొకటి రైండు దృష్టాంతములను జూపి విరమించుచున్నాను.

“చ. గుణున లక్ష్మకంబునను గోటియుగంబునఁ శేలఁ దాగ భీ

షణముగ నుప్పతిల్లి గభనంబున శేరినహుడ్కిఁ దీవ్రహూ

ర్షణవికరంబు లొక్కట చరాతికలంబులఁ గప్ప శాస్త్రాని

క్షణము శోదసీకుహరకర్పరముం బరిలింప నుగ్రతక్.”

ఈపద్యమును నిర్వచనోత్తరరామాయణములో మూడవయాశ్వాసమున మొదట వ్రాసియున్నాఁడు. దీనినే విరాటపర్వములో నైధవ

యాశ్వాసమునఁ గొంచెముమార్పు చేసి యీక్రిందిరీతిగాఁ బ్రయోగించియున్నాఁడు.

“చ. గుణమున లక్షకంబునను రోజియుగంబునఁ గేలఁ జాలభీ
షణముగ నుప్పలిల్లి రభసంబున లేగినమాడ్కిఁ దీవ్రమా
ర్గణికిరంబు లొక్కట నరానియలంబులఁ గప్ప గాండివ
క్వణనము రోదసీకుహరకన్వయము నిలింప నుగ్రతన్.”

ఇంత ‘తార’ యనునది ‘చాల’ గను ‘శాబ్దానిక్వణన’ మనునది ‘గాండివక్వణనము’ గను మార్పిలుచినవి.

మఱియుఁ దిక్కనసోమయాజి,

“మ. కలఁగం దోయధిసత్తకంబు నిరివ్వఁజెల్ల నుటాడె గం
చలతం బొందె వసుంధరాకలలు మాశాచక్ర మ్మీదఁ గొం
దల మంచెం ద్రిదశేంద్రుపట్టుము పూణాశంబు ఘోరిణి నా
కుల మయ్యెన్ గ్రహతానకౌసులము సంకోచిం చె నావేదయున్.”

అను నిర్వచనోత్తర రామాయణములో నైదవయాశ్వాసములోనిపద్యమును మార్పు చేయకయే విరాటపర్వములో నాలవయాశ్వాసమునఁ బ్రయోగించియున్నాఁడు.

నిర్వచనోత్తర రామాయణములో నాలవయాశ్వాసమున దేవ గానవయ్యుద్ధసందర్భమున రచియింపఁబడిన,

“మ. పటువేగంబున శాతభల్లచయసంహారంబునన్ మింట మి
క్కుటఁ జై పద్మ ధగధగీయ మగుచుం రోపంబు రూపంబులై
చటులక్రీడఁ జరించున ట్లిగుచుదున్ శాశ్వోన్నతిం బోరి రు
త్కటదశోద్ధతులై పర్వరజయాకాంతప్రచండంబుగన్.”

అనుపద్యమునే రెండవపాదమున “పర్వధగధగీయ మగుచున్” అను పదములు “మంట ధగధగధగ యనన్” అనుపదములతో మార్చియు, నాలవపాదంబునందలి “పర్వరజయాకాంతప్రచండంబుగన్” అను సమాసమును ‘బరస్పరజయాకాంతం ప్రచండంబుగన్’ అని వ్యస్త

పదములుగఁ జేసియు, విరాటపర్వము నుఁడవయాశ్వాసమున దక్షిణగోగ్రహణయుద్ధమునం బ్రయోగించియున్నాఁడు.

“శా. శ్రావ్యం హై చెలఁగన్ గభీరమధుఁగజ్జానాద ముద్దాహరి
రవ్యాపారనిరూఢతం బ్రతిశరాసంధంబు ముద్రించుచున్
సవ్యప్రాధి దృఢాపసవ్యగతి నాశ్చర్యంబు గా నేయుచున్
దివ్యాస్త్రంబులఁ బోరి నిద్రింప సాధ్యశ్యం బదృశ్యంబుగన్.”

అను నిర్వచనోత్తరరామాయణములోఁ జతుర్థాశ్వాసమున రావణకు బేరులకు జరిగినయుద్ధసందర్భమునఁ బ్రయోగింపఁబడినదానిని మార్పేమియుఁ జేయకయే విరాటపర్వపంచమాశ్వాసమున నుత్తిరగోగ్రహణమున ద్రోణార్జునసమరవర్ణనమునం బొప్పించియున్నాఁడు. ఇట్టివానిని బెక్కులు చూపవచ్చును. గ్రంథవిస్తరభీతిచే వానిని విరమించుచున్నాను.

రెండవ ప్రకరణము

భారతాంధ్రీకరణమునఁ దిక్కనదృక్పథ మేమి?

దిక్కనసోమయాజి నన్నయభట్టారకునివలె సంస్కృతమహాభారతమును యథామూలముగా నాంధ్రీకరింపలే దనియు, మాతృకకు సరిగా రచింపకపోవుటయేగాక మూలములోని పెక్కుభాగములను తెలియింపక విడిచిపెట్టియు, సంగ్రహపఠిచియు, నిచ్చానుసారము పెంచియు రచించినాఁ డనియు, నిప్పటిపండితులు కొద్దియు దోషారోపములను నేయుచుండుటను వినుచున్నారము. ఆంధ్రభారతకవిత్రయమువారి భాషాంతరీకరణపద్ధతియే వీరికి బోధపడినట్లు గనుపట్టదు. ఆంధ్రభారతము, సంస్కృతమహాభారతములోని ప్రధానకథనుమా

త్రము గైకొని, స్వతంత్రకావ్యముగా వ్రాయఁబడిన గ్రంథమే. కాని కేవలము సంస్కృతభారతమునకు మక్కికిమక్కిగాఁ దెలిగింపఁబడిన దని యనుకొనుటయుఁ బొరపాటు. ఇప్పటిసంస్కృతభారతము నన్నయ తిక్కనాదులకాలములో నిచ్చి యున్న దనుకొనుటయు మఱియొకపొర పాటు. తిక్కనకృతభారతమును సంస్కృతమహాభారతమునకు భావంతరీకరణ మని తలంచుట తిక్కనయెడ మనము సేయనపరాధముగాఁ బరిగణింపవలయు నని యొకరు వ్రాసిరి. సంస్కృతమహాభారతము నుండి కథనుమాత్రము గైకొని మూలములో లేనియర్థాలంకారములను, రసభావములను, మానవస్వభావవర్ణనలను స్వేచ్ఛగాఁ జెంచియు, మూలములో వినుగుపుట్టించెడు ననేకదీర్ఘకథానకములను, వర్ణనలను, వేదాంతఘట్టములను సంగ్రహపఱిచియు, నిరంకుశవృత్తిగైకొని మూలముకంటెను వేయింత లఘికమనోహరముగా నుండు నటుల రచించిన స్వతంత్రమహాకావ్యమనియే చెప్పఁదగియున్నది కాని మఱి యన్యముగా నూహింపఁదగినది కాదని వ్రాసిరి. తిక్కనసోమయాజి సంస్కృతభారతములో నున్నదానిని మక్కికిమక్కిగాఁ దెలిగించిపెట్టియుండినయెడల సీయాంధ్రభారత మింతయుత్రమోత్రమ కావ్యముగా నుండకయెపోవును. సంస్కృతకావ్యేతిహాసములను భావంతరీకరింపవలసినరీతి నిప్పటిపండితులకంటె నక్కువబాగుగా నెఱింగినవాఁడే కాని తిక్కనసోమయాజి యల్పజ్ఞుఁడు గాఁడు. ఈ సందర్భముననే వ్రాయుచు విజ్ఞానసర్వస్వసంపాదకు లగు శ్రీయుత కొమఱ్ఱాజు వేంకటలక్ష్మణరావుపంతులుగారు “సంస్కృతభారతము బంగారపుముద్దవంటిది. ఆంధ్రభారత మాముద్దఱోనుండి కావలయు నంతబంగారమును దీసికొని స్వర్ణకారునిబుద్ధివైభవముతోఁ జేయఁబడిన చక్కని సువర్ణకమలమువంటిది. ఉభయభారతములలోని యంతభేదముఁ జూపి స్వర్ణకారునిబుద్ధివైభవము వెల్లడిచేయుటయే

మాయుద్దేశము” అని యొకచోట వ్రాసియున్నారు. ఇదియెంతయు సయుక్తికమును సమంజసము నైనవాదము. ఈకాలమునందు, ముఖ్యముగా నీశతాబ్దిప్రారంభమునుండి, సంస్కృతమహాభారతగ్రంథకర్తలను గూర్చియు, వారిరచనలను గూర్చియు, మీమాంసలు చర్చలు విశేషముగా జరుగుచున్నవి. అసంఖ్యాకము లయిన యీచర్చలలోని విషయములను బరిశీలించినప్పుడు, నేగ్రంథము సరియైనపాఠములతో నొప్పుచున్నదో యిప్పటిపండితులకుఁ బరిశోధకులకు నిర్ణయించుటకు సాధ్యము కాకయున్నప్పుడు, నెప్పుడో 7, 8 వందల సంవత్సరములకుఁ బూర్వమున నన్నయతిక్కనాదులకాలమున నీమూలగ్రంథ మెన్ని పాఠాంతరభేదములతో వ్యాప్తిఁ జెందియుండెనో యెవ్వరు నిరూపింపఁ గలరు? ఈకారణమువలననే యాంధ్రభారతకవిత్త్రయములో నొక్కఁడగు నెఱ్ఱనాధ్యుడు తననృసింహపురాణమునందుఁ బూర్వకవిస్త్రుఁడేయునందర్పమున,

“భాసురభారతార్థములభంగులనిక్క మెఱుంగ నేరమిన్
గాఢదీక్షఁజే చదివి గాఢలఁ ద్రవ్యతేమంగ వారికిన్
వ్యాసమునిప్రణీతపరమార్థము నెల్లఁగఁ జేసినట్టి య
బ్జానకకల్పలం దలఁతు నాద్యల నన్నయతిక్కనాధ్యులన్.”

అని నన్నయతిక్కనాధ్యులనుమాత్రము స్మరించుటయగాక సంస్కృత మహాభారతమునుగూర్చి యొకవిశేషాంశమునుగూడఁ దెలుపుచున్నాడు. ఎఱ్ఱనాధ్యునికాల మిప్పటికిఁ గొంచెమించుమించుగా నాఱు శతాబ్దులక్రిందటి దని మన మెఱుంగుదుము. నన్నయభట్టారకునకు మూడుశతాబ్దులకుఁ బిమ్మటను, దిక్కనసోమయాజికి నూఱుసంవత్సరముల కనంతరకాలమున నెఱ్ఱనాధ్యుఁ డుండుటచేత నాతనియభిప్రాయములనుగూడ నొకింత మనము పరిగణనములోనికి దేవలసియుండును. అతఁ డేమనుచున్నాడు? వ్యాసమునిప్రణీతభాసురభారతార్థముల

దేవులసత్యత్వమును దెలిసికొనఁజాలక తెనుంగువా రాయా దేశములలో గంధరగోళముగా బీభత్సరసములతో నొప్పుగాధలనే త్రవ్వకొనుచు వ్యవహరించుకొనుచుండఁగా వారికి వ్యాసమునిప్రణీతభారతములోని పురమార్థమును స్పష్టపఱచినట్టి యజ్ఞాననకల్పులు నాద్యులు నగు నన్నయతిక్కనాద్యులను స్మరించుచున్నా నని తెల్పుచున్నాఁడు. సంస్కృతమహాభారతమున నాగ్రంథమునకు మూఁడునామము లున్నట్టి గ్రంథమునందే కన్పట్టుచుండెను. మొదటి నామము 'జయ' మనియు, రెండవ నామము 'భారత' మనియు, మూడవ నామము 'మహాభారత' మనియు వ్యవహరింపఁబడుచున్నవి. భారతయుద్ధానంతరము వ్యాసుఁడు పాండవవిజయమును సూచించుచు "జయ" మనుపేరిట వ్రాసిన యితిహాసకావ్యమే మూలగ్రంథముగా నెంచుట యుక్తిసంగతముగాఁ గానంబడుచున్నది. ఇందు లో వేల లో వందల శ్లోకములుమాత్రమే కల వనియు, నివియే వ్యాసమునిప్రణీతము లైయుండు ననియుఁ గొందఱువిమర్శకులు తలంచుచున్నారు.

“హో. అష్టశ్లోక సహస్రాణి
అష్టశ్లోక శతానివ
అహంవేద్మి కుకోవేత్రి
సంజయోవేత్రి వాఙ్మవ॥”

కొందఱు తీసంఖ్య నొప్పుకొనకున్నను, వీనిని ౨౪౦౦౦ శ్లోకములవఱకుఁ బెంచి వైశంపాయనుఁడు “భారత” మని పేరిడినదానినెల్ల వా రంగీకరించుచున్నాడు. అటుపిమ్మటఁ గొంతకాలమునకు “సౌతి” యను నాతఁడు అక్షగ్రంథముగఁ జేసి “పుహాభారత” మని పేరుంచినట్లు కన్పడుచున్నది. ఇప్పు డీమహాభారతమే వేత్సేఱురాష్ట్రములవఱకు మేత్సేఱుపాతాంతర భేదములతో నొప్పుయున్నది. (మూలగ్రంథము యొక్కస్థితి యిట్లుండఁగా పప్పుయతిక్కనాద్యులకాలమున నెట్లుం

జేసో యూహింప సాధ్య మగునా ? కనుకనే నన్నయతిక్కనాద్యులు వ్యాసమునిప్రణీతపరమార్థమును స్పష్టపఱచినవా రని యెఱుఁగినాఁడనునకుఁ దెలుపుచున్నాఁడు. కావున నన్నయతిక్కనాదులు మూలగ్రంథమును ముట్టలే దనికాని, మక్కికిమక్కిగాఁ దెనిగింపలే దనికాని యధిక్షేపించుటకు నెవ్వరికిని హక్కు లేదు. ఇట్లుగుటచేతనే యీకాలమునందు సంస్కృతమహాభారతము పాతాళతరభేదములతో సంపూర్తిగా ముద్రించుటకై పూనానగరమునందలి “భాండార్కురుఇన్స్టిట్యూటు” అనుపేరిటినమిలివారు వివిధరాష్ట్రములనుండి ప్రచారమునందున్నప్రతులనుమాత్రమే కాక యముద్రితము లై పడియున్న భిన్న భిన్నము లై వివిధపాఠాంతరములతోఁ గూడుకొనియున్నప్రతులను బెక్కింటిని సంపాదించి పాఠాంతరభేదములతో ముద్రించుటకై సంకల్పించి యిప్పటికి విరాటపర్వమునుమాత్రము ముద్రింపఁగలిగిరి. ఇట్లుండినసందర్భములో మూలమును మక్కికిమక్కిగాఁ దెనిగింపఁబూనిన కవి యేపాఠమును సరియైన దని విశ్వసింప సాధ్యమగును ? ఇట్లుండినపుడు కవియగువాఁ డేమార్గము తనకు సరియైన దని విశ్వసించునో యట్టిస్వతంత్రమార్గమునే యనుసరించి పోవుట సంభవించును గాని యన్నిమార్గముల ననుసరించి పోవుట యసంభవముగా నుండును గదా ! ఎప్పటివారిమాటయో మన కేల ? ఇప్పటివిమర్శకాగ్రేగురుల దృక్పథము లన్నియు నొక్కగీటిగా నున్న వని యెవ్వరైనఁ జెప్పఁగలరా ? సంస్కృతమహాభారత మంతయు వ్యాసమునిప్రణీతము కాదని యామహాగ్రంథమే తెలుపుచుండుటచేత, నిప్పటివిమర్శకాగ్రేగురు, లగు పెక్కండ్రదృక్పథములలో నట్లే నిర్ధారింపఁబడియుండుటచేతఁ నాదిపర్వమునందును సంత్యపర్వమునందును “జయోనామేతిహాసో యమ్” అనఁగా మూలగ్రంథ మితిహాస మైయున్న దని చెప్పఁబడి యుండుటచేత, నయ్యది మహాభారతమునందంతర్లర్భిత మైయుండుట

చేతను, బ్రహ్మచర్యములో వేట్వేఱుదృక్పథములు వ్యాపించుటకు నవకాశము గలుగుచున్నది. ఇట్లుండునప్పు డొకరిదృక్పథము ఘనమైనదనియు, మఱియొకరిదృక్పథము హీనమైనదనియు వాదులాడుట వివేక మనిపించుకొనదు. ఈనాటివిమర్శకాగ్రేసరులలో నొక రగు నామిత్రులు బ్రహ్మశ్రీ కాశీధర్మ బ్రహ్మయ్యశాస్త్రిలుగాడు “ధర్మప్రధాన మగుభారతాత్మనామయమును రసప్రధాన మగుభారతప్రబంధముగా మార్చి తిక్కనసోమయాజి మహాభారతమును జాలహీనస్థితిలోనికిఁ దెచ్చుట సత్య మగు” నని యాంధ్రసాహిత్యపరిషత్పత్రికయొక్క రజతోత్సవసంపుటమునఁ బ్రకటింపఁబడిన “తిక్కనార్యకృతవిరాల పర్వవిమర్శనము” నందు వ్రాయుట వారివిమర్శనములోని సంకుచిత భావమునే వెల్లడించుచుండె ననుట స్పష్ట మగుచున్నది. మఱియు వీరు ధర్మప్రధాన మగుభారతాత్మనామయమును రసప్రధాన మగుకావ్యముగా మార్చుట, “అతిపవిత్ర మగుదేవాలయమును వినోదదాయక మగుగృహస్థాలయముగా మార్చుటవంటిదే యగు” నని చెప్పుట యతిసాహసమును సత్యవిరుద్ధము నగుమాట కాని మఱియొండు కాదని స్పష్టముగా మడువఁదగును. తిక్కనార్యుఁడుగూడ నీక్రిందిపద్యములో భారతమును బంచమవేద మనియు ధర్మమూల మనియు లిఖించి యున్నాఁడని,

“కా. విద్యత్సంప్రసవీయభవ్యకవితా వేకుండు విఘ్ననసం

పర్విఖ్యాతుఁడు సంతతిప్రకరసంభావ్యానుభావుండు కృ

ష్ణజైవపాయనఁ డ్ధర్మోగపితనిష్ఠం బూని కాలించె ధ

ర్మావైత్తకీర్తిశ్రోతాఖ్య మగు శ్రిష్టం జైనయాత్మనామకం.

క. వేదములతో నఖిలస్మృతి

వాదములకు బహుపురాణవర్ణంబులకున్

వాదైవచోటులను చా

మూదల ధర్మార్థకామమోక్షసితికన్.”

అనుపద్యములు నుదాహరించి, “యిట్టిదానిని గావ్యకళాదృష్టితో విరచించుట యన, దానిఘనతను దీసివేయుట గాదె?” యని యడుగుచున్నాడు.

పైపద్యములలోఁ దిక్కనసోమయాజి భారతసంహిత ధర్మార్థకామమోక్షములకు మూలమని చెప్పియున్నాఁడే కాని యీయవూర్వవిమర్శకాగ్రేసరులు తలంచినట్లుగాఁ గేవలము ధర్మమూలమని చెప్పియుండలేదు. తిక్కనాద్యుడు “భారతాఖ్య మగు లేఖ్యం బైన యామ్నాయ” మనిమాత్రమే పలుకుచున్నాఁడు గాని “మహాభారతాఖ్య మగు లేఖ్యం బైన యామ్నాయ” మనుచుండలేదు. ఈపద్యములు విరాటపర్వమునకు మొదట తిక్కన రచించియున్నాడు. పదునేనుపర్వములు రచించినతరువాతఁ దుదిభాగమున ఫలశ్రుతిలోఁ

“ఉ. భాజితవృత్తిమైఁ బరఁగుభారతసంహిత, సంయమిండులా

రా, జయనామకంబునను రాజితేఁగి జగత్తమంబునం

బూజితకీర్తియై నెగడు; భూజయొన్నతిఁ గండ్లు దీనిచే

రాజా, లిలాసురుల్, మఱి యరాకుల గెల్తురు విన్నయంతటన్.”

అనుపద్యమునుగూడ లిఖించియున్నాడు. దీనిలో వ్యాసమునిప్రణీతమగు జయనామక కావ్యమునే, యాయితీహాసమునే, భారతసంహితనుగా భావించుచున్నట్లు చెల్పుచున్నాడు. వ్యాసప్రణీతమగు జయనామక కావ్య మనం బరఁగినభారతసంహిత కేవలము ధర్మమోక్షము అనుమాత్రమే కాక యర్థకామములకుఁగూడ నుపకరించునట్టి దని పైపద్యమునుబట్టి బోధపడుచుండలేదా? ఈప్రఖ్యాతమైన విజయనామక భారతేతిహాసమును విన్నమాత్రముచేతనే రాజులును భూసురులును గొప్పదైన విజయముయొక్క యున్నతిని బొందుదు రనియు, మఱియు శత్రువులనుగూడ గెల్తురనియుఁ జెప్పుచున్నాడు. అర్థకామములయందుఁ గోరికయే లేకుండినయెడల గొప్పవిజయముయొక్క

యున్నదిని బొందుటయు, శత్రువులను జయించుటయు నెందుకొఱకు? మఱియుఁ దిక్కనసోమయాజి వ్యాసుని వర్ణించునపుడు మొదటిపద్యములో విజ్ఞానసంపద్విఖ్యాతుఁ డనియుమాత్రమే కాక “విద్యత్సంస్తవ నీయభవ్యకవితావేశుం” డనిగూడ వర్ణించియున్నాడే? ఇట్టివానికిఁ గావ్యకళాదృష్టి లేదని బ్రహ్మయ్యకాశ్రిగారు చెప్పగలరా? కొందఱు తలంచునట్లు వ్యాసుఁడు శుద్ధభారతముఁడు గాఁడు.

“భారతదృక్పథములగుఱి నన్నపార్యుఁడు వ్యాసాశయముల ననుసరించి యిట్లు వ్రాసినాఁ” డని యుదాహరించిన

“నీ ధర్మతత్త్వములు ధర్మకాన్తం బని
యథ్యాత్మవిగ్రహ కేదారత మనియు,
నీలివిచక్షణుల్ నీతికాన్తం బని
కవివృషభులు మహాకావ్య మనియు,
కాక్షణికులు సర్వలక్షణం బనియును
నైతిహాసికృతిహాస మనియుఁ,
బగమహారాజికుల్ బహుపురాణముచ్చి
యం బని మహిఁ గొనియాడుచుండ.”

అనుపద్యములోఁ “గవివృషభులు మహాకావ్య” మని కొనియాడుచుండు రనియుఁ జెప్పియున్నాఁడు గదా? రసప్రధాన మైనదానిగా వ్యాసుఁడు భారతమును రచించుటచేతనేకదా యయ్యది కవిశ్రేష్ఠుల చేత మహాకావ్యముగాఁ గొనియాడఁబడుచుండుట సంభవించుచున్నది! రసప్రధాన మైనది కాకుండినయెడల మహాకావ్య మనిపించుకొనుట యెట్లు? ధర్మప్రధాన మగుభారతామ్నాయమును రసప్రధాన మగు భారతప్రబంధముగాఁ జేయుట మహాభారతమును జాల హీనస్థితి లోనికిఁ దెచ్చుటయే యగునేని వ్యాసుఁడే నిందార్హుఁ డగును గాని తిక్కనసోమయాజి కాఁ డని విమర్శకాగ్రేసరులు తెలిసికొవలసి యుండును. కాని యిందు వ్యాసునితప్పు గాని తిక్కనసోమయాజితప్పు

గాని కానరా దని నాయభిప్రాయము. ఈదోషమంతయు విమర్శకా గ్రేసరులదృక్పథములోనే యున్నది.

నన్నయభట్టారకుడు తనపద్యములో నుదాహరించిన దృక్పథ ములన్నిటిని దనమనంబునం దిమిడ్చికొనియే, తిక్కనసోమయాజి భారతమును దెలిగించినాడు. కాని బ్రహ్మయ్యశాస్త్రిలవారు తలంచి నట్లు కేవలము కావ్యకళాదృష్టినే ప్రధానము చేసికొని ధర్మాదుల సంతగాఁ బాటింపక గ్రంథము వ్రాసినాఁని యధిక్షేపించుట యెంత మాత్రమును దగియుండనేరదు. “తిక్కనార్యుడు తాను గావ్యకళా దృష్టితో వ్రాసెనని యెచ్చటను దెల్పులేదు, కాని” యని తాము వ్రాయుచు “నాతనిభాషాంతరీకరణగమనికం గనఁ దనకావ్యకళా చాతురిని జూపుటకై తీసికొనినవ్రమును ధర్మాదివివరణములకై తీసి కొనలే దని బోధింపికి నచ్చు” ననినది. తిక్కనసోమయాజి విరచించిన శాంత్యానుశాసనికపర్వములను విమర్శనాదృష్టి కలిగి నిష్పక్ష సాతబుద్ధితోఁ బరిచించువా రెవ్వరును బ్రహ్మయ్యశాస్త్రిగారియభి ప్రాయముతో నెంతమాత్రము నేకభవింపజాలరు. “పంచమవేదము నకుఁ బ్రాణభూత మైనభగవద్గీతనే యాతడు ముట్టలే” దని వ్రాయుట సత్యదూర మగువిషయము. కీర్తిశేషులైన శతఘంటము వేంకట రంగశాస్త్రిగారు తాము వ్రాసిన విమర్శసహితలోనిదాని నీదిగువ నుదాహరించుచున్నాఁడను.

“భగవద్గీతల సతఁడు తెనుఁగు సేయక యుపేక్షించె నని జన ప్రతీతి కలదు గాని యది యట్లుకాదు. దానింగూడ సంగ్రహముగఁ దెనుఁగుఁ జేసియున్నాఁడు.”

“శ్లో॥ భర్మక్షేత్రే కురుక్షేత్రే, సమవేతా యయుర్వనః
మామకాః పాండవశ్చైవ, కిమ కుర్వత సంజయః.”

అను భగవద్గీతాప్రథమశ్లోకమును,

కాని సంస్కృతభారత మొక్కయదైవతదృష్టితోడనే రచియింపబడిన దనుటయు న్యాయము కాదు. సంస్కృతభారతము వివిధ తత్త్వబోధక మైనదిగాఁ గన్పట్టుచున్నది కాని కేవల మొక్కయదైవతదృష్టితోనే రచింపబడినట్లు గానరాదు. మూలగ్రంథ మెట్టిమతదృష్టికము ననుసరించి వ్రాయఁబడినదో తిక్కనభారతము గూడ నట్టిదృష్టికముతోనే వ్రాయఁబడిన దని విజ్ఞులయభిప్రాయ మైయున్నది. ద్వైతాద్వైతవిశిష్టాద్వైతవివిధతత్త్వసూచకము లగు మతబోధనలును, కర్మయోగము, జ్ఞానయోగము, భక్తియోగము లను గూర్చినబోధనములును, సంస్కృతభారతమునందువలెనే తిక్కన విరచితభారతమునందును నాయాసందర్భములలో సముచితరీతిని సంధానింపఁబడినవి యున్నవి. ఇయ్యవి తిక్కనవిరచితశాంతిపర్వము నామూలగ్రంథముగా సరళహృదయముతోఁ బఠించినవారికి బోధపడక మానవు. కేవలము రంగ్రాన్వేషణబుద్ధితోఁ బఠించువారిదృక్పథము గానుపింపకపోవచ్చును. అందుక మన మచ్చేఱువ్రపడవలసిన పని లేదు.

కావున బ్రహ్మయ్యశాస్త్రిగారు తిక్కనసోమయాజి కేవలము కావ్యకళాదృష్టి నే ప్రధానము చేసికొని తనభారతమును విరచించినాఁడని తలపోయనక్కఱలేదు. పన్నయభట్టారకుఁ డెన్నిదృష్టికములను వ్యాసాశయముల ననుసరించి సూచించియున్నాఁడో, యాదృశ్యభముల నన్నిటిని విస్మరింపక మనస్సునం దుంచుకొనియే తిక్కన తన భారతమును రచించి కొన్నికొన్నిఘట్టములలో మూలముకంటెను మెఱుఁగులు వెట్టి మహాభారతముప్రాశస్త్యమునకు వృద్ధిని సమకూర్చినాఁడని విజ్ఞులగువారియభిమతము కాని, మహాభారతమును హీన స్థితిలోనికిఁ దెచ్చినవాఁడని చెప్పుట యెన్నఁటికిని వారీయభిమత మై యుంతుడనియే నాయభిప్రాయము.

మూ (డ వ న్న క రణ ము

తిక్కన కావ్యకాదృష్టి

ధర్మప్రధాన మగుభారతాత్మనూయమును రసప్రధాన మగు భారతప్రబంధముగా మార్చి తిక్కన మహాభారతమును సీనస్థితిలో నికిఁ దెచ్చె నని వ్రాసినవిమర్శకులే, “ఏమైన నేమి? | విరాటపర్వము ముఖ్యముగాఁ గావ్యకళాదృష్టితోనే వ్రాయఁబడిన దని చెప్పినఁ జెప్ప వచ్చును. ఏమన, నందుఁ బురుషార్థచిత్త్యములతో నర్థకామము లకే హెచ్చగుతావు కలదు గాని ధర్మమోక్షముల కంతగాఁ దావు లేదు” అనువాక్యములను వ్రాయుటవలననే తిక్కనకవితారచనము నందు దోష మావంతయు లే దనియు, నేయేకథాసందర్భముల యందుఁ దనకావ్యకళాచాతుర్యమును గనుపఱచుటకు నెక్కువగా నవకాశము గలదో యాసందర్భములలో నాయాతావులందుమా త్రమే తనకావ్యకళాచాతుర్యమును నెక్కువగాఁ జూపించినవాఁడు గాని యనవసరము లగుతావులయందుఁ జూపించియుండలే దనియుఁ, దిక్కనభారతమే వేయివిధములఁ జూచిచెప్పఁగల దని స్పష్ట మగుచు న్నది. తిక్కనాద్యుని కిది చాలఁ బ్రీతిఁజేసినపర్వ మనిరి. అగుఁగాక! దానదోష మేమికలదు? కాని యీతనికి దీనియం దున్నమో జితర పర్వములందు లేదని చెప్పు బలిసాహస మనిపించుకొనును. అది యధార్థమును బోధించునదియుఁ గాదు. కనుకనే .తాను దెనిఁగించు పదునేనుపర్వములనుగూర్చి మొదట ముచ్చటించునపుడు విరాటప ర్వము మొదటి దగుటచేత నీక్రిందిపద్యమును జెప్పినవాఁడు. కాని యీయపూర్వవిమర్శకులు భావించినట్లుగా నీపర్వమును బ్రత్యేక ముగా వర్ణించి యితరముల వర్ణింపక విడిచినాఁ డనుట సంభావ్యము గాదు. చూడుఁడు.

కాని సంస్కృతభారత మొక్కయదైవతదృష్టితోడనే రచింపఁబడిన దనుటయు న్యాయము కాదు. సంస్కృతభారతము వివిధ తత్త్వబోధక మైనదిగాఁ గన్పట్టుచున్నది కాని కేవల మొక్కయదైవతదృష్టితోనే రచింపఁబడినట్టు గానరాదు. మూలగ్రంథ మెట్టిమతదృక్పథము ననుసరించి వ్రాయఁబడినదో తిక్కనభారతము గూడ నట్టిదృక్పథముతోనే వ్రాయఁబడిన దని విజ్ఞలయభిప్రాయమైయున్నది. ద్వైతాద్వైతవిశిష్టాద్వైతవివిధత త్వసూచకము లగు మతబోధనలును, కర్మయోగము, జ్ఞానయోగము, భక్తియోగములను గూర్చినబోధనములును, సంస్కృతభారతమునందువలెనే తిక్కన విరచితభారతమునందును నాయాసందర్భములలో సముచితరీతిని సంధానింపఁబడినవి యున్నవి. ఇయ్యవి తిక్కనవిరచితశాంతిపర్వము నామూలగ్రంథముగా సరళిహృదయముతోఁ బఠించినవారికి బోధపడక మానవు. కేవలము రంధ్రాన్వేషణబుద్ధితోఁ బఠించువారిదృక్పథముగానుపింపకపోవచ్చును. అందుకే మన మచ్చేమివ్రతపడవలసిన పని లేదు.

కావున బ్రహ్మయ్యశాస్త్రిగారు తిక్కనసోమయాజి కేవలము కావ్యకళాదృష్టి నే ప్రధానము చేసికొని తనభారతమును విరచించినాఁడని తలపోయనక్కఱలేదు. పన్నయభట్టారకుఁడెన్నిదృక్పథములను వ్యాసాశయముల ననుసరించి సూచించియున్నాఁడో, యాదృక్పథముల నన్నిటిని విస్మరింపక మనస్సునం దుంచుకొనియే తిక్కన తన భారతమును రచించి కొన్నికొన్ని ఘట్టములలో మూలముకంటెను మెరుగులు వెట్టి మహాభారతముప్రాశస్త్యమునకు వృద్ధిని సమకూర్చినాఁడని విజ్ఞులగువారియభిమతము కాని, మహాభారతమును హీన స్థితిలోనికిఁ దెచ్చినవాఁడని చెప్పుట యెన్నఁటికిని వారీయభిమతమై యుండుట కనియే నాయభిప్రాయము.

మూ (డ వ న్న క రణ ము

తిక్కన కావ్యకాదృష్టి

ధర్మప్రధాన మగుభారతాత్మనూయమును రసప్రధాన మగు భారతప్రబంధముగా మార్చి తిక్కన మహాభారతమును హీనస్థితిలో నికిఁ దెచ్చె నని వ్రాసినవిమర్శకులే, “ఏమైన నేమి? | విరాటపర్వము ముఖ్యముగాఁ గావ్యకళాదృష్టితోనే వ్రాయఁబడిన దని చెప్పినఁ జెప్పు వచ్చును. ఏమన, నందుఁ బురుషార్థచిత్తుయములో నర్థకామము లకే హెచ్చగుతావు కలదు గాని ధర్మమోక్షముల కంతగాఁ దావు లేదు” అనువాక్యములను వ్రాయుటవలననే తిక్కనకవితారచనము నందు దోష మావంతయు లే దనియు, నేయేకభాసందర్శముల యందుఁ దనకావ్యకళాచాతుర్యమును గనుపఱచుటకు నెక్కువగా నవకాశము గలదో యాసందర్శములలో నాయాతావులందుమా త్రమే తనకావ్యకళాచాతుర్యమును నెక్కువగాఁ జూపించినవాఁడు గాని యనవసరము లగుతావులయందుఁ జూపించియుండలే దనియుఁ, తిక్కనభారతమే వేయివిధములఁ జూపిచెప్పఁగల దని స్పష్ట మగుచు న్నది. తిక్కనాద్యుని కిది చాలఁ బ్రీతిఁజేసినపర్వ మనిరి. అగుఁగాక! దానదోష మేమి కలదు? కాని యీతనికి దీనియం దున్న మోక్షతర పర్వములందు లేదని చెప్పుటతిసాహస మనిపించుకొనును. అది యథార్థమును బోధించునదియుఁ గాదు. కనుకనే తాను దెనిఁగించు పదునేనుపర్వములనుగూర్చి మొదట ముచ్చటించునపుడు విరాటప ర్వము మొదటి దగుటచేత నీక్రిందిపద్యమును జెప్పినవాఁడు. కాని యీయపూర్వవిమర్శకులు భావించినట్లుగా నీపర్వమును బ్రత్యేక ముగా వర్ణించి యితరముల వర్ణింపక విడిచినాఁ డనుట సంభావ్యము గాదు. చూడుఁడు.

“మ హృదయాహ్లాదికగుర్థ మ్మాత్మకభోజితంబు నానారసా
 భృతయొల్లాసి విరాటపర్వ మట సుద్యోగాదలుం గూడఁగాఁ
 బదు సేనింటిఁ దెనుగుబాస జనఁంప్రార్థ్యంబు లై పెంపునం
 నుడిమట్టంగ రచించు టొప్ప బుధఁతోపంబు నిండారఁగన్.”

ఈ పైపద్యమును దిక్కనసోమయాజి యేసందర్భమును బుర
 స్కరించుకొని చెప్పియున్నాఁడో ముందుగా మనము గ్రహింపవలసి
 యుండును. తనభారతపీఠికభాగమునందు భారతకృతీనిర్మాణప్రస్తా
 వనలోఁ జెప్పినపద్య మిది. విద్యత్సంప్రసాదీయభవ్యకవితావేశుండును,
 విజ్ఞానసంపద్విఖ్యాతుఁడును, సంయమిప్రకరసంభావాన్యభావుండు నగు
 కృష్ణదేవరాయఁడు లోకహితనిష్ఠను బూని ధర్మార్థకామమోక్ష
 స్థితికి మూల మైనభారత మనువేదమును ధర్మదైవ్యతస్థితి రచించినాఁ
 డని ముందుగ విక్కాణించి యటుపిమ్మట,

“ఉ. ఆదరణీయపారవివిధార్థగతిస్ఫురణంబు గల్గి య
 స్థితకపర్వనిర్వహణసంభృత మై పెనుపొందియుండ నం
 దాదిదాదంగి మూఁడుకృతు లాంధ్రకవిత్రవిశారదుండు వి
 ద్యాదయతుం దొనర్చి మహితాత్ముఁడు నన్నయభట్టు దక్షతన్.”

అనుపద్యమును వ్రాసియున్నాఁడు. అనఁగా వ్యాసకృతమూలభార
 తము వివిధార్థస్ఫురణము గల్గి పదునెనిదిపర్వములతోఁ గూడు
 కొన్నదై యతిశయించి యాదరణీయ మైయుండఁగా నందు మొదటి
 మూఁడుపర్వముల నాంధ్రకవిత్రవిశారదుండును, విద్యాదయితుండును,
 మహితాత్ముఁడు నగునన్నయభట్టు దక్షతతో రచించినాఁ డని చెప్పుచు
 నటుపిమ్మటనే పైపద్యమును జెప్పియున్నాఁడు. మూఁడుపర్వములు
 నన్నయభట్టు రచింపఁగాఁ దక్కినపదునేనుపర్వములను దాను రచిం
 చితి నని తెలుపుటకొఱ కాపద్యమును జెప్పినకాని విరాటపర్వమును
 బ్రత్యేకముగా వర్ణించి తక్కినపర్వములను వర్ణింపక విడుచుటకొఱకుఁ
 గా దని యాసందర్భమే విస్పష్టపఱుచుచుండఁగా నీయపూర్వవిమర్శ

కుడు చివరితః భావమును బ్రదర్శించుటకు గడంగుట పరిహాసాస్పదమైనవిషయముగా నున్నది.

తిక్కనకు విరాటపర్వము ప్రీతికర మగుటచేత కానినిమాత్రమే ప్రత్యేకముగా వర్ణించి తిక్కనపర్వము లంతగా బ్రీతికరములు కాక పోవుటచేత కానిని వర్ణింపక విడిచిగా దని చెప్పుట నిమగ్నకులసంఘ చితస్వభావమునే వెల్లడించుచున్నది కాని ఇతర భావవిషయమును జేటపూపజాలదు. తిక్కన భావములలో ప్రీతిపర్వమును దనప్రీతిలో వర్ణించుటకు బూనుకొనియొడిచి దని ముగిసినట్లుగానియుదంతమే విస్పష్టముచున్నది.

“ఈవిరాటపర్వము కథాచనుష్కాము గలదియు, రససమం చిత మగునదియు, హృదయాన్లదకర మగునదియు నని నుడివినాడు గనుకను, దీనిని శృంగారాదివర్ణనలతో విశేషముగా బెంచినవాడు గనుకను నీతనికావ్యకళాచాతురిని దెలిసికొనుటకు నీపర్వవిమర్శన మును బెట్టుకొనుట యుచితమే” యని తమకావ్యము తలపోసికొనుచు గుత్తితవిమర్శమునకు దొరకొని “మననవవిమర్శకులు కవికులసార్వ భాము డగుతిక్కనాద్యునికవితారహస్యమును బాగుగ గ్రహించు కొనజాలక తమయభినవకళాచాతురిచే నాతని నిలువబెట్టవలసి యున్నట్లు భావించి తమమెదడు గ్రొత్తగా బ్రవేశించి వికారముల బుట్టించుచున్న పాశ్చాత్యకవి విశేషభావములనే సోమయాజియును బ్రధానముగా జేసికొని కావ్యకళను బెంపుచేసె నని తేల్చుచు నందు లకు వ్యర్థస్తవముల జేయ మొదలిడిరి. వీరియపహర్షము తిక్కయ జ్వమార్గమున కెంతదూరముగా నున్నదో ముందందు జూపవలసి యున్నది.” అని యొకవంతభావమును విమర్శకుముందు దెలుప మొదలుపెట్టిరి. తిక్కన యుధయకవిమిత్రుడ ననియు, బుధారాధన వితాజ ననియు జెప్పకొనియున్నాడే కాని తా నెన్నడును నెచ్చో

టనుగూడఁ గవిసార్వభౌముడ నని చెప్పకొనియుండలేదు. నే నెఱింగి
 నంతవఱకుఁ దిక్కనకాలము మొదలుకొని నేటికాలమువఱకును గల
 కవు లెవ్వరును నట్టివిరుదముతోఁ బేర్కొనియుండలేదు. ఆంధ్రకవి
 ప్రపంచమునఁ బ్రాచీనమహాకవులెల్లరును నత్యున్నతస్థాన మగు
 బ్రహ్మపదమున నాతని నధిష్ఠింపఁజేసి సత్తతనంతస్వరములనుండి
 పూజింపుచున్నారు. భారతకవిప్రియమువారిలోఁ గడపటివాఁడై
 ప్రబంధపర మేశ్వరుఁ డనుబిరుదాభిధానము గల యెఱ్ఱాప్రెగ్గడ తన
 హరివంశములో,

“మ. తనకావించినపుష్టి తక్కినవలచేం గారు నా నేనుఖం
 బునఁ దాఁ బల్కినఁ బల్కు లొగమము నై పొల్పొందు నావాణి న
 త్తను నీతం దొకరుండ నాఁ జను మహాస్వాంతిం గవిప్రహ్మ నా
 విమతింఁగిం గవితక్కియజ్ఞు నిఖిలార్వీదేవతాధర్మికున్.”

అనియుఁ గవిసార్వభౌముఁ డైనశ్రీనాథకవి తనభీమేశ్వరపురాణములో,

“ఉ. పంచమవేద మై సరంగభారతసంగీత నాంధ్రభాషఁ గా
 విం చెఁ బడేనుపగర్వములు విశ్వజగతియన్ది నెవ్వఁ డ
 క్కాంచనగర్భతుల్యున కిఖండితభక్త నమస్కరింతు ని
 ర్నంచితకీర్తిజై భవవిరాజికఁ దిక్కనసోమయాజిన్.”

అని పొగడినపొగడ్తలనే దృష్టాంతములుగాఁ జూపవచ్చును.

ఇమ్మహానీయుని నట్టిబ్రహ్మపదస్థానమునుండి భ్రష్టుని గావించి
 కూలఁద్రోయుటకు నెట్టిశక్తియున్నవలను బ్రయోగించినను నెట్టికలి
 యుగబ్రహ్మలక్ష్మి నను సాధ్యము కా దనువిషయము కవితావాసవం
 గలబాలురును బాలికలునుగూడ నెఱుంగునదే. అందునుగూర్చి నవ
 విమర్శకులు గాని ప్రాతవిమర్శకులు గాని ప్రస్తావింపఁ బనిలేదు.

మామిత్రులు బ్రహ్మయ్యశాస్త్రులుగారు “సంస్కృతగ్రంథము
 కంటఁ గొన్నితావులఁ దిక్కనాధ్యనిగ్రంథము మెఱుంగుగా నున్న

దనిన ననవచ్చు” నని వ్రాయుచున్నారు. సంస్కృతభారతముకంటెఁ దిక్కనభారత మేతావులందుఁ బ్రకాశవంతముగ నున్నదో యాతావులనుగూడఁ దమవిమర్శనమునఁ జాతీకులకుఁ జూపుటకై శ్రద్ధను బూని ప్రయత్నింపరు గాని రంధ్రాన్వేషణముఁ జేయుచు దోషములను జూపుటకై పుండువై పునకుఁ బర్వితునిగనలెనే పర్విడుచుందురు. ఇదియే వీరివిమర్శనలందుఁ గానుపించు గొప్పగోపము. అదియేమిచిత్రమో కాని యీయపూర్వవిమర్శకాగ్రసరులకు నన్నయభట్టారకునియెడఁ గలశౌరవమాత్రమయినను దిక్కనసోమసూరియెడఁ గన్పట్టదు. మొదలనుండియు నికవిధ మైనయనవసంభవమే చూపుచుండును.

“తిక్కన యెక్కు నవాఁడే. అయినను నక్కడక్కడఁ బ్రమాదములకు లోనగుచువచ్చినాఁడు. అది కనిపట్టక యిదివఱకు మననవ విమర్శకులు తిక్కనయందుఁ గలిగినగ్రుడ్లవ్యామోహముచే దోషములనుగూడ గుణములుగానే వర్ణించినేరిరి. అదియే కూడనిపని. అదియే సారస్వతిమునకు సానిని గలిగించుచది. కానఁ, దిక్కనాద్యుని దోషములను దోషము లనియు, గుణములను గుణము లనియు సందర్భానుకూలముగా నిరూపించుచు నిష్పక్షికవిమర్శనమును లోకహితార్థమై యిప్పుడు కావించుకొందము.

గుణవత్తర మనియు దోషరహిత మనియు నిదివఱకుఁ బ్రజలందఱచేతను గొనియాడఁబడుచున్నది తిక్కనభారతము. అట్టిలోకాతీత మైనప్రఖ్యాతి గల తిక్కసార్వభౌమునివిరాటపర్వమున దోషములగూడ నెంచుటయా యని యాగ్రహమును వహింపకుండు. అట్లు చేయుట తగదు. ప్రమాదములు ధీమంతులకయిన నుండవచ్చును గదా. లోకసామాన్యదృష్టికి మనోహరజలపూరితముగాఁ గాన్పించుచున్నతటాకోదకము పారిశుద్ధ్యవిచారకపరీక్షలోఁ బెట్టిచూచినఁ

గొంతదోషయత్తము గాఁ గొన్నింపవచ్చును. అయినను లోకము మెచ్చుచున్న దనుక రణమునఁ గాలిశుద్ధ్యవిమర్శకాభిప్రాయమును ద్రోసి వేయరాదు. అట్లుద్రోసివేయుట హానికి మూల మగును. అట్లే నిక్కమైనకావ్యకళాదృష్టితోఁ బరీక్షించిచూచిన దోషాదికము లేవైనఁ గొన్నించిన వానిఁ ద్రోసివేయుట సారస్వతమునకు హానికర మగును. కాఁబట్టి మనసవవిమర్శకులు కావ్యకళాదృష్టితోఁ గావించిన విరాటపర్వవిమర్శన మెంతపట్టుత్వము గలదిగా నున్నదో కావ్యకళాదృష్టితోఁ బరీక్షించిచూచుకొందము. చదువరులు శాంతచిత్తమలతోఁ జిత్తగింటురుగాక !”

అని తిక్కనార్యశ్రుతవిరాటపర్వవిమర్శనమును బ్రారంభించుటకుముందు విమర్శకులు వ్రాసిన చమత్కారముగలపీఠిక యిది. ఇందు వీరు “తిక్కనయందుఁ గలిగిన గ్రుడ్లవ్యామోహముచే” నని యొకచోటను, “అట్టిలోక తీతమైన ప్రభావతీఁ గలతిక్కకవి” యని యొకచోటను విరుద్ధమును జూపుచు రెండువినుదలు వినరియందుటచేత లోకహితార్థము చేయఁబోవు నిష్పాక్షికవిమర్శన మేరీతిగ నుండునో వానిజాడలనిడలను ముందుగానే పాఠకులదృష్టికి గోచరింపఁజేసి, వారివిమర్శన మెంతపట్టుత్వముగలదో, వారివిజ్ఞప్తిలోని రచనాచమత్కారమువలననే గ్రహింప ననువగురీతిని సూచించినసూచనమును మన మెంతేని మెచ్చుకోఁ దగియున్నది. మఱియు నియోకవిశేషమునుగూడఁ దోపింపఁజేయుచున్నది.

మన కింతవఱకుఁ బ్రబంధపర మేశ్వరునికావ్యకళాదృష్టికంటెను, గవిసార్వభౌమునికావ్యకళాదృష్టికంటెను, గవిబ్రహ్మగారికావ్యకళాదృష్టి మిన్నంచిన దని బోధపడినది. ఇప్పుడో యియవూర్వవిమర్శక. బ్రహ్మగారివిజ్ఞప్తివలనఁ గవిబ్రహ్మగారికావ్యకళాదృష్టి నిక్కమైన

కావ్యకళాదృష్టి గాక కృత్రిమమైనదిగా హీనమైనదిగాఁ దిక్కినవిరచితవిరాటపర్వవిమర్శనము'వలననే తెలియఁగల దని బోధపడుచున్నది.

ఇంటియగాక, యాదివటకే గుణవత్తర మనియు దోషరహితమనియుఁ బ్రజలందఱచేసిన గొనియాడఁబడుచున్న తిక్కనభారతము పట్లను, లోకాతీత మైనప్రఖ్యాతిని బొందిన తిక్కనకవిపట్లను, లోకమునంతట వ్యాపించియుండిన గ్రుడ్డివ్యామోహమును, లోకహితము కొఱకు వీరు ప్రారంభించిన నిష్పాక్షికవిమర్శనమే చాలఁగించి తిక్కన కావ్యకళాదృష్టియొక్క సహజస్వరూపమును బ్రదర్శింపఁగల దనికూడ బోధపడుచున్నది. కావున నిట్టిమహాకార్యమునకు నేటి కెదురీద నుండించునట్లుగా సాహసించుచున్నారము గాన నెవ్వరును నాగ్రహింపవలసినపని లేదని, చదువరులు శాంతచిత్తిములతోఁ జిత్తిగింపవలె నని విమర్శకుల ప్రార్థన మైయున్నది. ఇట్టివిమర్శకు లెందఱు దేశమున బయల్పడఁచి యెట్టివిమర్శనలను గావించి తిక్కనకావ్యకళ నగ్నిపరీక్ష కెంత గుఱిగావించినను, బుటము వెట్టిన మేల్మీబంగారునలెనే ప్రకాశింపఁగల దని యందఱకును దృఢవిశ్వాసము నిండుకొనియున్నది.

పాండవులు తమ దుర్ఘటమైన యజ్ఞాతవాసదీక్షను నడపినవిధానము భారతములోని పదు నెనిమిదిపర్వములలో, నేపర్వమున వర్ణింపఁబడియెనో, యాపర్వమునకే విరాటపర్వ మనుపేరు పెట్టఁబడినది. తమయజ్ఞాతవాసదీక్షను గడపుట కనువయిన దేశము మత్స్యదేశము మగా నిర్ణయించుకొని యా దేశమునకుఁ బ్రభు వయిన విరాటరాజు కొల్లుకూటమునఁ బ్రచ్ఛన్నవేషములతో నాతని సేవింపుచు, నాతని రాజధానీనగర మగు నుపప్లావ్య మనువిరాటనగరంబున నొకసంవత్సర కాలము పాండవులు గడపుట సంభవించినది కావున నన్ద్రానినంతయు

వర్ణించుపద్యమునకు విరాటపద్య మని నామకరణముఁ జేయుట సమంజసముగానే కన్పట్టుచున్నది.

పాండవుల విరాటసభాసప్రవేశము.

“తిక్కనార్యుఁడు పాండవుల విరాటసగరప్రవేశము నెట్లు సమర్థించుకొనివచ్చెనో దానిని ముందుగా మనము కనుగొనవలసి యున్నది. ఈసందర్భములో సోమయాజి పాండవులయజ్ఞాతవాసమును సురక్షితము చేయలేకపోయె నని చెప్పితీరవలసివచ్చుచున్నది. ఏమన, నీతఁడు పాండవులు విరటునింట జ్యేష్ఠానుక్రమముగా, ననఁగా ధర్మజుని తరువాత భీముఁడు, భీమనియనంతరిమున నర్జునుఁడును, నటుపిమ్మట నకులుఁడును, నంత సహదేవుఁడును, విదవఁ బాంచాలియుఁ జొచ్చి నట్లు వర్ణించినాఁడు. ఇట్లు చెప్పటచే వారిని బాండవు లని విరాటాదులు గుర్తుపట్టుట సులభ మగు నని మనవారు తలచుచున్నాడు. కావుననే యుత్తర దేశమందలి భారతప్రతులలో వ్యూత్క్రమముగాఁ బాండవులు విరటునిగొలువులోఁ బ్రవేశించినట్లుగాఁ జెప్పబడియున్నది. ఉత్తర దేశప్రతులేకాక, తిక్కనకవిత్వము ననుసరించిన వని తెలుపఁబడిన దక్షిణ దేశప్రతులందుఁ దక్కఁ, దక్కినభారతప్రతు లన్నిటియందును బాండవులు వ్యూత్క్రమముగానే విరటునిగొలువు సొచ్చినట్లు చెప్పబడినది..... ఈప్రకారముగాఁ బ్రమాణముగాఁ దీసికొనఁదగిన సంస్కృతప్రతు లన్నిటియందును బాండవులవిరాటసభా ప్రవేశమును గ్రమము తప్పించి వ్యూత్క్రమముగాఁ జెప్పియుండఁగాఁ దిక్కనార్యుఁడుమాత్రము జ్యేష్ఠానుక్రమప్రవేశమును వర్ణించుటలో విశేష మేమియుండఁగలదు? పరికించిచూడ వ్యూత్క్రమప్రవేశము నందే విశేషము గాన్పించుచున్నది. జ్యేష్ఠానుక్రమప్రవేశములో వీరు పాండవు లని తెలిసికొనుటకు నవకాశము గల దనియు, వ్యూత్క్రమ

ప్రవేశములో నట్లు లేదు కాన నించే విశేషము కల దనియు విమర్శకులు చెప్పుచున్నారు. కనుడు." అని బ్రహ్మయ్యశాస్త్రిగారు పెద్దయాక్షేపణము చేయుచున్నారు.

ఇది యంతపెద్దయాక్షేపణము కాదు. విరటునికొల్వనఁ బాండవులను జ్యేష్ఠానుక్రమముగాఁ బ్రవేశ పెట్టినను, పుత్రక్రమముగాఁ బ్రవేశ పెట్టినను, నిష్ఠియాక్షేపణము పెండువిధములప్రవేశమునకును వర్తింపకమానదు. భారతప్రశులపాఠాంతరకథనభేదము లటుండనిచ్చి సంస్కృతపత్రు లన్నింటియందును నొక్క విధముననే పుత్రక్రమముగాఁ బ్రవేశపెట్టఁబడియుండె ననుప్రతిపక్ష వాదము సంగీకరించినను, నీయాక్షేపణమున కవకాశము లేకపోలేదు. పాండవు లేవును, వారిభార్య ద్రౌపదియు నొక్కదినముననే విరాటనగరమునఁ బ్రవేశించి, ధర్మజ భీమాష్టననకులనహదేవు లేవురు నొకరివెంబడినొకరు విరాటరాజు కొల్వనకును, నటుపిమ్మట ద్రౌపది విరాటరాజుపట్టపుదేవి యగు సుధేష్ఠాదేవికొల్వనకును నచ్చియున్నట్లుగా సకలవ్రతులయందును దెలుపఁబడియుండె ననుట వాస్తవ మనుటకు సంగియము లేదుకదా !

కురుదేశమునకును ముస్యదేశమునకును నమమఁ జాలదూరము కలదు. అందుందు దుర్గనూరణ్యప్రదేశములు ఘాతుకజగత్పరివృతము లైయుండునవి పెక్కు, లు కలవు. ప్రజల రాకపోకలకు సులభము లగుదారులు కల నని విశ్వసించుటకు భారతములోనివర్ణనములవలన సాధ్యపడునది కాదు. విరాటనగరమును బరిపాలించురాజు గాని, వానిపట్టపురాణి గాని, వానిమంత్రివర్గము గాని, వానిప్రజలు గాని, పాండవు లేవురను, ద్రౌపదిని బాగుగా నెఱిగినవా రనిచెప్ప సరిపడదు. అచ్చటినమాచారము లిచ్చటను, నిచ్చటినమాచారము లచ్చటను దెలిసికొనుటకుఁ జూరులను నియమించి వారిద్వారా తెలిసికొనవలసియుండెను. ఆకాలమునం దట్లే జరుగుచుండెను. విరాట

రాజనకును బాండవులకు సంతకుఁబూర్వమున సంబంధబాంధవ్యము
 అన్నట్లు భారతమున నెందును జెప్పఁబడియుండలేదు. అందువలన
 విరాటరాజుగాని, సుధేష్ఠాదేవిగాని, బాండవులనుగాని, ద్రౌపదిని
 గాని యెఱింగియున్నవా రనిచెప్ప వలనుగాదు. పాండవజ్యేష్ఠుఁడగు
 ధర్మరాజు కౌరవులపక్షమునఁ బ్రతినిధిగా నిలువఁబడినశకునితో జూద
 మాడునందర్శమున, కోడిపోయినవారు పుత్రుఁడేను లరణ్యవాస
 మును నొకఁడొకఁడజ్ఞాతవాసమును జేయుటకుఁ, బందెము నొడ్డి యోడి
 పోవుటయు సంగభవించెను. ఈవిషయము లన్నియుఁ జారులవలన
 మత్స్యదేశమునందలి ప్రజలును, బ్రభువులును వివియుండవచ్చును.
 అంతమాత్రముచేటిఁ బాండవులయరణ్యవాసవివరములు కాని,
 యజ్ఞాతవాసమునుగూర్చి వా రెప్పుడుచేసికొన్న పద్ధతులుకాని వారి
 కెంతమాత్రముఁ దెలియు నని తలంపరాదు. ఇట్లుండఁగా, నరున
 నైదుగురుపాండవులు జ్యేష్ఠానుక్రమముగను జనరకు ద్రౌపదియుఁ
 బ్రవేశించి రనిచెప్పినచో, వీరు పాండవులు ద్రౌపదియు నని విరాటా
 దులు గుర్తుపట్టుట సంగభవింపవచ్చును గాన, నట్లుగాక చివరఁ బ్రవే
 శించిన దని చెప్పఁబడినద్రౌపదిని ధర్మజభీములకుఁ దరువాతను బ్రవేశ
 పెట్టినచో నట్లుగుర్తుపట్టుటకు సాధ్యపడ దని తిక్కన సభిక్షేపించిన
 యారిపాదముగూడ నాక్షేపణార్హమును బరిహాసాస్పదముఁగూడ నగు
 చున్నది. ఏమనఁగా నొకరివెంటబడినొకరు వచ్చినవారైనను ద్రౌపది
 మాత్రము విరాటరాజుకొల్పినకు వచ్చియుండలేదు. ద్రౌపది సైరం
 భ్రవేషముతో బయలుదేటి విరాటనగరముఁ బ్రవేశించి,

“నీ. పటమొయిలో గప్పిన బాడటి, నుసుగాంతి

గవలిన యమృతాంకుకలయుఁబోదె,

చెనుచును మీఁదఁ బర్విన, బిక్కునము దక్కి

చెలుపు గుందినసోఁజినిబధమున,

ధూమంబు వొడవినఁ గుఱంగలిమెఱుంగలు

నలంగి మానిననీపకళికపగిని,

ధూళి పైఁ బొరసినఁ జొంగలించుట మాని

లావణ్య మెడలినలతికభంగి,

తే. గంధకారికావేషంబుకలెన, మూర్తి

యుజ్జ్వలత్వంబు మూలకడిముందఁ, గాంధ

తనయమహిషి యంచినగలిగె నంగ రాజ

వీధిఁ బొరజనంబు నవ్వెల్లఁగి నాచి.

అని తిక్కనసోమయాజి శ్రావణిని నర్తకిపురు రాజవీధిని జనుచుండె
నని చెప్పినాడు. అంతఁ బొరజనంబులు తమతోఁ దాము పలువిధం
బులుగాఁ బ్రశంసించుచు నామెను జేరి,

“కం. నీ వెవ్వ, శ్రావణిని

యేవలనికిఁ బోవుచునికి యిది; నావున, న

ద్దేవియు సౌమఖ్యము నం

భావనముం దోప నచిత్రభంగిం జెప్పెన్.

ఆ. ఏను గట్టువాలుదాన నావ్వరు

గడుపుకూడు పెట్టి కట్టఁ జీర

యిచ్చి సాకతమున నేలుగు రట్టివా

రలకుఁ బరులు చేసి పెలఁగఁబుచ్చు.”

అని ప్రశ్నించినవానికిఁ దగువిధమున సమాధానము చెప్పుచుఁ గనుం
గొనుచు ముసరికొని చనుచుండ రాజమందిరంబుచక్కటికి నడుగునవ
సరంబునఁ దనరమ్యహార్యముఁబుదివిలువునఁ బ్రణయసఖులతోడ
విహారాస్పద మగునెలవున మెలఁగెడివిరటునిపట్టపుదేవి యగుసుధేష్ఠ
పాంచాలరాజనందనఁ గాంచి యామెను దనకడకు రప్పించుకొని కుతల
ప్రశ్నంబు లడుగుచు నామెవలనఁ బ్రత్యుత్తరములను బొంది యాదర
బుద్ధితోఁ దనకొల్వనఁ దనసేనకై నిలుపుకొన్నట్లుగాఁ దెలుపఁబడినది.

పాండవు లేవరు ప్రచ్ఛన్నవేషములతో నిరాటనికొల్వుకూట
మునకుఁ బోయినవిధముగాని, యక్కడ వారలు కొలువున కమరిన

విధముగాని విరటునిపట్టపురాణి యగుసుధేష్ఠకుఁగాని, యంతఃపురము లోని సతీజనంబులకుఁగాని తెలియరాదు. అట్లే విరాటరాజునకుఁ గాని, యాతనిమంత్రివర్గమునకుఁగాని, తదితరోద్యోగీయులకుఁగాని మాలిని యనుపేరిట పైరంప్రేవేషముతోఁ గ్రాపది సుధేష్ఠసన్నిధాన మునకు వచ్చి యామెకొల్వు నమస్కరింపనిషయము డెలియరాదు. ఇట్టిసందర్భములోఁ బాండవులను దిక్కనసోమయాజి శ్రేష్ఠానుక్రమ ముగాఁ బ్రవేశపెట్టినను, సంస్కృతప్రకులలోఁ గొన్నింటిగోవలె వ్యూత్క్రమముగాఁ బ్రవేశపెట్టినను, ఫలిత మొక్కటియే యగునుగాని భిన్నముగా నుండఁజాలదు. గ్రాహి ధర్మజ్ఞములతరువాత వచ్చిన దన్నను, బాండవు లేవురశకువాతను గడపట వచ్చినదన్నను విరుద్ధ ముగా నుండుభేద మేమియును గానుసింపదు. విరటునకును విరటుని కొల్వున నున్నవారికి నాదినమున గ్రాపది గానుసింపనేలేదు. విరటుని రాణి యగుసుధేష్ఠాదేవి కాదినమున గ్రాపదిభర్త లేవురు విరటుని గొల్వువచ్చి రనువిషయము డెలియనేడెలియదు. కావున గ్రాపది నెట్లుప్రవేశపెట్టినను బాండవు లెఱుకపడి చిక్కుకలుగు ననుకొనుట కవకాశము లేదు. ఇంకను బాండవులేవురలోను భీమునితరువాత సహదేవుని, వానియనంతరమున నర్జునుని, బిడప నకులుని బ్రవేశ పెట్టుటవలన నెద్దియోచనతక్కిరము గల దని యనుకొనుటకూడ వట్టిభ్రమయే యగును. అర్జునుఁడు పురుషస్వరూపమును గాక స్త్రీ స్వరూపమును గాక, యుభయస్వరూపచిహ్నములుం గల యొక వికారపుపేడిరూపము ధరించి వచ్చినవాఁడు. అతనిని దిక్కనసోమ యాజి నకులునికిముందు ప్రవేశపెట్టినను, గొన్నిప్రకులలోవలె సహ దేవునకు, నకులునకునడుమఁ బ్రవేశపెట్టినను జనుత్కారము గాని విశేషముగాని యేమియుఁ గానరాదు. ఇట్టిపేడిస్వరూపుఁ డగు నర్జునుని దిక్కనవలె భీమునితరువాతఁ బ్రవేశపెట్టిన నర్జునుఁ డని

గుర్తుపట్టుట కవకాశ మిచ్చునేని, సహదేవునితరువాతఁ బ్రవేశపెట్టిన నట్టియవకాశ మీయకుండునా? ప్రాప్తస్వయంవరమునకుఁ బోయిన విరాటరాజు, విప్రవేషముతో నుండి మస్త్వయంత్రమును గొట్టినప్పుడు వాని నర్జునునిగాఁ దెలిసికొనఁజాలకుండెను. అట్టివాఁడు తనయెట్ట యెదుట పండూపమున నున్నవాని నర్జునునిగా గుర్తింపఁగలుగునా? అదెక్కడిమాట? భీమునకుఁదరువాఁడఁ బ్రవేశపెట్టినను నకులసహదేవు లకునడుమఁ బ్రవేశపెట్టినను నొక్క విధముగానే తోచును. వాస్తవ ముచేత సుళువుగా గుర్తింపఁబడఁదగినవాఁడు వంటలవానివేషముతో నున్నభీముఁడు. అట్టిభీమునే గుర్తింపఁజాలనివారు వినికిడిమాత్రమున వీరిని బాండవు లని గుర్తింపఁగలరా? నీనిబట్టి మన కేమిబోధ పడుచున్నది? విరాటరాజుగాని వానిసంత్రావర్గమువారుగాని పాండవుల నెఱింగియుండరనియు, వినికిడిమాత్రముచేతనే పాండవుల యరణ్యా వాసాజ్ఞాతవాసములచరిత్రమునుసూత్రము వినియుండవచ్చుననియును. అంతమాత్రముచేత వ్యస్థానుక్రమముగాఁ బ్రవేశపెట్టినను, వ్యూత్ క్రమముగాఁ బ్రవేశపెట్టినను, పీఠే పాండవు లని గుర్తుపట్టుటకు నవ కాశము చాలదు. సహదేవుని నడుమఁ బ్రవేశపెట్టినను, నకులునిఁ దుదను బ్రవేశపెట్టినను భేద మేమియును గానరాదు. నిజముగా విరా టాదులు పాండవులేవురను గుర్తెఱిగినవారే యైనయెడల, నేక్రమము ననుసరించివచ్చినను నొక్కదినముననే, యేవురు నొకరి వెంబడినొకరు, వచ్చినవారుగనుకను, నేవురును బ్రచ్ఛన్న వేషములతో వచ్చినవారు గనుకను, వారిని సుళువుగాఁ బాండవులేవురనుగా గుర్తింపవచ్చును. కాని, వారివారిస్వరూపాదులును స్థితిగతులు సంతగా వీరికిఁ దెలియ రావని మనము దృఢముగా విశ్వసింపవలసియున్నది. కాని యీసంద ర్భమున బ్రహ్మయ్యగారు తిక్కనయెడ స్వవచనవ్యాఖాతదోషము నొకదానిఁ బ్రశంసించియున్నారు. అందునుగూర్చికూడ నొకింత ప్రత్యుత్తరముఁ జెప్పనగు.

“ఇవియున్నియు నిట్లుండఁగాఁ బాండవులు జ్యేష్ఠానుక్రమముగా విరటుకొల్వు సాచ్చిరనుటలో నొకదోషము కలదు. దానిని మన తిక్కమఘగాని, మననవివిమర్శకులుగాని కనుగొనలేదు. ఏమన— నీక్రమము తిక్కనగో వ్రాసినయుత్తిరగ్రంథమునకు విరుద్ధముగా నున్నది. కీచకుని వధించుటనుగూర్చి క్రౌపదీభీములు మాటలాడుకొనుటలో క్రౌపదీభీమునితో ‘మనముభయము విరటునికొల్వనకు వచ్చినసమయ మొక్కటియే కావున సుధేష్ఠాదులు మనకిద్దఱకును సంబంధ మున్నట్లు తలంచి’ రని చెప్పినది. తిక్కనపద్యముం గనుఁడు.

“కం. కలలులెక్క మోక్షించు

దక్కలతోఁ బది నాండుఁ బెడఁడుం గంటిగె పి

రలు వచ్చినసమయమున

దలసఁగి మోక్షింప నుండునీధం బుట్టికొక్క.”

భీముఁడు, క్రౌపది సమకాలమున వచ్చినట్టిచ్చటఁ జెప్పినతిక్కనా ర్యుఁడు మొదటఁ బాండవులు జ్యేష్ఠానుక్రమముగఁ బ్రవేశించినట్లు చెప్పెను? ఇది స్వవచనవ్యాఖ్యాతదోషముతోఁ గూడుకొనినదికాదా? తప్పక యిది దోషమే. కానఁ దిక్కనవ్రాతనుబట్టియే పాండవులవిర టుకులప్రవేశము వ్యక్తమముగ నున్న దని రూఢిపడుచున్నది.” అని విమర్శకులు వ్రాసిరి. ఇందుఁ దిక్కనగారిస్వవచనవ్యాఖ్యాత దోషము నా కెంతిమాత్రముఁ గానరాదు. “సుధేష్ఠాదులును దత్తరి జనంబులును దమలోన నీకును నాకును సంబంధము కల దని లే దని పెక్కువిధంబుల నూహలు చేసి గుఱగుఱలు వోవుచుండుదు” రని క్రౌపది భీమునితో మొఱపెట్టుకొనుసందర్భమునఁ జెప్పినపద్య మిది. దీనినిబట్టి.యియ్యది స్వవచనవ్యాఖ్యాతదోష మని బ్రహ్మయ్యగారు తిక్కనగారివెత్తిపై బెట్టి యాతనిం గేలిసేయవలె నని సంకల్పించిరి కాని యింతిమాత్రమున నాప్రతిభావంతునికావ్యకళాదృష్టి కావం తయుఁ గళంకము కలుగఁజూదు. పాండవురెల్లకును ద్రౌపదియు

నొక్కదినంబుననే, యొక్క పూటనే వచ్చినవారు. “వచ్చినసమయంబును దలంపఁగ నొక్కటియ” యని దెలుపునపుడు, సమయమనఁగా, గాలము, లేక దిన, మని సామాన్యార్థము చెప్పకొనవలయునేకాని, భీముని నెంటు ద్రాపదిగాని, ద్రాపది వెంట భీముడుగాని, లేక యిరువురు జంటగఁగాని యొకసారియే వచ్చి రని యర్థము కాజాలదు. సంస్కృతప్రతులయందును నట్లు వ్రాయఁబడియుండలేదు. కీచకునిచే బరిభవంపఁబడినద్రాపది, సుధేష్ఠయుఁ దత్పరిజనంబులును దమ్ముఁగూర్చియుఁ దమకుంగల సంబంధమునుగూర్చియు గుసగుసలువోవుచుఁ జెప్పకొనుమాటలను దెలుపుచు, దనపరిభవాలిలేక మనకుఁ గనలి యుద్రేకించినయెడల, దమ్మునిరువుర భేదింతురు గాన ‘నీకుఁ దోచినభంగి రహస్యభంగము గాకుండ శత్రుసంహారము చేయు’ మని భీమునిఁ బ్రోత్సహించుచు నాతనితో ద్రాపది తెలియుఁ జెప్పసందర్భమునఁ జెప్పినపద్య మది కావునఁ దిక్కనకు స్వవచనవ్యాఘాతదోషము పట్టిన దనుట దుర్భాష కాని, యథార్థము గ్రహించినవారి కట్టిది కాదని విస్పష్టము కాఁగలదు. కాన “తిక్కనవ్రాతను బట్టియే పాండవులవిరుటుకలప్రవేశము వ్యక్తిమముగానున్న దని రూఢిపడుచున్న” దనుట నట్టి నిర్భక్తమైనదిగాఁ దలంపవలసియుండును. “తిక్కనార్యుడు వ్రాసిన యీవ్రాతంబట్టి ధర్మజుడు, భీముడు, ద్రాపది ప్రవేశించినతర్వాత మిగిలినవారు ప్రవేశించినట్లు తేలుచున్నది. ఇదియే హాని లేనిపాఠము.” అని వ్రాయుట తిక్కన యెడఁ సపరాధమును మోపుటకంటె మఱిండు కాజాలదు. ఇంకఁ బాండవులప్రవేశమును గూర్చినచర్చను ముగించి, వారు వేసికొన్న వేషములను గూర్చియుఁ జేసినప్రసంగములను గూర్చియుఁగూడ నొకింత చర్చితముగాక.

నాల్గవ ప్రకరణము

తిక్కన కావ్యకళాదృష్టి

పాండవుల వేషభాషాదులవర్ణనము.

“ఉభయభాషాకవిమిత్రుని యుభయభాషాసంపూర్ణప్రవీణత పుస్తకమునం దెక్కడఁజూచినను విస్పష్టముగాఁ దెలియుచున్నది” అని మనవిమర్శకాగ్రేసరులు తిక్కనభాషవిషయమై నిష్కళంకాభిప్రాయమును వెలిబుచ్చుచున్నను దిక్కనసోమయాజి వెల్వరించినభావములనుగూర్చి చేసినవిమర్శనమాత్ర మొకింతవికటముగాఁ గన్పట్టుచుండును. పాండవుల వేషభాషాదులఁ గూర్చినవర్ణనములో నొక్కొక్క భట్టువేషమును ధరించిన ధర్మజునిపాత్రమునుగూఁటించిమాత్రము మన కాశీభట్టవారికిఁ బ్రశంసింపక తప్పినది కాదు.

“భీమాష్టననకులసహదేవులు విరాటునిపురములోఁ బ్రవేశింప వేసికొనిన వేషములు, నచటఁ గావించినప్రసంగములును బాగుగా నున్నవి. భీముని వంటలవాని వేషము, నూటలును జూడుడు! ఎంతయింపుగా నున్నవో! అర్జునుని వేషమును బ్రసంగమును బాగుగనే యున్నవి. విరాటుం డొకప్రభువుగాఁ జిత్రింపఁబడుటలేదు. ఎందులకుం బనికిరానియేత్రాసిగాఁ జిత్రింపఁబడినాఁడు. ప్రభుత్వోవి లేదు. తెలివి తక్కువప్రసంగము లేచ్చు. కనఁబడినవానికెల్ల ‘నారాజ్యము నీ కిచ్చెదను, నీవేలుకో’ మృదుచువచ్చినాఁడు. ప్రభుత్వ మొనరింపఁ దగనివాఁడని దీనివలనఁ దేలుచున్నది.” అని కాశీభట్టబ్రహ్మయ్యకాశ్రిగారు భీమాష్టననకులసహదేవులపాత్రములను మెచ్చుకొనుచు, విరాటుని పాత్రాభివర్ణన నిట్లున్న దనిమాత్రము వక్కాణించిరి కాని, యందును

గూర్చి తమయభిప్రాయమును విస్పష్టముగాఁ దెలుపుచుండలేదు. ఈవిషయ మటుండనిచ్చి ధర్మజుఁడు ధరించినకంకభట్టువేషమును గూర్చియు, వానిప్రసంగములను గూర్చియు, కొకింత ముందుగాఁ జర్చింతము. ఈయపూర్వవిమర్శకు లగు కాశీభట్టవారికిఁ గంకభట్టు పాత్ర మభిమానపాత్ర మని వీరు గావించెడుప్రశంసవలననే విదితము కాఁగలదు. తను కత్యంతాభిమానము గల కంకభట్టుపాత్రమును దిక్కనసోమయాజి పాడుచేసె నని గోలపెట్టుచున్నాడు. చూడుడు !

“ఉత్తర దేశప్రభులలో ధర్మజుఁడు బ్రాహ్మణవేషముతో విరటునికొల్వొ సొచ్చె నని యున్నది. మనత్కిక్కనాద్యుఁ డాతనికి బ్రాహ్మణ సన్న్యాసివేషమును సనుకూర్చె. ధర్మదేవతామహిమముచే, నున్న యునికిన, యుధిష్ఠిరునకు బ్రాహ్మణసన్న్యాసిరూపం బలవడి ధాతుపట దండకమండలుకలితమూర్తి యై తన్నవైపునకు వచ్చుచుండఁగా దూరమునుండి కని విరాటుండు —

“సీ. కరచరణాద్యంగకము లేలొకో రత్న

భూషణప్రకరంబుపొందుఁ గోటఁగె,

నుభయపార్శ్వంబుల నిభఘట లేలొకో

చనుదేవు సముదాహిసనితి మొరయఁ,

బాయు, బొలంగునం, చాయతశేత్రిహ

స్తులమొత్త నేలొకో గోడ రాదు,

ధవళాతపత్రములో తటచుగా నేలొకో

పట్టకు మాత్తకప్రభలు తెలుఁగ,

నితఁడు రాజగు, రా జను నింతమాత్ర

గాదు, మూర్ధాభిషి క్తవర్తింబుఁ దనరు

చరణయుగ్మంబుఁ గొలిపింపఁ జాలుసార్య

భౌముపదవికిఁ దగియెడ భంగివాఁడు.”

అని వర్ణించినట్లు తిక్కనాద్యుఁడు వ్రాసియున్నాఁడు. ఇది యసంగత వర్ణనముగాఁ గాన్పించుచున్నది. ఏమన, దూరముననుండి, యావచ్చు

చున్నవాఁ డెవ్వరో విరాటఁ డెఱుంగఁడు. అతని కీతఁడు క్రొత్త
వాఁడు. రూపమున్నతో సర్వవిధముల బ్రాహ్మణస్వామివేషమునఁ
గలడు. ఇట్టివిప్రయతిం గని, విరాటఁ, డీతనితో నేనుఁగుల
గుంపు లేల రావు? వందిమాగధు లేల రాదు? ఛత్రచామరము లేల
లేవు? ఈతనికరచరణాదులందు రత్నభూష లేల లేవని శంకించుకొ
నుట కవకాశ మెక్కడనుండివచ్చినది? ఒకగోపుం గని దీనికిఁ దుండ
మేల లేదు? కుంభము లేల కానరావు? దంతము లేల పొడకట్ట
వనుట యెట్టిదియో నిదియు నట్టిది కాదా? విప్రసన్న్యాసికిఁ గరచర
ణాదులందు రత్నభూష లెట్లుండును? వందిఘోష లెట్లుకలుగును?
ఇభఘట లెట్లువచ్చును? ఛత్రచామరంబు లెట్లుసంప్రాప్తమగును?
కంకునిపూర్వావస్థంబట్టి యీవర్ణనములు గావించె నందురా? దాని
విరాటఁ డెఱుంగఁడుగదా! ఆవిప్రయతియందు బ్రాహ్మణయతిచిహ్న
ములకంటె సార్వభౌమచిహ్నములు హెచ్చుగాఁ గాన్పించుచున్న
వందురా? ధర్మదేవతామహిమముచే ధర్మరాజునకు సమయరక్షణ
ర్థమై విప్రసన్న్యాసిరూపము వచ్చిన దనిన నర్థ మేమి? అది వట్టి
కృత్రిమవేషధారణము కాదే! దైవమహిమచే గలిగిన రూపవిశే
షమే! అట్టిరూప మడుగంటిపోయి గుట్టునుమట్టును జెడఁగొట్టుక్షత్రియ
సార్వభౌమత యెట్లు విరాటఁనకుఁ గాన్పించినది. పగటివేషములు
వేయువారలు కృత్రిమములుగా ధరించువేషములుగూడ సరిగ నిద్దే
శితవేషమునే తోఁపఁజేయును గదా! అట్టికిఁజిల్లో దైవాయత్త మగు
నీవిప్రరూపమును దూరిమునుండి చూచిన యపరిచితులకుఁగూడ
సార్వభౌమత్వమును సూచించిన దనిన దైవమహిమములోఁ గొఱత
కల దనియే చెప్పవలసియుండును గదా! బ్రాహ్మణవేషము సరిగ
లేదనియే యనవలెను గదా! ధర్మజాదులనిజరూపములు కప్పుపడి
పోయి క్రొత్తచిహ్నములు కలిగి వారియజ్ఞతవాసము నిర్బాధకముగా

సాగుటకేకదా ధర్మదేవత యాహుషముల ననుగ్రహించె! అవి సరిగ లేవనుట యసంగతము కాదా? కానఁ, తిక్కనాద్యుఁ డొనర్చిన యీవర్ణన మెంతమాత్రమును సరిగ లేదు. ఇది యొకప్రమాద మనక తప్పదు. సమయభంగకరముగా నున్నది. కథకు సందర్భించి లేదు. ధర్మజునందలిసార్వభౌమత్వము పోయి చాలకాల మైనది. అదిగాక యతఁ డప్పడప్పడు బ్రాహ్మణవేషములో నుండుట వాడుక, బ్రాహ్మణ స్వయంవరాచిసమయములందుఁ బాండవులు విప్రవేషములలోనే యున్నారు. వారిసార్వభౌమత్వమును, ననఁగాఁ జక్రవర్తికులజత్వమును నప్పు డెవ్వరును గనుఁగొనియుండలేకపోయిరి. అట్టిస్థితిలో ధర్మజునివిప్రసర్వాసివేషమును దవ్వలనుండి చూడఁగనే, పూర్వాపరసందర్భము లేమియు నెఱుంగనివిరాటఁ డాతనియందు, సార్వభౌమత్వమును గనిపెట్టుట వింత! మూలమునందుఁగూడ నిట్టివర్ణనము కలదు. కాని యదియు ససంగతము. మూలమునం దున్నలోపములను దిద్దివేసి చక్కఁగా వ్రాయుటకుఁ బూనుకొనినతిక్కనాద్యుఁడుకూడ ధర్మజునకు దైవమహిమముచే గలిగినహూపవిశేషమును మఱచిపోయి యెప్పుడో యాతనియం దుండినసార్వభౌమత్వమును మనస్సునకుఁ దెచ్చుకొని యీవిప్రయతియందు ఛత్రచామరాదికలితత్వాదు లేల లేవని శంకించుట వింతగా నున్నది. ఈవర్ణనము తప్ప.”

ఈవిమర్శకాగ్రేసరునివిమర్శమునకు గ్రంథకర్త చెప్పనిదానిని జెప్పినట్లుగాఁ బ్రశంసించుటయు, జెప్పినదానిని జెప్పనట్లు ప్రశంసించుటయు మూలమాత్రముగా నుండును. “ధాతుపటదండకమండలకలిత మూర్తి యై తనసైపునకు వచ్చుచుండఁగా దూరమునుండి కని విరాటుడు” అని తిక్కన వ్రాయనివిశేషణమును దాను కల్పించుచున్నాడు. తిక్కన యతీంద్రుఁ డనిమాత్రము చెప్పినాడు. ఆతని పద్యమును జూడుడు.

“ఉ. దవ్వలఁ నూచి మత్స్యవసుధాపతి యాచనునెంచుచున్నవాఁ
 డెవ్వఁడో నాచూపులకు నెంత యు వ్రేఁగయి తోఁచె నెట్టితం
 డివ్వినఁ బొందెనో జగము వెల్లను నేలఁగఁ జాలుతేజ, మా
 మువ్వరనోడిజోడి యగ నూర్చి, యతింద్రునియొప్పఁ గంఠేకే?”

విరటుఁ డీయతీంద్రుని దూరమునుండి చూచి యీ వచ్చుచున్నవాఁ
 డెవ్వఁడో కాని నాచూపులకు మిక్కిలి వ్రేఁగయి తోఁచుచున్నాఁడు.
 ఎందుచేత నీరీతి నున్నాఁడో? ననుభవప్రపంచమును బరిపాలన చేయ
 శక్తి గలతేజస్సు; బ్రహ్మవిష్ణుమహేశ్వరులతో సమాన మగుసూపము
 గలవిగ్రహము; ఈయతీంద్రునిసౌందర్యమును జూచివారా యని తన
 వారిని హెచ్చరించునట్లుగాఁ దెలిపియున్నాఁడు ఇతఁడు సామాన్య
 యతిగాఁ గన్పట్టలేదు గనుకనే విరటునకుఁ బైకికిగాఁ గనుపట్టె నని
 తిక్కన వర్ణించియున్నాఁడు. జగములనన్నిటిని బరిపాలించుతేజ స్సాతని
 మూర్తియందుఁ గనుపట్టుటచేతనే, యాతనికిఁ ఒరవశత్వమును
 బుట్టించి యాతనిభావములను మిన్నంటింపఁజేసినది. అతఁడు యతీం
 ద్రవేషమును చేసికొనివచ్చినను, సార్వభౌమపదవి కస్థుఁడైనవానిగ
 వానితేజస్సు తేటపడుచుచున్నదనుటలో వింత యేమియును లేదు.
 యతీంద్రునిలో నున్నయూతేజస్సే విరటుసహృదయము నాకర్షించినది.
 అది దైవమహిమ మని యేల యనుకొనరాదు? తిక్కన యుత్తర దేశ
 భారతప్రతులననుసరించి ధర్మజునకు విప్రవేషము నమర్చిపెట్టక తన
 కాలమునాటి దక్షిణ దేశప్రతుల ననుసరించిగో ధర్మజునకు యతీంద్ర
 వేషము నమర్చిపెట్టినాఁడు. అతియకాని తాను స్వతంత్రించి యీ
 మార్పును దెచ్చినవాఁ డని యూహింపఁజాలము. విరటుఁడు యతీం
 ద్రునియందు నొకదివ్యతేజస్సును గనుటచేతనే యాతఁ డొకసార్వభౌ
 ముఁడుగ నుండువాఁ డని భావించి, యొంటరి వచ్చుచుండుటచేత, “గర
 చరణాద్యంగకము లేలాకో రత్నభూషణప్రకరంబుసాందుఁ దొలుగె”

ననుసీసపద్యమున వర్ణించినవిధముగా రత్నభూషణముల, నిభఘటలను, వేత్రహస్తలను, ధవళాతపత్రములను బ్రశంసింపుచు, నయ్యవి లేవేమి యని శంకించుట సంభవించెను. ఇం దొకవిధమైన కవితాచమాత్కారము కానంబడుచున్నది. కవిహృదయముఁ దెలిసికొనుట కవికే సాధ్యమగును గాని కవితావాసన యించుకయు లేక చొప్పుదంటుప్రశ్నలను యిందుర్విమర్శకుల కంతగా బోధపడు నని యూహింపఁజాలము. తిక్కనసోమయానివర్ణన మసంగతము కాదు. గ్రుడ్డిలోమెల్ల యన్నట్లు మూలగ్రంథమునఁగూడ నిట్టి వర్ణింపఁబడినది. అదియు ససంగత మనిరి. గుడినిమ్రుంగువానికి గుడిలోనిలిగ మొకలెక్కలోనికి రాదుగదా ! మూలభారతగ్రంథకర్తనే ధిక్కరింపఁగలిగినవారికిఁ దిక్కనసోమయాజి యెంతటివాఁడు ? “మూలమునం దున్నలోపములను దిద్దివేసి చక్కఁగా వ్రాయుటకుఁ బూనికొనిన తిక్కనాచ్యుడుకూడ ధర్మజునకు దైవమహిమముచేఁ గలిగినరావణశేషమును మఱచిపోయి యెప్పుడు యాతనియం దుండిన సార్వభౌమత్వమును మనస్సునకుఁ దెచ్చుకొని యీవిప్రయతీయండు శ్రీరామరాధికలితత్వాదు లేల లేవని శంకింపించుట వింతగా నున్నది” యనుదానికి యతీంద్రునండి కనుపట్టిన దివ్యతేజస్సే కారణ మైయుండ నని యిదివఱకె గ్రహించి యున్నాము. దానిని గ్రహింపఁజాలక విమర్శకులు ప్రస్తావించి పలుసారులు వ్రాయుచుండుటచేత నూతనదంపుపాట కెంతఫలిత ముండునో దీనికి సంతేఫలితము. ధర్మజుడు యతీంద్రవేషము దాల్చుట దైవమహిమముచేతనే యని మఱొకమాట వెలియఁజెప్పుచున్నాము. అతని మహిమముచేతనే విరటుఁడును వానివారును యతీంద్రునియందు దివ్యతేజస్సును గనుఁగొనుట సంభవించినది. విరటునిమనంబున కాలనిఁ జూచినవెంటనే సార్వభౌమపదవి కర్హుడైనవాఁడని తోఁపించినది కూడ దైవమహిమమే కావలయును. అట్టివినిర్మలభావ మంకురించిన

తోడనే యిట్లు తలపోసికొనియెను. “ఎందునిమిత్త మాతఁ డిచ్చటకుఁ జనుదెంచుచున్నాఁడో? ఈమహాత్ముఁడు చెప్పినపను లన్నియుఁ జేయుదును. ఇతఁడు కోరినయెడలఁ దృప్తితీరి గనకాంబరముల నిశ్చును. ఇంతియకాదు. మత్స్యవిషయకాజ్యమహిమకు యుక్తుఁడు కాఁడలంచె నేని వినఁముఁడన్న భక్తిగౌరవములు తేటపడునట్లుగాఁ జేసి, యమాత్యసుఖసుహృద్భటార్యయుతముగా నతనికి సేవ చేయును” నని చెప్పెను. అట్లున్నాఁడు యతీంద్రుఁ డని విశ్వసించిన దొక్కవీరటుఁడు మాత్రమే కాదు. విరటునికొల్కునూటమున నున్నవారికెల్లరకు నట్లొకనుపట్టెను. అయ్యది యాదివ్యశేజోమహిమము కాదా? విరటుని కొల్కునం గలసమస్తజనము లాయతీంద్రునియెడఁ గల్గినభక్తియుక్తిం జేసి ప్రత్యుత్తరము సేయ, విరటుండును గద్దియ డిగ్గి, యెదురు సని, నమస్కరించి యాతనిగూఁగిర్వాదంబులు నైకొని, సకౌరవముగాఁ దోడ్కొనిచనుడనిచి, సమంచితసమున్నతాసనమున నునిచి, వినయాననతుం డై కుశలప్రశ్నంబు లివ్వగుటకుఁ బ్రారంభించెను. ఈసందర్భమునఁ దిక్కనగారిభారతియు నొకించుకకాలము దూరముగా నుంచి కాశీభట్టబ్రహ్మయ్యశాస్త్రిగా రెంతో మెచ్చుకొన్న యుత్తరదేశభారతప్రతులగో విప్రవేషమును దాల్చినధర్మజుని విరటుకొల్కుకూట ప్రవేశమునందలి యనౌచిత్య మెంతహాస్యాస్పదముగ నున్నదో చదువరుల కొకింత విశదపఱుపవలసియున్నది. ఉత్తరదేశభారతప్రతుల కనుగుణముగాఁ దెలిగింపఁబడిన దనుతలంపు కలిగియున్నట్టి కృష్ణభారతమునుండి దృష్టాంతము చూపఁగలము. విప్రవేష మెట్లువర్ణింపఁబడినదో చూడుఁడు.

“సీ. చీలమండలు మోయఁ జలుపింజలను దీరి

నీర్కావిభోవతి నిస్స రీనఁ

బాలుపు మీతడు దర్శమిడియుంగరముతోడఁ

గుశపక్షిరము కేలఁ గొమరుమిగుల

నుదుట, బాహుద్వయ, నుదరంబునంగును
భస్మత్రిపుండ్రముల్ పరిభవెల్లు
వెండితీవలునాఁగఁ విరియబారివ లన్ని
దములు భాజంబునై దళికు లొత్త

తే. నుత్తరీయముచెంగుల నుల్లిమముగ
నక్షుచులఁ గట్టి కక్షుచులందుఁ బెట్టి
నివురుగప్పినవిష్ణునా కెఱిఁ దల్లిచ్చి
నృపతి కొలువుండుచోటికి నేగుటయును.”

ఈవికారిబ్రాహ్మణవేషమును దాల్చి వచ్చుచున్నవాని, విరటుండు
దవ్వలఁ జూచి దగ్గరనున్నవారికి వినంబడునట్లుగా, నీ

“పురుషుఁ డెవఁడో బ్రాహ్మణునిపోలిక గా దిది లోక మేలఁజూ
ర్ణుర యని కాక కేవుఁ డని లోఁచెను వ్రేఁగయి నాదుమాడ్కికన్.”

అనియు,

“ఉ. ఈచనునెంచువాఁ డరయ నెల్లకథంబులఁ జక్రవర్తినాఁ
దోఁచెను గాని నేవకులు లోఁ జనుచే రదియేమొ కొన్నియేన్
రాచతోకంపుకేవ లవి రా వదియేమొ రభేధవాహముల్
చూచినఁ గానరావు కడుచోద్య మి దేమివిశేషమో ?...”

అనియు, వాని నొకచక్రవర్తిగా భావించుచున్నాఁడు. ఈభిచ్ఛపు
బ్రాహ్మణుని, వీని వేషమును, జూచినమాత్రముచేత, “నితఁ డెల్ల
విధంబులఁ జక్రవర్తినాఁ దోఁచె”నట విరటునకు, ఇదెంతయు
బ్రహ్మయ్యశాస్త్రిగారికి సముచితముగాఁ గనుపట్టుచుండెనుగాఁబోలు !
ఎంతవిపరీతము ! అంత, విరటుఁ డేమిచేసెనో, ఆబ్రాహ్మణుఁ డెట్లు
ప్రవర్తించెనో యొకించుక చిత్తగింపుడు.

అట్లు విరటుండు వితర్కించుచు చోలాయమానమానసుడై
గద్దెయమీఁదఁ గూడుచుండియుండఁగానే యుద్దిష్టిరుండు విరాటాకోల్కు
కూటంబునకుఁ దణియవచ్చి యతనిదిక్కుమొగంబై యిట్లనియెనుట,

“తే. జయము జయము మహారాజచక్రవర్తి
 నిస్సృంఢ, ద్విజాంఢ నష్టనర్వస్వంఢ నిఘ
 వచ్చితిని జీవనార్థినై వసుమతీః
 పాల వసియింపఁ జిత్తి మేపగిది గలదో?”

అంత, విరాటుండు ప్రత్యుప్పంజై స్వాగతంబు వలికి ప్రతిగ్రహించి
 కుశలప్రశ్నంబు లడుగుటకుఁ బ్రారంభించెను.

చూచినారా! అచ్చటఁ దిక్కన తనభారతములో యతీం
 ద్రునియందుఁ బ్రజ్వలింపఁజేసినదివ్యతేజ స్సిచ్చట బ్రాహ్మణునియందుఁ
 గన్నట్టలేదు. సాధారణబ్రాహ్మణుడుగాఁ గన్నట్టువానిని విరటుండు
 చక్రవర్తిగా భావించుట వింతవిషయము. భావించినను గౌరవ మించు
 కయ్యఁ జూపక మిడిగ్రుడ్లు పెట్టుకొని చూచుచుండ నాతఁడే విరటుని
 సమీపించి యొకసామాన్యభద్రాబువలె ‘జయము, జయము, మహా
 రాజచక్రవర్తి’ యని సంబోధించుచు, ‘దరిద్రుండను, బ్రాహ్మణుండను,
 సర్వస్వమును బోగొట్టుకొన్నవాడను. జననార్థినై యిట వచ్చితిని
 రాజుగారికొల్విన నుండుటకు, దేవరవారిచిత్త మెల్లనుగ్రహించునో’
 యని మొఱవెట్టుకొన్నట్లుగా వర్ణింపఁబడియెను. ఈప్రశేషఘట్టము
 తిక్కనభారతమున వర్ణించునందర్భమున నౌచిత్య మెక్కువగాఁ
 బాటింపఁబడినది. ధర్మజునిపాత్రమును విరటునిపాత్రము నౌచిత్యము
 నకు భంగము లేకుండఁ జక్కఁగాఁ బోషింపఁబడినవి.

కృష్ణభారతములో ధర్మజునిపాత్రమును, విరటునిపాత్రమును,
 బూర్ణముగాఁ జెడిపోయిన వనుటకు లేకమాత్రమును సందియము
 లేదు.

తిక్కనభారతములోని యతీంద్రునిలోఁ గన్నట్టునట్టి యాత్మ
 గౌరవ, గంభీరభావము లుత్తర దేశభారతప్రతులలోని, తదనుగుణ
 ముగా భాషాంతరీకరింపఁబడిన కృష్ణభారతములోని, విప్రవేషధారి

యందుఁ గన్పట్టవు. విరటుఁడు తన్నాదరించి యుచితాననము నొసంగి తనయూరు, తనపేరు, తనకులము, తనవృత్తినిగూర్చి యెట్టిప్రసంగమును జేయకముందే తనంతటఁదాను రాజును సమీపించి భద్రాజువలెఁ గైవారములు సేయుచుఁ దనదీనానన్ధును వెల్లఁబోసికొనుచు దీనాలాపము లాడుటలో నేమియోచిన్య మున్నది? చిచ్చగానికి వీనికి భేద మేమి?

“కం. ఏదేళయిన నందును

తేదికులం తేదిగోత్ర పేరాజుక డన్

పొదర్చనంబు మున్నగు

నేదివ్యక్త భారహ్య మెఱిగితి రీరల్.”

అని విరటుఁడు విప్రుని ప్రశ్నించినట్లుగాఁ గలదు. బ్రాహ్మణవేషము విస్పష్టముగాఁ గాన్పించునపుడు, వెట్టివెంగళప్పవలె ‘నేదికులం’ బని మరలఁ బ్రశ్నించుట యెందులకు? తిక్కనభారతమునందుఁ—

“ఉ. ఎయ్యది జన్మభూమి కుల మెయ్యది యెయ్యది యున్నచోటు శే

రయ్యది మోర లింగులకు నిస్సడు వచ్చినదానికిం గతం

తెయ్యది నాకు నంతయును నేర్పడఁగా నెఱిగింపుఁ డున్నయా

పయ్యది నాపుడున్ నరవరాగ్రణి కయ్యలీచుఖ్యుఁ డిట్లనున్.”

అని విరటుఁడు యతీంద్రుని ప్రశ్నించినట్లున్నది. ఆకాలమున యతులలో వ్రాత్యయతులుఁగూడఁ గలరు కావున విరటుఁడు యతీంద్రుని “కుల మెయ్యది” యని ప్రశ్నించుటలో దోషముగాని, యాక్షేపణముగాని యిసుమంతయుఁ గన్పట్టదు. అట్లు ప్రశ్నించునపుడు, బ్రాహ్మణస్వస్థిని యని తెలిసికొనియున్నప్పుడు, ‘కుల మెయ్యది’ యని ప్రశ్నింప నేల యని బ్రహ్మయ్యశాస్త్రిగారివంటివిమర్శకు లడుగవచ్చును. కాని యాకాలమున ద్వీజులలోమాత్రమేకాక వ్రాత్యులలోఁగూడ యతులు కలరు. కావున నిచట యతీంద్రునికుల మడుగుట యాక్షేపణీయము కాదు. అట్లు విరటునిచేఁ బ్రశ్నింపఁబడినప్పుడు

పైతము వాత్సగౌరవమును విడువక, వెంటనే ప్రత్యుత్తరమును జెప్పుక మిక్కిలిచమత్కారమును గనుపఱచి కొంచెముప్రసంగమును గావించినాడు. రాజుతో సమాన మైనదర్జాకలవాడగుగాని, లేక, యంతకుం బైదర్జాకలవాడగుగాని ప్రసంగించినాడే కాని కృష్ణ భారతములోవలె గాని, ఉత్తర దేశ భారతములోవలె గాని, దీని లాపములతోఁ బ్రసంగించియుండలేదు.

“అ. ఉన్నదుప పలుకు నన్నరు లెక్కడఁ
గలగు దోచినట్లు పలుకు పలుక
వైనదండ మయ్యె నంతియకా కింతి
పట్టి చూడఁగలరా యుద్ధవాది.”

అని మందహాసము సేయుచు మఱియును,

“కం. నానావిధభూతమయము
మే నతిచంచలము మనము మెయికొని నిక్కం
జేనరునకుం జెల్లింపం
గా నగు సత్యంబు నడుభక్రమ వట్లుండెన్.”

‘ఓరాజా ! యథార్థసిద్ధిని బలుకుమనుష్యు లెక్కడఁగలరు ? తమకు దోచినరీతినే పలుకుచుండురు. అంతేగాని యెట్టివారైనను సత్యమును బట్టిచూడఁగలరా ? ఈప్రపంచము నానావిధభూతమయమై యున్నది. ఈశరీరము మిక్కిలి స్థిరముకానిది. అతిశయముతో నిక్కంబుగా సత్యమును నెఱవేర్చుట యెవ్వరికి సాధ్యంబగును ? సత్యము నడువరీతి యట్లుండనిమ్ము’ అని చమత్కారపుఁబలుకులు పలుకుచుఁ దనయుదంతము నీక్రిందిరీతిఁ జెలుపుచు,

“కం. ద్విజాఁడఁ గురువిషయజాతుఁడ
మజనప్రియుఁ డైనధర్మసుకుఁఖుఁడఁ బరి
వ్రజనాశ్రమకలికుండ ము
మణవల్లభయోగ్యబహునిసోదకరుండెన్.

కం. ద్యూతక్రీడకుఁ గాంజొక

నేతుం గపటమున నొవ్వనిజనంబులు నా

చేతిధనమెల్లఁ గాని పరి

భూతి యొనర్చిన విగ్రహ్ని పుట్టి పెడలిలిన్.

చం నృపనయవిద్యకుం దనివచ్చే నృపనకుని కొంగ కొంగ ధ

గృహలంకారములను దరిచి నొక్క గదియందు నిలువఁజే

వలెఁగొలువైన నాకు నిలువనీ పుడఁగల్గిన నొక నిన్ను భూ

మిపతులలోన సాధునివచ్చి యానా కని పొల్కు చ్చిలిన్.

తే. వత్సంబునఁ గదనిమగ్రతము నాకు

దాని నిపాలఁ జల్చి యుత్సాహపు ని

మెఱుఁగు నాకుఁ గృతఘ్నుని మెఱి నొచ్చి

యొన్న చేసినవారి జూంపఁ జూడన్.

అని యడిగినవాని కెల్లను నుచితకీలిని బ్రహ్మ్య త్తరము నొసంగెను. ఇట్లు కంకభట్టు విరటునియుచితప్రశ్నలకుఁ దగునిధమున సమాధాన మిచ్చుచుఁ జేసినసంభాషణములను, వక్రసంభాషణము లనుచుఁ, దనకుఁ గలభాషాజ్ఞానమును శ్లేషలమూలముగను, ధ్వనులమూలము గను వెలిబుచ్చి తమనిజచారిత్రమును స్ఫురింపఁజేయుచుఁ గపట వేషాను కూలవాక్యములఁ బలుకుటలోఁ దనచాతుర్యమును జూపఁదొడంగె నని కాళీభట్ట బ్రహ్మయ్యశాస్త్రిగారు తమవిమర్శగ్రంథములో బహు విధములుగా నాక్షేపించుచున్నారు. కాని గురివిందపూస తనక్రిందినలు పెఱుంగ దన్నట్లుగా దమతప్పులను దా మెఱుంగకయున్నారు.

“ఉత్తర దేశపుఁబ్రతులలో నున్నవిప్ర వేషమును మార్చి తిక్క నార్యుడు ధర్మజుని యతి వేషమునకు దింపుటలో వైరస్య మున్నది కాని సారస్యము లే” దని వ్రాయుటకు విసుఁగుఁ జెందరు. ఉత్తర దేశపుఁ బ్రతులే కాని భారతమునకు దక్షిణదేశపుఁబ్రతులలోఁ బని లేకుండెనా? ఏడువందలసంవత్సరములకుఁ బూర్వము దక్షిణదేశము

నం దున్నతిక్కనసోమయాజి యుత్తర దేశపుబ్రతులలో నున్నవిప్రవే
షమును యతీంద్రవేషమునుగా మార్చినాఁ డని చెప్పుట కాధార
మేమికలదో చూపినయెడల నెంతోసమంజసముగా నుండును.
ఆనాఁడు తిక్కనసోమయాజి యీమార్పును జేయుటకు నుత్తర దేశ
ములకుఁ బోయినవాఁ డందురా? ఈనిరర్థకపుదోషారోపణ మెం
దుకు? యతీంద్రుఁ డని దక్షిణదేశపుబ్రతులలో నుండఁగా, నేభట్ట
శ్రావ్యణపండితుడో యీదోషవదలసంవత్సరములలో నుత్తరదేశ
పుబ్రతులలో విప్రవేషముగా మార్చియుండు నని యనుకొనరాదా?
ఎందు కీవట్టికంఠశోష? ఈచమత్కరపుష్పమును దిక్కన తనభారత
మునఁ బ్రవేశపెట్టి తనయుత్కృష్ట మైచకవితానైపుణ్యమును
జూపుచు, దనప్రతిభావిశేషమును గవిప్రపంచము నెల్లకడలను వ్యాపిం
పఁజేయుచు, మహోన్నత మైనస్థానమునఁ బీతము వైచుకొని యంద
ధిష్ఠించియున్నవాఁడు. అట్టిమహోత్కృష్టస్థానమునూడి కవిబ్రహ్మగా
రిని దించుట కీవిమర్శకునినంటివా రెంతకాలము తలక్రిందుగాఁ
దపస్సు గావించినను నయ్యది సాధ్యపడునది కాదని తెలియఁజెప్పు
చున్నాను.

ఇంక శ్రావణసంభాషణమునుసూర్చి యొకింత చర్చింతము.
“ఈమె సుధేష్ఠకడఁ గావించినసంభాషణము, ధర్మజానిసంభాషణము
నకు సర్వవిధములఁ గోఱై యజ్ఞాతవాసము బయల్పడిపోవుటకుఁ గావ
లసినసందర్భముల నన్నిటిని జక్కఁగాఁ గూర్చినది. తిక్కనాద్యుని
మాలిని (శ్రావణి) సుధేష్ఠతోఁ దన కైదుగురుపతులు గల రని తెలిపి
నది. మననవవిమర్శకులు సూచించినరీతిగా నిదియొక్కటియే
చాలును రహస్యమునంతయు బట్టబయలు చేయుటకు. మఱియు నామె
యంతటితోఁ బోసీయక తన్ను శత్రువులు పతులముందట సభలోఁ
గొప్పపట్టుకొని యాడ్చి రనియు, నాయవమానము సహింపలేక

ప్రచ్ఛన్న వేషులై యున్న తన మగలును దానును నడవులలోఁ దిరిగి తిరిగి యిచ్చటికి వచ్చితి మనియు, దన ప్రియ రంధ్రవేష మొకవత్సర మువఱకు నవసర మనియు నుజివినది. పాండవులకడనుండి వచ్చితి నని చెప్పకొనినకంఠుడును దా నొకవత్సరము వ్రతము సలుపవలసి యున్న దని చెప్పినాడు. అక్కడనుండియే (పాండవులకడనుండియే) వచ్చినా నని చెప్పకొనినమూలినియును దన కొకవత్సరపువ్రత మున్న దనియే చెప్పకొనినది కదా! ఇవన్నియును సమయభంగదములు కావా? తిక్కనార్యుడు తనకావ్యకళాచాతురిని సరిగ వినియోగించి యావ్రాతను వ్రాసినట్లు తలంచుటకు వలను గాకున్నది.” అని వ్రాయుట వట్టి యధికప్రసంగ మని చెప్పఁదగియున్నది. ఈయపూర్వ విమర్శకులు కావించునాత్మేషణములను జదువరులు పాఠించుట సరి యగుపద్ధతిగా సంగీకరించు నెడల నిట్టియాత్మేషణములను పందలకొలఁది మూలభారతముపైనే చేయుట కవకాశము గలదు. వీరు చేసినయాత్మేషణములు తిక్కనభారతమున కెంతవఱకు వర్తించునో యంతవఱకు మూలభారతమునకును వర్తింపఁగలవు. ఇప్పుడు వీరు క్రాంచీసంభాషణములనుగూర్చి యధిక్షేపించినయధిక్షేషణముల సంగీకరించు నెడలఁ దిక్కన, తనకావ్యకళాచాతురిని సరిగా వినియోగింపలే దనునది, మూలభారతగ్రంథకర్త లైనవ్యాసాదులకును వర్తించును. ఇక్కడఁ బ్రత్యేకముగా నొక్కతిక్కనసోమయాజినే వెక్కిరింప నవసరము లేదనియు, నట్లు మూలగ్రంథమును ముట్టనై నముట్టక, యొక్కతిక్కన సోమయాజినిమాత్రమే యెత్తికొనుటవలన వీరిప్రసంగ మధికప్రసంగ మని చెప్పవలసివచ్చుచున్నది. సుధేష్ఠతో ద్రావది జరిపినసంభాషణము నెత్తికొని యధిక్షేపించుటచేత నిందునుగూర్చి నాయభిప్రాయ ములను, యుక్తియుక్తము లగు నాసమాధానములను ముందుగా నొసంగుచున్నాను.

మొట్టమొదట, సమయభంగము కలుగకుండుటకై పాండవులకు ధర్మదేవతావరప్రసాదము గలదు. దీనిని మన మెన్నడును మఱవరాదు. పాండవులధర్మపక్షి యగుద్రాపది కాలకర్మవశమునఁ బరదేశమునఁ దమ్మెఱుంగని యొక్కరాజకుటుంబమునఁ దనభర్తల వలెనే తానును సేవకావ్యర్థి నుండవలసివచ్చెను. అయ్యది యొకసంవత్సరకాలమునూత్రమె. ఈసంవత్సరకాలము తా మెఱుకపడకుండఁ దమతమవృత్తీలను నిర్విర్ధించుకొనుచు నొకరాజకుటుంబమును సేవింపుచుఁ గడుపవలయు ననుట సత్యము. ఇందుకై వీరలు మత్స్యదేశమును, దద్దేశాధిపతి యగు విరటునికొల్వుకూటమును నిర్ధారించుకొనిరి. ఇట్లు పాండవులు తా మేర్పాటుచేసికొన్న వేషములను ధరించి మత్స్యదేశమునకు రాజధాని యగువిరాటనగరంబును బ్రవేశించి క్రమముగాఁ బాండవులేవురును విరాటునికడఁ గొల్వన కమరిరి. ద్రాపది, విరటునిభార్య యగుసుధేష్ఠాదేవికొల్వనఁ జేరినది. మొదటి నుండియుఁ బాండవులకు మత్స్యదేశము సుఖిక్షమైనదేశ మనియు, దదధిపతి యగువిరాటుఁడు సాధుజనమిత్రుఁ డనియు, నచట నితరుల కెవ్వరికి నెఱుకపడకుండ నొకసంవత్సరము తమయజ్ఞాతవాసకాలము సురక్షితముగాఁ గడుపఁదగు నన్నవిశ్వాసము గలిగియుండుటచేతనే వీరెల్లరు నచటికిఁ జేరిరి. ధర్మరాజు యతీంద్రుని వేషముతోఁ బ్రవేశకాలమున విరటునితోమాత్రము ప్రసంగించినాడు. ద్రాపది సైరంధ్ర వేషముతో రాణిసుధేష్ఠాదేవినివాసమునకుఁ బోయి యచట నామెతోనే ప్రసంగించినది. యతీంద్రుఁ డగుకంకభట్టుప్రసంగములను గూర్చి యింతకుఁబూర్వము వ్రాసియుంటిని. ఇప్పుడు ద్రాపదీసంభాషణమునుగూర్చి యొకింత తెలియఁజెప్పవలసి యున్నది. పాండవులేవుర చరిత్రమును విరాటరాజునకే తెలియకుండ నని చెప్పినప్పు డంతఃపురము నివాసముగాఁ గలయారనిపట్టపురాణి సుధేష్ఠాదేవి. సుతరాము

తెలియ దనుట సత్యమున కంతమారము కాదు. ద్రౌపది స్త్రీ యగుటచేతను, బరరాజ్యమునందుఁ దన్నెఱుంగనిపరరాజుకుటుంబమున నంతఃపురమున నివసింపుచు రాణికి నొకపరిచారికగా సేవ చేయుటకు నొప్పకొని దాసదాసీజనంబులనడుమ సంచరింపవలసిన దగుటచేతను, దా నొకమహారాజునకుఁ బుత్రికయై పాండవులేపురకు ధర్మపత్నియై సౌందర్యము గలస్త్రీ యైయుండుటచేత, నాత్మరక్షణోపాయమునందేమఱియుండరా దని, తాను సుధేష్ఠకడఁ గొల్వ కుదుర్చుకొనుకాలముననే, తన్నుగూర్చియుఁ దనవృత్తినిగూర్చియు నామెకుఁ గరుణ పుట్టునట్లుగామాత్రమే కాక యొకవిధమైన గౌరవమును, భయమును గూడఁ గలుగునట్లు సంభవించినది. విరటునిభార్య యగుసుధేష్ఠ ద్రౌపదివంటి తెలివిగలది కాదనుట నిశ్చయమే. మొట్టమొదట, సుధేష్ఠపనికితై లిరువురు రాణియాజ్ఞను శిరసావహించి రాజవీధిని నడచివచ్చుచున్నద్రౌపది కాసమాచారమును దెలిపి యామెను వెంట నిడుకొని సుధేష్ఠకడకుఁ గొనిపోయినప్పుడు, ద్రౌపది సుధేష్ఠయెదుట నిలువంబడినవిధమును గవిబ్రహ్మ యిట్లు వర్ణించినాడు.

“చ. కనుఁగొని గారవంబున మొగంబునఁ గేలఁ బురఃప్రసారముం

దనువున నమ్రభావమును దంతమరీచుల సామినిర్గమం

బును దనలోఁ గడఁగొనఁగ భూరితరాదరశ్చ నిందు ర

మృనవుడు నంత నంత ద్రుపదాత్మజ శేరి విసేతి నిల్చినన్.”

అపాదమస్తకము ద్రౌపదియాకారమును వీక్షింపుచు విరటునిమహిమి యగుసుధేష్ఠ సంతోష మెఱుకపఱుచుచు నుచితమార్గమున నామె నిట్లు ప్రశ్నించినది.

“అ. ఏది కులము నామ మెయ్యది యెవ్వరి

దాన కేమిపనికిఁ బూని యిప్పు

దెటకు బుద్ధి దలఁచి యేగద వింతయు

సెఱుంగఁజెప్పు మాకు మెఱుంగఁజోడి.”

అప్పుడు క్రొవది యిట్లు పలికినది,

“నేను సైరంధ్రజాతిసంభూతను; నా పేరు మాలిని యందురు. నా కేవురుధర్తలు గలరు. ఒకప్పు డొక్కకారణంబున నుద్ధతు లగు విరోధులచేత ధర్తలయెదుటఁ దల వట్టి యీడ్వబడి వనంబున కరిగి ప్రణయమును బూని పల్లధసహితముగా వన్యహారంబులఁ గాలముఁ గడుపుదు బ్రహ్మచర్యంబు నడిపితి. ఇటమీఁద నియమాచరణంబు నకు నొక్కసంవత్సరంబు గొఱంత కలదు. నీవు ధర్మవర్తిని వని వినుటంజేసి నా నేర్పుపనులవెంట నీకడ నిలువండలంచి యిందు వచ్చితిని.”

అంత సుధేష్ట క్రొవదిని జూచి మరల నిట్లు ప్రశ్నించినది. “అరయఁగా నీవు సురగరుడభేదరవిద్యాధరకిన్నరయశునిద్ధతరుణులలో నొక్కతవు. ఎందు కీపురమునకు వచ్చితివో బాంకక చెప్పుము.”

అనవుడు క్రొవది. “నేను పూర్వము కృష్ణనిభార్య యగు సత్యభామకును, నటుపిమ్మటఁ జాంచాలికిని బని సేసితిని; మఱియు ధర్మమునకుఁ గట్టువడి పరిచారికాధర్మములకు నెల్లఁ జాలి ప్రవర్తించితిని; ఓతల్లీ! వినుము. ఆమె నాప్రాణము దనప్రాణముగా భావించు కొని గారవించునది. నీవును నీచము లైనపనులకు నేను చాల నని యెంచి మన్నన కర్హుడైనదానినిగా భావించి యాచారము దప్పని విధముగా నాసేవను గైకొనుము.

క. శతపథము గూర్చి బహువిధ

తిలకంబులు వెట్టి వింత తెరువునఁ బలుపు

పులు గట్టి కట్టి ముద్దుగఁ

దల మడువఁగ నరులు గ్రువ్వఁ దద్దయు నేర్తుక.”

అని వినయనయసంభాషణంబులు సలుపుచుఁ దనయభిమతమును విస్పష్టపఱచినది. అప్పు డామె యాశ్చర్యమును జూచి, “నీవు రూప

నీవి: నూరాజు నీకూటమును జూచి యువ్వొద్దాడనుచును; నీవలన నే నెట్లు పనులు గైకొందును? ఇంతులును విగృహ ముడుచు; చారి దృష్టులను నీపైఁ బఱపుచు నిన్నుఁ జూచుచుండును. 'భరియ' శత్యము కాని నిన్నుఁ గైకొని గర్కటి గర్భముదాల్చినట్లు నావినాశమును నేనే తెచ్చుకొనుట వెరవగునా?' అని తనలోనిభయమును వెల్లడించెను. అట్లు కాదు విను మని సైరంధ్ర యిట్లు ప్రత్యుత్తర మిచ్చినది.

“వెరవును లావును గల మహాపరాక్రమవంతు లైననావతులు గంధర్వ లేమటియుండక సదా నన్ను సంతరింపుచుండును. ఎవ్వఁడు నన్ను నీచబుద్ధితోఁ జూచునో యాచపలుని నారాత్రియే, బటవిక్ర మము లభిర్యము లైనను, హరిహరాదు లడ్డుకొనినను దెగజూతురు; మత్తైథములవలె శౌర్యమదాంధు నైనబంధుశతంబులు సంతరించు చున్నను వానిని సంధులసంధు లెడలించి చంపుదురు గాని యుపేక్షిం పరు. అందుచేఁ బురుషులు నన్నుఁ దేజిచూడ వెఱతురు. అదియునుం గాక నాచిత్తము వారి కగోచర మైనదిగా నుండును. అగ్రదీయకుల జననశితౌచారమహిమ యట్టిది. కావున నట్టిహీనవచనంబు లాడ కుము. మనంబును శాంతిపఱచుకొమ్ము. అనుమానము విడువుము. నీకువచ్చినభయము లేదు. నన్నుఁ బరిపాలింపుము. ఎట్టిపనులనైనను నుదాత్తసాగరకరీతుల నీమదికక్కునటులు నేర్పుతోడను; భయ భక్తులతోడను జేయుదు; దద్దెల్లలయిన నజ్ఞులు, సాధులు, వృద్ధులు మొదలగువారు మెచ్చునట్లుగాఁ బ్రవర్తించును. నన్నుఁ గుచ్చిలేవును బనులకుఁ బంపక యెంగిలికూడును బెట్టక మన్ననతోఁ జూచువారి యెడల ననురాగమును నెఱపుదు నావతులు నడచుచుండునో నెఱుంగుము.”

ఇట్టిపలుకులు సైరంధ్రవలన వినిపడయ్యెను, సుధేష్ఠాదేవి యుత్తమపట్టమహిషి గావునఁ దనసంతోషమును దేటపఱచుచు నామెను దనకొల్వైన నుంచుకొనియెను.

ఇంతియకాని చమత్కారముకొఱ కామె యేమనునో తెలిసికొనవలయు నని యుత్తమరాజపత్ని యగుసుధేష్ఠాదేవి “విను నీరూపముఁ జూచి మాన్యపతి యువ్వెట్లూరు నే నెమ్మయిం బనిగొందు” నని ప్రాధమ్యగాఁ బలికినట్లు తిక్కన యామెచేఁ బలికించెనేకాని యీ యపూర్వవిమర్శకాశ్రేణురులు వ్రాసియున్నట్లుగా “నిన్ను నాకడఁ జేర్చుకొనిన వదలుకచ్చగల నాపతి నిన్ను మఱగి నన్నుఁ ద్రోసిరా జనుసేమో కాన నిన్నుఁ జేర్చుకొనుటకు జంకుచున్నా”నని యప్రాధమ్యగాఁ బేలవంపుమాటలు పల్కినట్లు వ్రాసియుండలేదే? ఇయ్యది యీయపూర్వవిమర్శకాశ్రేణుని యధికప్రసంగ మని యనుపించుకొనదా ?

ఐ ద వ ప్ర క ర ణ ము

తిక్కన కావ్యకళాదృష్టి.

కావ్యగుణములకుఁ బెన్నిధి యగునది మూలభారతము. అందలి సారస్యమును బోగొట్టక యున్నదున్న ట్లనువదించుటకు మహాప్రతిభ కావలయు నందుకు. అట్లగునెడ నొచిత్యరసపోషణార్థము స్వతంత్రించి మూలగ్రంథకారునిరచనములను మాధ్యమంతుఁడవలె మహాత్మాత్య మనఁదగునో వేఱుగఁ జెప్పవలయునా? తిక్కనసోమయాజి తనభారతమున, నందు ముఖ్యముగా విరాటపర్వమునందు మహాత్మ్యమును

బెక్కింటిని జొప్పించియున్నాఁ డని మూలానువాదముల సరిపోల్పు కొనుపాఠకవిమర్శకులకు విదితము కాఁగలదు. “తనకావించినస్వప్ని తక్కింకలచేతం గా” దన్నప్రబంధపరమేశ్వరునిపొగడ్తకు హేతువు లగు నీకవిబ్రహ్మగారిరసికతకును, గవితాశిల్పచాతుర్యసౌందర్యము నకును, నాచిత్యరసపోషణమునకును మిన్న యగుతార్కాణ మీవ్యత్యయమే కాని మఱియొండు గాదు. అట్టి వీచిరాటపర్వమున వందల కొలదిఁ గన్నట్టుచున్నను గ్రంథవిస్తరభీతిచేఁ గొలదిగమాత్ర మిచ్చటఁ జూపుటకు సాహసించుచున్నాను. మూలములో.-(౧) అర్థ రాత్రమున వంటయింటిలో పలలుఁ డని నూఱు పేరు పెట్టుకొని వంటల వాడై యున్నభీముఁడు మైమఱచి నిదురించుచుండఁగా సైరంధ్ర (ద్రాపది) విరటునిమఱచి యగుకీచకునితాపుచేఁ బరిభవింపఁబడి భీమునితోఁ దనభంగపాటునుగూర్చి తలపోసికొన వచ్చినఘట్టమునః—

“అరణ్యములోఁ బెఱుగుచుండిన మూఁడేండ్లవయస్సు గల యొకయావు మొదటిసారి యెదగొని పొగరుతో నున్నకోడెను గదిసి నట్లును, నీలిచాయ నున్న యొకకొంగ పెంటికలయికఁ గోరి పోతు కొంగను జేరినట్లును సైరంధ్ర (ద్రాపది) భీముని దరిసినది. గోమతీ తీరమునందలి మహాసాలమును దీఁగవలె భీమునిఁ బొదివికొనెను. అట్లతనినిజబాహుద్వయముచేఁ బొదివికొని సులక్షణవతి యగునామె చారి తెన్ను గానరానియడవినిబడి నిదురించుసింహమును సింహివలె మేల్కొల్పెను. హస్తాని హస్తినట్లు శీలవతి యగుపాంచాలి భీమునిఁ గాగిలించి, వీణనుండి వెడలుగాంధారస్వరమువంటిమధురస్వనమున భీము నిట్లు సంబోధించెనుః—

“ఉత్తిష్టాత్తిష్ట, కిల శేషే, భీమసేన, యథావృతః,
నామృతస్యకః పానీయాన్ భార్య మాభ్యజీవతి.”

[చచ్చినట్లు పరుంటివి; భీమసేనా! రమ్మ, రమ్మ; బ్రదేశవారికి భార్య వసుడునేని యాపాపి చావకుండునా?]

అని మూలగ్రంథకారుడు సైరంధ్రినోరనుండి పలికించినాడు. అదనున కనువుగా నడువనేర్చినద్రాపది, కొండవంటి యోరిమిగల ద్రాపది, ఏవురుమగలవలపు సరిగా గడించినద్రాపది, మగలపెంటఁ బడి యడవుల సిలుగులఁ బడనోపినద్రాపది, ధర్మరాజావి మగల యేవు రకు రాచటికపునడకలనుగూర్చి యెచ్చరింపఁగల వలంతి యగుద్రాపది, యత్తమది కెక్కిననడవడు లలవడఁ జేసికొన్నకోడ లగుద్రాపది, కీచ కుడు తన్నుఁ బఱచిన యాటడి నెఱిగించి వాని నెనకొల్పి కసిఁ దీర్చి కొన నద్దమరేయి వలలునివంటఁ గుటి కరుదెంచినద్రాపది వానిపైఁ బడి “భీమసేనా! చచ్చినట్లు పరుండితివా? లేమ్ము; లేమ్ము;” అని పలుకుట యశాచిత్ర్య మనిపించుకొనునా? ఆమెనడతకు సరిపడునా? ఆవు, కొంగ, మెకము, ఏనిక, వీవ యుపమానములు వట్టిఛాంద సమును దెలుపువర్ణనములే కాని సమయయోగ్యములు, సరసములు నగువర్ణనము లనిపించుకొనునా? ఇంతతో సరిపుచ్చఁబడినదా? అట్లున్న జరిగినచిత్రప్రశంసను గనుఁగొనుఁడు.

అప్పుడు భీముఁ డిట్లు ప్రశ్నించినాడు :

“ఏమిపనిఁబూని యింతత్వరితముగా నిచ్చటికి వచ్చితివి?” సైరంధ్ర కీచకునిచేఁ బరిభవింపఁబడినవిధము నెఱింగియుండియు నిట్లనా లోచితముగాఁ బ్రశ్నించుటకు నిదురమబ్బున బుద్ధిబలము కొఱవడి యుండుటయె కారణ మైయుండు నని మన మూహింపవచ్చును గాని తరువాతిప్రశ్నమును జూడుఁడు :

“ఏమిది; నీవన్నె మాసినది; వెల్లనై యగుపడుచున్నావు; నా కంతయు విస్పష్టముగా నెఱిగింపుము; అది ప్రియమో, అప్రియమో, సంతోషప్రద మయినదో, సంతాపకారణ మైనదో నాకుఁ దెలియఁ జెప్పము; అంతయు విన్నవీఁదఁటఁ దగినవెర వాలోదించి కర్తవ్య మును నెఱవేర్తును.”

ఇట్లు భీమునిచేతఁ బలికించుటయు దెట్టియాచిత్తము గలదో యొకింత విచారింపవలయును గదా ! ఒరు లెఱుంగకుండ మెలఁగవలసినవా రీదంపతులు. భీముఁడు పరుండినచోట దీప ముండెనో లేదో చెప్పకపోయినను దీప ముండె ననియే భావితము. ఆదీపము నార్పివేసి యో, మారముగా నుంచియో చీకటింట గుజగుజలు వోయి యుందురు గాని తమరహస్యము బయల్పడు నన్నభీతిగలవారు దీపము వెలుగున సుద్దులు సాగింతురా ? ఇదేటియూచితి ? అనాటిసభలోఁ గీచకునిచేఁ బాంచాలి తాపుతిన్నప్పు డామెను భీముఁడు చూచియుండెను గదా ! అప్పటికి లేనివ న్నెమాపు, నెల్లబాటుండనము గ్రొత్తగా నామెయందు భీముఁ డెట్లుచూడఁగల్గెను ? ఆతాపునకు నీతలపోతకు నడుమ నెంతతడవు గడచినది ?

ఇట్లు మూలమునం దెంతయో యనౌచిత్త్యదోషము గన్పట్టుచున్నది. ఈయనౌచిత్త్యదోషమును గనిపట్టియే యెట్టిదోషమునకుఁ దాను పాల్పడక తిక్కన తనచూచితి నెట్లుకాపాడుకొనఁగల్గెనో యొకింత పరిశీలింతుముగాక !

తిక్కన తానుచెప్పదగినదానిసంతయుఁ జెప్పకమానడు. మానదగినదానిఁ జెప్పఁడు. అనవసరమైనసోదకు దిగి యక్కఱకు మాలినప్రసంగములకుఁ దా వియ్యఁడు. ఆవు యెదగొని కోడెను గదిసెనని, యాడుకొంగ మగకొంగకై వలపులాడె నని, యక్కఱకుమాలిన ప్రసంగమును జొప్పింపక పాత్రమర్పాదకును, బట్టునందలిభావమునకును నొప్పిద మగురీతిని మాటిగా నాట్యకళాకౌశలము నిరూపించుచు న్నాడు, చూడుడు.

“ప॥.....రాత్రొమయం బగుటయు సమస్తజనంబులుఁ గ్రమంబున నిద్రం పందొడంగినం దానును శయ్యాతలంబు విడిచి పేనిఘాలి గడిగి భారపరిధానపరీత న్నై మహానగృహంబున సుప్తుం డైనవృత్తోదరుకడిగుం జని,

ఉ. నన్ను బ్రహ్మకించి నదనంబునకుం జని కీనకుండు ను
 న్నన్న నెఱుంగు దప్పక సుఖోచితోఽయ్యను నిద్ర సేయ నీ
 కన్న మొగుడృపూటకుం గారణ మెయ్యది భీమసేన మీ
 యన్న పరాక్రమంబు వల దన్న నాకో దయమాలి తక్కుటా!

వ. అనుచు మందహాసంభాషణంబుల సంబోధించుపాంచాలిపాణిస్వర్గ
 నంబున మేల్కొని గుణగుణ్య రసపుడు సే నమనమ్మానినియెలుం గెఱింగి భీమసే
 నుండు యాజ్ఞ సేని కీచకురుగాచరణంబు నాకుం బ్రకటించి వాని నిర్జింప నియో
 గించునది పై యగుగూంకెం గావలయు నత్తెఱుం గిత్తెఱవ దాన చెప్ప విండు నని
 తలంచి.

తే. ఇంతప్రొల్లల ముచ్చో కేగుకేర

గారణం బని యువ్వకుం గానకుండు

నట్లుగాఁ జనుచుంటే యెందుజాతీ

యానిన నయ్యాలి యిట్లును నతినికోడ.

చ. ఎఱింగి యెఱింగి న న్నమగి సేమిటి కప్పు దెఱింగి యింతకు

నృతియచు గల్గె నే నని విసం నితీ దం గాక యున్నరూ

పెఱింగియు నేన చెప్ప విస నిప్పులు గల్గెట చాల లెస్సయ

దైతం దెఱింగించి దిన్నినుము న్నెల్లయుగా మొదలింటినుండియున్.

అని పలికించి తరువాతికథ చెప్పించినాడు. ప్రౌపది పాండవాగ్రజుఁ
 డగుయుధిష్ఠిరుని తొల్లింటివైభవమును, నిప్పటిపేదటికమును దలపోసి
 కొని పోల్చి పొక్కుచు భీమసేనునితోఁ జెప్పకొనుచు వాపోయిననంద
 ర్భమునఁగూడ మూలగ్రంథకారునికవితాకళ మూలిముడిచిపోయినది.
 మూలములో:—

“దశనాగనహస్రాణి హయానామ్ హేమమాలినామ్

యం యన్తమినుయాన్తహసోఽయం ద్యూతేన జీతతి!

రథాశ్వలెస్సహస్రాణి నృపాణా మమితోజసామ్

ఉపాసన్త మహారాజ మింద్రప్రస్థే యుధిష్ఠిరమ్

శతం దాసేనహస్రాణాం యస్య నిత్యం మహానసే

పాత్రీహస్తం నివారాత్ర మతిథీన్ భోజయత్కృత్.”

పదివేలయేనుగులును, పదివేలగొట్టములును బంగారుచాడోళ్లతోఁ దనవెంట నడచి
రాఁగా నూరేఁడిధర్మరాజు నేఁడు జూదముతో బ్రదుకుచున్నాఁడే? నూఱువేల
రథము లలమి లేజస్సంపన్నుని మహారాజును యుధిష్ఠిరుని నింద్రప్రస్థమునఁ గొలుచు
చుండెడివే! నూఱువేలమందిదాసీ లెల్లపుడును రేయింబవళ్లు తన (ధర్మసుతుని)
వంటయింట వడ్డనపాత్రలు చేపట్టి యతిగులకు భోజనములు పెట్టుచుండెడివారే!

మూలమునకు విధేయముగా నుండవలె ననికాఁబోలు శ్రీకృష్ణ
భారతమున నిట్లు వర్ణింపఁబడినది.

“ఉ. తిట్టుము పాదుజూద మది తెచ్చి శిరంబునఁ బెట్టి చెట్టలం
పెట్టినవాని నందఱకుఁ బెద్దగువాని దురోదరప్రియున్
గట్ట! వచింప నే మతఁడు గాక మఱొక్కఁడు రాజ్య మొడ్డి తా
నట్టడవెం జరింపఁగ మనం బొనరించునె మానభూషణా.

లే. ధనకనకవస్తువాహనతతుల నరసి
యొడ్డి రేఁబవలో విడ కాదుచున్నయేని
జూద మది యేండ్లుఁబూఁడ్లుగాఁ జూడఁనైనఁ
దెగకయుండు నిట్లానరింపఁ దగులఁ దతఁడు.

కం. తనచేసినపనికిన్ యమ
తనయుండు నెమ్మనమునందుఁ దఱుంగనిచింతన్
గొని మూఁగునట్లు మిన్నక
కనుఁగొనుచున్నాఁడు నేఁడు కడుదీసుండై.

సీ. పదివేలహయములు పదివేలహస్తులు
పదిపదివేల రథపంక్తు లెపుడుఁ
దోడ రాఁ బురవీధి వేడుకమై నేగు
పెండ్లి యొనరెచ్చడుపుధిన్వినాథుఁ
డనిశంబు నిష్కృసహస్రవేతన మిచ్చి
దాసీశతహస్రతతుల నిల్చి
తనయింటఁ బవలురే యనక వారలచే న
తిథుల సాపడఁ జేయుప్రథితక్రి
యొరు రెఱుంగకుండ నొక్కచో నుబుసుపుచ్చు
నట్టిఁ దైయుండి నీచయాచ్ఛాన్నభుక్తి

నుదతమున నుంచుకొంచుఁ దా నున్నవాఁడు
ధర్మగురుఁ డక్కటక్కటా వైవఘటన.”

మూలగ్రంథమునఁ గానరానికవి తాకళాప్రతిభ మూలమునకు విధేయ
మైనయనువాదమునం దెల్లగపడఁగలదు. వట్టిజాబితామాత్రము తయారయినది. ఇంక నీఘట్టమునఁ దిక్కనకూర్చుఁ గనుఁడు.

తిక్కనరచనము:—తనపరిభవమును బెలుపుచు ద్రాపది భీమునితోఁ బలుకుచున్నది.

తే. పాఱుదెంచిన నక్కలపాంసనుండు

కోప మడరంగ బెనుకనకూడ ముట్టె

నఁట యెఱుంగుదు నీవు మీయాన్న పెద్ద

తనముఁ జూచితి వేమంగు ననిలతనయ.

ఆ. అకట యాఁడుకూయు నాలకూయును లాఁలి

వారికైన నరయవలయు ననిన

నన్నుఁ గీచకుండు దన్నంగ నెట్టిలు

నూడనేర్చె ధర్మనూనుఁ డపుడు.

తనపరిభవము ధర్మజుఁ డెట్లుచూడఁగల్గె నని భీముని ద్రాపది ప్రశ్నించికట్లుగా రచించినాఁడేకాని మూలమునందును స్పష్టభారతమునందును ద్రాపది పేటవపుమాటలతో ననాచిత్త్యవృద్ధిరణి నూపించికట్లుగా వర్ణింపలేదు. అప్పుడు భీముని ద్రాపది కిచ్చినప్రత్యుత్తరమునూడ నెంతవివేకముతో నాచితికి భంగము లేకుండ, నమంజుముగా నొప్పియున్నదో చూడుఁడు.

“ఉ. కీచకుఁ డట్లు మీఁడు పరికింపక తన్నుఁ బరాభవింపఁగాఁ

జూచి మహాగ్రకోపవివకుం డగునన్నును జూచి వైర్యహే

మాచలుఁ డైనధర్మగురుఁ డమ్మెయి వారణ సేయకున్న నే

నీచత వాని మత్స్యవిభునిం బరివారము నుగ్ధసేవినన్.

క. అసంరంధంబున నయభంగంబుకా జవంబులు మనల నెఱింగిరయేని,

కం. ముందటిభంగిన కావల

యందుఁ జరింపంగవలెనె యది నీవును నే

నుం తెచ్చినయాపదగా

నిందింపరె యెల్లవారు నీరజనయానా ?

వ. కావున సత్యవ్రతనిష్ఠుం డగుయధిష్ఠిరుండు పొగ డ్దకుం డగువాఁడు
గాని దూఱువడ చ్ఛుండు గాఁ డని వెండియు నిట్లనియె.

కం. పరిభవకరుఁ డగుజీచకుఁ

బరిమార్చుట యిపుడు గడవఁబడియె నె యిమ్మె

దురపిల్ల నేల నేల్మిడిఁ

చారిగొని నీమనము కలకపుగ్గు లతాంగీ.

వ. మనల నెవ్వరు నెఱుంగకుండునట్టితెఱంగుఁ దలపోయవలయుఁగాక
పగతుని భంజించు శౌంతటిపని యనిన విని యుమ్మోనిని యిట్లనియె.

చం. కినుకకుఁ జాల కెంతయును గీడ్పడి నాపడుపాటు లెల్ల వ

మృదు గలియుంగ నిట్లు లోకమూర్ఖునిచేఁ దుడిఁ బోయి కోలుపో

యెనె యభిమానమ న్వగపు నేడ్వఱ డెందము గొందలంబుఁ బొం

దిన భృతిమాలి యేఁ బలికితిం దగవెల్ల నెఱింగియుండియున్.”

వ. ఇట్టిదికాని సమస్త నష్టవనీయుం డగుపాండవాగ్రజు నిక్కంబ నిందిం
చినదానం గా నని పలికి మఱియును.”

**పైరితి ద్రాపది భీమునికి సమయోచితముగాఁ బ్రత్యేక్షరముఁ
బలుకుచు ధర్మజు నిట్లభినందించుచున్నది.**

క. ధర్మతమాభవు సంతత

ధర్మనిరతి మనము బ్రదుకఁదలఁచుట యరుదే

నిర్మలుఁ డగు నాతనిస

త్కర్మంబునఁ గాదె బ్రగుతు ధాత్రికి నెల్లన్.

సీ. చమనె వేటొకని కలాతశత్రుం డను

శేర దిగ్విజయంబు పెంపుదాల్చు

రాజసూయమహాధ్వరముఁ గోరి చేయంగఁ

దీటుతే వెఱధరిత్రీపతులకు

భక్తైకనిరతుఁ డాతం డొక్కరుఁడ మాత
యనఁ జన నొరులకు వలవియగునె

నిత్యవ్రతంబుగా సత్యంబు పాటింప
వచ్చునె యెరుల కెవ్వరికినైన

లే. నయ్యుధిష్ఠిరుగాంధీర్య మతవిధైర్య
మరయ నొండెడఁ గలుగునె యతఁడు కీర్తి
ధరుఁడు గరుణోత్తరుఁడు మహీసురసమృద్ధి
కరుఁడు నిజవంశకరుఁ డుపకారపరుఁడు.

క. కలిమికి నొప్పగునీగియు
బలిమికిఁ దొడవై నయ్యట్టిబలగము నై లో
కులచిత్తములకు ప్రేగగు
కొలఁది మనం గొంతిపెద్దకొడుకున కమరున్.

సీ. ఎవ్వనివాకిట నిభమదపంకంబు
రాజభూషణరజోరాజి నడఁగు
నెవ్వనిచారిత్ర మెల్లలోకములకు
సౌజ్ఞ యై వినయంబు నొటపుగఱపు
నెవ్వనికడకంట నివ్వటిల్లెడుచూడ్కి
మానితసంపద నీనుచుండు
నెవ్వనిగుణలత లేడువారాసుల
కడపటికొండవైఁ గలయఁబ్రాంత

తే. నతఁడు భూరిప్రతాపమహాప్రదీప
దూరవిఘటితగర్వాంధకారవైరి
వీరకౌటిరమణిఘృణివేష్టితాంఘ్రి
తలుఁడు కేవలమర్త్యుడై ధర్మసుతుఁడు."

అపైరీతిగాఁ దిక్కన తన చక్కనిచిత్తారిపనితనముఁ జూపినాఁడు.
ఇట్టి పెన్నె యీవిరాటపర్వపుట్టమున మనము చూడఁగలము.
పాత్యములుగ నున్నవానికి వ్యంగ్యరూపము లిచ్చి కవిత్వ మనిపింపు
చున్నాఁడు. స్థాయి నెఱింగి భావ మవ్యయించుకొని యాలపించి

జీవము పోయియున్నాడు. వట్టిమాటలజాబితా కొకరూపము నిచ్చి వన్నెబెట్టినాడు.

(2) మూలమున విరాఁబుడు బృహస్పలను (అర్జునుని) తన కొమార్తెకు నట్లు లొజ్జగ నియమించుటకుఁబూర్వము ముందుగా నతని గీతాదికుశలతం బరీక్షించుటయగాక నిజమంత్రములతో నాలోచించి (పరీక్ష్యచై నం ప్రమదాభిరాశువై; అపుంస్త్య మప్యస్య నిశమ్యచ స్థిరం) మించుబోఁడులం బుచ్చి పరీక్షించి పేడి యని నిశ్చయించి యతనినపుంసకత్వమును దృఢముగా నెఱింగె నని యున్నది. కాని తిక్కన యాంధ్రమునఁ బరీక్షాప్రస్తావమే పాఠ్యముగాక “నైపుణం బున నుచితంబుమై మై నరసి పొచ్చెమి లేమి” నని మాత్రము తెలు పుబడినది. ఇచ్చటఁ గవిబ్రహ్మ మూలమునందలియశ్శీలతను “నైపు ణంబున నుచితంబుమై” దూరీకరించుట విస్పష్ట మగుచున్నది.

(3) సుధేష్ఠయానతిం గొని సైరంధ్ర కీచకునింటికిఁ గల్లుగొని పో వచ్చినపుడు కీచకుఁడు (మూలములో):—

‘తాం మృగీమివసంత్రస్తాం దృష్ట్వా కృష్ణాం సమీపగాం’ సమీ పమునకు వచ్చుచుండెడి భీతహరిణిం బోలునైనదిని (‘చశితకురంగి వోల’ యని కృష్ణభారతము) వీక్షించె నని మూలము. ఇందుకు “బెబ్బులి యున్నపొదను లేడి సొచ్చుచందంబున” సైరంధ్ర కీచకుని మందిరంబుఁ బ్రవేశించె నని తిక్కనగారికూర్పు. ఇది మూలరూప మునకు జీవము పోయినట్టిది.

(4) మహావీరుఁ డైనభీమసేనుఁ డాడుచానివేసముఁ దాల్చుటకును, గామప్రేరితకీచకప్రలాపములకు వలపుకట్టెవలెనె ప్రతి హతవంబు లాడుటకును నెందులకునమ్మించెను? ఒకవేళ సమయ భంగ మగుపన్నభయముచేత రహస్యగోపనార్థ మాయఁ డట్లాచరించి

యుండు నని సమాధానము చెప్పకొందమందు లేని నర్తనశాల యంధ కారబంధురము గదా ! అచ్చోట స్వస్వరూపముతో నున్నను నేమి విపత్తు సంభవించును ? మోసమున మాటువేసమునఁ గాక సింహ బలుఁడైనకీచకుని సంహరింపఁగలనా యని భీముఁడు సంశయించెనా?'' అనుప్రశ్నములకు సమాధానము మూలమున నెంతమాత్రముఁ గాన రాదు. కాని తిక్కన యాంధ్రమున నేతన్నిమిత్తిమే యద్భుత మైన సంవిధానము గల్పింపఁబడిన దని విమర్శకులు కనుపెట్టఁగలరు. భీముఁడు క్రొవడితోఁ బ్రతిజ్ఞ చేయునపుడు “ఆసాబగుని దెగఁజూచి, నీకుం జూపి నీచిత్తంబు వడసెద” నని చెప్పెను. అందునిమిత్తమే యాతఁడు నర్తనాగారమున “విరాటసందన యగుచు త్తరపర్యంకమున కనతిదూరమున సైరంధ్రి నోసరిల నుంచును. కనుక నే కీచకుని కామో ద్రేకసంభాషణములకుఁ “గనలియు, రోసియు, మృదురీతి నుచిత నిగూఢభంగు లగుభాషణములను దనప్రియకు వినుపించుటకుఁ”గా బదులుపట్టును. ఇందుఁ బ్రకటమగుచున్న తిక్కనాద్యనిప్రకరణోచితకల్పనాసామర్థ్యము నెఱేనిఁ గొనియాడందగును.

(౫) కీచకునితో భీముఁడు పోరాడుటకుమున్ను తనవాస్తవ స్వరూప మాతనికిఁ దెలియఁజేయుచు నీక్రిందిరీతిఁ బలికినట్లుగా మూలమునం దున్నది.

“సాసాత్మా ! సింహముచే మత్తిగజేంద్రముకై వడి, నాచేఁ బుడమిని ద్రోయఁబడి యీడ్వంబడుకొండను బోలునిన్ను నీయక్క చూడఁగలదు. నీవు చచ్చినయెడ సైరంధ్రి నిర్భయముగ విహరించును. ఆమెభర్తలును నుఖంపడుదురు.”

ఇట్టిపలుకులు భీమునిచేఁ బలికించుట కీచకుఁ డెదుర్కొనుట కును, సేవకాదులనుగూర్చి యెలుఁగెత్తి కూయిడుటకును నవకాశము

నిచ్చుటయగాక యేమటుపాలునఁ గీచకుని బట్టికొని యుక్కడఁగింపఁ గోరు భీమును ద్వేషమునకు విరుద్ధమునై యున్నది. కనుకనే తిక్కన మూలములోని ప్రైశ్ఠేమవాక్యములను బూర్తిగా వదలి యతఁడు “గ్రక్కున లేచి” యతనిం “దలపట్టి వంచి” నట్లు వర్ణించినాఁడు.

(౬) భూమ్యాకాశములు భేదిల్లునట్లు సింహనాదములు సేయుచు భీమకీచకులు పోరాడినట్లు మూలమున నున్నది. ఇందలి ప్రకరణవిరోధమును బాగుగా గుర్తించి తిక్కన వారియుద్ధమును వర్ణించునందర్భమున:—

“క. తనయగఁజూచుచు నెఱుంగుదు
నని మామఁడు, ననుయోగంబు గుఱుకు భీముం
డును గొంతుచుఁ జప్పడు నే
యని గూఢవిమర్దనప్రహరములు చగన్.”

గడంగి రని రచించినాఁడు. ఇరువురు నిశ్శబ్దముగఁ బోరి రనుటయ గాక, కీచకుఁడు నట్లుచేయుట కద్భుతహేతువుం గుదుర్చుట యత్యమ విశేషము గదా!

(౭) మూలములో వృక్షము నొకదానిఁ జేతం బట్టుకొని యే తెంచుభీముని గని యుపకీచకులు బెదరి యూరివైపు బరువిడుటకుఁ బూర్వము ద్రాపదిని కట్లనుండి విడిపించి రని యున్నది. ఆసమయ మున నెవనిప్రాణమును వాఁడు శ్రద్ధతోఁ ద్వరగాఁ గాచికోవలసినసం దర్భములో నీచాత్మ్య లయినయుపకీచకులకు ద్రాపదిని కట్లనుండి విడి పింపవలయునన్నతలం పంతుసహజముగఁ దోచునదికాదు. కావునఁ దిక్కన తనయాంధ్రమునఁ దత్క్రమమును వ్యతిరక్తముగాఁ జెప్పి నాఁడు. ఇచ్చట నుపకీచకులు “ద్రుపదసూతిసమేతముగా నగ్రజుప్రే తము వైచి” పాటుచుండ వాయుతనూభవుఁడు వారలను రూపదంచి వచ్చి పాంచాలీబంధమోక్షమును గావించె నని చెప్పియున్నాఁడు. ఇట్టి

మార్చవలస మానవస్వభావానుగుణత యలవడుటయేగాక తనభార్యను విడిపించుకొనుగౌరవము భీమునికే లభించుటవలన నౌచిత్యము ద్రవపడినది.

(౮) కీచకసంహారమునకు నష్టముఁ జేలపూనుకొనలే దనుటకు సమాధానము మూలమున “నతఁడు తిర్యగ్యోని నొందుటచేత” నని మాత్రము కలదు. తిక్కన యాంధ్రమున నిందు కద్భుతసుకుమార సమాధానము కానవచ్చుచున్నది. అర్జునుఁ డిట్లుపలుకుచున్నాడు:-

“క. నీతోడిపరిచయము లే

దే తలపోయఁగ ననింద్య వెందును నీ వి

ట్లాగుర వగుటకె నామది

నేతాపము లేదు నైజ మెఱుఁగవు కంటే.”

అని తాను నిజసహోదరులయట్లపోలే వేషాంతరముఁ దాల్చినయంతి యుగాక, యూర్వశి యిచ్చినశాపం బనుభవించుటకు శరీరాంతరపరిగ్రహంబు సేయుటంజేసి రిపుమర్దనంబు తనకు వెరవుగాకునికి గుప్తిమై సాధిప్రాయంబుగాఁ దెలిపిన—

(౯) పాండవు లజ్ఞాతవాసమున నున్నకాలముననే ధుర్యోధనుడు కౌరవసభలో “పాండవులజాడలు వెదకి తెలిసికొనుటెఱుగులు మీమియెఱిగినచందంబులు నాకుఁ దెలియఁజెప్పఁ” దని పుభ్యుల్ల వడిగినప్పుడు గర్జిండు పూర్వ మంపినవేగులచారికంటే నేర్పరు లగుచారులను మరల పంపి వెదకింప మంచి” దని యభిప్రాయము నొసంగెను. అట్లుపిమ్మట దుశ్శాసనుఁ డిట్లు పలికె నని మూలమున నున్నది:—

“యేమి నః ప్రత్యయోరాజం

క్వా రేమి మనుజాధిప ।

తే యాం తు ద త్తదేయావై

భూయస్తాం పరిమార్గికుమ్.”

(మనుబాధపా! ఇప్పుడు మనకార్యము గమ్యం ముగిసిరాగల రని యేచారు లపై విశ్వాసము గలచో వారలకుఁ గావలసినద్రవ్యము నొసంగి మరల వారిని వెదకఁబంపుము.)

అనఁగాఁ గడ్డునివాక్యమే దుశ్శాసనునోటఁ బునరుక్తమైనట్లుగా మూలమునఁ జెప్పఁబడినది. ఇది దుస్ససేనునిస్వాభిమానిత్వము నకును, వాని గాఢమైనగర్వాంధతకును నెక్కువయనుగుణముగ నుండఁజాల దని తిక్కన తనయాంధ్రమున

“చ. వలవదు రోయఁ బాండవుల వా రోయఁబట లేనిత్రిమృటన్
బలమఱి వన్యసత్వముల పాల్పడి చచ్చినచోటఁ బూయున్
మొలవదె యింత కిం కిట మనోముద మ్మభిలితంబు గాఁగ వి
చ్చలవిడి రాజ్యలక్ష్మీఁ దగుచందమునం నొనియాడు మున్నతిక.”

ఇయ్యది దుశ్శాసనునిపాత్రమునకు నుచితమైనరచనము గాదా!

(౧౦) దక్షిణగోగ్రహణసందర్భమును బురస్కరించుకొని విరాటుఁడు త్రిగర్తలపై దండయాత్ర వెడలుచుఁ దనతమ్మునితో “కంక వలలదామగ్రంధిగోతంప్రీతపాలురు బాహుబలాఢ్యులును శూరులు నుగఁ గన్నట్టుటచే వారును యుద్ధము చేయఁగల రని నావిశ్వాసము కావున వారికిని గవచాదుల నొసంగి యుద్ధోన్ముఖులను గావింపు” మని తెలుపఁగా వారికి నాతఁడు రాజాజ్ఞ నటించి వారిని నాయత్త పఱిచె నని మూలమున నున్నది. ఇందు విరాటరాజు పాండవులసాహాయ్యమును గోరుట కొసంగఁబడినపేతువు దుర్బరముగాఁ గన్నట్టుటయొక్క యాత్మీయబలమునందు విశ్వాసము లేక తనయాశ్రితుల సాహాయ్యమునుగూడఁ గోరుచున్నాఁడ యనునదికి గుఱి యగుట కూడఁ గన్నట్టుమందుటచేతఁగూడఁ దిక్కన తనయాంధ్రమున నావిధమునఁ జక్కనిమాదు చేసినాఁడు. కంకభట్టే (ధర్మరాజు) భీమనకుల గుహదేవుల నందందుఁ గని వారిని నిలుపుం దని నిపుణులుగా నియో

గించి తాను మత్స్యభూనాథుని నల్లన సమీపించి యొకఋషిచే
దాను రణవిద్య నభ్యసించితి ననియు, వలలదామగ్రంధితంశ్రీపాలు
రును సమరంబునకుఁ బేరెన్నికఁ గాంచినవా రనియుఁ జెప్పి తన్నును
వారిని యుద్ధమునకుఁ దోడ్కొనిపోవుట కాతని నియ్యకొల్పును.
ఇయ్యది మూలానువాదసవిధానముల నెంతతారతమ్య మగుపించు
చున్నదో వేఱుగ వక్కాణింపవలయునా?

(౧౧) చెఱగాఁ బట్టుకొనఁబడిన త్రిగర్తాధీశుఁ డగుసుశర్మను
భీముఁడు ధర్మజునియజ్ఞానుసారము విడిచిపెట్టె నని మూలమునం
దున్నది కాని యుద్ధమునఁ బట్టువడినశత్రువును విడిపించుటకు రాజు
నకుఁ డక్కఁ దదితరుల కేమియధికారముకల దని తలపోసి తిక్కన
తనయాంధ్రమునం బై విషయము నిట్లు మార్చి వేసినాఁడు. యుద్ధమున
వార లొనర్చినయుపకారమును బ్రశంసించుచు మెచ్చుకొని “ఎద్దియేని
కోరుఁ” దని యడుగ నప్పుడు ధర్మరాజు విరఘనితోఁ—

“క తగ నొక్కటి వేఁడెడ నను
జగతీశ్వర యిచ్చు హింస నుభయజాన్వితం
బుగ విడిచిపుచ్చు హింస
త్రిగర్తపతి నిదియ నాకుఁ బ్రియ మెబ్బంగిక్.”

అని పలికి వానియనుమతిని గైకొని విడిచిపుచ్చెను. ఇం దెంతయు
సాచిత్యపోషణము గలదు.

(౧౨) ఉత్తరగోగ్రహణమున నుత్తరుఁడు తాను కారవసైన్య
ముపై నెత్తిచనుటకుఁ దనకుఁ దగినసారథి లేడని విచారించునపుడు
సైరంధ్రి వానితో సర్వవిధముల నప్పనికిఁ బృహన్నల తగియుండు నని
యాతనికి నమ్మికపుట్టఁ బల్కె నని మూలమునఁ గలదు. తిక్కన
యాంధ్రమున నుత్తరునిపల్కులు విని క్రొవది యుత్తరయున్న
యెడకుం బోయి బృహన్నలసారథ్యకాశల మత్తెఱవ కెఱింగించి

యమ్ముదితయుఁ దానును జని యుత్తరున కత్తెఱంగు సముదితముగఁ జెప్ప నని కలదు. పాత్రోచితీనిర్వహణమున నిచ్చటఁ దిక్కిన మూలమునకు మెఱుంగువెట్టె ననుట నిక్కము గదా?

(౧౩) ఉత్తర సోదరసారథ్యమునకు బృహన్నలను బురికొల్పుచు నీక్రిందిరీతిఁ బలికినట్లు మూలమున నున్నది.

“అక్షైతద్వచనం మే ద్యనియుక్తా నకరిష్యసి;
ప్రణయా దుచ్చయాసాత్వం సరిత్యక్ష్యేహి జీవహి”

[మాయన్న నన్నుఁ బంపించి నీకుఁ జెప్పి నిన్నుఁ గొన్నిదిరమ్మనఁగా నాకు నీయొడ నిండుకచనపు కలుగుటంశేసి యట్లు యని వచ్చితిని. నామాట వినక నన్ను శరకుగొనవేని నేను ప్రాణములు కడుతును.]

తిక్కినయాంధ్రమున నుత్తరవాక్యము : నీపాల నాకుఁ జనపు కలుగుటంజేసి యెల్లవిధంబులం దెత్తు నని పూని వచ్చితి. నీవును నా పలుకులు గుఱుచనేయక, నీపెంపునుం బ్రకటముగా యుత్తరకుమారునకు రథంబుఁ గడప నియ్యకొని, యియ్యాపడఁ దలంగవలయును. అట్లాడంబడక తక్కుట నావలనివాత్సల్యంబు గొఱంతపఱుచుట.”

ఇచ్చోట పచస్సోకుమార్యచూఢుర్యముల మాతృకాదుహిత్య కలకు లోకములోఁ దల్లికిఁ గూఁతునికి నుండుభేదమే కానవచ్చుచున్నది.

(౧౪) మూలములో బృహన్నలకు “శుక్లవననము” చెప్పి యుండఁగాఁ దెలుఁగున రణోచిత మైన “రక్తాంబరము” చెప్పఁబడి యున్నది.

(౧౫) అర్జునుఁడు నిజసోదరులను దన్నును నుత్తరున కెఱింగించుసంకల్పమున మొట్టమొదటనే (“అహమస్మ్యర్జునః”) ఏ నర్జునుఁడ నని తెల్పు మొదలుబెట్టినట్లు మూలమున నున్నది. తిక్కిన తనయాంధ్రమున:-

“కంకుడు ధర్మసుకుడు వల
 లాంకుడు భీముడు కవలు హయశిక్షకగో
 కింకరులు పెప్పందొడగితి
 నింకఁ గొఱత వెట్ట నేల యే నర్జునుడన్.”

ఇం దర్జునుడు సోదరులను ముందుగాఁ దెలిసి “చెప్పందొడగితి నింకఁ
 గొఱత వెట్టనేల” యని కడపట నేరు వెల్లడించుటయు మూలాను
 వాదముల నొచిత్యమునఁ గల తారతమ్యములు సుఖప్రగాఁ దెలుపఁ
 గలదు.

(౧౬) ఉత్తరుడు కౌరవస్సేన్యముం గాంచి భయపడినప్పుడు
 సాయుధహస్తం దైనయర్జునుఁ దుత్తరునం దట్టిభయముఁ బోగొట్టి
 నొగ్గపైఁ గూరుచుండఁబెట్టి తాను రథియై కురుబలమును దఱుము
 సందర్భముగోని మూలఘట్టము.

“మహాగ్రథ మనుప్రాప్తిం దృష్ట్వా గాడ్డీవధన్వినమ్
 అనుం వీరాశ్చ శూరాశ్చ గుర్జ్వలృచ్ఛవ సంయుగే
 ఏతద్వజ్రం పాగ్దన్య దూగతః ప్రతిదృశ్యతే
 కేషూ సవిద్యుత్ స్తనితో గోరవ్నితి చ వానరః
 ఆసాయ చ రథం యతి గాడ్డీవం విక్షిప్త ధ్రువః
 ఆశ్వానాం స్తనితం శస్త్రో వహతాం పాకతాసనమ్
 రథస్యాంబుధర వైర్వివ శ్రూయతే భృశదారిణః
 గాగయన్నివ తేజస్వి వసుధాం పాశవాత్మజః
 ఏషతిష్ఠన్ రథిశ్చేష్ఠః రథే రథితతప్రణుత్.”

తమకౌరవస్సేన్యమువంకకు నడిగా వచ్చుచున్నయర్జునునిరథధ్వాన
 మంతలను గ్రమ్మినది. కౌరవు లతనిపతాకాగ్రముఁ గాంచిరి. అతని
 రథధ్వానమును, దఱచు మొఱయు నతనిగాడ్డీవగుణరవమును వినిరి.
 అమ్మహారథుని యాగాడ్డీవధ్వనియు వినపించుట గమనించి ద్రోణుఁ
 డిట్లు పలికెను.

“అదూరముగాఁ బ్రకాశించునది యర్జునుని కేతనాగ్రము. ఇది యాతని యరదముచప్పుడు. ఇట్లు భయంకరముగ గర్జించునది యతనిపతాకమునందలి వానరము. ఆవానరధ్వని మనసేనల నెల్ల సంక్షోభింపఁజేసినది. అరథశ్రేష్ఠము నధిష్ఠించియున్న యామహారథి కాగ్రణి మేఘగర్జనాని భగ్దీవధనుష్టంకారము చేయుచున్నవాడు.”

ఇయ్యది మూలగ్రంథకారుని కూర్పు.

పూర్వార్థమున మొదట రథధ్వజము వినఁబడెనని, విదవ ధ్వజాగ్రము కనఁబడెనని, తరువాత గాఢీవజ్యారవము వినఁబడెనని వైశంపాయనుఁ డనుచున్నాడు. ఉత్తరార్థమున మొదట ధ్వజము గానఁబడెనని, యంతట రథధ్వజము వినఁబడెనని, సిన్ధుట గాఢీవము నారిని ధ్వనింపఁజేయుచున్న యర్జునుఁడు రథమునఁ గూరుచుండి యుంటఁ గనఁబడెనని ద్రోణుఁ డనుచున్నాడు. ఈవినఁబడుటలోను గనఁబడుటలోను గలవ్యాఖ్యానము లొకింతి యటకుండనిల్లియు. ఇది దూరమునుండి గొదవ్వలఁ జేరవచ్చు రథగమనముయొక్క పరిణామ క్రమమో యనుప్రశ్నము పుట్టుచున్నది. వీరపురుషోచిత మైనశంఖారావ మిందుఁ గానరాదు. దానికేమి? అయ్యది యర్జునుని కేతనాగ్రమని, యయ్యది తేరిచప్పు డని, యయ్యది యతనిధ్వజాగ్రమునందలి వానరగర్జ యని ద్రోణుఁడు విస్పష్టముగాఁ జెప్పచున్నాఁడే! అది యుంగాక గాఢీవధనుష్టంకారమును జేయుచు నతఁడు రథమునఁ గూరుచుండియున్నాఁ డని చూచి పలుకుచున్నాఁడే. ఇం దేమాత్ర మైన నేర్పరితనము గలదా? క్రమరీతి పాటించబడియెనా?

ఇచ్చటఁ దిక్కనయాంధ్రమునందలి రచనాకౌశల్య మెట్లుం డెనో చూడుడు!

“శ్రవణపుటంబులు వ్రయ్యంగ దాకి నం

క్షిభంబు గావించె గుణముమోతె

బ్రహ్మాండభండంబుఁ గనిరించి భూతవి
 తైత్తితిస్మయమొనరించె సంఖరవము
 గగనభగంబెల్లఁ గిట్టి క్రొలుచు చెగ
 డడరించె నుగ్రంపుఁబడగపఱపు;
 మిటునిట్లు గొని చూడ్కి పఱిపోవ వెలిగి ప
 డ్రాంతి సేసెఁ గిరీటకాంతి;
 తెల్ల మిది గాడ్జివంబును, దేవదత్త
 మును, గపిధ్వజమును, వాసపునివరమునఁ
 గన్నమకుటంబు నగు జేత కొన్నియైన
 నుజ్వలాకృతభంగులై యున్నె యిట్లు!"

అల్లెత్రాటిమ్రోత మొదట, దానివెంట శంఖధ్వని వినంబడెను.
 అంతటఁ బతాకాగ్రముమాత్రము, దానితోఁ గిరీటకాంతులుమాత్రము
 కనంబడెను. ఆయల్లెత్రాటిమ్రోత గాండీవముదే యని, యాచింద
 ముమ్రోత దేవదత్తముదే యని, యాపడగపఱపు వాసరాంకమే
 యని, యాకిరీటకాంతు లింద్రదత్త నుగుమకుటప్రసారితమే యని వాని
 పావిత్ర్యములను వైలక్షణ్యములనుబట్టి యూహించి నిశ్చయించెను.
 ఇంకఁ జాలును. హృద్య మగు సీసందర్శనమును, గళాప్రవణతను వింత
 కన్న వాచ్యము చేయఁ గాదు. ఆకూర్చునకు నీకూర్చునకుఁ దఱుగు
 మెఱుగులు రసలుబ్బుల కూహ్యంబులు గావా?

(౧౭) ద్రోణాచార్యుడు తనశిష్యుఁడయ్యుండు తన కొనఁబ్బు
 శరప్రయోగరూపనత్కారము నెఱుంగుసందర్శనమున మూలము:-

"ఇహాహి బాణో పహితో పాదయోశ్చ వ్యతస్థితో
 అపశ్చాచా ప్యతిక్రాంతో కర్ణో సంస్పృశ్యమే శకా."

(ఇతఁ డొక్కపెట్టున రెండుబాణముల నాపాదములఁ దాఁకునట్లును, రెండుబాణ
 ముల నాచెవులఁ దాఁకునట్లును వేసెను.)

ఇంకఁ దిక్కనయాంధ్రానువాదము:-

“ఇప్పుడు వాకుఁ బ్రణామంబుగాఁ జాదంబులమొదలం బడ రెండమ్మ లేసి పెద్దకాలం బేనిపాసియున్నవాఁడు కావునఁ గుళలస్ర శ్నంబుగాఁ జెవులు సోఁకియుం జోకములుగా రెండమ్మ లేసెను.”

మూలము ననువదించుటలో “పాదంబులమొదల”, “చెవులు సోఁకియుంజోకములుగా” ననుట యెంతసాధిప్రాయమో, సుకుమారమో రసజ్ఞలే యూహించుకోగలరు.

(౧౮) అర్జునుఁడు కౌరవయోధులపై సమ్మోహనాస్త్రముం దక్క నన్యముం బ్రయోగింపకుండుటకుఁ గారణము మూలమునఁ గాన రాదు. తిక్కన తనయాంధ్రమున నద్దానికిఁ దగినహేతువు నొసంగి యున్నాఁడు.

“విజయుండు తనతోడంబుట్టువులప్రతిస లూహించి యొందు సేయనొల్లక, సపరివారంబుగా ధార్తరాష్ట్రుల భంగపెట్టందలంచి, సమ్మోహనాస్త్రంబు ప్రయోగించెను.” ఇంతకంటె నుచితం బగుహేతువు మతేమియుండును ?

(౧౯) అర్జునుఁడు సమ్మోహనాస్త్రముఁ బ్రయోగించినవెను వెంటనే శంఖమును బూరించిన్లును, నాభయంకరశృంగారావము నకు భీతిల్లి కురుప్రవీరులు మూర్ఛిల్లినట్లును మూలమునఁ గలదు. అయ్యది యప్రస్తుతమును, బ్రకరణప్రతికూలంబు నగుటచేఁ దిక్కన తనయాంధ్రమున విడిచిపెట్టినాఁడు.

(౨౦) అర్జునుఁడే విరాటరాజునకుఁ దనతోఁబుట్టువులతోఁ దన్నుఁదానే యెఱుకపఱుచుకొన్నట్లు మూలమునఁ గలదు. సోదరు లందఱు కచ్చటనేయున్నప్పుడు కిరీటీ తన్నుఁదా నెఱిగించుకొనుట యనుచితము ననవసరము గావునఁ దిక్కన భీమునిచే నర్జునుని నెఱుక పఱిచినాఁడు.

(౨౧) సంజయునిరాయ బారమునందర్భము-

ధర్మరాజు

పాక్యము. మూలములో:-

“కర్ణశ్చ జానాతి సుయోధనశ్చ
 ప్రహేళిచ్చ జానాతి పితౌమహాశ్చ,
 అశ్వే చ యే కిరక సత్రసన్
 యథార్జునా న్నా స్త్యపహో ధన్యురః
 జానన్తి తస్మైరకం సర్వవిన
 యే చాప్యశ్వే భూమిపాలాః సమేతా,
 దుర్యోధనే రాజ్యమిహా భవ్యభా
 వ్యారిష్టమే ఘోరే పిద్యమానే
 తే నానుబంధం మన్యతే ధార్మరాట్ప్రీః
 శక్యం హర్తుం పాణ్డవానాం మహర్షిమ్
 కిరీటినా తాళమాత్రాయుధేన
 తద్వేదినా సంయుగం తత్రగత్వా
 గాఢోపవిష్ఠానితశస్త్రభాజా
 వశ్యత్వానా ధార్మరాష్ట్రాగ్రముపైః
 క్రుద్ధం వచే గీతతే భీమశేనం
 సుయోధనో మన్యతే సిద్ధవర్ణమ్.
 ఇంద్రోక్తిత స్మోతస్సహ త్తాతహర్తు
 మైశ్వర్యం నో తీవతి భీమశేనే
 ధనంజయే నకులే వైవ నూత
 తథా వీరే సహదేవే సహిష్ణుః.

పైశ్లోకములలోనిభావమును జెదరనీయక యందలిసడలుబాటు నిందుఁ
 బారయనీయక తనమార్పునుగూర్చి సుప్రసన్నముగాఁ దిక్కనభావ
 మును సాక్షాత్కరింపఁజేసినవిధమును జూడుడు.

“కా, చాపాచార్యుఁడు భీష్ముఁడుం గృపుఁడు వశ్యతామయుం గర్జుఁడున్
 భూపక్రేష్టుఁడుఁ దారు మున్నెఱుంగరే పోరిట్లుఁ గయ్యంబు లా
 కాపాశంబులు జాప్త లా వెఱిగియుం జావేడి మార్కొందు రిం
 తే పో! తమ్ముఁ గిద్దవజ్రధరి యంధధూతలం జేయవే,

గాంధీజీవ్యరవం బుక్కట మయి వెలుచం గ్రమ్మిన భీముఖాహ
దండం బేపారి శుంభద్రద జడియుచు రాద్రంబుగాఁ దోచినన్ వే
దండద్వంద్వంబుమాడ్కిం దఱిమి కవలు మాద్యద్గతిం దాకినన్ గా
కుండం బోకుండఁ గొగవులకు వశమై పట్టుల్కి. మార్చిల్లకుండన్.”

పై నుదాహృతమూలమునకును దిక్కన తెలుగునకును గలభేద
మొకింత యరయుదముగాక !

దిక్కన “కర్ణశ్చజానాతి.....” అని మూలగ్రంథకా
రుడు వాచ్యము చేసినదానికి, సంక్షిప్తపఱిచి, భావమునకుఁ బుష్టిఁ
గల్పించి వ్యంగ్యపూర్వకముగాఁ గవితాకళను సమర్థించినాడు.
మూలగ్రంథకారుడు, కర్ణుని, సుయోధనుని, ద్రోణుని, భీష్ముని
వరుసగాఁ బేర్కొనినాడు. కృపాశ్వత్థామలపే రెత్తాడు. తొలుతఁ
గర్ణుని, బిష్ముట సుయోధనుని, దరువాత ద్రోణభీష్ములను- నల్వ
గను క్రమపఱిచినాడు. దేనిబట్టి యీక్రమ మేర్పరించినాడు? అధి
కార్హతనుబట్టియో? బేచితినిబట్టియో? జ్ఞానవంతులను బేర్కొన
వలయునెడ ద్రోణభీష్ముల బేర్కొన్నతరువాత నెవ్వరినని? బేర్కొ
నఁదగును. సర్వ మెఱింగియుఁ దనపంతమే నెగ్గవలయు ననుసూయోధ
నుడు హతయోగి; కర్ణుఁడో, రారాజుయడుగుజాడలననుసరించి
తనకుఁదోచినట్లు సూటిగా నడచుకర్మయోగి; ఇట్టివారిని నెఱుకగల
తారిలో మొదటఁ జెప్పటయు, నిజముగా నెఱుకగలధర్మయోధులను
ద్రోణభీష్ములను దరువాతఁ జెప్పటయు నాచితి యనఁబడునా? ధర్మ
రాజు సంజయునితో వరుసగా నీనల్వర నిట్ల నుడివె నని పురాణముల
పుట్టు వెఱింగినబుద్ధిశాలురు వాదించు గదా. అర్హతను సధికార
తారతమ్యములను నాచితిని బాటించికాబోలు దిక్కన ద్రోణభీష్ము
లతరువాతఁ గృపాశ్వత్థామలను, బిష్ముటఁ గర్మయోగిని గర్ణుని వడు
పడి హతయోగిని సుయోధనుని బేర్కొనినాడు. ఎఱుకగలపెద్దలను

వరుసఁబడి తెలిసి యెఱుంగఁజాలని, నెఱుంగనొల్లనివారి నిద్దఱను
వాఁనినాఁడు. ఎప్పుడు, ఎక్కడ, ఎవ్వఁడు, ఎట్లువేర్కొన్నను జాపా
చాద్యునో, శాంతనవునో— ఇరువురిలోనొకరిని మొదల నిడి కృపాశ్వు
త్థామల నిద్దఱనో, యథవా యొకరినేని చెప్పి కడమవారిని వాఁ
నుచుఁ గ్రమభంగముఁ బొరయనీయక మరియాదఁ గాపాడువాఁడు
తిక్కన. మూలగ్రంథకారుఁ డిట్లు పాటించుట గానరాదు చూడుఁడు.

“ద్రోణుఁడు భీష్ముఁడుం గృపుఁడు ద్రోణసుతుండును గర్భశఙ్ఖులున్
బ్రాహ్మ లాగుయోధనునిపాలిత యంద్రు.....”

అని రాయబారి సంజయునినోరను—

“భీష్మద్రోణకృపాదిధన్వనికరాభీలంబు.....”

అని తత్తరపాటున నున్నయుత్తరునినోరను బలికించినాఁడు తిక్కన.
ఇంతియగాదు— ఉత్తరగోగ్రహణమునఁ గురుసేనం జూపి జ్ఞప్తియుం
చుకొనుటకై వేర్వేఱవరుస నర్జునుఁ డుత్తరకుమారునకుఁ బెలుపు
చున్నాఁడు.

“కాంచనమయవేదికాకన క్షేత్రనో

స్వలవిభ్రమమువాఁడు కలశజుండు;

సింహలాంగూలభూషితనభోభాగకే

తుశ్రేంఖణమువాఁడు ద్రోణసుతుఁడు;

కనకగోవుపసాంత్రకాంతిపరస్ఫుట

త్వజగముల్లాసంబువాఁడు కృపుఁడు;

అతితక్కువప్రభాకరితఫలకాని

హారంబువాఁడు గాదాత్మజుండు;

మణిమయోరుగరుచిజాలమహిత మైన

పడగవాఁడు కురుక్షితిపతి; మహోగ్ర

ఖురఘనతాకతత వగునీడమువాఁడు

నరనరసింహుఁ డేర్పడఁ జూచుకొనుము.”

ఇందునను దిక్కనకు మెలకువ గోల్పడదు. కలనికిమొనగాడు కలశ జూడు (ద్రోణుడు), అతనివెనుక యశ్వత్థామయు, నాతరువారే గృవుడును నిలిచినారు. అపిటుండ రాధేయుడు, పిమ్మట గురురాజు (దుర్యోధనుడు), దుముదారుదొర గాంగేయుడు (భీష్ముడు). ఎత్తి పైబడవచ్చుశత్రువులనుండి తమరాజును రక్షించుకొనుటకై తిమ్మగడచికాని దుర్యోధనుని సమీపింపకుండ ద్రోణకర్ణాదులు మొగాళమునను, భీష్ముడు వెన్నునను నిలిచినట్లు సంవిధానము. ఇది మూలము సనుసరించినదియ. పైసంఘటనమును మూలమాతృకతోఁ బోల్చి తిక్కనతీర్పరితనమును బరితకు వదలుదము. మూలమునః—

“గాండీవగుణరావము ధార్తరాష్ట్ర లింతదనుక వినలేదు గావున బ్రదికిరి. క్రోధావిష్ణుని భీమసేనుని జూచునందాఁక దనపూన్నిని సుయోధనుడు విశ్వసించియుండఁగలడు.” అని మరల “భీమాద్జనులును, వీరు డగునకులుడును, సహనశీలు డగుసహదేవుడును సజీవులై యుండునంతవఱకు నింద్రుడేని మాప్రభుత్వమును హరింపఁగలఁడటయ్యా?” అని యుధిష్ఠిరునితోఁ బలికించినాడు. ఇందుఁ గవితాకాశలం బెక్కడ? పూర్వార్థమున గాండీవజ్యోరవమును గ్రోధమూర్తి భీమునిఁ బ్రశంసించియు, నుత్తరార్థమున సప్రయోజనకరమైన వునరుక్తికి స్థాన మెక్కడకలదు.

ఇంకఁ దిక్కనతీర్పరితనమును జిత్రగింపుడు.

“గాండీవజ్యోరవము”తో మొదలుపెట్టి యుద్ధమునిపరాక్రమమును వ్యంగ్యముగా నూచింపుచు గదాదండమండితుఁ డగుభీముని బాహదండశౌర్యమును దెలిపి, నకులసహదేవుల రణవిద్యాప్రవీణతను దెలిపినాడు. భావానుగుణముగను, సన్నివేశసముచితముగను వృత్తమును నడిపినాడు. నల్వరసోదరులబలపరాక్రమశౌర్యగీతులఁ గ్రమ

ముగాఁ బ్రకటించినాఁడు. తొలుత గాంధీవజ్రారవము పలుమఱు నుత్కటముగాఁ గ్రమ్ముటయు, బిమ్మట బాహుదండ మేపాటి శుంభ ద్వంద్వ జడిపింప, భీముని రాద్రాకృతి దోచుటయు, పదపడి యేనులజో ధువలఁ దఱుమునకులసహదేవులఁ దాఁకుటయుఁ జూపినాఁడు. అర్జునుఁడు శ్రవణమాత్రభయంకరుఁడని, భీముఁడు దర్శనమాత్రభయంకరుఁడని, నకులసహదేవులు సంఘర్షణమాత్రభయంకరు లని తారతమ్యములను వ్యక్తీకరించినాఁడు. “క్రమ్మినన్”, “తోచినన్”, “తాఁకినన్”, అని ధ్వని ప్రసాదించి మెఱుఁగుపెట్టినాఁడు. ఇట్టి పట్టుల నెన్నేనిఁ జూపవచ్చును.)

(౨౨) స్వర్గారోహణము. మూలము:—

“వై శంపాయన ఉవాచ:—

‘స్వర్గం త్రివిష్టపం ప్రాప్య తత పూర్వపితామహః;
యథిష్ఠిరప్రభృతయో య దతిర్భుత తస్మిన్
స్వర్గం త్రివిష్టపం ప్రాప్య ధర్మరాజో యథిష్ఠిరః;
ధుర్యోధనం త్రియా జాప్తం దత్తర్కాపీన హసనే
భ్రాజమాన మి వాదిత్యం వీరలక్ష్మ్యభిసంపుతమ్
తేనై రాభిజ్ఞాభిః సాదైర్ఘ్య సహితం పుణ్యకర్మభిః
తతో యథిష్ఠిశో రాజా దుర్యోధన మమృతః
సహపా సన్నిపృగ్తోఽథా చ్ఛ్రియం దృష్ట్వా సుయోధనే.”

“యుధిష్ఠిరుఁడు స్వర్గమున నడుగిడెను; ఐశ్వర్యసమగ్రుండై సింహాసనాసీనుఁడై నదుర్యోధనుని గాంచెను. ఆదుర్యోధనుఁడు సూర్యనట్లు ప్రకాశించుచు వీరపురుషసత్వ మగుకీర్తిలాంఛనము ధరించియుండెను. అతఁడు దివ్యతేజస్సంపన్నులు, శుభకర్మకరులు నగుసిద్ధాది దేవతలం గూడియుండెను. దుర్యోధనుని, నతనియైశ్వర్యమును జూచి యుధిష్ఠిరుఁడు కోపోద్రిక్తుఁడై తనదృష్టిని మఱల్చెను.” యుధిష్ఠిరుఁడు స్వర్గమున నడుగుఁబెట్టఁగానే యుత్తమవీరస్థుఁడు వైశ్వర్యసమగ్రుఁడు నైన

దుర్యోధనుని గనె నని నైశంపాయనునిచే బలికించి “సూర్యప్రభా కలిత.....” అని చెప్పించెను. అద్యంతములయందు దుర్యోధ నునిపేరు రెట్టించిచెప్పించెను. ఇందు నేర్చుపెంపు గానంబడదు. కవి తాగానకళల జీవమంతయును నెఱ్ఱగడయందును, దీలుగడయందును నిక్షిప్తమై యుండనొప్పును. పైఁజెప్పిన యుక్తివాచ్యము. ఇంక నిటఁ దిక్కనతీర్చు గనుఁడు.

“.....కట్టెదురఁ నోఁచెఁ
నన్నతాననాపీనఁ డభ్యుజితసరిసి
జాప్తసంకాతుఁ, డమృతాకాంగవాది
వృతుఁడు, విరలక్ష్యవిరాజతుఁడు, సతితి
యుక్తముఖసాధనుఁడు దుర్యోధనుఁడు.”

కనఁబడె నని ప్రారంభించి, యామహావైభవ మంతయు నెఱింగించి వరకు పేరు వెలువరించినాఁడు. తిక్కన కవితలకుఁడు. ఇది తీర్పు నేర్చుకాదా ?

మూలగ్రంథకారుఁడు వ్యాసుఁడైనను, మఱి యెవ్వఁ డైనను మూలగ్రంథకారునిచూపునకును తిక్కనచూపునకు నంతవ్యత్యాసము గలదో స్థలీపులకన్యాయముగ నొక్కవిషయము నిచ్చట మూడ విచిన్ జాలును.

ఈస్వర్గారోహణమునను మూలగ్రంథకారుఁడు (వ్యాసుఁ డగుఁ గాక; కాకపోవునుగాక) ధర్మరాజును “యుధిష్ఠిరుఁ” డని పెక్కెడల వాడుచువచ్చినాఁడు. తిక్కనమట్టుకు నీపర్వమున నెక్కడను నాశబ్ద మునకుఁ జో టిచ్చినవాఁడుగాఁడు. యుధిష్ఠిరత్వమునకు నీస్వర్గభూమి స్థానము గాదని, సమయము గాదని తిక్కనకవి బాగుగా నెఱుంగును. ఇక్కడనేకాదు, ఏపట్టుననేని తిక్కన పదప్రయోజనమునెడఁ బ్రజ్ఞ కోల్పడె నని చెప్ప నయితీకాదు. స్థానమును, సమయమును గమనిం పక మూలగ్రంథకారుఁ డిచ్చవచ్చినట్లు వాడినాఁడు.

కథావ్యాజమున జ్ఞానము నుపదేశించుటయే మూలకావ్యము ప్రధానోద్దేశమగుటచేతను, నాంధ్రకృతి కథాచమత్కారమును, స్వభావానుసరణమును ముఖ్యముగాఁ జూపించుటచేతను, దిక్కన మూలగ్రంథకాదునికంటె సర్వాచీనుఁ డగుటచేతను, భైరవత్యయ ములు సంభవించుటకుఁ గారణము లయ్యె ననియు, వాని నెత్తి చూపుట సంస్కృతాంధ్రభారతప్రణేతల గుణతారతమ్యవిచారము చేయుటకుఁ గాదనియుఁ దిక్కన కొన్నిచోట్ల మూలమునకు మెఱుఁగు వెట్టె నన్నచో నయ్యది కేవలకావ్యశిల్పదృష్టిచేతనే కాని యన్య మునఁ గాదనియుఁ బాఠకమహాశయులకు విన్నవించుచు నీభాగము విరమించుచున్నారము.



